

UNIVERSITY OF MYSORE

ORIENTAL LIBRARY PUBLICATIONS

SANSKRIT SERIES 32/55

बो धायनगृह्यसूत्रम्

THE
BODHĀYANA GRĪHYASUTRA

EDITED BY

R. SHAMA SASTRI,
*Curator, Government Oriental Library, Mysore,
Periodical Lecturer to Post-graduate classes,
Calcutta University.*

MYSORE
PRINTED AT THE GOVERNMENT BRANCH PRESS
1920

(ALL RIGHTS RESERVED)

प्रथममुद्रणस्योपोद्धातः.

गृह्यसूत्रेषु हि बोधायनीयं सूत्रमादिमं गण्यते । यथा—
आग्निवैश्यसूत्रे—“अथातस्सूत्रगणान्वयाख्यास्यामः—बोधायनमाप-
स्तम्बं सत्याषाढं द्राह्यायणमागस्त्यं शान्दिल्यमाश्वलायनं शा-
म्भवं कात्यायनमिति नवानि पूर्वसूत्राणि । वैखानसं शौनकायं
भारद्वाजमाग्निवैश्यं जैमिनीयं वाधूलं माध्यन्दिनं कौण्डिन्यं कौ-
षीतकमिति नवान्यपरसूत्राणि । अष्टादशसंख्याताशरीरसंस्का-
राः” इति ॥

प्रशस्यते चैवमिदम्—

स्वसूत्रे विद्यमाने तु परसूत्रेण वर्तते ।

बोधायनमतं कृत्वा स्वसूत्रफलभागभवेत् ॥

इति वृद्धमनुना ॥

तादिदं बोधायनीयं गृह्यसूत्रं—परिभाषा-गृह्यशेष-पितृमेधा-
ल्यैस्त्रिभिरुपग्रन्थैस्सम्पुटीकृत्य समग्रमत्र प्राकाशि । प्रत्येकं चैतेषां
चतुर्णां प्रविभागानां क्रमेण चत्वारः, द्वौ, पञ्च, त्रयः प्रश्ना
इत्याहृत्य चतुर्दश प्रश्नाः सन्ति । प्रश्नावान्तरविभागाश्चाध्यायाः ॥

क्वचिच्च पुस्तके गृह्यभागमात्रेऽध्यायस्याप्यवान्तरविभागः
खण्डरूपो दृश्यते । तत्तत्कोशभेदेन च खण्डविभागप्रदेशे ख-
ण्डसंख्यायां च वैषम्यमुपलभ्यते । शिष्टिव्याख्यायां त्वध्यायग-
णनैवाहता न पुनरध्यायान्तः खण्डविभागोऽपि । तस्मादस्मा-
भिरप्यत्र सर्वेष्वपि विभागेषु अध्यायसंख्यामात्रं संन्यवेशि ॥

किंचात्रैकार्थप्रतिपादक एवाध्यायः कौश्लिद्विशेषैर्विशेषित उभयोरपि प्रविभागयोरुपलभ्यते । गृह्ये संक्षेपतोऽभिहितान्येव कानिचित्प्रकरणानि परिभाषाशेषयोर्विस्तरेण प्रतिपाद्यन्ते । केषुचित्प्रकरणेषु गृह्योक्तमुपजीव्य 'पुरस्ताद्व्याख्यातम्' इति परिभाषाशेषयोर्हक्तमुपजीव्य 'अन्यत्र व्याख्यातम्' इति च प्रतिपाद्यते सूत्रकृता । तस्मात्सर्वे एते प्रविभागा एकग्रन्थभावमुपगन्तुमर्हन्तीत्याविप्रतिपन्नमेवैतत् ॥

किंचास्मिन् देशे एतत्कल्पावलम्बिनां विरलतया एतद्ग्रन्थस्य कोशा अपि न तावन्तस्समुपलभ्यन्ते यावन्त आपस्तम्बकल्पस्य । नाप्यस्य बोधायनगृह्यस्य तथा व्याख्या समुपलभ्यते । परं तु 'शिष्टिव्याख्यानम्' इति शिष्टिनाम्ना केनचित्पण्डितेन विरचिता शिष्टिनाम्ना संकेतिता वा काचिद्व्याख्या समासादिता । साऽप्यशुद्धाऽतिसंक्षिप्ताऽसम्पूर्णा गृह्यभागे प्रश्नत्रयमात्रस्य च वर्तते ॥

आदर्शपुस्तकानि.

तत्रैतत्कोशालयस्थाः कोशाश्चत्वारः.

1. (क) (514) ग्रन्थाक्षरलिखितं तालपत्रमयं शुद्धं समग्रम्.
2. (ख) (405) नागराक्षरलिखितं ,, ,, ,,
3. (ग) (691) आन्ध्राक्षरलिखितं ,, अशुद्धं असमग्रम्.
4. (घ) (303) नागराक्षरलिखितं ,, ,, शिष्टिव्याख्यानम् असमग्रम्.
5. (ङ) तंजावूरुजिल्ला कदिरमंगलाग्रहारस्थ श्रीयुतसुब्रह्मण्यशास्त्रिणां ग्रन्थाक्षरलिखितं तालपत्रपुस्तकं चैकं समग्रं शुद्धं च ॥

तदेतेषां पञ्चानां कोशानामवष्टम्भेन प्रबन्धोऽयं परिष्कृत्य प्रकट्यकारीति शम् ॥

द्वितीयमुद्रणस्योपोद्धातः.

इह खलु बोधायनगृह्यसूत्रमिति बौधायनगृह्यसूत्रमिति च प्रसिद्धोऽयं गृह्यपुरुषकर्तव्यकर्मप्रतिपादको ग्रन्थः. श्रौतगृह्यधर्मकदम्बात्मके बोधायनकल्पेऽन्तर्गत इति ज्ञायते। वाराहश्रौतान्तर्गतगृह्यसूत्रस्य 'गृह्यपुरुषः' इति वाराहकल्पकारेण कृतस्य नामनिर्देशस्योपलम्भात् गृह्यसूत्रशब्दो गृह्येण पुरुषेण कर्तव्यानां कर्मणां प्रतिपादकं सूत्रमित्यर्थमभिधत्त इति भाति। तदिदं बोधायनगृह्यं गृह्य-गृह्यपरिभाषा-गृह्यशेष-पितृमेधात्मकचतुर्विधग्रन्थग्रथितं दृश्यते। गृह्यसूत्रे प्रतिपादितन्यापि कानिचित्कर्माण्यनुक्तैः ऋग्भिस्सह परिभाषाशेषसूत्रयोः प्रतिपाद्यन्ते. अतश्च परिभाषासूत्रं शेषसूत्रं च प्रायेण बोधायनशिष्येष्वन्यतमेन केन चित्प्रणीतं स्यादिति सम्भावना प्रसरति। बोधायनमतावलम्बिनां गृह्यसूत्रमित्यर्थमभिदधद्बौधायनगृह्यसूत्रशब्दोऽप्येतमेवार्थं दृढयति। शेषसूत्रे बहूनामध्यायानामन्ते परिदृश्यमानं "इत्याह भगवान् बोधायनः" इत्येतादृशमनुवादमुररीकृत्य बोधायनशिष्यपरंपरारचितमिदं सूत्रं न तु बोधायनेनैव प्रणीतमिति पाश्चात्याविदुषां चाभिप्रायो वर्तते। यद्यपीदमित्थं प्रतिभाति, तथाऽपीदं सर्वत्र भाष्यकृदादिविद्वत्सम्मतं तात्पर्यमिति वक्तुं न शक्यते। बोधायनश्रौतसूत्रे ग्रन्थकृत् विशतितमे प्रश्ने शालिकेराचार्यस्याभिप्रायमनूद्य स्वाभिप्रायमपि दर्शयन् स्वनाम निर्दिशतीति व्याख्यातारो मन्यन्ते। 'अहं वदामि' 'इति मम तात्पर्यम्' इति न कुत्रापि संस्कृतग्रन्थेषु गृन्थकृतो वदन्ति। नापि प्रवरान्तर्गतं स्वनाम निर्दिशन्ति। किन्तु प्रसिद्धेनोपनाम्नैव स्वाभिप्रायं परिदर्शयन्तीति भरतखण्डपण्डितानां सम्प्रदायः।

अतश्च गृह्यसूत्रमिदं कल्पान्तर्गतं बोधायनेनैव प्रणीतं, परिभाषा-
शेषसूत्रे तु प्रायेण शिष्यान्यतमेन केनचिद्विस्तारिते इति भाति.

कदा वाऽयं बोधायन आसीदिति निष्कृष्य द्रढयितुं न
शक्यते । तथाऽप्ययं ग्रन्थकृत् किस्तात्प्रागेव प्रायेण बुद्धस्याविर्मा-
वात्पुरैवासीदिति निश्चेतुं शक्यते । यतस्तावदत्र गृह्यसूत्रे
पुराणेषु कलिवर्ज्यप्रकरणे निषिद्धान्यपि मत्स्यबलिहरण¹ गो-
मेध² मांसाशन³ दृष्टार्तवकन्याविवाहादीनि कर्माणि गृह्येषु परि-
गणितानि दृश्यन्ते । गोमेधगोमांसभक्षणादि बुद्धात्प्रागेव भरत-
खण्डार्येषु प्रसिद्धमासीत् । अतोऽयं ग्रन्थः किस्तात्प्राक् अवदा-
नां षष्ठशतकादपि प्राचीन इति बाढं वक्तुं शक्यते । किञ्च
नववासरनामधेयात्मकनवग्रहाणां पूजा विहिताऽत्र दृश्यते । अतश्च
सप्तवासरप्रचारात्प्रागेवायं ग्रन्थो निबद्ध इत्यपि वक्तुं शक्यते ।
सोमपात्राण्यभिधानो ग्रहशब्दोऽत्र शेषसूत्रे⁴ सूर्यादिखेटान्बोध-
यितुं प्रयुक्त इति परिभाषाशेषसूत्रे किस्तोत्तरकाले रचिते
इत्यपि भाति । किं च शेषसूत्रे पशुबन्धप्रत्याम्नायत्वेन पाकयज्ञो
विहित इति बौद्धोपदेशानुरोधेन प्राणिर्हिंसात्यागरुचिश्च प्रद-
र्शिता दृश्यते । न ह्येकेनैव ग्रन्थकृता हिंसाहिंसे मांसाशनानशने
च अनुष्ठानविषयौ क्रियेते । अतश्च विधिरेकेन निषेधश्चान्येन
कृत इति अशुपगन्तव्यम् ॥

मुद्रणं चेदं प्रथममुद्रणान्न कुत्रापि भिद्यते । विरळाक्षर-
संयोजनमेकमेव पत्रबाहुल्यहेतुः । पुस्तकापेक्षिणां निर्बन्धाद्धिती-
यमुद्रणमिदमाहतामित्यनवद्यम् ॥

R. S.

१ पत्र 27—28. 2 प. 51—52. 3 प. 62—63.
4 प. 106. 5 प. 204.

गृह्यसूत्रे.

विषयः	प्रश्नः	अध्यायः	सूत्रम्	पुटसङ्ख्या	
सप्तपाकयज्ञसंस्थानां निरुक्तिः	1	1	1—12	1	
श्रुतः—					
विवाहः	13—29	2	
अर्घ्यः (मधुपर्कः)..	..	2	1—67	4	
अग्निमुखम्	3	1—39	9
पाणिग्रहणम्	4	1—11	13
उपयमनीहोमः	12—23	14
अश्मास्थापनलजहोमौ	24—33	16
सौविष्टकृदायुत्तरतन्त्रम्	34—39	17
अत्र मंतांन्तराणि	40—45	17
उद्राहः	5	1—3	18
प्रस्थाय गृहप्रवेशः	4—9	..
वाग्यमधुवारुन्धतीदर्शने	10—14	19
व्रतस्वीकारः	15—16	..
उदुम्बरदण्डस्थापनाविसर्जने	17—25	20
पक्वहोमः	26—28	..
उपरिशय्याशयनम्	29—31	21
स्थालीपाकः	6	1—19	..
मूर्ध्नि संस्नावहोमः	20—21	22
गृहालङ्कारोपसंवेशने	22—26	23
गर्भाधानविधिः	7	1—48	24

विषयः	प्रश्नः	अध्यायः	सूत्रम्	पुस्तकपृष्ठा
पञ्चमेऽहनि नापितकर्म	1	8	1—14	27
पुंसवनम्	..	9	1—6	29
सोमन्तोन्नयनम्	10	1—17	..
बलिहरणम् (हुते)	..	11	1—14	31
प्रहुतः—				
जातकर्म ...	2	1	1—22	33
नामकरणम्	23—31	35
उपनिष्क्रमणम्	2	1—13	36
अन्नप्राशनम्	3	1—6	37
चूडाकर्म	4	1—20	38
आहुतः—				
उपनयनम्	5	1—72	40
समावर्तनम्	6	1—30	48
शूलगवः	7	1—30	51
बलिहरणम्—				
वैश्वदेवहोमः	8	1—40	54
पञ्च महायज्ञा	9	1—26	58
प्रत्यवरोहणम्	10	1—10	61
अष्टकाहोमः	11	1—71	62
हुतानुक्रतिरूपाकर्म	..	3	1—28	70
होतृशुक्रियत्रतचर्या	..	2	1—28	73
उपनिषद्भूतचर्या	29—51	76
गोदानम्	52—63	78
संमितत्रतम्	3	1—34	79
अथान्नदीक्षा	4	1—36	83

विषयः	प्रश्नः	अध्यायः	सूत्रम्	पुटसङ्ख्या
प्रहुतानुकृतिः वास्तुशमनम् ...	3	5	1—21	88
अद्भुतशान्तिः	„	6	1—8	91
आहुतानुकृतिरायुष्यचरु.	„	7	1—29	92
अष्टमीव्रतम् ..	„	8	1—6	96
बलिहरणानुकृतिरुपाकर्मोत्सर्गः	„	9	1—15	97
सर्पबलि.	„	10	1—8	99
यक्षितमीबलिः	„	11	1—5	101
अष्टकानुकृतिः मासिकम् ...	„	12	1	„
अथाभ्युदधिकम् ...	„	„	2—15	„
तन्त्रप्रायश्चित्तम्	„	13	1—9	103
स्थाण्डिलेऽशुचिद्वे. संबद्धे प्राय- श्चित्तम् ...	4	1	1—4	105
प्रणीतापात्रभेदने	„	„	5—6	106.
प्रणीताः परासिच्येरन्	„	„	7—8	„
कन्योपसाद्यमाना पतेत्	„	„	9	„
कन्या रजस्वला स्यात्	„	„	10	„
कन्याऽशु कुर्यात् ...	„	„	11	107
दर्व्यादिदाहोपघातेषु	„	2	1—5	„
यदि सिन्धोऽभिघातस्स्यात्	„	„	6	108
यदि गवादिकमपसव्यं गच्छेत् प्रायश्चित्तं	„	„	7—8	„
यदि शकुनमभिव्याहरेत् ...	„	„	9	„
यदि सालावृकी वाश्येत	„	„	10	„
यद्यथी स्यात्परिक्ष्वे परिकासने च ...	„	„	11	„
नद्यादीनां व्यतिक्रमे प्रायश्चित्तम्....	„	„	12—16	109

विषयः	प्रश्नः	अध्यायः	सूत्रम्	पुटसङ्ख्या
स्वयं प्रज्वलितेऽग्नौ ...	4	3	1	109
इमशानादिव्यतिक्रमे	”	”	2—5	110
तीर्थव्यतिक्रमे नावा सन्तारस्स्यात्	”	”	6—7	”
दुर्गमध्वानं वा प्रपाद्य, आसन्नभ- यादिनिमित्ते	”	”	8—9	”
अथाभ्याघातस्स्यादग्निश्चोद्घातस्स्यात्	”	4	1—2	111
यद्यक्षभेदस्स्यात् ..	”	”	3—9	”
यदि बलवता समरथस्स्यात् ..	”	”	10—11	112
विद्युत्स्तनिते ..	”	”	12—13	”
पाकयज्ञाना प्रायश्चित्तिः ...	”	5	1—7	112
गर्भाधानादीनां कालातिक्रमे ...	”	6	1—4	113
विपरीतदर्भास्तरणादिषु ...	”	7	1	114
भग्ननष्टदुष्टादिषु	”	8	1	”
सप्तपाकयज्ञानां प्रायश्चित्तसमुच्चयः	”	9	1—15	115
होमकालेऽग्निरुद्घातस्स्यात् ..	”	10	1—3	116
गृहमेधिनो ब्रह्मचारिणाश्चानुगतेऽग्नौ	”	11	1—3	117
गृहस्थस्य विद्यार्थिनास्त्रियाऽभ्यनुज्ञा. तस्य ऋतुसंवेशनविच्छेदे प्रा- यश्चित्तम्	”	12	1—6	117
गृह्यपरिभाषासूत्रे—				
ब्रह्मचर्यव्याख्यानम् ...	1	1	1—30	120
गार्हस्थ्यव्याख्यानम्	1	2	1—9	122
वैदिककर्मणां कालविधिः	{	”	10—14	124
		”	3	1—11

विषयः	प्रश्नः	अध्यायः	सूत्रम्	पुटसङ्ख्या
पुण्याह.	1	4	1—19	127
शुचिसमदेशादिविधिः	”	5	1—10	128
दर्वीहोमेषु विशेषावधानपूर्वकं पा- कयज्ञप्रशंसा	”	6	1—22	130
ध्रुवारुन्धतीदर्शनानन्तर व्रतस्वी- कारदिकम्	”	7	1—16	132
दशमेऽहनि वैवाहिकश्राद्धम्	”	8	1—36	134
तत्रैव विशेषः	”	9	1—19	139
अम्रथाधेयस्य कालः	”	10	1—9	141
ऋतुसंवेशनादिकम्	”	”	10—16	142
सूतकाम्निविधानम्	”	11	1—22	142
उपनीतस्यात्रत्यानि	”	12	1—6	144
पुनस्प्रस्कारः	”	”	7—18	145
वेदमधीत्य स्नानम्-तत्र मीमांसा	”	13	1—55	145
तूर्णी स्नानम्	”	14	1—23	153
स्नातकधर्मः	”	15	1—11	155
नित्यमग्नेर्धार्यत्वम्	”	16	1—16	156
अनुगताहुतातिपन्नात्रत्यानाज्ञातो- खाभेदाग्निविच्छेदादिप्रायाश्चि- त्तम्	”	”	17—43	157
अथास्याध्वन्यरण्योरात्मानं वा समारोपणम्	”	”	44—50	160
सर्वासामोषधीनामाप्रयणस्थाली पाकः	2	1	1—9	162
पशुबन्धप्रतिनिधिः	”	”	10—27	162
श्रौतोक्तं नि स्मार्ते कर्तव्यानि	”	”	28—38	164

विषयः	प्रश्नः	अध्यायः	सूत्रम्	पुटसङ्ख्या
आग्निहोत्रिकव्याख्यानम्	2	1	39—44	165
अपूर्वव्याख्यानम्	”	”	45—48	165
निवीतप्राचीनावीतोपवीतविधिः ...	”	2	1—12	166
यज्ञोपवीतम्	”	”	13—18	167
यज्ञोपवीत्यप आचामेदित्यस्य विधिः	”	3	1—4	168
”	”	4	1—3	169
पञ्च महायज्ञाः....	”	”	4—13	170
अथास्यातिययः ..	”	”	14—20	171
अतियिविशेषा उपचारविशेषाश्च ...	”	5	1—22	172
अग्निचाराद्यर्थं पाकयज्ञादिषु क्षत्रि- यवैश्ययोर्विशेषः	”	6	1—6	174
दैवपित्रययोः विशेषः ...	”	”	7—13	175
पुत्रार्थहोमः ...	”	7	1—6	176
गृह्यशेषसूत्रे—				
अग्निमुखन्यायः ...	1	1	1—37	178
औपासनाग्निः	”	2	1—5	182
प्रजासंस्कारार्थाग्निः	”	”	6—14	182
अपूर्वव्याख्यानम्	”	3	1—13	183
स्थण्डिलविधिव्याख्यानम् ...	”	4	1—10	184
सिकतादोषव्याख्यानम्	”	5	1—3	186
परिस्तरणविधिः	”	6	”	186
दर्भसंख्याविधिः ...	”	7	1—2	187
तत्तदधिदेवतनामानि	”	8	1—8	188
पुण्याहदेवताः	”	9	1	190
पुण्याहव्याख्या	”	10	1—22	191
नामकरणविधिः ...	”	11	1—19	194

विषयः	प्रश्नः	अध्यायः	सूत्रम्	पुटसङ्ख्या
कर्णविधः	1	12	1—16 195
नक्षत्रहोमः	„	13	1—18 197
उदकशान्तिः	„	14	1—13 199
प्रतिसरबन्ध.	„	15	1—7 202
ग्रहातिथ्यबलिकर्मोपहारः .	..	„	16	1—44 204
नवग्रहपूजाविधिः	„	17	1—62 209
गृहशान्तिः	„	18	1—10 220
अश्वशान्ति	„	19	1—5 221
गजशान्तः	„	20	1—8 222
यमयज्ञः	„	21	1—24 223
तृणगर्भः	„	22	1—15 227
राजाभेकेविधिः	„	23	1—20 228
शताभिषेकाविधिः	„	24	1—10 231
पञ्चमीश्राद्धम्	2	1	1—15 235
गर्भाधानम्	„	2	1—7 236
अथ मङ्गलानि	„	3	1—14 238
प्रजार्थिहोमः	„	4	1—8 239
आदित्यबलिः	„	5	1—10 240
पुत्रप्रतिग्रहकल्पः	„	6	„ 243
यज्ञोपवीतविधिः	„	7	1—9 244
राजन्यत्रैश्वर्युपनयनादिकम्	„	8	1—25 246
जडबाधरमूकानां संस्कारः	„	9	1—18 248
अश्वत्थसंस्कारः	„	10	1—12 250
उपनयने विशेषः	„	11	1—11 251
पुनर्विवाहः	„	12	1—6 253
विष्णुप्रतिष्ठाकल्प.	„	13	1—39 254

विषयः	प्रश्नः	अध्यायः	सूत्रम्	पुटसङ्ख्या
महापुरुषस्याहरहः परिचर्याविधिः ..	2	14	1—12	259
विष्णुलपनविधिः	”	15	1—24	261
रुद्रप्रतिष्ठाकल्पः ..	”	16	1—43	264
महादेवस्याहरहः परिचर्याविधिः	”	17	1—15	269
रुद्रलानार्चनाविधिः	”	18	1—16	271
पुनःप्रतिष्ठाकल्पः	”	19	1—6	274
पञ्चगव्यविधिः	”	20	1—13	275
साम न्यतः लपनविधिः ..	”	21	1—16	279
सामान्यतः पूजाविधिः	”	22	1—12	281
प्रणवकल्पः	3	1	1—7	284
व्याहृतिकल्पः ..	”	2	1—4	285
दुर्गाकल्पः	”	3	1—2	286
उपश्रुतिकल्पः	”	4	1—6	287
श्रीकल्पः ..	”	5	1—5	288
सरस्वतीकल्पः	”	6	1—9	290
विष्णुकल्पः ..	”	7	1—8	291
रविकल्पः ..	”	8	1—4	293
ज्येष्ठाकल्पः ..	”	9	1—12	294
विनायककल्पः	”	10	1—10	296
मृत्युञ्जयकल्पः ..	”	11	1—5	298
अभिवृद्धिकल्पः	”	12	1—5	299
शिथिलीकल्पः ..	”	13	1—21	300
यमलकल्पः	”	14	1—4	303
ईशानकल्पः ..	”	15	1—10	304
वृषोत्सर्गः ..	”	16	1—15	305
सहस्रभोजनविधिः	”	17	1—8	307

विषयः	प्रश्नः	अध्यायः	सूत्रम्	पुटसङ्ख्या
सहस्रभोजनसुत्या	...	3	18	1-5 308
जीवश्राद्धम्	19	1-20 310
नारायणबलिः	20	1-14 312
नारायणबलिसंस्कारः	21	1-22 314
आत्मश्राद्धम्	22	1-7 316
वायसबलिः	23	1-11 317
मिथ्यासत्यबलिः	...	4	1	1-5 320
धूर्तबलिः	2	1-41 321
मृतबलिः	3	1-3 327
धर्मोपभोगविधिः	4	1-19 328
काम्यविधिः	5	1-9 331
शौचविधिः	6	1-8 332
आचमनविधिः	7	1-5 333
गृहस्थस्थौपासनम्	8	1-7 335
अनाहिताग्नेर्दर्शपूर्णमासौ	9	1-13 336
द्विभार्यकस्थौपासनाग्निसंसर्गः	10	1-8 338
प्रजार्थहोमः	11	1-8 339
औपासनाग्निविमोकः	12	1-3 340
लौकिकौपासनग्रहणधारणोपावरोहण- विधिः	13	1-14 341
विच्छिन्नाग्निस्तस्य गृहस्थस्य प्राणेषूक्तान्तेषु अग्न्युद्धारः	14	1-7 342
द्विभार्यकस्याहिताग्नेः प्राक्संयोगा- न्मरणे	15	1-10 342
कपिलसन्यासविधिः	16	1-13 344
सन्यासिसंस्कारविधिः	17	1-20 345

विषयः	प्रश्नः	अध्यायः	सूत्रम्	पुटसङ्ख्या	
अङ्कुरार्पणविधिः	4	18	1—16	347
नान्दीमुखम्	”	19	1—2	350
प्रमस्योत्पातशान्तिः	...	”	20	1—9	351
अशानिपातशान्तिः	”	21	1—4	354
आग्निमुखप्रयोगः	...	5	1	1—42	356
विवाहकन्यारजस्वलाप्रायश्चित्तम्	”	2	1—14	362
ऋतुशान्तिः	..	”	3	1—20	363
मृत्तिकास्नानविधिः	...	”	4	1—4	366
अर्कोद्वाहविधिः	”	5	1—15	369
पञ्चमीश्राद्धम्	...	”	6	1—26	371
वनस्पतिहोमः	”	7	1	374
उग्ररथशान्तिः.....	...	”	8	1—5	374

विषयः	प्रश्नः	खण्डः	पुटसङ्ख्या
पितृमेघसूत्रम्—			
आहिताग्नेस्तंस्कारः	1	1—12 377
„ अस्थिदाहः	„	13 393
संचयनम्	„	14—15 395
पुनर्दाहः	„	16 397
लोष्टचयनम्	„	17—20 399
शान्तिहोमः	„	21 408
ब्रह्ममेघः	2	1—2 411
हविर्यज्ञियं निवपनं पुनर्दाहश्च	..	„	3 413
स्त्रीणां वर्ज्यमन्त्राः	„	4 415
विधुरामयादिसन्धानम्	„	5 417
परोक्षमृतस्य कल्पः	„	6 418
परोक्षमृतसंस्कारे कृते यजमानस्य पुनरागमने कल्पः	„	7 420
दुर्मरणप्रणयश्चित्तम्	„	8 422
एकोद्दिष्टम्	„	9 423
अग्नाविकौद्दिष्टम्	„	10 427
सपिण्डीकरणम्	„	11 429
संक्षिप्तसपिण्डीकरणविधिः	„	12 431
द्विजातीनां दहनकल्पः (होतृकल्पः)	3	1 433
ब्रह्ममेघः	„	2 435
दहनविधिः	„	3 437
चमसादिपात्रनिवपनाद्युत्तरविधिः	„	4 439
अमन् संस्कारः (एकर्चसंस्कारः)	3	5 443

विषय.	प्रश्नः	खण्डः	पुटसङ्ख्या
बालसंस्कारः (व्याहृतिसंस्कार)	...	”	6 444
दुर्मृतदेशान्तरमृतसंग्रामादिहतानाम्	...	”	7 445
आहिताग्नेः प्रवसतः पुनस्संस्कारः	”	8 446
गर्भिणीसंस्कारः	”	9 447
होतृसंचयनम्	”	10 448*
परिव्राजकसंस्कारः	...	”	11 449
मृतपत्नीनियमः	”	12 449
पितृमेधशेषः	”	1-3 451

हरिः ओम्.

बोधायनगृह्यसूत्रम्.

अथ प्रथमप्रश्नः.

यथो एतद्भुतः प्रहुत आहुतश्शूलगवो बलिहरणं प्रस-
वरोहणमष्टकाहोम इति सप्त पाकयज्ञसंस्था इति ॥ १

ता अनु व्याख्यास्यामः ॥ २

तत्र यद्भूयते स हुतो यथैतद्विवाहस्सीमन्तोन्नयनं चेति ॥ ३

तत्र हि हूयत एव ॥ ४

अथ यद्भुत्वा दीयते स प्रहुतो यथैतज्जातकर्म चौलं चेति ॥

तत्र हि हुत्वा दीयत एव ॥ ६

अथ यद्भुत्वा दत्त्वा चादीयते स आहुतः यथैतदुप-
नयनं समावर्तनं चेति ॥ ७

तत्र हि हुत्वा दत्त्वा चादीयते ॥ ८

अथ यच्छूलेषूपनयि* गव्यानि श्रपयन्ति स शूलगवः ॥

॥ अथ यत् गृह्णाभ्यो देवताभ्योऽन्नं सम्प्रकिरन्ति तत्
बलिहरणम् ॥ १०

अथ यद्भुतो ऋतुं प्रसवरोहन्ति तत् प्रत्यवरोहणम् ॥ ११

* ग-उपनिक्षिप्य.

- अथ यदेकाष्टकायामन्नं क्रियते सोऽष्टकाहोम इति ॥ १२
- विवाहं व्याख्यास्यामः ॥ १३
- उदगयन आपूर्यमाणपक्षे पुण्ये नक्षत्रे युग्मान् ब्राह्मणान् वरान् प्रहिणोति 'प्रसुग्मन्ता धियसानस्य सक्षणि वरेभिर्वराः अभिषुप्रसीदत । अस्माकमिन्द्र उभयं जुजोषति* यत्सौम्यस्यान्धसो बुबोधति' इति ॥ १४
- यतोऽनुमन्त्रयते 'अनुक्षरा ऋजवस्सन्तु पन्था येभिस्सखायो यन्ति नो वरेयम् । समर्यमा सम्भगो नो निनीयात्सञ्जास्पत्यः सुयमस्तु देवाः' इति ॥ १५
- अथ यदि दक्षिणाभिस्सह दत्ता स्यान्नात्र वरान् प्रहिणुयात् ॥ १६
- तां प्रतिशृङ्गीयात् 'प्रजापतिस्त्रियां यशः' इत्येताभिष्पद्भिरनुच्छन्दसम् ॥ १७
- सर्वे मासा विवाहस्य ॥ १८
- शुचितपस्तपस्यवर्जमित्येके ॥ १९
- रोहिणी मृगशीर्षमुत्तरे फल्गुनी स्वातीति विवाहस्य नक्षत्राणि ॥ २०
- पुनर्वसु तिष्यो हस्तश्श्रोणा रेवतीत्यन्येषां भूतिकर्मणाम् ॥
यानि चान्यानि पुण्योक्तानि नक्षत्राणि तेषु पूर्वद्युरेवाद्धिपूर्तेषु युग्मान् ब्राह्मणान् भोजयेत् ॥ २२

* ख-जुजोषतु यत्सो.

प्रदाक्षिणमुपचारः ॥

२३

पुष्पफलाक्षतमिश्रैर्यवैस्त्रिलार्थमुपालिप्य* दध्योदनं सम्प-
कीर्य† दक्षिणं जानुं भूमौ निधाय सव्यमुद्धृत्य 'इडा देवहूः'
इति जपित्वा 'नान्दीमुखाः पितरः प्रियन्ताम्' इति वा-
चयित्वा 'अद्य विवाहः' इति ब्राह्मणानन्नेन परिधिष्य 'पु-
ण्याहं स्वस्ति । द्दिक्रिम्' इत्योङ्कारपूर्वं त्रिस्त्रिरेकैकामाशिषो
वाचयित्वा स्नातोऽहतवासो‡ गन्धानुलिप्तस्त्रग्वी भुक्तवान्
प्रतोदपाणिरपदातिर्गत्वा वधूज्जातिभिरतिथिवदचितस्सनातामह-
तवाससां गन्धानुलिप्तां स्रग्विणीं भुक्तवतीमिषुंहस्तां दत्तां वधूं
समीक्षते 'अभ्रातृघ्नीं वरुणापतिघ्नीं बृहस्पते । इन्द्रापुत्रघ्नीं
लक्ष्म्यं तामस्यै सवितस्सुव' इति ॥ २४

✓ तयेक्ष्यमाणो जपति 'अघोरचक्षुरपतिघ्नचेधि शिवा
पतिभ्यःऽस्सुमनास्सुवर्चाः । जीवसूदेवैकामा स्थोना शं नो
भव द्विपदे शं चतुष्पदे इति ॥ २५

अथैनामन्तरेण भ्रुमुखे॥ दर्भेण सम्पार्ष्णि 'इदमहं या
त्वयि पतिघ्नचलाक्ष्मिस्तां निर्दिशामि' इति ॥ २६

दर्भं निरस्याप उपस्पृश्याथैनां दक्षिणे हस्ते शृणाति
'मित्रोऽसि' इति ॥ २७

अथैनां देवयंजनमुदानयति 'एकमिषे विष्णुस्त्वाऽन्वे-

* ग-मुलिप्य. † ख. 'पुष्पैः फलैरक्षतैस्सहोदकुम्भमादाय' इत्यधिक. पाठः.

‡ ग. वासा..

§ ख पशुभ्य.

॥ घ-भ्रमके

तु । द्वे ऊर्जे विष्णुस्त्वाऽन्वेतु । त्रीणि व्रताय विष्णुस्त्वाऽन्वेतु । चत्वारि मायोभवाय विष्णुस्त्वाऽन्वेतु । पञ्च पशु-
भ्यो विष्णुस्त्वाऽन्वेतु । षड्वायस्पोषाय विष्णुस्त्वाऽन्वेतु । सप्त सप्तभ्यो होत्राभ्यो विष्णुस्त्वाऽन्वेतु' इति ॥ २८

सप्तमं पदमुपसङ्गह्य जपति 'सखायस्सप्तपदा* अभूम
सख्यं ते गमेयं सख्यात्ते मा योषं सख्यान्मे मा योष्ठा.' इति ॥

इति बोधायनीयगृह्ये प्रथमप्रश्ने

प्रथमोऽध्यायः

आवेद्यार्घ्यं कुर्यात् ॥ १

मध्येऽगारख्योदीचीनप्रतिषेवणा एरका उपस्तृणाति ॥ २

तास्वहतानि बहुगुणान्युत्तरदशानि वासांख्यास्तीर्य ते-
ष्वृत्विजः प्राङ्मुखा उपविशन्ति ॥ ३

उत्तरपूर्वे देशेऽगारस्य प्राक्कूलान् दर्भान् संस्तीर्य ते-
ष्वर्घ्यद्रव्याणि संसादयति ॥ ४

यावन्त ऋत्विजस्तावन्ति कांस्थानि पात्राणि सापि-
धानानि तावतः कूर्चान् ॥ ५

द्वावन्यौ परिग्रहणीयौ† कूर्चौ ॥ ६

दधि मधु घृतमापः पयो वस्त्रयुगानि कुण्डलयुगानि ॥ ७

यस्यै गोः पयश्चमसः स्रगलङ्करणीयं चेति ॥ ८

पवित्रे कृत्वा तूष्णीं संस्कृताभिरद्भिर्हृत्तानानि पात्राणि

* ख. सखाऽसि सप्तपदा.

† ग. गर्हणीयौ.

- कृत्वा प्रोक्ष्य कूर्चे कांस्यं निधाय तिरःपवित्रं मध्वानयति ॥ ९
- दधि पयो वा द्वितीयं स द्विवृत् ॥ १०
- घृतं तृतीयं स त्रिवृत् ॥ ११
- यद्वितीयं तच्चतुर्थं स चतुष्टुत् ॥ १२
- आपः पञ्चमीस्स पाङ्कः ॥ १३
- वर्षीयसा तेजोमयेनापिधाय नानापुरुषा अर्ध्यद्रव्या-
प्याददते अन्वगनुसंभ्रजताः* ॥ १४
- ‘कूर्चः’ इति कूर्चं प्राह ॥ १५
- तत् ‘सुकूर्चः’ इतीतरः प्रतिगृह्णाति ॥ १६
- तं प्रदक्षिणं पर्यस्योद्गावृत्त उपविशति ॥ १७
- पुरस्ताद्वैनं प्रत्यञ्चमुपोहते ‘राष्ट्रभृदस्याचार्यासन्दी मा
त्वद्योषम्’ इति ॥ १८
- अथास्मा उदपात्रमादाय कूर्चाभ्यां परिगृह्य पाद्या
आप इति प्राह ॥ १९
- ता अभिमन्त्रयते ‘आपः पादावनेजनीर्द्विषन्तं नाशय-
न्तु मे । अस्मिन् कुले ब्रह्मवर्चस्यसानि’ इति ॥ २०
- दक्षिणं पादं पूर्वं ब्राह्मणाय प्रसारयति । सव्यं शूद्राय ॥
- स्त्री प्रक्षाळयति पुमानभिषिञ्चति । विपरीतमिक्षेके ॥ २२
- नियमात् पत्नीयजमानौ जङ्घे धावयतः ॥ २३
- अवनेक्तुः पाणी सम्मृशति ‘मयि महो मयि भगो

मयि भर्गो मयि यशः' इति ॥ २४

अथाप उपस्पृश्य 'मयीन्द्रियं वीर्यम्' इत्युरःप्रसात्मानं प्रस्रभिमृशते ॥ २९

अपो ब्रीहिभिर्यवैर्वा समुदायुत्य तथैव कूर्चाभ्यां परिगृह्यार्हणीया आप इति प्राह ॥ २६

ता अभिमन्त्रयते 'आम आगाद्रर्चसा यशसा संसृज पयसा तेजसा च । तं मा प्रियं प्रजानां कुर्वधिपतिं पशूनाम्' इति ॥

एकदेशमञ्जलाबानीयमानमनुमन्त्रयते 'विराजोऽसि विराजो दोहमशीय । मम पद्याय विराज' इति ॥ २८

अतिशिष्टाः पराचीर्निनीयमाना अनुमन्त्रयते 'समुद्रं वः प्रहिणोम्यक्षिताः स्वां योनिमपि गच्छत । अच्छिद्रः प्रजया भूयासं मा परासेचि मत्पयः' इति ॥ २९

अथ तथैव कूर्चाभ्यां परिगृह्योपस्तरणीया आप इति प्राह ॥

ताः पिबति 'अमृतोपस्तरणमसि' इति ॥ ३१

त्रिराचामेत् त्रिः परिमृजेत् । द्विरिसेके ॥ ३२

आचान्तायापावृत्ताय तथैव कूर्चाभ्यां परिगृह्यार्ध्यं इति प्राह मधुपर्क इति वा ॥ ३३

मधुपर्कं प्रोक्तमनुमन्त्रयते 'त्रय्यै विद्यायै यशोऽसि यशसो यशोऽसि ब्रह्मणो दीप्तिरसि । तं मा प्रियं प्रजानां कुर्वधिपतिं पशूनाम्' इति ॥ ३४

तमुभाभ्यां हस्ताभ्यां प्रतिगृह्णाति 'देवस्य त्वा सवितुः

प्रसवेऽश्विनोर्बाहुभ्यां पूष्णो हस्ताभ्यां प्रतिगृह्णामि' इति ॥ ३५

तस्मिंश्चित् किञ्चिदापतितं स्यात्तद्गुष्ठेन च महानाम्नाया
चोपसङ्गृह्णामां दिशं निरस्यति 'नेष्टावृद्धि* कृन्तामि या ते घोरा
तनूः । तथा तमाविश योस्मान् द्वेष्टि यं च बयं द्विष्मः' इति ॥

अथाप उपस्पृश्य सर्वाभिरङ्गुलीभिस्समुदायुत्य प्राश्नाति
'यन्मधुनो मध्वयं परममन्नाद्यं वीर्यम् । तेनाहं मधुनो मध्वयेन
परमेणान्नाद्येन वीर्येण परमोऽन्नादो मध्वयोऽस्मानि' इति ॥ ३७

त्रिः प्राश्य त्रिरनुपिबेच्छेषं च कुर्यात् ॥ ३८

य आत्मनः श्रेयांसमिच्छेत्तस्मै शेषं दद्यादिति ॥ ३९

आचान्तायापावृत्ताय तथैव कूर्वाभ्यां परिगृह्णापिधा-
नीया आप इति प्राह ॥ ४०

ताः पिबति 'अमृतापिधानमसि' इति ॥ ४१

त्रिराचामेत् त्रिः परिमृजेत् । द्विरित्येके ॥ ४२

आचान्तायापावृत्ताय गौरिति गां प्राह ॥ ४३

तामनुमन्त्रयते 'गौरस्यपहतपाप्माऽप पाप्मानं नुद् मम
चामुष्य च' इत्युपवेत्तुर्नाम गृह्णाति ॥ ४४

नाना महर्त्विग्भ्यो गाः प्राह ॥ ४५

एकां होतृकेभ्यः ॥ ४६

सर्वेभ्यो वैकामविभवत्वात् ॥ ४७

यः प्राह तस्मा उपाकरोत्येकदेशं वपायै जुहोति

* ख. नेष्टाविद्धिम्.

‘अग्निः प्रथमः प्राश्नातु स हि वेद यथा हविः । शिवा अस्म-
भ्यमोपधीः कृणोतु विश्वचर्षणिः’ इति ॥ ४८

एकदेशमुपहरति तत् प्राश्नाति ‘अग्निः प्रथमः प्राश्नातु स
हि वेद यथा हविः । अरिष्टमस्माकं कृणोत्वसौ ब्राह्मणो ब्रा
ह्मणेषु’ इति ॥ ४९

अथ यदुत्स्रक्ष्यन् भवति तामनुमन्त्रयते ‘गौर्येणुभव्या
माता रुद्राणां दुहिता वसूनां स्वसाऽऽदित्यानाममृतस्य नाभिः ।
प्रणुवोचं चिकितुषे जनाय मा गामनागामदितिं वधिष्ट ।
पिबतूदकं तृणान्यत्तु । ओमुत्सृजत’ इति ॥ ५०

तस्यामुत्सृष्टायां मेषमजं वाऽऽलभते ॥ ५१

आरण्येन वा मांसेन ॥ ५२

न त्वेवामांसोऽर्घ्यस्स्यात् ॥ ५३

अशक्तौ पिष्टान्नं संसिद्धयेत् ॥ ५४

सिद्धे ‘भूतम्’ इति प्राह ॥ ५५

तत् ‘सुभूतम्’ इति इतरः प्रत्याह ॥ ५६

तदभिमन्त्रयते ‘भूतं सुभूतं सा विराट् तन्मा क्षायि
तन्मेऽशीय तन्म ऊर्जं धा ओं कल्पयत’ इति ॥ ५७

चतुरो नानागोत्रान् ब्राह्मणान् भोजयतेत्येव ब्रूयात् ॥

तेषु भुक्तवत्स्वन्नमस्मा उपहरति ॥ ५९

तत्प्राश्नाति ‘विराडसि विराडन्नं विराड्विराजो मयि
धोहि’ इति ॥ ६०

भुक्तवद्द्रव्यो वस्त्रयुगानि कुण्डलयुगानि यस्यै गोः पय-
श्चमसः स्रगलङ्करणीयमिति च दद्यात् । एकधनं पष्ठौहिं दम्या
वित्येके¹ ॥ ६१

प्राङ्मधुपर्कादलङ्करणमेके समामनन्ति ॥ ६२

महयेदृत्विजमाचार्यं चात्मानं वा एष महयति यस्समृ-
त्विजमाचार्यं च महयत्येवमेवंव्रता वा आत्यन्तिकास्त्युः पतितोऽ-
ननूचान इति निमित्तानि ॥ ६३

वरणेऽग्रचाधेयप्रभृतिषु चैषामृत्विजं स्मरेत् ॥ ६४

तथैते अर्ध्या ऋत्विक् श्वशुरः पितृव्यो मातुल आचार्यो
राजा वा स्नातकः प्रियो वरोऽतिथिरिति ॥ ६५

संवत्सरपर्यागतेभ्य एतेभ्य एवं कुर्यात् विवाहे वराय ॥ ६६

अथर्त्विग्भ्यः कर्मणिकर्मणि ददाति ॥ ६७

इति बोधायनीयगृह्यसूत्रे प्रथमप्रश्ने
द्वितीयोऽध्यायः.

॥ अथ शुचौ समे देशे अग्रचायतनदेशं शकलेन त्रिः प्राची-
नमुल्लिखेत् त्रिरुदीचीनम् ॥ १

अथाद्भिरभ्युक्ष्य शकलं निरस्याप उपस्पृश्य याज्ञिका²-
त्काष्ठादग्निं मथित्वा श्रोत्रियागाराद्वाऽऽहृत्य व्याहृतिभिर्निरूप्यो-
पसमाधायोपतिष्ठते ॥ २

¹ ग दद्यादित्येके..
BODHAYANA.

² ग याज्ञियात्

‘जुष्टो दमूना अतिथिर्दुरोण इमं नो यज्ञमुपयाहि विद्वान् ।
विश्वा अग्नेऽभियुजो विहत्य शत्रूयतामाभरा भोजनानि’
इति ॥ ३

अथैनं प्रदक्षिणमग्निं परिसमूह्य पर्यृक्ष्य परिस्तीर्य प्रागग्रै-
र्दभैरग्निं परिसृणाति ॥ ४

अपि वोदगग्राः पश्चाच्च पुरस्ताच्च भवन्ति ॥ ५

दक्षिणानुत्तरानुत्तरानधरान्यदि प्रागुदगग्राः ॥ ६

उत्तरेणाग्निं प्रागग्रान् दर्भान् संस्तीर्य तेषु द्वन्द्वं न्यञ्चि
पात्राणि संसादयति देवसंयुक्तान्येकैकशः पितृसंयुक्तानि
सकृदेव मनुष्यसंयुक्तानि ॥ ७

‘यत्सह सर्वाणि मानुषाणि.’ इत्येतस्माद्ब्राह्मणात् ॥ ८

पवित्रे कृत्वा तूष्णीं संस्कृताभिरद्भिरुत्तानानि पात्राणि
कृत्वा प्रोक्ष्य विस्रस्येधमं त्रिस्सर्वाभिः प्रोक्षति ॥ ९

दर्भेषु दक्षिणतो ब्राह्मण उपविशति^१उतरत उदपात्रम् ॥

अथ तिरःपवित्रमाज्यस्थाल्यामाज्यं निरुप्योदीचोऽङ्गारा-

न्निरुह्य व्यन्तान्कृत्वा तेष्वधिश्चिखाभिद्योतनेनाभिद्योत्य द्वे दर्भाग्ने
प्रच्छिद्य प्रक्षाल्य प्रस्यस्य पुनरभिद्योत्य त्रिः पर्यग्निं^२कृत्वा वर्त्म
कुर्वन्नुदगुद्रास्य प्रत्यूह्याङ्गारान् बर्हिरास्तीर्य^३ अथैनदुदीचिनाग्रा-
भ्यां पवित्राभ्यां पुनराहारं त्रिरुत्पूय विस्रस्य पवित्रेऽद्भिस्संसृष्ट-
श्याशावनुप्रहरति ॥ ११

^१ ग. ब्राह्मणमुपवेशयति

^२ ख. त्रिरुभयं पर्यग्नि.

^३ ड. बर्हिष्वासाद्य.

अथ दर्वीं निष्टप्य दर्वैस्संमृज्याद्भिस्संस्पृश्य पुनर्निष्टप्य
प्रोक्ष्य निवाय दर्भानद्भिस्संस्पृश्याथावन्तु प्रहरति ॥ १२

अथ शम्भाः परिधाति—‘खादिरी दर्वीं तेजस्कामस्यौ-
दुम्बर्यन्नाद्यकामस्य पालाशी ब्रह्मवर्चसकामस्य’ इति ॥ १३

अथ हैकेषां विज्ञायते—‘निऋऋतिगृहिता वै दर्वीं
यद्दर्व्या जुहुयान्निऋऋत्याऽस्य यज्ञं ग्राहयेत्तस्मात्स्रुवेणैव होत-
व्यम्’ इति ॥ १४

पालाशेन स्रुवेणेत्यत्रेयः ॥ १५

खादिरेणेत्याङ्गिरसः ॥ १६

ताम्रायसेनेत्याथर्वणः ॥ १७

कार्णायसेनाभिचरन्निति सार्वत्रिकम् ॥ १८

अन्यो वाऽस्यैतावत्कृत्वाऽऽगमनं काङ्क्षेत् ॥ १९

अपरेणाग्निमुदीचीनप्रतिषेवणामेरकां साधिवासामास्तीर्य
तस्यां प्राञ्चावुपविशत उत्तरतः पतिर्दक्षिणा पत्नी ॥ २०

अथान्वारब्धायां प्रदक्षिणमग्निं परिषिञ्चति ॥ २१

‘अदितेऽनुमन्यस्व’ इति दक्षिणतः प्राचीनम् ॥ २२

‘अनुमतेऽनुमन्यस्व’ इति पश्चादुदीचीनम् ॥ २३

‘सरस्वतेऽनुमन्यस्व’ इत्युत्तरतः प्राचीनम् ॥ २४

‘देव सवितः प्रसुव’ इति समन्तं प्रदक्षिणं समन्तमेव
वा तूष्णीम् ॥ २५

अथेधमभ्यज्य परि समिधं शिनाष्टि स्वाहाकारेणाभ्या-
धायाघारावाघारयति ॥ २६

‘ प्रजापतये स्वाहा ’ इति मनसोत्तरे परिधिसन्धौ
संस्पृश्याक्षण्या सन्ततम् * ॥ २७

‘ इन्द्राय स्वाहा ’ इत्युपांशु दक्षिणे परिधिसन्धौ संस्पृ-
श्याक्षण्या सन्ततम् * ॥ २८

अथाज्यभागौ जुहोति ॥ २९

‘ अग्नये स्वाहा ’ इत्युत्तरार्धपूर्वार्धे ॥ ३०

‘ सोमाय स्वाहा ’ इति दक्षिणार्धपूर्वार्धे ॥ • ३१

अथाग्निमुखं जुहोति ॥ ३२

‘ युक्तो वह जातवेदः पुरस्तादग्ने विद्धि कर्म क्रियमाणं
यथेदम् । त्वं भिषग्भेषजस्यासि कर्ता त्वया गा अश्वान्
पुरुषान् सनेमि† स्वाहा ’ ॥ ३३

‘ चतस्र आशाः प्रचरन्त्वग्नय इमं नो यज्ञं नयतु प्रजा-
नन् । घृतं पिबन्नजरं सुवीरं ब्रह्म समिद्रवसाहुतीनां स्वाहा ’ ॥

‘ आ नो भद्राः क्रतवो यन्तु विश्वतोऽदब्धासो अपरी-
तास उद्भिदः । देवा नो यथा सदमिदृधे सन्न प्रायुवो रक्षितारो
दिवोदिवे स्वाहा ’ ॥ ३५

‘ विरूपाक्ष मा विबाधिष्ठा मा विबाध विबाधिथाः । नि-
ऋऋत्यै त्वा पुत्रमाहुस्स नः कर्माणि धारय ‡स्वाहा ’ ॥ ३६

* ड. सन्ततशुल्वं.

† ख. घ. सनेम.

‡ ख. साधय.

‘ विरूपाक्षमहं यजे निजङ्घुं शबळोदरम् । यो माऽयं
परिबाधते श्रियै पुष्ट्यै च निसदा तस्मै स्वाहा ’ ३७

‘ या तिरश्ची निपद्यसेऽहं विधरणी इति । तां त्वा
घृतस्य धारयाऽग्नौ संराधिनीं यजे स्वाहा ’ ३८

‘ संराधिन्वै देव्यै स्वाहा । प्रसाधिन्वै देव्यै स्वाहा ।
भूस्स्वाहा । भुवस्स्वाहा । सुवस्स्वाहा । भूर्भुवस्सुवस्स्वाहा ’
इत्येतावत् सर्वदर्वीहोमानामेष कल्पः ॥ ३९

इति बोधायनीयगृह्यसूत्रे प्रथमप्रश्ने
तृतीयोऽध्यायः.

अथास्या उपोत्थाय दक्षिणेन हस्तेन दक्षिणमंसं प्रतिबा-
हुमन्ववहृत्य हृदयदेशमभिमृशति—‘ मम हृदये हृदयं ते अस्तु
मम चित्ते चित्तमस्तु ते । मम वाचमेकमनाः शृणु मामेवानुव्रता
सहचर्या मया भव ’ इति ॥ १

अथास्यै दक्षिणे कर्णे जपति ॥ २

‘ मां ते मनः प्रविशतु मां चक्षुर्मामु ते भगः मयि सर्वाणि
भूतानि मयि प्रज्ञानमस्तु ते ’ ॥ ३

‘ मधुगे मध्वगाहे जिह्वा मे मधुवादिनी । मुखे मे सारघं
मधु दत्सु संवननं कृतम् ’ ॥ ४

‘ चाक्रवाकं संवननं यन्नदीभ्य उदाहृतम् । यद्विचौ देव-
गन्धर्वौ तेन संवनिनौ स्वः ’ ॥ ५

‘स्पृशामि तेऽहमङ्गानि वायुरापश्च मा परः । मां चैव पश्य सूर्यं च मा चान्येषु मनः कृथाः ’ ॥ ६

‘सोमः प्रथमो विविदे गन्धर्वो विविद उत्तरः । तृतीयो अग्निष्टे पतिस्तुरीयस्ते मनुष्यजाः ’ ॥ ७

‘सेमोऽददद्गन्धर्वाय गन्धर्वोऽदददग्रये । रथिं च पुत्रांश्चा दादग्निर्मह्यमथो इमाम् ’ ॥ ८

‘सरस्वति प्रेदमव सुभगे वाजिनीवति । तां त्वा विश्वस्य भूतस्य प्रगायामस्यग्रतः ’ इति ॥ ९

अथास्यै दक्षिणेन नीचा हस्तेन दक्षिणमुत्तानं हस्तं साङ्गु-
ष्ठमभीव लोमानि गृह्णाति—‘गृभ्णामि ते सुप्रजास्त्वाय हस्तं मया पत्या जरदष्टिर्यथाऽसः । भगो अर्यमा सविता पुरन्धिर्मह्यं त्वाऽदुर्गार्हपत्याय देवाः ’ इति ॥ १०

अथैनां प्रदक्षिणमग्निं पर्याणंयति—‘परित्वाऽग्ने पुरं वयं विप्रं सहस्य धीमहि । धृषद्वर्णं दिवेदिवे भेत्तारं भङ्गरावतः ’ इति ॥ ११

अथ तथोपविश्यान्वारब्धायामुपयमनी*र्जुहोति ॥ १२

‘अग्ने शर्धं महते सौभगाय तव द्युम्नान्युत्तमानि सन्तु । सञ्जास्पत्यं सुयममाकृणुष्व शत्रूयतामभितिष्ठा महंसि स्वाहा ’ ॥

‘सोमाय जनिविदे स्वाहा ’ ॥ १४

* ख. यामेकादशोपयमनीः.

‘ गन्धर्वाय जनिविदे स्वाहा ’ ॥ १५

‘ अग्रये जनिविदे स्वाहा ’ ॥ १६

‘ कन्यला पितृभ्यो यती पतिलोकमव दीक्षामदास्थ
स्वाहा ’ ॥ १७

‘ प्रेतो मुञ्चाति नामुतस्सुबद्धाममुतस्करत् । यथेयमिन्द्रमी-
द्वस्सुपुत्रा सुभगा सती स्वाहा ’ ॥ १८

‘ इमां त्वमिन्द्र मीद्वस्सुपुत्रां सुभगां कुरु* । दशास्यां
पुत्रानाधेहि पतिमेकादशं कृधि स्वाहा ’ ॥ १९

‘ अग्निरैतु प्रथमो देवतानां सोऽस्यै प्रजां मुञ्चतु मृत्युपा
शात् । तदयं राजा वरुणोऽनुमन्यतां यथेयं स्त्री पौत्रमघं न रो-
दात् स्वाहा ’ ॥ २०

‘ इमामग्निस्त्रायतां गार्हपत्यः प्रजामस्यै नयतु दीर्घमायुः ।
अशून्योपस्था जीवितामस्तु माता पौत्रमानन्दमभि प्रबुध्यतामियं
स्वाहा ’ ॥ २१

‘ मा ते गृहे निशि घोष उत्थादन्यत्र त्वद्रुदत्यस्संविशन्तु ।
मा त्वं विकेश्युर आवधिष्ठा जीवपत्नी पतिलोके विराज
पश्यन्ती प्रजां सुपनस्यमानां† स्वाहा ॥ २२

‘ अप्रजस्तां पौत्रमृत्युं पाप्मानमुत वाऽघम् । शीर्ष्णस्त्र-
जमिवोन्मुच्य द्विषद्भ्यः प्रतिमुञ्चामि पाशं स्वाहा ’ इति ॥ २३

अथैनामुत्थाप्योत्तरेणाग्निं दक्षिणेन पदाऽश्मानमास्थापयति

* ख. कृणु-

† ख. प्रजास्सुनस्यमानाः.

‘आतिष्ठेममश्मानमश्मेव त्वं स्थिरा भव । अभितिष्ठ
पृतन्यतस्सहस्व पृतनायतः’ इति ॥ २४

अथास्या अञ्जलावुपस्तीर्य तस्यास्सोदर्यो द्विर्लाजानाव-
पति ॥ २५

तानाभिधार्य जुहोति—‘इयं नार्युपब्रूतेऽग्नौ लाजानावप-
न्ती । दीर्घायुरस्तु मे पतिर्जीवातु शरदश्शतं स्वाहा ’ ॥ ३६

अथैनां प्रदक्षिणमग्निं पर्याणयति—‘तुभ्यमग्रे पर्यवहन्
सूर्या बहतुना सह । पुनः पतिभ्यो जायां दा अग्ने प्रजया सह ’
इति ॥ २७

तथाऽऽस्थापयति तथा जुहोति ॥ २८

अथैनां पुनः प्रदक्षिणमग्निं पर्याणयति—‘पुनः पत्नीमग्नि-
रदादायुषा सह वर्चसा । दीर्घायुरस्या यः पतिस्स एतु शरदश्श-
तम् ’ इति ॥ २९

तथैवास्थापयति तथैव जुहोति ॥ ३०

अथैनां पुनरेव पर्याणयति—‘विश्वा उत त्वया वयं
धारा उदन्या इव । अतिगाहेमहि द्विषः ’ इति ॥ ३१

अथ तथोपविश्यान्वारब्धायां जयानभ्यातानात्राष्ट्रभृत
इति हुत्वा अथामात्यहोमान् जुहोति ॥ ३२

अथ प्राजापत्यान् जुहोति—‘प्रजापते न त्वदेतान्यन्यः’
इति ॥ ३३

अथ सौविष्टकृतं जुहोति 'यदस्य कर्मणोऽत्यरीरिचं
यद्वा न्यूनमिहाकरम् ! अग्निस्तत्स्विष्टकृद्विद्वान् सर्वं स्विष्टं सुहुतं
करोतु मे । अग्नये स्विष्टकृते सुहुतहुत आहुतीनां कामानां समर्थ-
यित्रे स्वाहा ' इति ॥ ३४

अथ स्रुवेण परिधीननक्ति ॥ ३५

अथ परिस्तरात्समुल्लिप्याज्यस्थाल्यां प्रस्तरवत् बर्हिरक्त्वा
तृणं प्रच्छाद्याग्नावनुप्रहरति ॥ ३६

अथ शम्भ्या अपोह्य तथैव परिषिञ्चति । 'अन्वमंस्थाः,
प्रासावीः ' इति मन्त्रान्तान् सन्नप्रयति ॥ ३७

अथ प्रणीताद्भ्यो दिशो व्युन्नीय ब्रह्मणे वरं ददामीति
गां ब्राह्मणेभ्यः ॥ ३८

एष आधारवान् दर्वीहोमः ॥ ३९

|अथापरः—परिसमूह्य पर्युक्ष्य परिस्तीर्याज्यं विलाप्यो-
त्पूय स्रुक्स्रुवं निष्टप्य सम्मृज्य स्रुचि चतुर्गृहीतं गृहीत्वा सर्वान्
मन्त्रान् समनुद्रुत्य सकृदेवाहुतिं जुहोति ॥ ४०

अग्निस्स्विष्टकृद्वितीयः ॥ ४१

द्विर्जुहोति द्विर्निर्माष्टि द्विः प्राश्नान्युत्सृप्याचामति निर्लेढी
त्येष आग्निहोत्रिकः ॥ ४२

अथापरः—परिसमूह्य पर्युक्ष्य परिस्तीर्य प्राकृतेन हविषा
यावदान्नातमाहुतीर्जुहोत्येष ह्यपूर्वः ॥ ४३

तत्रोदाहरन्ति—

आघारं प्रकृतिं प्राह दर्वीहोमस्य बादरिः ।

आग्निहोत्रिकं तथाऽऽत्रेयः काशकृत्स्नस्त्वपूर्वताम् ॥ इति

इति बोधायनीये गृह्यसूत्रे प्रथमप्रश्ने.

चतुर्थोऽध्यायः

तां न मिथस्संसादयेदना*देशात् ॥ १

अनुनयन्त्येतमग्निम् ॥ २

अथैनां पितुरङ्कादुद्ग्रहति, गुरोर्वा—‘ये वध्वश्चन्द्रं वहतुं
यक्ष्मा यन्ति जनां अनु । पुनस्तान्यज्ञिया देवा नयन्तु
यत आगताः ’ इति ॥ ३

अथैनां दक्षिणे हस्ते गृहीत्वा स्वरथमारोप्य स्वान् गृहाना-
नयति—‘पूषा त्वेतो नयतु हस्तगृह्याश्विनौ त्वा प्रवहतां रथेन ।
गृहान् गच्छ गृहपत्नी यथाऽसौ वशिनी त्वं विदथमावदासि ’
इति ॥ ४

पन्थानमनुमन्त्रयते—‘सु गं पन्थानमारुक्षमरिष्टं स्वस्ति-
वाहनम् । यस्मिन् वीरो न रिष्यस्यन्तेषां विन्दते वसु ’ इति ॥ ५

ओषधिवनस्पतयो नद्यो वनान्यनुमन्त्रयते—‘या ओषध
यो या वनस्पतयो या नद्यो यानि धन्वानि ये वना । ते
त्वा वधु प्रजावर्ती प्रत्वे मुञ्चन्त्वंहसः ’ इति ॥ ६

अथ जायामानीय स्वान् गृहान् प्रपादयति—‘भद्रान्
गृहान् सुमनमः प्रपद्येऽवीरघ्नी वीरवतस्सुवीरान् । इरां वहतो
घृतमुक्षमाणास्तेष्वहं सुमनास्संविशानि ’ इति ॥ ७

अथैनामानडुहे चर्मण्युपवेशयति—‘ इह गावः प्रजायध्व-
मिहाश्वा इह पूरुषाः । इहो सहस्रदक्षिणो रायप्सोषो निषीदतु’
इति ॥ ८

अत्राभ्याममात्यास्तोक्माण्यारोपयन्ते ॥ ९

अथ वाचं यच्छतः आ नक्षत्राणामुदयात् ॥ १०

अथाहोरात्रयोस्सन्धिमतु *मन्त्रयते—‘ नीललोहिते भवतः कृत्या
सक्तिर्व्यज्यते । एधन्तेऽस्या ज्ञातयः पतिर्वन्धेषु बध्यताम्’
इति ॥ ११

अथोदितेषु नक्षत्रेषूपनिष्क्रम्य ध्रुवमरुन्धतीं च दर्शयति ॥

‘ ध्रुवोऽसि ध्रुवक्षितिर्ध्रुवमसि ध्रुवतस्स्थितम् । त्वं नक्षत्राणां
मेध्यसि स मा पाहि पृतन्यतः’ इति ध्रुवम् ॥ १३

‘ सप्त ऋषयः प्रथमां कृत्तिकानामरुन्धतीं यद्भ्रुवतां ह निन्युः ।
षट्कृत्तिका मुख्ययोगं वहन्तीयमस्माकमेधत्वष्टम्यरुन्धती’ इत्यरु-
न्धतीम् ॥ १४

† अथ विवाहस्यारुन्धत्युपस्थानात् कृत्वा व्रतमुपैति—
‘ अग्रे व्रतपते † उपयमनं व्रतं चरिष्यामि तच्छक्रेयं तन्मे राध्य-
ताम् । वायो व्रतपत आदित्य व्रतपते व्रतानां व्रतपते ‡ उपयमनं
व्रतं चरिष्यामि तच्छक्रेयं तन्मे राध्यताम्’ इति ॥ १५

उभौ जायापती व्रतचारिणौ ब्रह्मचारिणौ भवतोऽधश्शयाते ॥

* न्व सन्धिमीक्षमाणामनु. † एतत्सूत्रमारभ्य पञ्चमाध्यायसमाप्त्यन्तो ग्रन्थः

ख. पुस्तके न दृश्यते.

‡ त्रिरात्रं इत्यधिकं.

तयोद्दृश्यामन्तरेणोदुम्बरदण्डो गन्धानुलिप्तो वाससा सूत्रे-
ण वा परिवीतस्तिष्ठत्यापक्वहोमात् ॥ १७

चतुर्थ्यां निशायां हुते पक्वहोमे व्रतं विसृज्य दण्डमुत्थाप-
यति—‘ऊर्जः पृथिव्या अध्युत्थितोऽसि वनस्पते शतवल्शो
विरोह । त्वया वयमिषमूर्जं वदन्तो रायस्पोषेण समिषा मदेम ,
इति ॥ १८

अथैनं वध्वै प्रयच्छति—‘प्रजया त्वा संसृजामि मासरेण
सुरामिव ’ इति ॥ १९

तं वधूः प्रतिगृह्णाति—‘ प्रजावती भूयासम् ’ इति ॥ २०

अथैनं वराय प्रयच्छति—‘ प्रजया त्वा पशुभिस्संसृजामि
मासरेण सुरामिव ’ इति ॥ २१

तं वरः प्रतिगृह्णाति—‘ प्रजावान् पशुमान् भूयासम् ’
इति ॥ २२

अथैनं स्थूणादेशे निधायान्तिकेन प्रतिपद्यते ॥ २३

प्रसिद्धमुपसंवेशनम् * ॥ २४

श्वोभूते दण्डमादाय पुण्याहं वाचयित्वाऽप्सु विसर्जयति ॥ २५

अथ देवयजनोल्लेखनप्रभृत्याग्निखात् कृत्वा पक्वाज्जुहोति—
‘ अग्निर्मूर्धा, भुवः ’ इति द्वाभ्याम् ॥ २६

स्विष्टकृत्प्रभृति सिद्धमाधेनुवरप्रदानात् ॥ २७

स एष पार्वणो भवति ॥ २८

* इदं सूत्रं ख.ग.घ. केशेषु नास्ति.

अथास्तमित आदित्येऽन्योन्यमलङ्कृत्योपरिशय्यां शयाते ॥

अथ वधूमभिमन्त्रयते— 'सुमङ्गलीरियं वधूरिमां समेत पश्यत । सौभाग्यमस्यै दत्वायाथास्तं विपरेतन ' इति ॥ ३०

अथैनां सर्वसुरभिगन्धया मालया युनक्ति— 'सं ना मन-
सं हृदयानि मं नाऽभि सं तनुत्यजः । सं त्वा कामस्य याक्त्रेणे
युञ्जत्यविमोचनाय ' इति ॥ ३१

इति बोधायनीये गृह्यसूत्रे प्रथमप्रश्ने

पञ्चमोऽध्यायः

आनयन्त्येतमग्निम् ॥	१
अथ देवयजनोद्धेखनप्रभृत्याप्रणीताभ्यः कृत्वा पक्वमोदनं पायसं वा याचति ॥	२
तमभ्युक्ष्याग्नावधिश्रयति ॥	३
आज्यं निर्वपति ॥	४
अथाज्यमधिश्रयति ॥	५
उभयं पर्यग्निं कृत्वा मेक्षणं च्युवं च संमार्ष्टि ॥	६
अथैतं चरुं श्रपयित्वाऽभिधार्योदञ्चमुद्गास्य प्रतिष्ठितमभि- घारयति ॥	७
परिधानप्रभृत्याग्निमुखात् कृत्वा पक्वाञ्जुहोति ॥	८
स एवमेव सर्वेषां स्थालीपाकानां चरुकल्पः ॥	९

‘यस्त्वा हृदा कीरिणा मन्यमानः’ इति पुरोनुवाक्याम-
नूच्य ‘यस्मै त्वं सुकृते जातवेदः’ इति याज्यया जुहोति * ॥

अथाज्याहुतीरुपजुहोति ॥ ११

‘अग्ने प्रायश्चित्ते त्वं देवानां प्रायश्चित्तिरसि ब्राह्मणस्त्वा
नाथकामः प्रपद्ये याऽस्यां पतिग्री तनूः प्रजाध्री पशुग्री
लक्ष्मिग्री जारग्रीमस्यै तां कृणोमि स्वाहा’ ॥ १२

‘वायो प्रायश्चित्ते....कृणोमि स्वाहा’ ॥ १३

‘आदित्य प्रायश्चित्ते....कृणोमि स्वाहा’ ॥ १४

‘प्रजापते प्रायश्चित्ते....कृणोमि स्वाहा’ इति ॥ १५

पकादेव स्विष्टवतीभ्यां सौविष्टकृतम् ॥ १६

लाजैरितरत्र ॥ १७

‘हव्यवाहमभिमातिषाहं रक्षोहणं पृतनासु जिष्णुम् । ज्यो-
तिष्मन्तं दीद्यतं पुरन्धिमग्निं स्विष्टकृतमाहुवेमोम् । स्विष्टमग्ने
अभि तत् पृणाहि विश्वादेव पृतना अभिष्य । उरुं नः पन्थां
प्रदिशन् विभाहि ज्योतिष्मद्वेह्यजरं न आयुस्स्वाहा’ इति ॥ १८

जयप्रभृति सिद्धमाथेनुवरप्रदानात् ॥ १९

अथाज्यशेषेण हिरण्यमन्तर्धाय मूर्ध्नि संस्त्रावं जुहोति—

* ग. पुस्तके अधिकपाठः—यत्रैकाऽऽन्नाता स्यात्ता द्विरभ्यावर्तयेत् तथा लाजे-
ष्विति ‘तत्सवितुर्वरेण्यम्’ इत्यनुद्गत्यान्नातायां जुहोति ॥

‘भूस्स्वाहा भुवस्स्वाहा सुवस्स्वाहा भूर्भुवस्सुवस्स्वाहा’
इति ॥ २०

अथैनां प्रदक्षिणमग्निं पर्याणयति—‘अर्यम्णो अग्निं
परियन्तु क्षिप्रं प्रतीक्षन्तां श्वश्रुवो देवराश्च’ इति ॥ २१

अथ श्रीमन्तमगारं सम्मृष्टोपलिप्तं गन्धवन्तं पुष्पवन्तं धूप-
वन्तं दीपवन्तं तल्पवन्तं साधिवासं दिक्षु सर्पिस्सूत्रेन्धनप्रद्योति
तमुदकुम्भादर्शोच्छिरसं प्रपाद्य तस्मिन्नेनां संवेश्य तस्या अन्तिके
जपति ॥ २२

‘उदीर्ष्वाती विश्वावसो नमसेडामहे त्वा । अन्यामिच्छ
प्रफर्व्यं सं जायां पत्या सृज । उदीर्ष्वातः पतिवती ह्येषा विश्वा-
वसुं नमसा गीर्भिरीद्रे । अन्यामिच्छ पितृषदं व्यक्तां स ते भागो
जनुषा तस्य विद्धि’ इति ॥ २३

अथैनामुपसंवेशयति—‘प्रजापतिस्त्रियां यशः’ इत्येतया ॥

अथास्यास्तोकोतिं विवृणोति—‘प्रजायै त्वा’ इति ॥

सा यद्यश्च कुर्यात्तामनुमन्त्रयते—‘जीवां रुदन्ती विम-
यन्तो अध्वरे दीर्घामनुप्रसितिं दीधियुर्नरः । वामं पितृभ्यो य
इदं समेरिरे मयः पतिभ्यो जनयः परिष्वजे’ इति ॥ २६

इति बोधायनीये गृह्यसूत्रे प्रथमप्रश्ने

षष्ठोऽध्यायः

ब्राह्मणेन ब्राह्मण्यामुत्पन्नः प्रागुपनयनाज्जात इत्यभिधी-
यते ॥ १

उपनीतमात्रो व्रतानुचारी वेदानां किञ्चिदधीत्य ब्राह्मणः ॥

एकां शाखामधीत्य श्रोत्रियः ॥ ३

अङ्गाध्याय्यनूचानः ॥ ४

कल्पाध्यायी ऋषिकल्पः ॥ ५

सूत्रप्रवचनाध्यायी भ्रूणः ॥ ६

चतुर्वेदादृषिः ॥ ७

अत ऊर्ध्वं देवः ॥ ८

अथ यदि कामयेत श्रोत्रियं जनयेयमित्यीऽरुन्धत्युप-
स्थानात्कृत्वा त्रिरात्रमक्षारलवणाशिनावधश्शायिनौ ब्रह्मचारि-
णावासाते ॥ ९

अहतानां च वाससां परिधानं सायं प्रातश्चालङ्करणमिषु-
प्रतोदयोश्च धारणमग्निपरिचर्या च ॥ १०

चतुर्थ्यां पक्वहोम उपसंवेशनं च ॥ ११

अथ यदि कामयेतानूचानं जनयेयमिति द्वादशरात्रमेतद्भूतं
चरेत् ॥ १२

व्रतान्ते पक्वहोम उपसंवेशनं च ॥ १३

अथ यदि कामयेत ऋषिकल्पं जनयेयमिति मासमेतद्भूतं
चरेत् ॥ १४

व्रतान्ते पक्वहोम उपसंवेशनं च ॥ १५

अथ यदि कामयेत भ्रूणं जनयेयमिति चतुरो मासानेतद्भूतं
चरेत् ॥ १६

व्रतान्ते पक्वहोम उपसंवेशनं च ॥	१७
अथ यदि कामयेत ऋषिं जनयेयमिति षण्मासानेतद्भूतं चरेत् ॥	१८
व्रतान्ते पक्वहोम उपसंवेशनं च ॥	१९
अथ यदि कामयेत देवं जनयेयमिति संवत्सरमेतद्भूतं चरेत् ॥	
व्रतान्ते पक्वहोम उपसंवेशनं च ॥	२१
अथ यदौषा मलवद्वासास्स्यात्—'नैनया सह संवदेत न सहासीत नास्या अन्नमद्याद्ब्रह्महत्यायै ह्यौषा वर्णं प्रतिमुच्यास्तेऽथो खल्वद्वाहुरभ्यञ्जनं वाव स्त्रिया अन्नमभ्यञ्जनमेव न प्रतिगृह्यं काममन्यत्' इति ॥	२२
नैनामुपेयात् ॥	२३
नारण्ये ॥	२४
न पराचीम् ॥	२५
न स्नाति ॥	२६
नाभ्यङ्के ॥	२७
न प्रलिखते ॥	२८
नाङ्के ॥	२९
न दतो धावते ॥	३०
न नखानि निकृन्तते ॥	३१
न कृणाति ॥	३२
न रज्जुं सृजति ॥	३३
न पर्णेन पिबति ॥	३४
न खर्वेण पिबति ॥	३५

‘तस्यै खर्वस्त्रिस्रो रात्रीर्व्रतं चरेदञ्जलिना वा पिबेदखर्वेण
वा पात्रेण प्रजाये गोपीथाय’ इति ब्राह्मणम् ॥ ३६

चतुर्थ्यां स्नातायां *निशायामलङ्कृत्य शयनेऽभिमन्त्रयते—
‘विष्णुर्योनिं कल्पयतु त्वष्टा रूपाणि पिंशतु । आसिञ्चतु
प्रजापतिर्धाता गर्भं दधातु ते’ ॥ ३७

‘यथाऽग्निगर्भा पृथिवी द्यौर्यथेन्द्रेण गर्भिणी । वायुर्यथा
दिशां गर्भं एवं गर्भं दधातु ते’ ॥ ३८

‘गर्भं धेहि सिनीवालि गर्भं धेहि सरस्वति । गर्भं ते
अश्विनौ देवावाघत्तां पुष्करस्रजा’ ॥ ३९

‘हिरण्ययी अरणी यं निर्मन्थतो अश्विना । तंते गर्भं
दधाम्यहं दशमे मासि सूतवे’ ॥ ४०

‘नेजमेष परापत सपुत्रः पुनरापत । अस्यै मे पुत्रकामायै
गर्भमाधेहि यः पुमान्’ ॥ इति ॥ ४१

अथैनां परिष्वजति — ‘अमूहमस्मि सा त्वं द्यौरहं पृथिवी
त्वं रेतोऽहं रेतोभृत्त्वं मनोऽहमस्मि वाक्त्वं सामाहमस्मि ऋक्त्वं
तावेहि सम्भवाव सह रेतो दधावहै पुंसे पुत्राय वेत्तवै
रायस्पोषाय सुप्रजास्त्वाय सुवीर्याय’ इति ॥ ४२

आत्मानं प्रत्यभिमृशते— ‘अहं गर्भमदधामोषधीषुहं विश्वेषु
भुवनेष्वन्तः । अहं प्रजा अजनयन्पितृणामहं जनिभ्यो अपरीषु
पुत्रान्’ इति ॥ ४३

अथैनामुपैति—‘तां पूषञ्छिवतमोमरयस्व यस्यां बीजं
मनुष्या वपन्ति । या न ऊरू उशती विस्रयातै यस्यामुशन्तः
प्रहरेम शेफम्’ इति ॥ ४४

स एवमेव चतुर्थीप्रभृत्याषोडशीमुत्तरामुत्तरां युग्मामुपैति ॥

प्रजानिश्श्रेयसमृतुगमनमित्वाचार्याः ॥ ४६

सर्वाण्युपगमनानि मन्त्रवन्ति भवन्तीति बोधायनः ॥ ४७

यच्चादौ यच्चर्ताविति शालिकिः ॥ ४८

इति बोधायनीयगृह्यसूत्रे प्रथमप्रश्ने
सप्तमोऽध्यायः.

अथाभ्यां पञ्चमेऽहनि नापितकर्म कुर्वन्ति ॥ १

नापिताय पयोदनं दत्त्वा ग्रामात्प्राचीं वोदीचीं वा दिशमु-
पनिष्क्रम्य यत्रैकमुदुम्बरमूलं पश्यन्ति तं प्रदक्षिणं परिसमूह्य
प्रदक्षिणं गन्धैरनुलिम्पन् जपति—‘यथा त्वं वनस्पते ऊर्जा
अभ्युत्थितो वनस्पते । शतवल्शो विरोहस्येवमहं पुत्रैश्च पशुभिश्च
सहस्रवल्शा वि वयं रुहेम’ इति ॥ २

सुमनोभिः प्रच्छादयति—‘यथा त्वं वनस्पते फलवानस्ये-
वमहं पुत्रैश्च पशुभिश्च फलवान् भवानि’ इति ॥ ३

अत्रैव त्रिवृतास्त्रेण बलिमुपहरति ॥ ४

मन्त्रं चोदाहरन्ति—‘ऊर्जस्वान् पयस्वान् पयसा पिन्व-
मानोऽस्मान् वनस्पते पयसाऽभ्याववृत्स्व’ इति ॥ ५

अन्नं संस्कृत्य ब्राह्मणान् सम्पूज्याशिषो वाचयित्वा
जानुदध्रमुदकमवतीर्य प्राचीनदशेनाहतेन वाससा मत्स्यान् गृह्णतो
ब्रह्मचारिणं पृच्छतो 'ब्रह्मचारिन् किं पश्यसि' इति ॥ ६

स पृष्टः प्रतिब्रूयात् 'पुत्रांश्च पशूंश्च इति ॥ ७

अथैनान् मत्स्यानुदुम्बरमूले बकानां बलिमुपहरति—
'दीर्घायुत्वाय वर्चसे' इति ॥ ८

अत्रैव निर्माल्यानि परिभुक्तानि वासांसि प्रतिसरांश्च
प्रतिमुच्योदुम्बरशाखायां संसृज्य ॥ ९

अथावगाह्यान्योन्यस्य पृष्ठे धावयित्त्वोदकान्तं प्रति यौति—
'प्रतियुतो वरुणस्य पाशः प्रत्यस्तो वरुणस्य पाशः' इति ॥ १०

अन्योन्यमलङ्कृत्य रक्तानि वासांसि परिधायाहतेन वास
सा वेति ॥ ११

यानेन पद्भ्यां वा गृहं गत्वा प्रक्षालितपाणिपादावप
आचम्य वाग्यतौ शयनमारभेते ॥ १२

श्वोभूते वैश्वदेवेन प्रतिपद्यते ॥ १३

मासिश्राद्धेन चापरपक्षे ॥ १४

इति बोधायनीये गृह्यसूत्रे प्रथमप्रश्ने.

अष्टमोऽध्यायः.

विजाते गर्भे तिष्ये पुंसवनम् ॥ १

ब्राह्मणानन्नेन परिविष्य पुण्याहं स्वस्ति ऋद्धिमिति
वाचयित्वा ॥ २

अथ देवयजनोल्लेखनप्रभृत्याऽग्निमुखात् कृत्वा पक्वाज्जुहो-
ति—‘प्रजापते तन्वं मे जुषस्व त्वष्टर्देवेभिस्सहसाम इन्द्र ।
विश्वैर्देवै रातिभिस्संरराणः पुंसां बहूनां मातरस्स्याम स्वाहा’
इति ॥ ३

अथाज्याहुतीरुपजुहोति—‘गर्भो अस्योषधीनां गर्भो वन-
स्पतीनाम्’ इति तिसृभिरनुच्छन्दसम् ॥ ४

स्विष्टकृत्प्रभृति सिद्धमाधेनुवरप्रदानात् ॥ ५

अथास्या आज्यशेषमास्ये प्रच्योतयति—‘अस्मे देवासो
वपुषे चिकित्सत’ इति चतसृभिरनुच्छन्दसम् ॥ ६

इति बोधायनीये गृह्यसूत्रे प्रथमप्रश्ने

नवमोऽध्यायः

प्रथमगर्भायाश्चतुर्थे मासि सीमन्तोन्नयनम् ॥ १

ब्राह्मणानन्नेन परिविष्य पुण्याहं स्वस्ति ऋद्धिमिति वाच-
यित्वा ॥ २

अथ देवयजनोल्लेखनप्रभृत्याऽग्निमुखात्कृत्वा पक्वाज्जुहोति॥

‘धाता ददातु नः’ इति पुरोनुवाक्यामनूच्य ‘धाता
प्रजाया उत राय ईशे’ इति याज्यया जुहोति ॥ ४

- अथाज्याहुतीरुपजुहोति—‘ धाता ददातु नो रथिं प्रार्ची
 म् ’ इत्यान्तादनुवाकस्य ॥ ५
- स्विष्टकृत्प्रभृति सिद्धमाधेनुवरप्रदानात् ॥ ६
- अथास्यास्त्रेण्या शल्लया त्रिभिर्दर्भपुञ्जीलैरुदुम्बरप्रसूनैर्य-
 वप्रसूनैरिति केशान् विभजन् समिन्तमुन्नयति ‘ राकामहम्,
 यास्ते राके ’ इति द्वाभ्याम् ॥ ७
- अथास्यै यवप्रसूनान्याबध्नाति—‘ यवोसि यवयास्मद्वेषो
 यवयारातीः ’ इति ॥ ८
- अथैनौ वीणागाथिनाविति प्रतिगृह्णीते ॥ . ९
- अथैनौ संशास्ति गायतमिति ॥ १०
- तावेतां गाथां गायतः—‘ सोम एव नो राजेत्याहुर्ब्राह्मणीः
 प्रजाः । विवृत्तचक्रा आसीनास्तीरेणासौ तव ’ इति ॥ ११
- यस्यै नद्यास्तीरे संश्रिता वसन्ति तस्यै नाम गृह्णाति ॥
- अष्टमे मासि विष्णव आहुतीर्जुहोति—‘ विष्णोर्नुकम् ’
 इत्येतेन सूक्तेन ॥ १३
- विष्णवे बलिमुपहरति ॥ १४
- वैष्णवो ह्येष मासो विज्ञायते ॥ १५
- विष्णुर्हि गर्भस्य देवता ॥ १६
- इति हुतो व्याख्यातः ॥ १७

इति बोधायनीये गृह्यसूत्रे प्रथमप्रश्ने

दशमोऽध्यायः.

*यथैतद्धृते बलिहरणम् ॥ १

विष्णवे बलिरष्टमे मासि पूर्वपक्षस्य सप्तम्यां द्वादश्यां
रोहिण्यां श्रोणायां वा ॥ २

ब्राह्मणानन्नेन परिविष्य पुण्याहं स्वस्ति ऋद्धिमिति
वाचयित्वा ॥ ३

अथ देवयजनोल्लेखनप्रभृत्या प्रणीताभ्यः कृत्वा उपो-
त्थायाग्नेणाग्निं दैवतमावाहयति—‘ओं भूः पुरुषमावाहयामि
ओं भुवः पुरुषमावाहयामि ओं सुवः पुरुषमावाहयामि ओं
भूर्भुवस्सुवः पुरुषमावाहयामि ’ इत्यावाह्य ॥ ४

परिधानप्रभृत्याऽग्निमुखात्कृत्वा दैवतमर्चयति ॥ ५

‘ आपो हिष्ठा मयोभुवः ’ इति तिसृभिः ‘ हिरण्यवर्णांश्शु-
चयः पावकाः ’ इति चतसृभिः ‘ पवमानस्सुवर्जनः ’ इत्येतानु-
वाकेन मार्जयित्वा ॥ ६

अथाद्भिस्तर्पयति—‘ केशवं तर्पयामि नारायणं माधवं
गोविन्दं विष्णुं मधुसूदनं त्रिविक्रमं वामनं श्रीधरं हृषीकेशं
दद्भनाभं दामोदरं तर्पयामि ’ इति ॥ ७

एतैरेव नामधेयैर्गन्धपुष्पधूपदीपैः ‘ अमुष्मै नमोऽमुष्मै
नमः ’ इत्यभ्यर्च्य ॥ ८

अथ विष्णव आहुतीर्जुहोति ‘ विष्णोर्तु कम्, तदस्य
प्रियम्, प्रतद्विष्णुः, परो मात्रया, विचक्रमे, त्रिर्देवः ’ इति ॥ ९

†अयं खण्ड. शेषगतोप्यत्रैव सौकर्याय पठ्यते इति शिष्टिर्व्याचष्टे.

जयप्रभृति सिद्धमाधेनुवरप्रदानात् ॥ १०
 अथ गुडपायसं घृतिमिश्रमन्नं निवेदयति—‘अमुष्मै स्वाहा
 नमोऽमुष्मै स्वाहा नमः’ इति द्वादशभिर्यथालिङ्गम् ॥ ११
 वैष्णवीभि ऋग्यजुस्सामाथर्वभिस्तोत्रैस्तुतिभिस्तुवन्ति॥
 व्याहृतीभिः पुरुषमुद्रासयामीत्युद्रास्यान्नशेषं पत्नीं प्राश-
 येत् ॥ १३
 पुमानस्यै जायत इति विज्ञायते* ॥ १४

इति बोधायनीयगृह्यसूत्रे प्रथमप्रश्ने

एकादशोऽध्ययायः.

यथो एतत् । आवेद्यार्घ्यं कुर्यात् । अथ शुचौ समे देशे ।
 अथास्या उपोत्थाय । तां न मिथस्संसादयेत् । आनयन्त्येतमग्निम् ।
 ब्राह्मणेन ब्राह्मण्यामुत्पन्नः । अथाभ्यां पञ्चमेऽहनि । विज्ञाते
 गर्भे । प्रथमगर्भायाश्चतुर्थे मासि । यथैतद्भुते बलिहरणम् ॥ ११

यथैतद्भुते बलिहरणम् । प्रथमगर्भायाश्चतुर्थे मासि । विज्ञाते
 गर्भे । अथाभ्यां पञ्चमेऽहनि । ब्राह्मणेन ब्राह्मण्यामुत्पन्नः । आ
 नयन्त्येतमग्निम् । तां न मिथस्संसादयेत् । अथास्या उपोत्थाय ।
 अथ शुचौ समे देशे । आवेद्यार्घ्यं कुर्यात् । यथो एतत् ॥ ११ ॥

इति बोधायनगृह्यसूत्रे प्रथमः प्रश्नः समाप्तः.

*—ख आसनावाहनं पाद्यमर्घ्यमाचमनं तथा । स्नान वस्त्रोपवीतं च गन्धपुष्पं
 तथैव च ॥ धूपदापं च नैवेद्यं पानयाचमनं तथा । ताम्बूलोद्वासनं चेति ह्युपचारा-
 स्तु षोडश ॥ अधिकपाठः.

अथ द्वितीयः प्रश्नः.

अथ प्रहुतः ॥ १

जातं कुमारमभिमन्त्रयते—‘अद्भ्यस्सम्भूतः’ इत्येतेनानु-
वाकेन ॥ २

अथैनं स्त्रपायति—‘क्षेत्रियै त्वा निरूक्त्यै त्वा’ इति
षड्भिरनुच्छन्दसम् ॥ ३

अथैनं स्वोपस्थ आदधाति—‘अङ्गादङ्गात्सम्भवसि हृद-
यादाधिजायसे । आत्मा वै पुत्र नामासि स जीव शरदश्शतम्’
इति ॥ ४

अथैनं मूर्ध्न्यभिजिघ्रति—‘अश्मा भव परशुर्भव हिरण्य-
मस्तृतं भव । पशूनां त्वा हिङ्कारेणाभिजिघ्राम्यसौ’ इति नक्षत्र-
नामधेयेन ॥ ५

अथास्य दक्षिणे कर्णे जपति—‘अग्निरायुष्मान्’ इति
पञ्चभिः पर्यायैः ॥ ६

अथैनं दधिमधुघृतमिति समुदायुत्य हिरण्येन प्राशयति—
‘प्राणो रक्षति विश्वमेजत्’ इत्येतेनानुवाकेन प्रत्यृचम् ॥ ७

अतिशिष्टं गोपदे निनयति व्याहृतीभिः ॥ ८

अथैनं मातुरुपस्थ आदधाति—‘सीद त्वं मातुरस्या
उपस्थे’ इति चतसृभिस्सहंसाभिः ॥ ९

स्तनमभिमन्त्रयते—‘यस्ते स्तनश्शशयो यो मयोभूर्येन
विंश्वा पुष्यसि वार्याणि । यो रत्नधा वसुविद्यस्सुदन्नस्सरस्वाति
तमिह धातवेकः’ इति ॥ १०

धयन्तमनुमन्त्रयते— 'द्यौस्ते पृष्ठं रक्षतु वायुरूरू अश्विनौ
च स्तनं धयन्तं सविताऽभिरक्षतु । आवाससः परिधानाद्बृहस्प-
तिर्विश्वे देवा अभिरक्षन्तु पश्चात् ' इति ॥ ११

अथास्योदकुम्भमुच्छिरामि निदधाति — ' आपस्सुप्तेषु
जाग्रत रक्षांसि निरितो *नुदध्वम् ' इति ॥ १२

अथ देवयजनोल्लेखनप्रभृत्याग्निमुखात् कृत्वा पक्वाज्जुहोति—
' हरिं हरन्तमनुयन्ति देवा. ' इति पुरोऽनुवाक्यामनूच्य ' मा छिदो
मृत्यो मा वधीः ' इति याज्यया जुहोति ॥ १३

अथाज्याहुतीरुपज्जुहोति— ' सद्यश्चकमानाय " इत्यन्ताद-
नुवाकस्य ॥ १४

स्विष्टकृत्प्रभृति सिद्धमाधेनुवरप्रदानात् ॥ १५

अथानोयुगं रथयुगं वा स्नाप्याच्छाद्यालङ्कृत्य अग्नेणाग्नि-
मुद्धृत्य तस्याग्नेणाश्वत्थपर्णेषु हुतशेषं निदधाति— ' नम आव्याधि
नीभ्यः ' इति ॥ १६

अथास्तमित आदित्ये गौरसर्षपान् फलीकरणमिश्रान्
अञ्जलिना जुहोति— ' कृणुष्व पाजः प्रसितिं न पृथ्वीम् ' इत्येते-
नानुवाकेन प्रत्यृचम् ॥ १७

अथौदनं तिलसक्नुभिर्घृतेनेति समुदायुत्य गोष्ठेऽश्वत्थप-
र्णेषु हुतशेषं निदधाति— ' अघोराय महाघोराय नमो नमः ' इति ॥ १८

अथातिशिष्टं सर्वा दिशस्सम्प्रकिरन्ति — 'आवेशिना
 *व्यश्रुमुखी कुतूहलिन्येकस्तनी जृम्भणी स्तम्भनी माहनी च ।
 कृष्णा विशाखा विमला ब्रह्मरात्री भ्रातृव्यसङ्घ्येषु पतन्त्य-
 मोघाः । ताभ्यो वै मातृभ्यो नमो नमः' इति ॥ १९

स एवमेव फलीकरणहोमप्रभृति सायंप्रातर्दशरात्रं करोति ॥
 नानुत्थितायां सूतिकायां भोज्यान्नता ॥ २१
 दशम्यामुत्थानम् ॥ २२
 दशम्यां द्वादश्यां वा नामकरणम् ॥ २३
 प्राजापत्येन सूक्तेन हुत्वा ब्राह्मणानन्नेन परिविष्य पुण्याहं
 स्वस्ति ऋद्धिमिति वाचयन्नामास्मै दधाति ॥ २४
 द्व्यक्षरं चतुरक्षरं षडक्षरमष्टाक्षरं वा ॥ २५
 घोषवदाद्यन्तरन्तस्थं दीर्घाभिनिष्ठानान्तम् ॥ २६
 अपि वा यस्मिन् स्वित्युपसर्गस्यात्तद्धि प्रतिष्ठितमिति
 विज्ञायते ॥ २७
 ऋष्यणूकं देवताणूकं वा ॥ २८
 यथैवेषां पूर्वपुरुषाणां नामानि स्युः ॥ २९
 अयुगक्षरं कुमार्याः ॥ ३०
 अमुष्मै स्वस्तीति ॥ ३१

इति बोधायनीये गृह्यसूत्रे द्वितीयप्रश्ने
 प्रथमोऽध्यायः.

चतुर्थे मास्युपनिष्क्रमणम् ॥ १

ब्राह्मणानन्नेन परिविध्य पुण्याहं स्वस्तिऋद्धिमिति वाच-
यित्वा ॥ २

अथ देवयजनोल्लेखनप्रभृत्याग्निमुखात् कृत्वा स्वस्त्यात्रेयं
जुहोति— ३

‘स्वस्ति नो मिमीतामश्विना भगस्स्वस्ति देव्यदितिरनर्णवः ।
स्वस्ति पूषा असुरो दधातु नः स्वस्ति द्यावापृथिवी सुकेतुना’ ॥

‘स्वस्तये वायुमुपब्रवामहै सोमं स्वस्ति भुवनस्य यस्पतिः ।
बृहस्पतिं सर्वगणं स्वस्तये स्वस्तय आदित्यासो भवन्तु नः’ ॥ ५

‘विश्वे देवा नो अद्या स्वस्तये वैश्वानरो वसुरग्निस्स्व-
स्तये । देवा अवन्तृभवः स्वस्तये स्वस्ति नो रुद्रः पात्वंहसः’ ॥ ६

‘स्वस्ति मित्रावरुणा स्वस्ति पथ्ये रेवति । स्वस्ति न
इन्द्रश्चाग्निश्च स्वस्ति नो अदिते कृधि’ ॥ ७

‘स्वति पन्थामनुचरेम सूर्याचन्द्रमसाविव । पुनर्ददता
ऽघ्नता जानता संगमेमहि’ ॥ ८

‘स्वस्त्ययनं ताक्षर्यमरिष्टनेमिं महद्भूतं वायसं देवतानाम् ।
असुरघ्नामिन्द्रसखं समत्सु बृहद्यशो नावमिवारुहेम’ ॥ ९

‘अंहोमुचमाङ्गिरसं गयं च स्वस्त्यात्रेयं मनसा च ताक्षर्यम् ।
प्रयतपाणिशरणं प्रपद्ये स्वस्ति संवाधेष्वभयं नो अस्तु’ ॥ १०

‘स्वस्ति न इन्द्रो वृद्धश्रवास्स्वस्ति नः पूषा विश्ववेदाः ।
स्वस्ति नस्तार्क्ष्यो अरिष्टनेमिस्स्वस्ति नो बृहस्पतिर्दधातु’ इत्य-
ष्टाभिरनुच्छन्दसम् ॥ ११

जयप्रभृति सिद्धमाधेनुवरप्रदानात् ॥ १२

अथोपनिष्क्रम्य बाह्यानि चित्रियाण्यभ्यर्च्य त्रिवृताऽन्नेन
ब्राह्मणान् सम्पूज्याशिषो वाचयित्वा प्रदक्षिणीकृत्य स्वान्
गृहानानयति ॥ १३

इति बोधायनीये गृह्यसूत्रे द्वितीयप्रश्ने
द्वितीयोऽध्याय

षष्ठे मास्यन्नप्राशनम् ॥ १

ब्राह्मणानन्नेन परिविष्य पुण्याहं स्वस्ति ऋद्धिमिति
वाचयित्वा ॥ २

अथ देवयजनोल्लेखनप्रभृत्याग्निमुखात् कृत्वा अन्नसूक्तेन
जुहोति — ‘अहमास्मि प्रथमजा ऋतस्य’ इत्यष्टाभिरनुच्छ-
न्दसम् ॥ ३

जयप्रभृति सिद्धमाधेनुवरप्रदानात् ॥ ४

अथौदनं दद्या मधुना घृतेनाद्भिरिति समुदायुत्य हिरण्ये-
नौषधस्य कुमारं प्राशयति—‘या जाता ओषधयः’ इति षड्भिर-
नुच्छन्दसम् ॥ ५

‘भूर्भुवस्सुवरपां त्रौषधीनां रसं प्राशयामि शिवास्त आप
ओषधयस्मन्त्वनमीवास्त आप ओषधयस्सन्त्वसौ’ इति सर्वा-
स्वनुषजति ॥ ६

इति बोधायनीयगृह्यसूत्रे द्वितीयप्रश्ने
तृतीयोऽध्यायः.

संवत्सरे चूडाकर्म त्रिषु वा संवत्सरेषु ॥ १
ब्राह्मणानन्नेन परिविष्य पुण्याहं स्वस्ति ऋद्धिमिति
वाचयित्वा ॥ २

अथ देवयजनोल्लेखनप्रभृत्याग्निमुखात्कृत्वा पकाज्जुहो-
ति—‘ये केशिनः’ इति पुरोनुवाक्यामनूच्य ‘नर्ते ब्रह्मणः’ इति
याज्यया जुहोति ॥ ३

अथाज्याहुतीरुपजुहोति—‘आरोह प्रोष्ठं विषहस्व शत्रून्’
इत्यान्तादनुवाकस्य ॥ ४

स्विष्टकृत्प्रभृति सिद्धमाधेनुवरप्रदानात् ॥ ५

अथाग्नेणाग्निमुदुम्बरपर्णेषु हुतशेषं निदधाति—‘नमो
हिरण्यबाहवे’ इति ॥ ६

अपरेणाग्निमुभयोरपस्संनिषिञ्चति ॥ ७

उष्णासु शीता आनयति—‘उष्णेन वायवुदकेनेह्यदितिः
केशान् वपतु’ ॥ इती ८

ताभिरस्य शिर उनत्ति—‘आप उन्दन्तु जीवसे दीर्घा-
युत्वाय वर्चसे’ इति ॥ ९

- ऊर्ध्वाग्रं बर्हिरनूच्छ्रयति—‘ओषधे त्रायस्वैनम्’ इति ॥
 क्षुरमभिमन्त्रयते—‘ज्योक्च सूर्ये दृशे’ इति ॥ ११
 अथैनं तिर्यञ्चं निदधाति—‘स्वधिते मैनं हिंसीः’ इति ॥
 अथास्य केशान्वपति—‘येनावपत्सविता क्षूरेण’ इति ॥
 प्रवपतोऽनुमन्त्रयते—‘मा ते केशाननुगाद्र्च एतत्’ इति ॥
 अथैनान् समुच्चिद्य दर्भस्तम्बे निदधाति—‘तेभ्यो निधानं
 बहुधा व्यैच्छन्’ इति ॥ १५
 अथैनमुष्णोदकेनाप्लावयति—‘बलं ते बाहुवोस्सविता
 दधातु’ इति ॥ १६
 अथैनमेकशिखस्त्रिशिखः पञ्चशिखो वा यथैवैषां कुलधर्म-
 स्यात् ॥ १७
 यथर्षिं शिखां निदधातीत्येके ॥ १८
 अथैनं स्नाप्याच्छाद्यालङ्कृत्य त्रिवृताऽन्नेन ब्राह्मणान्
 सम्पूज्याशिषो वाचयति ॥ १९
 इति प्रहुतो व्याख्यातः ॥* २०

इति बोधायनीयगृह्यसूत्रे द्वितीयप्रश्ने
 चतुर्थोऽध्यायः.

*ख. शतानां सप्तत्रिगुणमष्टोत्तरमथापि च ।

केशानामपि संख्यानां शिखिका परिकीर्तिता ॥

अथाहुतः ॥

१

गर्भाष्टमेषु ब्राह्मणमुपनयीत गर्भैकादशेषु राजन्यं गभद्वा-
दशेषु वैश्यम् ॥

२

आषोडशात् ब्राह्मणस्यानात्यय इति ॥

३

एवमेवेतरयोः द्वाविंशतिश्च चतुर्विंशतिश्च ॥

४

अथापि काम्यानि भवन्ति—सप्तमे ब्रह्मवर्चसकाममष्टम
आयुष्कामं नवमे तेजस्कामं दशमेऽन्नाद्यकाममेकादश इन्द्रियकामं
द्वादशे पशुकामं त्रयोदशे मेधाकामं चतुर्दशे पुष्टिकामं पञ्चदशे
भ्रातृव्यवन्तं षोडशे सर्वकाममिति ॥

५

वसन्ते ब्राह्मणमुपनयीत ग्रीष्मे राजन्यं शरदि वैश्यं
वर्षासु रथकारमिति । सर्वानेव वा वसन्ते ॥

६

ब्राह्मणानन्नेन परिविष्य पुण्याहं स्वस्ति ऋद्धिमिति वाच-
यित्वा कुमारं भोजयित्वा तस्य चौलवत्तूष्णीं केशानोष्य स्नातं
शुचिवाससं बद्धशिखं यज्ञोपवीतं प्रतिमुञ्चन् वाचयति—‘यज्ञो-
पवीतं परमं पवित्रं प्रजापतेर्यत्सहजं पुरस्तात् । अयुष्यमग्रियं
प्रतिमुञ्च शुभ्रं यज्ञोपवीतं बलमस्तु तेजः’ इति ॥

७

यज्ञोपवीतिनमप आचमय्याथ देवयजनमुदानयति ॥

८

अथ देवयजनोल्लेखनप्रभृत्याग्निमुखात् कृत्वा पालाशीं
समिधमाज्येनाक्त्वाऽभ्याधापयन् वाचयति—‘आयुर्दा देव

जरसं गृणानो घृतप्रतीको घृतपृष्ठो अग्ने । घृतं पिबन्नमृतं
चारु गव्यं पितेव पुत्रं जरसे नयेमं स्वाहा' इति ॥

अथैनमुत्थाप्योत्तरेणाग्निं दक्षिणेन पदा अश्मानमास्था
पयति—'आतिष्ठेममश्मानमश्मेव त्वं स्थिरो भव । अभि
तिष्ठ पृतन्यतस्सहस्व पृतनायतः' इति ॥ १०

अथैनं तिष्ये वासस्सद्य कृत्तोतं * परिधापयन् वा
चयति—'या अकृन्तन्नवयन् या अतन्वत याश्च देवीरन्ता-
नभितोऽददन्त । तास्त्वा देवीर्जरसा संव्ययन्त्वायुष्मानिदं
परिधत्स्व वांसः' इति ॥ ११

परिहितमनुमन्त्रयते—'परिधत्त धत्त वाससैनं शता
युषं कृणुहि † दीर्घमायुः । बृहस्पतिः प्रायच्छद्वास एतत्सो-
माय राज्ञे परिधातवा उ । जरां गच्छासि परिधत्स्व वासो
भवा कृष्टीनामभिशस्तिपावा । शतं च जीव शरदस्सुवर्चा
रायश्च पोषमुप संव्ययस्व । परीदं वासो अधि धास्व-
स्तयेऽभूरापीनामभिशस्तिपावा । शतं च जीव शरदः पुरुची
र्वसूनि चार्यो विभजासि जीवन्' इति ॥ १२

अथैनं मौञ्जीं मेखलां त्रिवृतां त्रिः प्रदक्षिणं परि-
व्ययन् वाचयति—मौञ्जीं ब्राह्मणस्य । ज्यामौर्वी राजन्यस्य ।
आवीसूत्रं वैश्यस्य । सर्वेषामेव वा मौञ्जीम् । 'इयं दुरु-
क्तात्परिबाधमाना शर्म वरूथं पुनती न आगात् । प्राणा-

* ख सद्यः कृत्वोदङ्

† ख. कृणुत.

पानाभ्यां बलमाभरन्ती प्रिया देवानां सुभगा मेखलेयम्'
इति ॥ १३

परिवीतामनुमन्त्रयते—'ऋतस्य गौप्त्री तपसः परस्पी-
घ्रती रक्षस्सहमाना अरातीः । सा नस्समन्तमनु परीहि भद्र-
या भर्तारस्ते मेखले मा रिषाम' इति ॥ १४

ग्रन्थि करोति—'प्राणानां ग्रन्थिरसि स मा विसंसः'
इति नाभिदेशे ॥ १५

अथास्मा अजिनं प्रतिमुञ्चन् वाचयति—कृष्णाजिनं
ब्राह्मणस्य । रौरवं राजन्यस्य । बस्ताजिनं वैश्यस्य । सर्वेषां
वा कृष्णाजिनम् । 'मित्रस्य चक्षुर्धरुणं बलीयस्तेजो यशस्वि
स्थविरं समिद्धम् । अनाहनस्य वसनं जरिष्णु परीदं वा-
ज्यजिनं दधेऽहम्' इति ॥ १६

अथास्मै दण्डं प्रयच्छति—पालाशं बैलवं वा ब्राह्मण-
स्य । नैयग्रोधं स्कन्धजमवाङ्ग्रं रौहीतकं वा राजन्यस्य । वा-
दरमौदुम्बरं वा वैश्यस्य । सर्वेषां वा वार्क्षम् ॥ १७

'सोमोसि सोमपं मा कुरु' इति पालाशम् ॥ १८

'ब्रह्मवर्चसमसि ब्रह्मवर्चसाय त्वा' इति बैलवम् ॥ १९

'ओजोस्योजो मायि धेहि' इति नैयग्रोधम् ॥ २०

'बलमासि बलं मायि धेहि' इति रौहीतकम् ॥ २१

'पुष्टिरासि पुष्टिं मायि धेहि' इति बादरम् ॥ २२

'ऊर्गस्यूर्जं मायि धेहि' इत्यौदुम्बरम् ॥ २३

‘अहं वृक्षस्य रेरिवा । कीर्तिः पृष्ठं गिरेरिव । ऊ-
र्ध्वपवित्रो वाजिनीव स्वमृतमास्मि । द्रविणं सवर्चसम्’ इति
वार्क्षम् ॥ २४

‘कोनामास्यसौ नामास्मि’ इति शाठ्यायनकम् ॥ २५

अथैनं दक्षिणे हस्ते गृह्णाति—‘यस्मिन् भूतं च भव्यं
च सर्वे लोकास्समाहिताः । तेन गृह्णामि त्वामहं मह्यं गृह्णामि
त्वामहं प्रजापतिना त्वा मह्यं गृह्णाम्यसौ’ इति ॥ २६

अथैनं देवताभ्यः परिददाति—‘देवेभ्यस्त्वा परिददामि
विश्वदेवेभ्यस्त्वा परिददामि विश्वेभ्यस्त्वा देवेभ्यः परिद-
दामि सर्वेभ्यस्त्वा देवेभ्यः परिददामि सर्वाभ्यस्त्वा देव-
ताभ्यः परिददाम्यसौ’ इति ॥ २७

॥ अथैनमुपनयति—‘देवस्य त्वा सवितुः प्रसवेऽश्विनो-
र्बाहुभ्यां पूषणो हस्ताभ्यामुपनयेऽसौ’ इति ॥ २८

अथ कुमारः पक्वाज्जुहोति—‘यश्छन्दसामृषभो विश्व-
रूपश्छन्दोभ्योऽध्यमृतात्सम्बभूव । समेन्द्रो मेधया स्पृणोत्व
मृतस्य देव धारणो भूयासं स्वाहा’ इति ॥ २९

अथाज्याहुतीरुपजुहोति—‘क्षेत्रियै त्वा निर्ऋत्यै त्वा’
इति षड्विंशत्यनुच्छन्दसम् ॥ ३०

एवमेव ब्रह्मसूक्तेन हुत्वा ‘ब्रह्मजज्ञानम्’ इति षड्विंशः ॥

स्विष्टकृत्प्रभृति सिद्धमाधेनुवरप्रदानात् ॥ ३१

अग्नेणाग्निं पलाशपर्णेषु हुतशेषं निदधाति—‘नमो अस्तु
नीलग्रीवाय’ इति ॥ ३३

अत्र सावित्रव्रतम् ॥

३४

अथ पालाशीश्वतस्त्रसमिध आर्द्रास्सपलाशास्सप्रारोहाः
प्रादेशमात्रीरपरिशुष्काग्रा घृतान्वक्ता अभ्याषापयन् वाच-
यति—याज्ञिकानां वा वृक्षाणां अन्यतमस्य ॥

३५

‘अग्रे व्रतपते सावित्रं व्रतं चरिष्यामि तच्छकेयं तन्मे
राध्यतां स्वाहा’ ॥

३६

‘वायो व्रतपत आदित्य व्रतपते व्रतानां व्रतपते सा-
वित्रं व्रतं चरिष्यामि तच्छकेयं तन्मे राध्यतां स्वाहा’
इति ॥

३७

अपरेणाग्निमुदगग्रं कूर्चं निधाय तस्मिन् प्राङ्मुख
आचार्य उपविशति—‘राष्ट्रभृदस्याचार्यासन्दी मा त्वद्योषम्’
इति ॥

३८

तस्याग्रेण कुमारो दर्भेषु प्रत्यङ्मुख उपविश्य पादा-
वन्वारभ्याह—‘सावित्रीं भो अनुब्रूहि’ इति ॥

३९

तस्मा अन्वाहोमिति प्रतिपद्यते—‘तत्सवितुर्वरेण्यम्’
इत्येतां पच्छोऽर्धर्चशस्ततस्समस्तां व्याहृतीर्विहृताः पादादिष्व-
न्तेषु वा तथाऽर्धर्चयोरुत्तमां कृत्स्नायामिति ॥

४०

अथ कुमारः पकादुपादाय प्राश्नाति—‘शरीरं मे वि
चर्षणम् । जिह्वा मे मधुमत्तमा । कर्णाभ्यां भूरि विश्रुवम् ।
ब्रह्मणः कोशोसि मेधया पिहितः । श्रुतं मे गोपाय’ इति ॥

अथ हैके प्राक्सावित्र्याः प्राश्नाति ब्रह्म वा अन्नमिति
वदन्तः ॥

४२

तद्दु तथा न कुर्यान्नानुक्तायां सावित्र्यां प्राश्नीया-
दित्यनूक्तायामनूक्तायां सावित्र्यां प्राश्नीयादिति शाब्द्या-
यनकम् ॥ ४३

अथाप उपस्पृश्य ज्योतिष्मत्याऽऽदित्यमुपतिष्ठते—‘उ-
द्वयं तमसस्परि’ इति ॥ ४४

अथैनं संशास्ति—‘ब्रह्मचार्यस्यपोशान कर्म कुरु मा
दिवा सुषुप्थाः समिध आधेहि भैक्षार्च्यं चर सदाऽरण्यात्
समिध आहरोदकुम्भं चाहराचार्याधीनो भव वेदमधीष्व’
इति ॥ ४५

स एवमेवैतत् सर्वं करोति ॥ ४६

अथास्मा अरिक्तं पात्रं प्रयच्छन्नाह—‘मातरमेवाग्रे
भिक्षस्व’ इति ॥ ४७

स मातरमेवाग्रे भिक्षेत ॥ ४८

भवति भिक्षां देहीति ब्राह्मणो भिक्षेत ॥ ४९

भिक्षां भवति देहीति राजन्यः ॥ ५०

देहि भिक्षां भवतीति वैश्यः ॥ ५१

तत्समाहृत्याचार्याय प्राह—‘भैक्षमिदम्’ इति ॥ ५२

तत् ‘सुभैक्षम्’ इतीतरः प्रतिगृह्णाति ॥ ५३

उत्तरेणाग्निं द्वे स्त्रीप्रतिरुती कृत्य गन्धैर्मात्येन चाल-
ङ्कृत्य त्रिवृताऽन्नेन ब्राह्मणान् सम्पूज्याशिषो वाचयित्वा—
‘श्रद्धामेधे प्रियेताम्’ इति ॥ ५४

त्र्यहमेतमग्निं धारयन्ति* क्षारलवणवर्जमधश्शय्या च ॥
 एतस्मिन्नेवाग्नौ व्याहृतीभिस्सायं प्रातस्समिधोऽभ्याद
 ध्यात् ॥ ५६

एवमन्यास्मिन्नापि सदा ॥ ५७
 अथैनं प्रदक्षिणमग्निं परिसमूहाति—‘जुषस्व नस्समि-
 धमग्ने अद्यशोचा बृहद्यजनं धूममृण्वन् । उपशृश दिव्यं सा
 नु स्तूपैस्सं रश्मिभिस्ततनस्सूर्यस्व’ इति ॥ ५८

अथैनं प्रदक्षिणमग्निं परिषिञ्चति—‘अदितेऽनुमन्यस्व’
 इति दक्षिणतः प्राचीनम् । ‘अनुमतेऽनु मन्यस्व’ इति पश्चा
 दुदीचीनम् । ‘सरस्वतेऽनुमन्यस्व’ इत्युत्तरतः प्राचीनम् ।
 ‘देवसवितः प्रसुव’ इति समन्तं प्रदक्षिणम् । समन्तमेव
 वा तूष्णीम् ॥ ५९

तस्मिन् व्याहृतीभिस्सायं प्रातस्समिधोऽभ्यादधाति—
 ‘भूस्स्वाहा भुवस्स्वाहा सुवस्स्वाहा भूर्भुवस्सुवस्स्वाहा’ इति ॥

तथैव परिसमूह्य तथैव परिषिञ्चति—‘अन्वमंस्थाः,
 प्रासावीः’ इति मन्त्रान्तान् सन्नमयति ॥ ६१

अथैनमुपतिष्ठते—‘यत्ते अग्ने तेजः’ इति तिसृभिः ‘मयि
 मेधां मयि प्रजाम्’ इति तिसृभिः ‘षोढा विहितो वै

* ख. “असिद्धं सन्ध्यामुपासीत । नम ईशनाय नमो गोपितृदेवेभ्य
 इति । अथ गुरुनभिवादयते मातरं पितरं श्रातर मातुलमाचार्यमन्यांश्च वि-
 शेषांश्चिर्वर्षपूर्वान्” इत्यधिकम् .

पुरुष.' इत्येतस्माद्ब्राह्मणात् ॥

६२

अथ तिसृषु व्युष्टास्वेतमाग्निमादाय तां दिशं यन्ति
यत्रास्य पलाशस्पर्ष्टो भवति ॥

६३

तं प्रदक्षिणं परिसमूहति—'सुश्रवस्सुश्रवसं मा कुरु
यथा त्वं सुश्रवस्सुश्रवा अस्येवमहं सुश्रवस्सुश्रवा भूयासं
यथा त्वं सुश्रवस्सुश्रवो देवानां निधिगोपोस्येवमहं ब्राह्म-
णानां ब्रह्मणो निधिगोपो भूयासम्' इति ॥

६४

तस्यग्रेण उत्तरेण वाऽग्निमुपसमाधाय सम्परिस्तीर्या
थाव्रत्यप्रायश्चित्ते जुहोति—'यन्म आत्मनो मिन्दाऽभूत्,
पुनरग्निश्चक्षुरदात्' इति द्वाभ्याम् ॥

६५

अथ पालाशीश्रतस्सस्समिध आर्द्रास्सपलाशाः सप्रारो-
हाः प्रादेशमात्रीरपरिशुष्काग्रा घृतान्वक्ता अभ्याधापयन्वा-
चयति यान्निकानां वा वृक्षाणामन्यतमस्य—

६६

'अग्ने व्रतपते सावित्रं व्रतमचारिषं तदशकं तन्मे
राधि स्वाहा' ॥

६७

'वायो व्रतपत आदित्य व्रतपते व्रतानां व्रतपते
सावित्रं व्रतमचारिषं तदशकं तन्मे राधि स्वाहा' इति ॥

६८

तथैव सुश्रवसमभ्यर्च्य त्रिवृताऽन्नेन ब्राह्मणान् सम्पू-
ज्याशिषो वाचयित्वा ॥

६९

अत्रैके दण्डमजिनं मेखलां वासश्चातिसृजन्ति ॥ ७०

अन्यान्यादायास्य वास आदत्ते—‘यस्य ते प्रथमवास्यं हरामस्तं त्वा विश्वे अनुमदन्तु देवाः । तं त्वा भ्रातरस्सुहृदो वर्धमानमनुजायन्तां बहवस्सुजातम्’ इति ॥ ७१

अथाधोनाभ्युपरि जान्वाच्छाद्य दण्डमजिनं मेखलां च धारयन् श्राद्धसूतकमैथुनमधुमांसानि वर्जयन् भैक्षहारोऽध-
श्यायी चाचार्यस्य गृहानेतीति विज्ञायते आचार्यो वै ब्रह्मेति ॥ ७२

इति बोधायनीयगृह्यसूत्रे द्वितीयप्रश्ने
पञ्चमोऽध्यायः.

वेदमधीत्य स्नास्यन्नित्युक्तं समावर्तनम् ॥	१
मन्त्रब्राह्मणं वेद इत्याचक्षते ॥	२
मन्त्रब्राह्मणयोर्वेदनामधेयम् ॥	३
मन्त्रब्राह्मणे यज्ञस्य प्रमाणम् ॥	४
मन्त्रब्राह्मणे अधीत्य चीर्णेषु वा व्रतेषु ॥	५
एतावदेव नाना ॥	६
अथ देवयजनोल्लेखनप्रभृत्याऽग्निमुखात् कृत्वा पालाशीं समिधमाज्येनाक्त्वा मध्यंदिनेऽभ्यादधाति ॥	७
तत्पुरस्ताद्गृह्यात् ॥	८
अथ केशश्मश्रुलोमनखावापनेनैव प्रतिपद्यते सिद्धमा- च्छत्रादानात्कृत्वा पक्वाज्जुहोति—‘आवहन्ती वितन्वाना ।	

कुर्वाणा चीरमात्मनः । वासांसि मम गावश्च । अन्नपाने च
सर्वदा । ततो मे श्रियमावह । लोमशां पशुभिस्सह स्वाहा'
इति ॥ ९

अथाज्याहुतीरुपजुहोति—‘आमायन्तु ब्रह्मचारिणस्स्वा
हा । यशो जनेऽसानि स्वाहा । श्रेयान् वस्यसोऽसानि स्वाहा ।
तं त्वा भग प्रविशानि स्वाहा । स मा भग प्रविश स्वाहा’
इति ॥ १०

स्विष्टकृत्प्रभृति सिद्धमाधेनुवरप्रदानात् ॥ ११

अथाग्नेणार्शिं बिल्वशाखायां हुतशेषं निदधाति—
‘तस्मिन् सहस्रशाखे । निभगाहं त्वयि मृजे स्वाहा’
इति ॥ १२

अथ पक्वाद्रुपादाय प्राश्नाति—‘यथाऽऽपः प्रवता
यन्ति । यथा मासा अहर्जरम् । एवं मां ब्रह्मचारिणः ।
धातरायन्तु सर्वतस्स्वाहा’ इति ॥ १३

प्राश्याप आचम्योरः प्रत्यात्मानं प्रत्यभिमृशते—‘प्र-
तिवेशोसि प्र मा पाहि * प्र मा पद्यस्व’ इति ॥ १४

सोऽत्रैवास्ते आनक्षत्राणामुदयात् ॥ १५

अथोदितेषु नक्षत्रेषूपनिष्क्रम्य दिश उपातिष्ठत इति
सिद्धमत ऊर्ध्वम् ॥ १६

यस्मिन्नग्नावुपनयति तस्मिन् ब्रह्मचर्यं तस्मिन् व्रतचर्यं †

* भाहि.

† ख. व्रतचर्या.

तस्मिन् समावर्तनं तस्मिन् पाणिग्रहणं तस्मिन् गृह्यानि
कर्माणि क्रियन्ते ॥ १७

तस्मिन् काम्यानि तस्मिन् प्रजासंस्कारा इत्येके ॥ १८

स एष उपनयनप्रभृति व्याहृतीभिस्समिद्धिर्हूयत आ
समावर्तनात् ॥ १९

समावर्तनप्रभृत्याज्येन व्याहृतीभिर्हूयत आ पाणिग्र-
हणात् ॥ २०

पाणिग्रहणप्रभृति त्रीहिभिर्यवैर्वा हस्तेनैते आहुती जु-
होति—‘अग्नये स्वाहा, प्रजापतये स्वाहा’ इति सायम्।
‘सूर्याय स्वाहा, प्रजापतये स्वाहा’ इति प्रातरपि ॥ २१

अग्निहोत्रहविषामन्यतमेन जुहुयात् ॥ २२

पर्वणिपर्वणि चाग्नेयस्थालीपाकः ॥ २३

स एष आधारवान् स्यादाग्निहोत्रिको वाऽप्यापूर्वि-
को वा ॥ २४

तेन सर्पिष्कता विद्यावन्तं ब्राह्मणं भोजयेत् ॥ २५

योऽस्यापचिततमस्तस्मा ऋषभं दद्यादित्येके ॥ २६

अथास्यानुगतस्य या प्रकृतिस्तत आहरणम् ॥ २७

उपवासोऽनुगतेऽन्यतरस्य भार्यायाः पत्युर्वा ॥ २८

अपि वैकां जुहुयात्—‘अयाश्चाग्नेऽस्यनभिशस्तीश्च
सत्यमिच्छमया असि। अयसा मनसा धृतोऽयसा हव्यमू
ह्विषेऽया नो धेहि भेषजं स्वाहा’ इति ॥ २९

आहुतो व्याख्यातः ॥

३०

इति बोधायनीयगृह्यसूत्रे द्वितीयप्रश्ने
षष्ठोऽध्यायः

- अथ शूलगवस्संवत्सरेसंवत्सरे मार्गशीर्ष्या पौर्णमा-
स्यां क्रियेत ॥ १
- अपि वाऽऽर्द्रायाम् ॥ २
- गोषु वोपतप्तासु गोषु गुप्तासु ॥ ३
- अरण्येऽग्निमुपसमाधाय सम्परिस्तीर्या प्रणीताभ्यः कृत्वा
बर्हिरादाय गामुपाकरोति—‘ईशानाय त्वा जुष्टामुपाकरोमि’
इति ॥ ४
- तूष्णीमिसेके ॥ ५
- अथैनामाद्भिः प्रोक्षति—‘ईशानाय त्वा जुष्टां प्रोक्षा-
मि’ इति ॥ ६
- तूष्णीमिसेके ॥ ७
- तामत्रैव प्रतीचीनशिरसीमुदीचीनपर्दीं संज्ञपयन्ति ॥ ८
- तस्यै संज्ञप्ताया अद्भिरभिषेकम् ॥ ९
- प्राणानाप्याययति तूष्णीम् ॥ १०
- तूष्णीं वपामुत्खिद्य हृदयमुद्धरति ॥ ११
- प्रज्ञातानि चावदानानि ॥ १२

तान्येनेष्वेव शूलेषूपनीक्ष्य* तस्मिन्नेवाग्नौ श्रपयन्ति ॥
 अथैतानि शूलेभ्य उपनीक्ष्य* पुनः कुम्भ्यां श्रप-
 यन्ति ॥ १४

अथैतान्यभिघारितान्युद्रास्य प्रतिष्ठितमभिघारयति ॥ १५
 परिधानप्रभृत्याऽग्निमुखात् कृत्वा दैवतमावाहयति—
 ‘आ त्वा वहन्तु हरयस्सचेतसश्श्वेतैरश्वैस्सहकेतुमाद्भिः । वाता-
 जिरैर्बलवद्भिर्मनोजवैरायाहि शीघ्रं मम हव्याय शर्वोम्’
 इति ॥ १६

अथ स्रुवेणोपस्तीर्णामभिघारितां वपां जुहोति—‘सह
 स्राणि सहस्रशः’ इति पुरोनुवाक्यामनूच्य ‘ईशानं त्वा
 भुवनानामभिश्रियम्’ इति याज्पया जुहोति ॥ १७

अथैतान्यवदानानीडासूने प्रच्छिद्यौदनं † मांसं यूप-
 मित्याज्येन समुदायुख मेक्षणेनोपघातं पूर्वार्धे जुहोति—
 ‘भवाय देवाय स्वाहा, शर्वाय देवाय स्वाहा, ईशानाय
 देवाय स्वाहा, पशुपतये देवाय स्वाहा, रुद्राय देवाय स्वाहा,
 उग्राय देवाय स्वाहा, भीमाय देवाय स्वाहा, महते देवाय
 स्वाहा’ इति ॥ १८

अथ मध्ये जुहोति—‘भवस्य देवस्य पत्रचै स्वाहा, शर्व-
 स्य देवस्य पत्रचै स्वाहा, ईशानस्य देवस्य पत्रचै स्वाहा,
 पशुपतेर्देवस्य पत्रचै स्वाहा, रुद्रस्य देवस्य पत्रचै स्वाहा’

* ग. उपनीक्षिप्य.

† क. इडसूने प्रतिच्छाय.

उग्रस्य देवस्य पत्रचै स्वाहा, भीमस्य देवस्य पत्रचै स्वाहा,
महतो देवस्य पत्रचै स्वाहा' इति ॥ १९

अथापरार्धे जुहोति—'भवस्य देवस्य सुताय स्वाहा,
शर्वस्य देवस्य सुताय स्वाहा, ईशानस्य देवस्य सुताय
स्वाहा, पशुपतेर्देवस्य सुताय स्वाहा, रुद्रस्य देवस्य सुताय
स्वाहा, उग्रस्य देवस्य सुताय स्वाहा, भीमस्य देवस्य
सुताय स्वाहा, महतो देवस्य सुताय स्वाहा' इति ॥ २०

अथाज्याहुतीरुपजुहोति—'नमस्ते रुद्र मन्यवे' इत्याऽ-
न्तादनुवाकस्य ॥ २१

स्विष्टकृत्प्रवृत्ति सिद्धमाधेनुवरप्रदानात् ॥ २२

अथाग्नेणाग्निमर्कपर्णेषु हुतशेषं निदधाति—'यो रुद्रो
अग्नौ यो अप्सु य ओषधीषु यो रुद्रो विश्वा भुवनाऽऽविवेश
तस्मै रुद्राय नमो अस्तु' इति ॥ २३

स्थालीसङ्घालनमाज्यशेषमुदकशेषं च पात्र्यां समानीय
वेतसशाखयाऽवोक्षन् सर्वतः त्रिः प्रदाक्षिणं गाः पर्येति—
'आ गावो अग्मन्नुत भद्रमक्रन्' इत्येतेन सूक्तेन ॥ २४

महत्स्वस्त्ययनमित्याचक्षते ॥ २५

अथ यदि गां न लभते मेषमजं वाऽऽलभते ॥ २६

ईशानाय स्थालीपाकं वा श्रपयन्ति तस्मादेतत्सर्वं
करोति यद्गवा कार्यम् ॥ २७

शूलगवो व्याख्यातः ॥	२८
एवमेवाष्टम्यां प्रदोषे क्रियेतैतावदेव नाना ॥	२९
नात्रोपाकरणं पशोः ॥	३०

इति बोधायनीयगृह्यसूत्रे द्वितीयप्रश्ने
सप्तमोऽध्यायः.

अथ बलिहरणम् ॥	१
सायं प्रातर्यदशनीयस्य क्रियेतौपासने पचवे वा होमः ॥	२
एतावदेव नाना ॥	३
क्षारलवणावरान्नसंसृष्टस्य तु होमं परिचक्षते ॥	४
काममितरेष्वायतनेषु ॥	५
अथ यद्येतदेव स्यादुत्तरतो भस्ममिश्रानङ्गारान्निरूह्य तेषु जुहुयात् ॥	६
सर्वेष्वायतनेषु पाणिना परिसमूहोभयतः परिषेकं निदध्यात् ॥	७
देशाभ्यासे मन्त्राभ्यासः कामं समानस्थानेषु ॥	८
अवग्राहशो हस्तेन होमः—'अग्रये स्वाहा, सोमाय स्वाहा, ध्रुवाय स्वाहा, ध्रुवाय भूमाय स्वाहा, ध्रुवक्षितये स्वाहा, अच्युताक्षितये स्वाहा, ईशानाय स्वाहा, जयन्ताय स्वाहा, धर्मरूचये स्वाहा, धन्वन्तरये स्वाहा, विद्यायै स्वा-	

हा. अम्बिकायै स्वाहा, हरये स्वाहा, गणेभ्यस्स्वाहा, गण
पतिभ्यस्स्वाहा, परिषद्भ्यस्स्वाहा, विश्वेभ्यो देवेभ्यस्स्वाहा,
साध्येभ्यो देवेभ्यस्स्वाहा, सर्वेभ्यो देवेभ्यस्स्वाहा, सर्वाभ्यो
देवताभ्यस्स्वाहा, भूस्वाहा, भुवस्वाहा, सुवस्वाहा, भूर्भु-
वस्सुवस्वाहा' ॥ ९

‘अग्नये स्विष्टकृते स्वाहा’ इत्युत्तरार्धपूर्वार्धे ॥ १०

अपरेणार्धे—‘धर्माय स्वाहा, अधर्माय स्वाहा’ इति ॥

अग्रेणार्धे—‘कद्रुवै नाकमात्रे स्वाहा, सर्पेभ्यस्स्वाहा’

इति ॥ १२

अभिभ्रण्यावकाशे*—‘अचलायै देव्यै स्वाहा, वास्तु-

पाल्यै सगणायै स्वाहा’ इति ॥ १३

अभिभ्रणदेशे—‘अद्रचस्स्वाहा, वरुणाय स्वाहा’ इति ॥

स्थाल्या—‘प्रजापतये स्वाहा, परमेष्ठिने स्वाहा’ इति ॥

देवताऽवकाशे—‘ऋषभाय स्वाहा, रुद्राय स्वाहा,

रुद्राण्यै स्वाहा’ इति ॥ १६

मध्येऽगारस्य—ओषधिवनस्पतिभ्यस्स्वाहा, रक्षोदेवज-

नेभ्यस्स्वाहा’ इति ॥ १७

उच्छिरसि—‘कामाय स्वाहा, भगाय स्वाहा, श्रियै

स्वाहा, विष्णवे स्वाहा’ इति ॥ १८

स्थूणादेशे—‘गृहाय स्वाहा, गृहराजाय स्वाहा’ इति ॥

* क. अब्लिन्यावकाशे.

धनधान्यावकाशे—‘धनधान्याभ्यां स्वाहा, वैश्रवणाय
स्वाहा’ इति ॥ २०

गोष्ठे वा पल्वले वा—‘श्रियै स्वाहा, पुष्ट्यै स्वाहा’ इति ॥

उलूखलमुसलावकाशे—‘उलूखलमुसलाभ्यां स्वाहा’
इति ॥ २२

दृषदुपलावकाशे—‘दृषदुपलाभ्यां स्वाहा’ इति ॥ २३

समूहन्यवकाशे—‘समूहन्यै देव्यै स्वाहा’ इति ॥ २४

उत्तरपूर्वदेशेऽगारस्य—‘गृह्याभ्यस्स्वाहा, अवसानेभ्य
स्स्वाहा, अवसानपतिभ्यस्स्वाहा, सर्पदेवजनेभ्यस्स्वाहा, सर्व-
भूतेभ्यस्स्वाहा’ इति ॥ २५

द्वारमध्ये—‘अन्तरिक्षाय स्वाहा, अवान्तरिक्षाय स्वा-
हा’ इति ॥ २६

पार्श्वयोः—‘धात्रे स्वाहा, विधात्रे स्वाहा’ इति ॥ २७

उपपार्श्वयोः—‘भूत्यै स्वाहा, प्रभूत्यै स्वाहा’ इति ॥ २८

संवरणदेशे*—‘यदेजति जगति यच्च चेष्टति नाम्नो
भागोऽयं नाम्ने स्वाहा’ इति ॥ २९

अथोपनिष्क्रम्य ज्येष्ठावकाशे—‘ज्येष्ठाभ्यां स्वाहा’
करस्करावकाशे—‘करस्कराभ्यां स्वाहा’ इति ॥ ३०

अनसि वा रथे वा—‘श्रियै स्वाहा, विष्णवे स्वाहा’
इति ॥ ३१

* ख. संवननदेशे.

गोष्ठे—‘रुद्राय स्वाहा, पशुभ्यस्स्वाहा, पशुपतये स्वाहा’
इति ॥ ३२

वास्तुमध्ये—‘वास्तोष्पतये स्वाहा, पृथिव्यै स्वाहा,
अन्तरिक्षाय स्वाहा, दिवे स्वाहा, सूर्याय स्वाहा, चन्द्रमसे
स्वाहा, नक्षत्रेभ्यस्स्वाहा, अद्भ्यस्स्वाहा, ओषधीभ्यस्स्वाहा,
वनस्पतिभ्यस्स्वाहा, चराचरेभ्यस्स्वाहा, परिप्लुवेभ्यस्स्वाहा,
सरीसृपेभ्यस्स्वाहा, देशेभ्यस्स्वाहा, कालेभ्यस्स्वाहा, लोके
भ्यस्स्वाहा, देवेभ्यस्स्वाहा, ऋषिभ्यस्स्वाहा, वसुभ्यस्स्वाहा,
रुद्रेभ्यस्स्वाहा, आदित्येभ्यस्स्वाहा, इन्द्राय स्वाहा, बृहस्प-
तये स्वाहा, प्रजापतये स्वाहा, ब्रह्मणे स्वाहा’ इति ॥ ३३

अथ दक्षिणतः प्राचीनावीती—‘पितृभ्यस्स्वधा नम
स्स्वाहा, पितामहेभ्यस्स्वधा नमस्स्वाहा, प्रपितामहेभ्यस्स्वधा
नमस्स्वाहा’ इति ॥ ३४

अथाप उपस्पृश्योत्तरतो यज्ञोपवीती—‘नमो रुद्राय
भगवन्तं स्वाहा’ इति ॥ ३५

अथ दिक्षु—‘पाच्यै दिशे स्वाहा, दक्षिणायै दिशे
स्वाहा, प्रतीच्यै दिशे स्वाहा, उदीच्यै दिशे स्वाहा,
ऊर्ध्वायै दिशे स्वाहा, अधरायै दिशे स्वाहा’ इति ॥ ३६

अथावान्तरदिक्षु—‘यमाय स्वाहा, निर्ऋत्यै स्वाहा,
रक्षाभ्यस्स्वाहा, ईशानाय स्वाहा’ इति ॥ ३७

अथाकाश उत्क्षिपति—‘ये भूताः प्रचरन्ति दिवा

बलिमिच्छन्तो वितुदस्य प्रेष्याः । तेभ्यो बलिं पुष्टिकामो
हरामि मयि पुष्टिं पुष्टिपतिर्दधातु स्वाहा' इति दिवा ॥ ३८

'ये भूता. प्रचरन्ति नक्तं बलिमिच्छन्तो वितुदस्य
प्रेष्याः । तेभ्यो बलिं पुष्टिकामो हरामि मयि पुष्टिं पुष्टि-
पतिर्दधातु स्वाहा' इति नक्तम् ॥ ३९

संक्षालनं प्रागुदीच्यां दिशि निनयति—'नमो रुद्राय
भौमाय स्वाहा' इति ॥ ४०

इति बोधायनीये गृह्यसूत्रे द्वितीयप्रश्ने
अष्टमोऽध्यायः

अथ वैश्वदेवं हुत्वाऽतिथिमाकांक्षेदागोर्दोहकालम् ॥ १

अग्रं वोढृत्य दद्यात् ॥ २

विज्ञायते—'यज्ञो वा एष पञ्चमो यदतिथिः' ॥ ३

जघनेन गार्हपत्ययुपविश्यौपासनस्य वा 'अधीहि भो'
इति गार्हपत्यमुक्त्वा प्राणायामैस्त्रिरायम्य सावित्रीं सहस्र-
कृत्व आवर्तयेच्छतकृत्वोऽपरिमितकृत्वो वा दशवरम् ॥ ४

वेदादयश्छन्दांसि कूश्माण्डानि चाधीयीत—'अग्निमी-
ळे पुरोहितम्' इति ऋग्वेदस्य, 'इषे त्वोर्जे त्वा' इति यजु-
र्वेदस्य, 'अग्र आयाहि वीतये' इति सामवेदस्य, 'शं नो
देवीरभिष्टये' इत्यथर्ववेदस्य, 'अग्निर्मूर्धा भुवः' इति छन्दां
सि,* 'यद्देवा देवहेळनम्' इति कूश्माण्डच्यः ॥ ५

* ख. 'अग्र आयाहि वीतये' इति छन्दांसि.

यदधीते स ब्रह्मयज्ञो यज्जुहोति स देवयज्ञो यत्पितृ-
भ्यस्स्वधा करोति स पितृयज्ञो यद्रूतेभ्यो बलिं हरति स
भूतयज्ञो यद्ब्राह्मणेभ्योऽन्नं ददाति स मनुष्ययज्ञ इति ॥ ६

एते पञ्च महायज्ञाः

सततं सुप्रयुक्ता नयन्ति परमां गतिम् ॥ ७

एतेभ्यो यस्य पञ्चभ्यो यज्ञ एकोऽपि हीयते ।

मनस्वत्याहुतिस्तत्र प्रायश्चित्तं विधीयते ॥ ८

द्व्यहं त्र्यहं वाऽपि प्रमादादकृतेषु तु ।

तिस्रस्तन्तुमतीर्हुत्वा चतस्रो वारुणीर्जपेत् ॥ ९

दशाहं द्वादशाहं वा विच्छिन्नेषु तु सर्वशः ।

चतस्रोऽभ्यावर्तिनीर्हुत्वा कार्यस्तान्तुमतश्चरुः ॥ १०

यस्य स्त्री वाऽनुपेतो वा गृहेष्वेतान् बलीन् हरेत् ।

कूश्माण्ड्यस्तत्र होतव्यो हुत्वा यज्ञसमृद्धये ॥ ११

प्रवासं गच्छतो यस्य गृहे कर्ता न विद्यते ।

पश्वानां महतामेषां स यज्ञैस्सह गच्छति ॥ १२

प्रवासे कुहते चैनान्यदन्नमुपपद्यते ।

न चेदुत्पद्यते चान्नमद्भिरेनान् समापयेत् ॥ १३

अद्भिरेव व्रतं कुर्याद्यथालाभमनुव्रतम् ।

देवानां देवयज्ञेन द्विजा गच्छन्ति साम्यताम् * ॥ १४

* ख. सात्मताम्.

पितृणां पितृयज्ञेन भूतयज्ञेन भूतिनः ।

मनोर्मनुष्ययज्ञेन ब्रह्मयज्ञेन ब्रह्मणः ॥ १५

एतासां साम्यतां * गत्वा देवतानां शतं समाः ।

आनन्दं ब्रह्म गच्छन्ति ध्रुवं शाश्वतमव्ययम् ॥ इति ॥

अथास्मा अतिथिर्भवति गुरोस्समानवृत्तिर्वैखानसो वा
गृहस्थो वानप्रस्थः परिव्राजको गतश्रीस्त्रातको राजा वा
धर्मयुक्तः ॥ १७

तेषामभ्युत्थायामनं पाद्यमर्हणमर्घ्यं वा प्रयुञ्जीत ॥ १८

यास्तत्रौषधयस्सन्ति ता देयाः ॥ १९

अन्यां वा प्रक्रियां प्रकुर्वीत ॥ २०

सर्वेभ्योऽभ्यागतेभ्य आ श्वचाण्डालेभ्यस्स्वागतं कार्यम् ॥

ओषधिविभागस्तु विभवता कार्योऽभावे भूमिरुदकं
तृणानि कल्याणी वागिति ॥ २२

‘एतानि वै सतोऽगारे न क्षीयन्ते कदाचन’ इति
तानेतान् परं ब्रह्मेसाचक्षते ॥ २३

तेषां ग्रहणे तु द्वादशरात्रमक्षारलवणभोजनमधश्शयनं
ब्रह्मचर्यम् ॥ २४

त्रिरात्रोपोषित उत्क्षेपणौ परौ गृह्णीयात् ॥ २५

बलिहरणं व्याख्यातम् ॥ २६

इति बोधायनीयगृह्यसूत्रे द्वितीयप्रश्ने
नवमोऽध्यायः.

* ख. सात्मताम्.

अथ प्रत्यवरोहणम् ॥ १

वसन्तादौ—‘मधुश्च माधवश्च’ इति हुत्वा वासन्तिकैरलङ्कारैरलङ्कृत्य वामन्तिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ २

अथ ग्रीष्मादौ—‘शुक्रश्च शुचिश्च’ इति हुत्वा ग्रैष्मिकैरलङ्कारैरलङ्कृत्य ग्रैष्मिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ ३

अथ वर्षादौ—‘नभश्च नभस्यश्च’ इति हुत्वा वार्षिकैरलङ्कारैरलङ्कृत्य वार्षिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ ४

अथ शरदादौ—‘इषश्चोर्जश्च’ इति हुत्वा शारदिकैरलङ्कारैरलङ्कृत्य शारदिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ ५

अथ हेमन्तादौ—‘सहश्च सहस्यश्च’ इति हुत्वा हैमन्तिकैरलङ्कारैरलङ्कृत्य हैमन्तिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ ६

अथ शिशिरादौ—‘तपश्च तपस्यश्च’ इति हुत्वा शैशिरिकैरलङ्कारैरलङ्कृत्य शैशिरिकान्यन्नानि ब्राह्मणेभ्यो दत्त्वाऽन्नशेषान् सगणः प्राश्नाति ॥ ७

अथाधिमासे—‘संसर्पोऽस्यंहस्पत्याय त्वा’ इति हुत्वा

चैत्रिकैरलङ्कारैरलङ्कृत्य चैत्रिकान्यन्नानि ब्राह्मणेभ्यो दत्त्वाऽ-
न्नशेषान् सगणः प्राश्नाति ॥ ८

स एष आधारवान् वा स्यादाग्निहोत्रिको वाऽप्यापू-
र्विको वा ॥ ९

प्रसवरोहणं व्याख्यातम् ॥ १०

इति बोधायनीये गृह्यसूत्रे द्वितीयप्रश्ने
दशमोऽध्यायः

अथाष्टकाहोमः ॥ १

तैषे मास्यपरपक्षस्याष्टम्यां क्रियेत ॥ २

एवं माघ एवं फाल्गुने यदि विहृतः ॥ ३

यद्यु वै समस्त उपरिष्टान्माघ्याः पौर्णमास्या अपरप-
क्षस्य सप्तम्यामष्टम्यां नवम्यामिति क्रियेतापि वाऽष्टम्यामेव ॥

श्वः करिष्यामीति ब्राह्मणान्निमन्त्रयते योनिगोत्रश्रु-
तवृत्तसम्पन्नानसम्बन्धानित्येके ॥ ५

कामं सम्बन्धानपि श्रुतवृत्तसम्पन्नान् श्रुतवृत्तयोर्हि
स्वधा निधीयत इत्युपदिशन्ति ॥ ६

तान् श्वोभूते श्मश्रुकर्माभ्यञ्जनस्नानैर्यथोपपादं सम्पू-
ज्य स्वयमाहुत्य शुचौ समे देशे देवयजनोल्लेखनप्रभृत्या
प्रणीताभ्यः कृत्वा बर्हिरादाय गामुपाकरोति—‘पितृभ्य-
स्त्वा पितामहेभ्यस्त्वा प्रपितामहेभ्यस्त्वा जुष्टामुपाकरोमि’
इति । तूष्णीमित्येके ॥ ७

अथैनामाद्भिः प्रोक्षति—‘पितृभ्यस्त्वा पितामहेभ्यस्त्वा
 प्रपितामहेभ्यस्त्वा जुष्टां प्रोक्षामि’ इति । तूष्णीमित्येके ॥ ८
 तामत्रैव प्रतीचीनशिरसीं दक्षिणापदीं संज्ञपन्ति ॥ ९
 तस्यै संज्ञप्ताया अद्भिरभिषेकम् ॥ १०
 प्राणानाप्याययति तूष्णीम् ॥ ११
 तूष्णीं वपामुत्खिद्य हृदयमुद्धरति ॥ १२
 प्रज्ञातानि चावदानानि ॥ १३
 तान्येतेष्वेव शूलेषूपनीक्ष्यै * तस्मिन्नेवाश्रौ श्रपयन्ति ॥
 पृथङ्ङ्गं सं चौदनं चापूर्वांश्च श्रपयन्त्यन्यांश्च भक्षयवि-
 शेषांत्सर्वं सिद्धं समानीयायुग्मान् ब्राह्मणान् सुप्रक्षालितपा-
 णिपादानप आचमय्य सदर्भोपकृष्टेष्व्वासनेषु द्वौ दैवे त्री
 निपत्र्ये एकैकमुभयत्र वा प्राङ्मुखानुपवेशयत्युदङ्मुखान्वा ॥
 स यदि प्राङ्मुखान् दक्षिणापवर्गः । यद्युदङ्मुखान्
 प्रागपवर्गः † ॥ १६
 तेषामेवोदकं निनीय सप्रणवेन क्षणं ग्राहयति ॥ १७
 अष्टकाश्राद्धे क्षणः क्रियतामित्यो तथेति प्रतिवचनम् ॥
 ‘प्राप्नोतु भवान् प्राप्नोतु भवान्’ इति ॥ १९
 ‘प्राप्नवानि प्राप्नवानि’ इतीतरे प्रत्याहुः ॥ २०
 अथैनान् तिलमिश्रा अपः प्रतिग्राहयति—‘अमुष्मै
 स्वधा नमोऽमुष्मै स्वधा नमः’ इति ॥ २१

* उपनिक्षिप्यै.

† प्रत्यगपवर्गः.

त्रिस्तिलोदकमेके समामनन्ति पुरोऽन्नं द्विस्तिलोदकं
दद्यात् भुक्त्वत्सु च तृतीयमिति ॥ २२

अथैनान वस्त्रगन्धपुष्पधूपदीपमाल्यैर्यथोपपादं सम्पूज्य
पृच्छति—‘उद्ध्रियतामग्नौ च क्रियताम्’ ‘काममुद्ध्रियतां काम-
मग्नौ च क्रियतां’ इतीतरे प्रत्याहुः ॥ २३

अपि वा—‘अग्नौ करिष्यामि’ इति, ‘कुरुष्व’ इती-
तरे प्रत्याहुः ॥ २४

अथाभ्यनुज्ञातः परिधानप्रभृत्याऽग्निमुखात्कृत्वा शृतायां
वपायां पञ्च स्तुवाहुतीर्जुहोति—‘याः प्राचीस्सम्भवन्त्याप उ-
त्तरतश्च याः । अद्भिर्विश्वस्य भुवनस्य धर्त्रीभिरन्तरन्यं पि-
तुर्दधे स्वधा नमस्स्वाहा’ ॥ २५

‘अन्तर्दधे पर्वनैरन्तर्मह्या पृथिव्या दिवा । दिग्भिर-
नन्ताभिरूतिभिरन्तरन्यं पितामहादधे स्वधा नमस्स्वाहा’ ॥

‘अन्तर्दधे ऋतुभिस्सर्वैरहोरात्रैस्ससन्धिकैः । अर्धमा
सैश्च मासैश्चान्तरन्यं प्रापितामहादधे स्वधा नमस्स्वाहा’ ॥ २७

‘यन्मे माता प्रलुलोभ चरत्यननुव्रता । तन्मे रेतः
पिता वृङ्क्षां माऽऽभुरन्योऽवपद्यतां स्वधा नमस्स्वाहा’ ॥ २८

‘यद्दः ऋव्यादङ्गमदहं लोकाननयन्* प्रणयन् जात-
वेदाः । तद्वो अहं पुनरावेशयाम्यरिष्टास्सर्वैरङ्गैस्मम्भवथ पि
तरस्स्वधा नमस्स्वाहा’ इति ॥ २९

* ऋव्यादगमदहर्लोकाननयत्.

त्रेधा वपां विच्छिद्यौदुम्बर्या दर्व्या जुहोति—‘सो
माय पितृमते शुष्मिणे जुहुमो हविः । वाजान्निदं जुषस्व
नः स्वजा हव्यं देवेभ्यः पितृभ्यस्स्वधा नमस्स्वाहा’ ॥ ३०

‘अङ्गिरस्वन्तमूतये यमं पितृमन्तमाहुवे । वैवस्वतेद-
माद्दि नस्स्वजा हव्यं देवेभ्यः पितृभ्यस्स्वधा नमस्स्वाहा’ ॥

‘यदग्ने कव्यवाहन पितृन्याक्षि ऋतावृधः । प्र देवेभ्यो
वह हव्यं पितृभ्यश्च स्वजा कव्यं देवेभ्यः पितृभ्यस्स्वधा
नमस्स्वाहा’ इति ॥ ३२

अथाष्टकाहोमं जुहोति—‘इयमेव सा या प्रथमा व्यौ-
च्छत्’ इति पञ्चदश । ‘ईयुष्टे ये पूर्वतरामपश्यन्’ इत्ये
काम् । ‘संवत्सरस्य प्रतिमाणम्’ इत्येकां तास्सप्तदश ॥ ३३

अथापूपमष्टधा विच्छिद्य त्रीण्यवदानानि वपायाः क-
ल्पेन हुत्वाऽथेतराणि ब्राह्मणेभ्यो दत्त्वाऽत्रैतान्यवदानानीडा-
सूने प्रतिच्छाद्यौदनं मांसं यूषमित्याज्येन समुदायुत्यौदुम्बर्या
दर्व्योपघातं दक्षिणार्धे जुहोति—‘पितृभ्यस्स्वधा नमस्स्वाहा ।
पितामहेभ्यस्स्वधा नमस्स्वाहा । प्रपितामहेभ्यस्स्वधा नमस्स्वाहा ।
मातृभ्यस्स्वधा नमस्स्वाहा । पितामहीभ्यस्स्वधा नमस्स्वाहा ।
प्रपितामहीभ्यस्स्वधा नमस्स्वाहा । मातामहेभ्यस्स्वधा नम-
स्स्वाहा । मातुः पितामहेभ्यस्स्वधा नमस्स्वाहा । मातुः प्रपि-
तामहेभ्यस्स्वाधा नमस्स्वाहा । मातामहीभ्यस्स्वधा नमस्स्वाहा ।
मातुः पितामहीभ्यस्स्वधा नमस्स्वाहा । मातुः प्रपितामहीभ्य-

स्वधा नमस्स्वाहा । आचार्याय स्वधा नमस्स्वाहा । आ-
चार्यपत्नीभ्यस्स्वधा नमस्स्वाहा । गुरुभ्यस्स्वधा नमस्स्वाहा ।
गुरुपत्नीभ्यस्स्वधा नमस्स्वाहा । सखिभ्यस्स्वधा नमस्स्वाहा ।
सखिपत्नीभ्यस्स्वधा नमस्स्वाहा । ज्ञातिभ्यस्स्वधा नमस्स्वा-
हा । ज्ञातिपत्नीभ्यस्स्वधा नमस्स्वाहा । अमात्येभ्यस्स्वधा नम-
स्स्वाहा । अमात्यपत्नीभ्यस्स्वधा नमस्स्वाहा । सर्वेभ्यस्स्वधा
नमस्स्वाहा । सर्वाभ्यस्स्वधा नमस्स्वाहा' इति ॥ ३४

'अग्रये कव्यवाहनाय स्विष्टकृते स्वधा नमस्स्वाहा'
इति दक्षिणार्धपूर्वार्धे ॥ ३५

मांसोदनं पात्रेपृद्धृत्य विशेषानुपनिक्षिप्य हुतशेषेण सं-
सृज्य दक्षिणाग्रेषु दर्भेषु सादयित्वा दक्षिणाग्रैः दर्भैः प्र-
तिच्छाद्याभिमृशति—'पृथिवी ते पात्रं द्यौरपिधानं ब्रह्मण-
स्त्वा मुखे जुहोमि ब्राह्मणानां त्वा विद्यावतां प्राणापान-
योर्जुहोम्यक्षितमसि मा पितृणां पितामहानां प्रपितामहानां
क्षेष्टा अमुत्रामुष्मिन् लोके' इति ॥ ३६

अथैतानि ब्राह्मणेभ्य उपनिक्षिप्य ब्राह्मणानामङ्गुष्ठे-
नानखेनानुदिशति—'अयुष्मै स्वधा नमोऽमुष्मै स्वधा नमः'
इति ॥ ३७

भुञ्जानान् समीक्षते—'प्राणे निविष्टोऽमृतं जुहोमि'
इति पञ्चभिः । 'ब्रह्मणि म आत्माऽमृतत्वाय' इत्यात्मा-
नम् ॥ ३८

न चात ऊर्ध्वं निरीक्षते 'ह्रीका हि पितरः' इति
विज्ञायते ॥ ३९

सर्वैः कामैस्तर्पयन् स्वधायुक्तानि ब्रह्माण्यभिश्चावयन्
राक्षोग्नानि च नैरऋतानि च ॥ ४०

तृप्यन्ते तृप्ताः स्थेत्युक्त्वा तृप्ताः स्म इति प्रतिव-
चनम् ॥ ४१

तृप्तानप आचमय्याशयेष्वन्नशेषान् सम्प्रकिरति—'येऽ-
ग्निदग्धा जाता जीवा ये ये त्वदग्धाः कुले मम । भूमौ द-
त्तेन तृप्यन्तुं तृप्ता यान्तु परां गतिम्' इति ॥ ४२

अथैनान् संक्षालनेन विषिञ्चन्नवकीर्य 'स्वदितम्' इति
वाचयित्वा दक्षिणाभिराराधयति ॥ ४३

। सुवर्णहिरण्यप्राणिवस्त्रलोहभूमिभाण्डैर्गवाश्वाजाविकहस्ति-
दासपुरुषत्रीहियवमाषतिलदण्डोपानच्छत्रकमण्डलुयानासनशय-
नोपधानैस्सर्वोपकरणैर्यथोपपादं सम्पूज्याक्षय्यं वाचयित्वोप-
सङ्गृह्य स्वधां वाचयित्वोत्थाप्य प्रसाद्य संसाद्य प्रदक्षिणी-
कृत्य शेषमनुज्ञाप्यैतेनैव यथेतमेत्यान्नशेषान्निवेदयते । यथा
ब्रूयुस्तथा कुर्यात्तैस्त्वभ्यनुज्ञेयम् ॥ ४४

। अथाऽभ्यनुज्ञातो दक्षिणेनार्घ्निं दक्षिणाग्रान् दर्भान् सं-
स्तीर्य तेष्वन्नशेषैः पिण्डं ददाति—'पितृभ्यस्स्वधा नमः' इति
चतुर्विंशतिः ॥ ४५

अथैनान् सङ्क्षालनेन त्रिरपसलैः परिषिञ्चति—'ऊर्जे

वहन्तीरमृतं घृतं मधु पयः कलिलं परिस्तृतं स्वधा स्थ *	
तर्पयत मे पितॄन् तृप्यत तृप्यत तृप्यत' इति ॥	४६
जयप्रभृति सिद्धमाधेनुवरप्रदानात् ॥	४७
आचमने चाग्निमुखे चाभिश्चावणे चोपसङ्ग्रहणे च प	
श्चाद्धोमेषु च यज्ञोपवीतम् ॥	४८
अथेतरत्र प्राचीनावीतम् ॥	४९
एवमेव श्वोभूते मांसशेषेणैवमेव श्वोभूते यदि त्र्यहम् ॥	
अथ यदि गां न लभते मेषमजं वाऽऽलभते ॥	५१
आरण्येन वा मांसेन यथोपपन्नेन ॥	५२
खड्गमृगमहिषमेषवराहपृषतशशरोहितशार्ङ्गित्तिरिक्पोत-	
कपिञ्जलवाध्र्वाणसानामक्षयं तिलमधुसंसृष्टम् ॥	५३
तथा मत्स्यस्य शतवलैः क्षीरोदनेन वा सूपोदनेन वा ॥	
यद्वा भवत्यामैर्वा मूलफलैः प्रदानमात्रम् ॥	५५
हिरण्येन वा प्रदानमात्रम् ॥	५६
अपि वा गोघ्रासमाहरेत् ॥	५७
अपि वाऽनूचानेभ्य उदकुम्भानाहरेत् ॥	५८
अपि वा श्राद्धमन्त्रानधीयीत ॥	५९
अपि वाऽरण्येऽग्निना कक्षसुपोषेदेषामेकाष्टकेति ॥	६०
न त्वेवानष्टकं स्यात् ॥	६१
सिकता श्राद्धे पवित्रं यद्यध्यवसनाय† यद्यन्ववाकिरणाय ॥	

* ख. स्वधास्त.

† ख. यद्यध्यवसानाय, यद्यवधारणाय.

कुशाः कुतपो दूर्वा इति श्राद्धे पवित्रं यद्यासनाय
यदि परिस्तरणाय यद्युत्पवनाय ॥ ६३

तिलाश्राद्धे पवित्रं यदि दानाय यदि भोजनाय
यद्यपां संसर्जनाय ॥ ६४

खड्गः श्राद्धे पवित्रं यदि मांसं यद्यस्थिमयं पात्रम् ॥
दौहित्रः श्राद्धे पवित्रं यदि भोक्ता यदि परिवेष्टा
यद्यभिश्चावयिता ॥ ६६

इत्यष्टकाहोमो व्याख्यातः ॥ ६७

एवमेव मासिश्राद्धमपरपक्षस्यान्यतमेऽहनि क्रियेत ॥ ६८

एतावदेव नाना नात्राष्टकाहोमो भवति ॥ ६९

इत्यष्टका व्याख्याता ॥ ७०

इतीमांसस्य पाकयज्ञसंस्था व्याख्याताः ॥ ७१

इति बोधायनीयगृह्यसूत्रे द्वितीयप्रश्ने

एकादशोऽध्यायः.

अथाष्टकाहोमः । अथ प्रत्यवरोहणम् । अथ वैश्व-
देवम् । अथ बलिहरणम् । अथ शूलगवः । वेदमधीत्य
स्नास्यन्नित्युक्तम् । अथाहुतो गर्भाष्टमेषु । संवत्सरे चूडा-
कर्म । षष्ठे मास्यन्नप्राशनम् । चतुर्थे मास्युपनिष्क्रमणम् ।
अथ प्रहुतः ॥ ११ ॥

अथ प्रहुतः । चतुर्थे मास्युपनिष्क्रमणम् । षष्ठे मा-
स्यन्नप्राशनम् । संवत्सरे चूडाकर्म । अथाहुतो गर्भाष्टमेषु ।
वेदमधीत्य स्नास्यन्नित्युक्तम् । अथ शूलगवः । अथ बलि-
हरणम् । अथ वैश्वदेवम् । अथ प्रसवरोहणम् । अथाष्ट-
काहोमः ॥ १.१ ॥

इति बोधायनगृह्यसूत्रे द्वितीयप्रश्नः.



अथ तृतीयः प्रश्नः.

हुतानुकृतिरुपाकर्म ॥ १

श्रावण्यां पौर्णमास्यां क्रियेतापि वा आषाढ्याम् ॥ २

समन्वारब्धेष्वन्तेवासिषु ॥ ३

अथ देवयजनोल्लेखनप्रभृत्याऽग्निमुखात् कृत्वा चतस्रः
प्रधानाहुतीर्जुहोति—‘याज्ञिकीभ्यो देवताभ्यस्स्वाहा सांहि-
तीभ्यो देवताभ्यस्स्वाहा । वारुणीभ्यो देवताभ्यस्स्वाहा ।
सर्वाभ्यो देवताभ्यस्स्वाहा’ इति ॥ ४

अथ काण्डऋषीन् जुहोति—‘प्रजापतये काण्डऋषये
स्वाहा । सोमाय काण्डऋषये स्वाहा । अग्नये काण्डऋषये
स्वाहा । विश्वेभ्यो देवेभ्यः काण्डऋषिभ्यस्स्वाहा । स्वय-

- म्भुवे काण्डऋषये स्वाहा' इति ॥ ९
- अथ सदसस्पतिं जुहोति—'सदसस्पतिमद्भुतं प्रियमिन्द्रस्य काम्यम् । सति मेधामयासिषं स्वाहा' इति ॥ ६
- अथ सावित्रीं जुहोति—'तत्सवितुर्वरेण्यम्' इत्येताम् ॥
- अथ वेदाहुतीर्जुहोति—'ऋग्वेदाय स्वाहा । यजुर्वेदाय स्वाहा । सामवेदाय स्वाहा । अथर्ववेदाय स्वाहा । अथर्वाङ्गिरोभ्यस्स्वाहा । इतिहासपुराणेभ्यस्स्वाहा । सर्पदेवजनेभ्यस्स्वाहा । सर्वभूतेभ्यस्स्वाहा' इति ॥ ८
- त्रीनादितोऽनुवाकानधीयरिन् काण्डादीन् वा सर्वान् ॥
- जयप्रभृति सिद्धमाधेनुवरप्रदानात् ॥ १०
- अथ ब्राह्मणान् तर्पयत्यपूपैर्धानाभिस्सक्तुभिरोदनेनेति यद्यु वैतेभ्यो भवति ॥ ११
- ऋषयश्छन्दांस्याचार्या वेदा यज्ञाश्च प्रीयन्तामिति वाचयित्वा ॥ १२
- व्यहमेकाहं वा नाधीयरिन् ॥ १३
- मासं प्रदोषे नाधीयरिन् ॥ १४
- नित्यं चैव भुक्तोर्ध्वम् ॥ १५
- मध्यरात्रात् स्तनिते सप्रदोषमहरनध्यायः । अस्तमिते चोदयाद्विद्युति च स्वप्नान्तम् ॥ १६
- एवमेव काण्डोपाकरणकाण्डसमापनाभ्याम् ॥ १७

स एकः काण्डऋषिः ॥ १८

तस्य चैवैकस्य काण्डस्याद्योऽनुवाकः ॥ १९

तस्य चैवैकस्य काण्डस्यैतदहरनध्यायः ॥ २०

एवं काण्डविसर्गे । एतावदेव नाना नात्रानुवाकः ।
पौरोडाशिकं याजमानं होतारो हौत्रं पैतृमेध इति सब्रा-
ह्मणाति सानुब्राह्मणानि प्राजापत्यानि ॥ २१

आध्वर्यवं ग्रहा दाक्षिणानि समिष्टयजूष्यवभृथयजूषि
वाजपेयश्शुक्रियाणि सवा इति सब्राह्मणानि सानुब्राह्म-
णानि सौम्यानि ॥ २२

अग्रचाधेयमग्निहोत्रमग्रच्युपस्थानमग्निचयनं सावित्रं ना-
चिकेतं चातुर्होत्रीयं वैश्वसृजारुणा इति सब्राह्मणानि सा-
नुब्राह्मणान्याग्नेयानि ॥ २३

राजसूयः पशुबन्धः इष्टयो नक्षत्रेष्टयो दिवश्येनयोऽ-
पाघास्सात्रायणमुपहोमाः कौकिलीसूक्तान्यौपानुवाक्यं याज्याऽ-
श्वमेधः पुरुषमेधस्सौत्रामण्यच्छिद्राणि पशुहौत्रमुपनिषद इति
सब्राह्मणानि सानुब्राह्मणानि वैश्वदेवानि ॥ २४

स्वायम्भुवं काण्डं काठके पठितो विधिः स्वयम्भू-
श्चात्र दैवतं सर्वभूतपतिश्शुचिरिति ॥ २५

अथ कारीरीव्रतं चतूरात्रमक्षारलवणं भूमौ भुञ्जीत
पशुवत् ॥ २६

एवमेव काराव्रतम् ॥	२७
सावित्रीभ्यः प्रभृत्यूर्ध्वमोषध्यनुवाकानधीयीरन्नात्र भूमौ भुञ्जीत न पशुवादिति * ॥	२८

इति बोधायनीयगृह्यसूत्रे तृतीयप्रश्ने
प्रथमोऽध्यायः.

आचार्यप्रसूतः कर्माणि करोतीति विज्ञायते ॥	१
आचार्यो वै ब्रह्मेति ॥	२
काण्डेकाण्डे च व्रतचर्या ॥	३
अथेमानि ब्राह्मणानि सांवत्सारिकैर्व्रतैरध्येयानि भवन्ति होतारश्शुक्रियाण्युपनिषदो गोदानं सम्मितं इति ॥	४
होतृषु प्रधानकालेष्वथ देवयजनोल्लेखनप्रभृत्याऽग्निमु- खात्कृत्वा यथोपदेशं प्रधानाहुतीर्जुहोति—‘याज्ञिकीभ्यो देव ताभ्यो होतृभ्यस्स्वाहा, सांहितीभ्यो देवताभ्यो होतृभ्य स्स्वाहा, वारूणीभ्यो देवताभ्यो होतृभ्यस्स्वाहा, सर्वाभ्यो देवताभ्यो होतृभ्यस्स्वाहा’ इति ॥	५
अथ काण्डऋषिं जुहोति—‘प्रजापतये काण्डऋषये स्वाहा’ इति ॥	६

* ख. मौञ्जीदण्डोपवीतानि वास. कृष्णाजिनं तथा ।

पूर्वोपयुक्तान्युत्सृज्य धार्याणि स्युव्रंते व्रते ॥ इत्यधिकम् ॥

अथ सदसस्पतिं जुहोति—‘सदसस्पतिमद्भुतं प्रिय-
मिन्द्रस्य काम्यम् । सनिं मेधामयासिषं स्वाहा’ इति ॥ ७

अथ सावित्रीं जुहोति—‘तत्सवितुर्वरेण्यम्’ इत्ये-
ताम् ॥ ८

अथ वेदाहुतीर्जुहोति—‘ऋग्वेदाय स्वाहा, यजुर्वेदाय
स्वाहा, सामवेदाय स्वाहा, अथर्ववेदाय स्वाहा, अथर्वा-
ङ्गिरोभ्यस्स्वाहा, इतिहासपुराणेभ्यस्स्वाहा, सर्पदेवजनेभ्य-
स्स्वाहा, सर्वभूतेभ्यस्स्वाहा’ इति ॥ ९

अथ पालाशीश्चतस्रस्समिध आर्द्रास्सपलार्शास्सप्ररोहाः
प्रादेशमात्रा अपरिशुष्काग्रा घृतान्वक्ता अभ्याधापयन्वाच-
यति ॥ १०

याज्ञिकानां वा वृक्षाणामन्यतमस्य ॥ ११

‘अग्ने व्रतपते होतारं व्रतं चरिष्यामि तच्छकेयं तन्मे
राध्यतां स्वाहा, वायो व्रतपते होतारं व्रतं चरिष्यामि
तच्छकेयं तन्मे राध्यतां स्वाहा, आदित्य व्रतपते होतारं
व्रतं चरिष्यामि तच्छकेयं तन्मे राध्यतां स्वाहा, व्रतानां
व्रतपते होतारं व्रतं चरिष्यामि तच्छकेयं तन्मे राध्यतां
स्वाहा’ इति ॥ १२

जयप्रभृति सिद्धमाधेनुवरप्रदानात् ॥ १३

संबत्सरमेतद्भूतं चरेत् संबत्सरं हि व्रतं नातीत्यैतस्मि-
स्त्वेवैतत्संबत्सरेऽधीयीत ॥ १४

यद्यु वैतस्मिन् संवत्सरे नाधीयीत यावदध्ययनमेत-
द्रूपं चरेत् ॥ १५

अथ संवत्सरे पर्यवेतेऽध्यापयते श्रावयते वा ॥ १६

अथ देवयजनोल्लेखनप्रभृत्याऽग्निमुखात्कृत्वाऽथात्रत्यप्राय-
श्चित्तं जुहोति—‘यन्म आत्मनो मिन्दाऽभूत्, पुनरग्निश्चक्षु-
रदात्’ इति द्वाभ्याम् ॥ १७

यथोपदेशं प्रधानाहुतीर्जुहोति—‘याज्ञिकीभ्यो देवता-
भ्यो होतृभ्यस्स्वाहा’ इति चतसृभिः ॥ १८

अथ काण्डऋषिं जुहोति—‘प्रजापतये काण्डऋषये
स्वाहा’ इति ॥ १९

अथ सदसस्पतिं जुहोति—‘सदसस्पतिम्’ इति ॥ २०

अथ सावित्रीं जुहोति—‘तत्सवितुः’ इत्येताम् ॥ २१

अथ वेदाहुतीर्जुहोति—‘ऋग्वेदाय स्वाहा, यजुर्वेदाय
स्वाहा, सामवेदाय स्वाहा, अथर्ववेदाय स्वाहा, अथर्वा
ङ्गिरोभ्यस्स्वाहा, इतिहासपुराणेभ्यस्स्वाहा, सर्पदेवजनेभ्यस्स्वा-
हा, सर्वभूतेभ्यस्स्वाहा’ इति ॥ २२

अथ पालाशीश्चतस्रस्समिध आर्द्रास्सपलाशास्सप्ररोहाः
प्रदेशमात्रा अपरिशुष्काग्रा घृतान्वक्ता अभ्याधापयन् वाच-
यति ॥ २३

याज्ञिकानां वा वृक्षाणामन्यतमस्य ॥ २४

‘अग्ने व्रतपते होतारं व्रतमचारिषं तदशकं तन्मे

राधि स्वाहा, वायो व्रतपते होतारं व्रतमचारिषं तदशकं
तन्मे राधि स्वाहा, आदित्य व्रतपते होतारं व्रतमचारिषं
तदशकं तन्मे राधि स्वाहा, व्रतानां व्रतपते होतारं व्रत-
मचारिषं तदशकं तन्मे राधि स्वाहा' इति ॥ २५

जयप्रभृति सिद्धमा धेनुवरप्रदानात् ॥ २६

अथ शुक्रियाणि ॥ २७

तेषामुक्ता व्रतचर्या ॥ २८

अथोपनिषत्सु ॥ २९

अथ देवयजनोल्लेखनप्रभृत्याऽग्निमुखात्कृत्वा यथोपदेशं
प्रधानाहुतीर्जुहोति—'याज्ञिकीभ्यो देवताभ्य उपनिषद्भ्य-
स्स्वाहा' इति चतस्रः ॥ ३०

अथ काण्डऋषि जुहोति—'विश्वेभ्यो देवेभ्यः काण्ड-
ऋषिभ्यस्स्वाहा' इति ॥ ३१

अथ सदसस्पतिं जुहोति—'सदसस्पतिम्' इति ॥

अथ सावित्रीं जुहोति 'तत्सावितुर्वरेण्यम्' इत्ये-
ताम् ॥ ३३

अथ वेदाहुतीर्जुहोति—'ऋग्वेदाय स्वाहा, यजुर्वेदाय
स्वाहा, सामवेदाय स्वाहा, अथर्ववेदाय स्वाहा, अथर्वाङ्गि-
रोभ्यस्स्वाहा, इतिहासपुराणेभ्यस्स्वाहा, सर्पदेवजनेभ्यस्स्वा-
हा, सर्वभूतेभ्यस्स्वाहा' इति ॥ ३४

अथ पालाशीश्चित्तस्सामिध आर्द्रास्सपलाशास्सप्ररोहाः

प्रादेशमात्रा अपरिशुष्काग्रा घृतान्वक्ता अभ्याधापयन् वा-
चयति ॥ ३५

याज्ञिकानां वा वृक्षाणामन्यतमस्य ॥ ३६

‘अग्ने व्रतपत उपनिषदं व्रतं चरिष्यामि तच्छकेयं
तन्मे राध्यतां स्वाहा, वायो व्रतपत उपनिषदं व्रतं चरि-
ष्यामि तच्छकेयं तन्मे राध्यतां स्वाहा, आदित्य व्रतपत
उपनिषदं व्रतं चरिष्यामि तच्छकेयं तन्मे राध्यतां स्वाहा,
व्रतानां व्रतपत उपनिषदं व्रतं चरिष्यामि तच्छकेयं तन्मे
राध्यतां स्वाहा’ इति ॥ ३७

जयप्रभृति सिद्धमा धेनुवरप्रदानात् ॥ ३८

संवत्सरमेतद्भूतं चरेत् संवत्सरं हि व्रतं नातीक्षैत-
स्मिंस्त्वेवैतत् संवत्सरेऽधीयीत ॥ ३९

यद्यु वैतस्मिन् संवत्सरे नाधीयीत यावदध्ययनमेत-
द्भूतं चरेत् ॥ ४०

अथ संवत्सरे पर्यवेतेऽध्यापयते श्रावयते वा ॥ ४१

अथ देवयजनोल्लेखनप्रभृत्याऽग्निमुखात्कृत्वाऽथात्रत्यप्रा-
यश्चित्तं जुहोति—‘यन्म आत्मनः, पुनराग्निश्चक्षुरदात्’ इति
द्वाभ्याम् ॥ ४२

अथ यथोपदेशं प्रधानाहुतीर्जुहोति—‘याज्ञिकीभ्यो दे-
वताभ्य उपनिषद्भ्यस्स्वाहा’ इति चतस्रः ॥ ४३

अथ काण्डऋषिं जुहोति—‘विश्वेभ्यो देवेभ्यः काण्डऋषिभ्यस्स्वाहा’ इति ॥ ४४

अथ सदसस्पतिं जुहोति ‘सदसस्पतिम्’ इति ॥ ४५

अथ सावित्रीं जुहोति—‘तत्सवितुर्वरेण्यम्’ इत्येताम् ॥

अथ वेदाहुतीर्जुहोति—‘ऋग्वेदाय स्वाहा, यजुर्वेदाय स्वाहा, सामवेदाय स्वाहा, अथर्ववेदाय स्वाहा, अथर्वाङ्गिरोभ्यस्स्वाहा, इतिहासपुराणेभ्यस्स्वाहा, सर्पदेवजनेभ्यस्स्वाहा, सर्वभूतेभ्यस्स्वाहा’ इति ॥ ४७

अथ पालाशीश्चतस्रस्समिध आर्द्रास्सपलाशास्सप्ररोहाः प्रादेशमात्रा अपरिशुष्काग्रा घृतान्वक्ता अभ्याधापयन् वाचयति ॥ ४८

याज्ञिकानां वा वृक्षाणामन्यतमस्य ॥ ४९

‘अग्ने व्रतपत उपनिषदं व्रतमचारिषं तदशकं तन्मे राधि स्वाहा, वायो व्रतपत उपनिषदं व्रतमचारिषं तदशकं तन्मे राधि स्वाहा, आदित्य व्रतपत उपनिषदं व्रतमचारिषं तदशकं तन्मे राधि स्वाहा, व्रतानां व्रतपत उपनिषदं व्रतमचारिषं तदशकं तन्मे राधि स्वाहा’ इति ॥ ५०

जयप्रभृति सिद्धमा धेनुवरप्रदानात् ॥ ५१

षोडशे वर्षे गोदानम् ॥ ५२

तस्य चौलवत्तूष्णीं प्रतिपत्तिरवसानं च ॥ ५३

एतावदेव नाना ॥ ५४

प्रतिपत्तौ सर्वान् केशान् वापयति ॥	५५
गामत्र गुरवे वरं ददाति ॥	५६
अग्निगोदानो वा भवति ॥	५७
तस्य काण्डोपाकरणकाण्डसमापनाभ्यां प्रतिपत्तिरव- सानं च ॥	५८
सर्ववेदसम्मितमित्याचक्षते ॥	५९
तस्य द्वादश संवत्सरानेकादश नव सप्त पञ्च त्रीन् संवत्सरान् षण्मासान् चतुरो मासान् द्वौ मासौ मासं वा व्रतं चरेत् ॥	६०
तस्योपदेशात् प्रतिपत्तिरवसानं च ॥	६१
तस्य नित्येऽधिब्रह्मचर्यं त्रिषवणमभिषेक उत्सन्नशय्या आसनं च ॥	६२
यन्मातुर्दुश्चरितं तस्माद्देवं त्रायत इत्युपदिशति मन्त्र- ब्राह्मणं वेद इत्याचक्षते ॥	६३

इति बोधायनीये गृह्यसूत्रे तृतीयप्रश्ने .

द्वितीयोऽध्यायः

अष्टाचत्वारिंशत्सम्मितं सम्मितमित्याचक्षते ॥	१
तस्य संक्षेपसंवत्सरः ॥	२
तत्संवत्सरमनुव्याख्यास्यामः ॥	३
स यदि ब्रह्मचारी स्वान्नियममेव प्रतिपद्येत ॥	४

अथ यद्यब्रह्मचारी स्वात् केशश्मश्रुलोमनखानि वाप-
यित्वा तीर्थं गत्वा स्नात्वाऽप आचम्य सुरभिमत्याऽब्लि-
ङ्गाभिर्वारुणीभिर्हिरण्यवर्णाभिः पावमानीभिव्याहृतिभिरिति मा-
र्जयित्वाऽन्तर्जलगतोऽघमर्षणेन षोडश प्राणायामान् धारयि-
त्वोत्तीर्य वासः पीडयित्वाऽन्यत्प्रयतं वासः परिधायाप आ-
चम्य देवयजनमुदानयति ॥ ५

अथ देवयजनोल्लेखनप्रभृत्याऽग्निमुखात्कृत्वाऽथाव्रत्यप्रा-
यश्चित्तं जुहोति—‘नाहं करोमि कामः करोति कामः कर्ता
कामः कारयितैतत्ते काम कामाय स्वाहा, नाहं करोमि
मन्युः करोति मन्युः कर्ता मन्युः कारयितैतत्ते मन्यो मन्यवे
स्वाहा’ इति ॥ ६

अथ यथोपदेशं प्रधानाहुतीर्जुहोति—‘याज्ञिकीभ्यो दे-
वताभ्यस्साम्मितीभ्यस्स्वाहा’ इति चतस्रः ॥ ७

अथ काण्डऋषिं जुहोति—‘स्वयम्भुवे काण्डऋषये
स्वाहा’ इति ॥ ८

अथ सदसस्पतिं जुहोति—‘सदसस्पतिम्’ इति ॥ ९

अथ सावित्रीं जुहोति—‘तत्सवितुः’ इत्येताम् ॥ १०

अथ वेदाहुतीर्जुहोति—‘ऋग्वेदाय स्वाहा, यजुर्वेदा-
य स्वाहा, सामवेदाय स्वाहा, अथर्ववेदाय स्वाहा, अथ-
र्वाङ्गिरोभ्यस्स्वाहा, इतिहासपुराणेभ्यस्स्वाहा, सर्पदेवजनेभ्य-
स्स्वाहा, सर्वभूतेभ्यस्स्वाहा’ इति ॥ ११

अथ चतस्र औदुम्बरीससमिधोऽपरिशुष्काग्रा घृतान्वक्ता
अभ्याधापयन् वाचयति ॥ १२

याज्ञिकानां वा वृक्षाणामन्यतमस्य ॥ १३

‘अग्रे व्रतपतेऽष्टाचत्वारिंशत्सम्मितं सम्मितं व्रतं च
रिष्यामि तच्छक्रेयं तन्मे राध्यतां स्वाहा, वायो व्रतपतेऽ-
ष्टाचत्वारिंशत्सम्मितं सम्मितं व्रतं चरिष्यामि तच्छक्रेयं
तन्मे राध्यतां स्वाहा, आदिस्र व्रतपतेऽष्टाचत्वारिंशत्सम्मितं
सम्मितं व्रतं चरिष्यामि तच्छक्रेयं तन्मे राध्यतां स्वाहा,
व्रतानां व्रतपतेऽष्टाचत्वारिंशत्सम्मितं सम्मितं व्रतं चरिष्या
मि तच्छक्रेयं तन्मे राध्यतां स्वाहा’ इति ॥ १४

जयप्रभृति सिद्धमाधेनुवरप्रदानात् ॥ १५

एवमेव व्रतान्ते । अधोनाभ्युपरिजान्वाच्छाद्य त्रिषव
णमुदकमुपस्पृशन् अनग्निपक्ववृत्तिरच्छायोपयोगो नागारं प्र
विशेदन्यत्र गुरुनियोगात् ॥ १६

भैक्षं वा तत्कालं भुञ्जीत ॥ १७

कामं कन्दमूलफलम् ॥ १८

अपराद्धे प्रासिद्धमुपस्पृश्य तदपि नोपयुञ्जीत ॥ १९

स्त्रीशूद्रपतितरभसरजस्वलाभिश्च न सम्भाषेत ॥ २०

कामं मातरमुपाध्यायिनीं भगिनीं च ॥ २१

याश्चान्या एवंयुक्ताः स्त्रियोऽशक्ताः पराक्रमे ॥ २२

सप्रणवा व्याहृतय प्राणायामाग्नीन्धनभैक्षाचरणस्था-

नासनशयनोपस्पर्शनसुम्नसोनिवेदनानि च ॥ २३

सर्वास्सम्मितदेवतास्तर्पयति—'ब्रह्माणं तर्पयामि, प्रजापतिं तर्पयामि, परमेष्ठिनं तर्पयामि, स्थाणुं तर्पयामि, शिवं तर्पयामि, शर्वं तर्पयामि, बहुरूपं तर्पयामि, स्कन्दं तर्पयामि, इन्द्रं तर्पयामि, यमं तर्पयामि, ऋषींस्तर्पयामि, पितृंस्तर्पयामि, सर्वास्सम्मितदेवतास्तर्पयामि' इति प्रसंख्याय समाप्नुयात् ॥ २४

गुरोस्समानवृत्तिषु गुरुवृत्तिस्स्यात् ॥ २५

प्रेषितस्तदेव प्रतिपद्येतान्यत्र पातकात् ॥ २६

एवं द्वादश संवत्सरानेकादश नव सप्त पञ्च त्रीन् संवत्सरान् षण्मासान् चतुरो मासान् द्वौ मासौ मासं वा व्रतं चरेत् ॥ २७

अपि वा योऽनूचानश्श्रोत्रियस्स द्वादशरात्रं पराकं वा व्रतं चरेन्न त्वेवासम्मिती स्यात् ॥ २८

स एष चरति दशपूर्वान् दशापरानात्मानं चैकविंशतिं पाङ्क्तिं च पुनाति ॥ २९

यस्मा उपदिशति यस्याभुपविशति यस्मै ददाति यस्माच्च प्रतिगृह्णाति तत्सर्वं पुनाति ॥ ३०

व्रतसमाप्तौ वेदसमाप्तौ वा गुरुदक्षिणामाहरेद्दार्मिको यथाशक्ति ॥ ३१

विषमगते त्वःचार्य उग्रतश्शूद्रतो वाऽऽहरेत् ॥ ३२

सर्वतो वोग्रतश्शूद्रतोऽप्याचार्यार्थं स्यादाहरणं धार्म्य-
मित्येके ॥ ३३

एतेन धात्रन्तरशैवबहुरूपपार्षदस्कन्देन्द्राणां व्रतानां स
मापनं ब्रह्माभ्यसेद्वक्साम यजुर्वा छन्दसामनुसवनं लभेत
काममिति ह स्माह बोधायनः ॥ ३४

इति बौधायनीये गृह्यसूत्रे तृतीयप्रश्ने
तृतीयोऽध्याय

* अथातोऽवान्तरदीक्षां व्याख्यास्यामः ॥ १

उदगयन आपूर्यमाणपक्षे पुण्ये नक्षत्रे केशश्मश्रु वा-
पयित्वा पूर्ववदुपाकृत्य ग्रामात्प्राचीं वोदीचीं वा दिशामुप-
निष्क्रम्याखलेऽच्छदिर्दशेऽग्निमुपसमाधाय सम्परिस्तीर्य मदन्ती
रधिश्चित्य प्रथमेनानुवाकेन शान्तिं कृत्वा दग्धैः प्रवर्ग्यदेव
ताभ्यः आसनानि कल्पयति ॥ २

अग्नेणार्घिं प्रवर्ग्याय कल्पयामि । घर्माय कल्पयामि ।
महावीराय कल्पयामि । संराज्ञे कल्पयामीति ॥ ३

दक्षिणेनार्घिं ब्रह्मणे कल्पयामि प्रजापतये कल्पया
मीति ॥ ४

उत्तरेणार्घिं ऋषिभ्यो मन्त्रकृद्भ्यो मन्त्रपातिभ्यः क-
ल्पयामि । देवेभ्यो घर्मपेभ्यः कल्पयामीति ॥ ५

* ख. अवान्तरदीक्षाध्याय. न दृश्यते.

अथ दक्षिणतः प्राचीनावीती पितृभ्यो घर्मपेभ्यः कल्पयामि । यमायाङ्गिरस्वने पितृमने कल्पयामीति ॥ ६

अथाप उपस्पृश्योत्तरतो यज्ञोपवीती रुद्राय रुद्रहोत्रे कल्पयामीति ॥ ७

प्रदक्षिणमग्निं परिषिच्य व्याहृतिभिर्वैकङ्कतीस्समिधोऽभ्याधाय मदन्तीभिः प्रवर्ग्यदेवताभ्यस्तर्पयति ॥ ८

अग्नेणार्घिं प्रवर्ग्यं तर्पयामि । महावीरं तर्पयामि । संराजं तर्पयामीति ॥ ९

दक्षिणेनार्घिं ब्रह्माणं तर्पयामि । प्रजापतिं तर्पयामीति ॥ १०

उत्तरेणार्घिमृषीन् मन्त्रकृनो मन्त्रपतीन् तर्पयामि । देवान् घर्मपांस्तर्पयामीति ॥ ११

अथ दक्षिणतः प्राचीनावीती पितृन् घर्मपान् तर्पयामि । यममङ्गिरस्वन्तं पितृमन्तं तर्पयामीति ॥ १२

अथाप उपस्पृश्योत्तरतो यज्ञोपवीती रुद्रं रुद्रहोतारं तर्पयामीति ॥ १३

अथाप उपस्पृश्य सर्वाः प्रवर्ग्यदेवतास्तर्पयामीति ॥

अथ चतस्र औदुम्बरीस्समिधोऽपरिशुष्काग्रा घृताभ्यक्ता अभ्याधापयन् वाचयति—‘पृथिवी समित्’ इत्येतैः प्रतिमन्त्रम् ॥ १५

अथ देवता उपतिष्ठते—‘अग्ने व्रतपते शुक्रियं व्रतं चरिष्यामि तच्छकेयं तन्मे राध्यताम् । वायो व्रतपते शुक्रियं व्रतं चरिष्यामि तच्छकेयं तन्मे राध्यताम् । आदित्य व्रतपते शुक्रियं व्रतं चरिष्यामि तच्छकेयं तन्मे राध्यताम् । व्रतानां व्रतपते शुक्रियं व्रतं चरिष्यामि तच्छकेयं तन्मे राध्यताम्’ इति ॥ १६

अथैतेषामनुवाकानां प्रभृति वाचयति प्रथमोत्तमयोर्वा ॥

अथैनं संशास्ति—संभील्य वाचं यच्छेति ॥ १८

अथास्वाहनेन वाससा त्रि. प्रदक्षिणं समुखं शिरो वेष्टयति—चितस्थ परिचितः । स्वाहा मरुद्भिः परिश्रयस्व’ इति ॥ १९

प्रदक्षिणमग्निं परिषिच्य व्याहृतिभिर्वैकङ्कतीस्समिधोऽभ्याधाय मदन्तीभिः प्रवर्ग्यदेवताभ्यस्तर्पयित्वात्तमेनानुवाकेन शान्तिं कृत्वाऽथास्तमित आदित्ये ग्रामभायान्ति ॥ २०

वाग्यतस्तिष्ठेदेतां रात्रिमुपविशेत् संवेशयेद्वा ॥ २१

अथ प्रातरुदित आदित्ये ग्रामात्पार्ची वोदीर्ची वा दिशमुपनिष्क्रम्याखलेऽच्छदिर्दर्शेऽग्निमुपसमाधाय सम्परिस्तीर्य मदन्तारिधिश्चित्य प्रथमेनानुवाकेन शान्तिं कृत्वा दग्धैः प्रवर्ग्यदेवताभ्य आसनानि कल्पयित्वा—‘वयस्सुपर्णाः’ इति वासो विमुच्याथास्य षट्त्तयमभिनिदर्शयति—अग्निमप आदित्यं गां ब्राह्मणं हिरण्यमिति ॥ २२

त्रीनादितो दर्शयित्वा यथोपपादमितराणि दर्शयित्वा
प्रदाक्षिणमार्शं परिषिच्य व्याहृतिभिर्वैकङ्कतीस्समिधोऽभ्याधाय
मदन्तीभिः प्रवर्ग्यदेवताभ्यस्तर्पयित्वात्तमेनानुवाकेन शान्तिं
कृत्वाऽथास्य व्रतचर्यामुपदिशेत् ॥ २३

न यानमारोहेन्न वृक्षमधिरोहेन्न कूपमवरोहेन्न छत्रं
धारयीत नोपानहौ धारयीत नासन्ध्यां शयीत न स्त्रिया न
शूद्रेण सह सम्भाषेत यदि सम्भाषेत ब्राह्मणेन सह स-
म्भाषेत न सायं भुञ्जीत यदि सायं भुञ्जीतापज्वलितं
भुञ्जीत न स्नायादष्टम्यां पर्वणि चोपवसेत्तद्दहश्च स्नाया
द्वाग्यतस्तिष्ठेदेतां रात्रिमुपविशेत् संवेशयेद्वा ॥ २४

अमेध्यलोहितशवपात्रदर्शने ज्योतिषां मंदर्शनम् ॥ २५

अमेध्यं दृष्ट्वा जपति—‘अथङ्गं मनो दरिद्रं चक्षुरसू-
र्यो ज्योतिषां श्रेष्ठो दीक्षे मा मा हानीः’ इति ॥ २६

अथ यद्येनमभिवर्षति—‘उन्दतीर्बलं धत्तौजोधत्त बलं
धत्त मा मे दीक्षां मा तपो निर्वधिष्ट’ इत्येव तत्र
जपति ॥ २७

संवत्सरमेतद्भूतं चरेत् संवत्सरं हि व्रतं नातीत्यैत-
स्मिंस्त्वेवेतत् संवत्सरेऽधीयीत ॥ २८

यद्यु वैतस्मिन् संवत्सरे नाधीयीत यावदध्ययनमेतद्भूतं
चरेत्संवत्सरे पर्यवेतेऽध्यापयते श्रावयते वा ॥ २९

पूर्ववदुपाकृत्य ग्रामात्प्राचीं वोदीचीं वा दिशमुपनि-

ष्कम्याखलेऽच्छदिर्दर्शेऽग्निमुवसमाधाय संपरिस्तीर्य मदन्तीर-
विश्रिय प्रथमेनानुवाकेन शान्तिं कृत्वा दर्भैः प्रवर्ग्यदेवता
भ्य आसनानि कल्पयित्वाऽथाव्रसप्रायश्चित्ते जुहोति—‘य
न्म आत्मनो मिन्दाऽभूत्, पुनरग्निश्चक्षुरदात्’ इति द्वा-
भ्याम् ॥ ३०

प्रदक्षिणमग्निं परिषिच्य व्याहृतिभिर्वैकङ्कतीस्समिधोऽ-
भ्याधाय मदन्तीभिः प्रवर्ग्यदेवताभ्यः तर्पयित्वा चतस्र औदु-
म्बरीस्समिधोऽपरिशुष्काग्रा घृताभ्यक्ता अभ्याधापयन् वा-
चयति—‘द्यौस्समित्’ इत्येतैः प्रतिमन्त्रम् ॥ ३१

अथ देवता उपतिष्ठते—‘आदित्य व्रतपते शुक्रियं
व्रतमचारिषं तदशकं तन्मे राधि । वायो व्रतपते शुक्रियं
व्रतमचारिषं तदशकं तन्मे राधि । अग्ने व्रतपते शुक्रियं
व्रतमचारिषं तदशकं तन्मे राधि । व्रतानां व्रतपते शुक्रियं
व्रतमचारिषं तदशकं तन्मे राधि’ इति ॥ ३२

प्रदक्षिणमग्निं परिषिच्य व्याहृतिभिर्वैकङ्कतीस्समिधोऽ-
थाभ्याधाय मदन्तीभिः प्रवर्ग्यदेवताभ्यः तर्पयित्वात्तमेनानु-
वाकेन शान्तिं कृत्वाऽथास्याध्यायेऽनध्यायानुपदिशेत् ॥ ३३

नाथीयीतास्तमित आदित्ये नानुदिते नानुविप्रोषिते न
पर्यावृत्ते नाभ्रच्छायायां न ग्राम्यस्य पशोरन्ते नारण्यस्य
नापामन्ते न हरितयवान् प्रेक्षमाणो न हर्म्याणि न शरीराणि
न लोहितमुत्पादितं दृष्ट्वा न मांसमशित्वा न श्राद्धं भुक्त्वा न

केशश्मश्रु वापयित्वा न केशान् प्रसार्य न दत्तो धावते नाङ्गे
नाभ्यङ्गे नाद्रौ नाद्रेण वाससा नाद्रायामिति ॥ ३४

अथ स्वाध्यायमधीयीतापरेणार्थिं दर्भेष्वार्सानो दर्भान्
धारयमाणः परार्चीनं स्वाध्यायमधीयीत पुनरेव शान्तिं
कृत्वाऽधीयीत ॥ ३५

अथ यदि लौकिकमनुव्याहरेद्यत्रक्वचिद्यशान्तिकृतं
पश्येत्पुनरेव शान्तिं कृत्वाऽधीयीत चोत्तमेन प्रवर्ग्यायोपनिष्क्र-
म्य नाप्रविश्य काममन्यदधीयीतान्यदधीयीत ॥ ३६

इति बोधायनीयगृह्यसूत्रे तृतीयप्रश्ने

चतुर्थोऽध्यायः

प्रहृतानुकृतिर्वास्तुशमनम् ॥ १

स यत्र दशोषित्वा प्रयास्यन् भवति दशभ्यो बोध्वं
सदारस्साग्निहोत्रिक * स्तद्रास्तोष्पतीयं हुत्वा प्रयातीति ॥ २

सर्व एवाहिताग्निरित्येके ॥ ३

यायावर इत्येके ॥ ४

यच्चागारं कारयित्वा प्रथममध्यवस्येत्तद्रास्तोष्पतीयेन
शमयित्वाऽध्यवस्येत् ॥ ५

तदु हैके यजुषा स्थूणा उच्छ्रयन्ति यजुषा वंशान्

* ख माग्निहोत्र .

यजुषा छदीपि यजुषाऽभिभ्रणं * यजुषा तल्पदेशं यजुषा
वास्तुमध्यं यजुषाऽग्निनिधानम् ॥ ६

स यद्युहैवं कुर्याद्यथा यजुषोच्छ्रियन्ते सदस्यवर्सा-
यजूष्यथर्वगान्याङ्गिरसानि मिथुनीसंभवन्तीति तद्यदध्यवस्ये-
द्यथा मिथुनीसम्भवन्तावध्यवस्यतादृक्तद्यजुष्कृतं स्यात् ॥ ७

आधयो व्याधयो ग्रहा उपसर्गाश्चापहन्युः ॥ ८

तस्मात्तूष्णीमगारं कारयित्वा द्वारदेशमलङ्कृत्य वास्तुम-
ध्यं विमायाभिभ्रणं * पूरयित्वा तल्पदेशं कल्पयित्वोत्तरपूर्व-
देशेऽगारस्य गृह्याग्निमुपसमाधाय सम्परिस्तीर्याग्निमुखात्कृत्वा
पक्वाज्जुहोति—‘वास्तोष्पते प्रतिजानीह्विस्मान्’ इति पुरोनु-
वाक्यामनूच्य ‘वास्तोष्पते शम्भया संसदा ते’ इति या-
ज्यया जुहोति ॥ ९

अथाज्याहुतीरुपजुहोति— १०

वास्तोष्पते ध्रुवा स्थूणां सत्रं सोम्यानाम् ।
द्रप्सो भेत्ता पुरां शश्वतीनामिन्द्रो मुनीनां सखा
स्वाहा ॥ ११

गृहं भयं यञ्चेद्विपात्सु यदु चेच्चतुष्पात्सु भयं यदास्ति ।
अग्निर्यविष्ठयः प्रणुदतु तद्भयं शं नः प्रजाभ्यः शमु नः
पशुभ्यस्स्वाहा ॥ १२

* ख. मृष्टां.

अक्षिस्पन्देऽङ्गचले च यद्भयं यद्वाशिते यद्दु चेदुरुक्ते ।

अग्निर्यविष्टयः प्रणुदतु तद्भयं शं नः प्रजाभ्यः शमु नः

पशुभ्यस्स्वाहा ॥ १३

दुस्स्वप्ने पापस्वप्ने च यद्भयं स्वप्नाशनं यदमेध्यदर्शने ।

अग्निर्यविष्टयः प्रणुदतु तद्भयं शं नः प्रजाभ्यः शमु नः

पशुभ्यस्स्वाहा ॥ १४

वास्तोष्पते प्रतरणो न एधि गयस्फानो गोभिरश्वेभिरिन्दो ।

अजरासस्ते सख्ये स्याम पितेव पुत्रान् प्रति नो जुषस्व

स्वाहा ॥ १५

अमीवहा वास्तोष्पते विश्वारूपाण्याविशन् ।

सखा सुशेव एधि नस्स्वाहा ॥ इति ॥ १६

स्विष्टकृत्प्रभृति सिद्धमाधेनुवरप्रदानात् ॥ १७

अथाग्नेणाग्निं दर्भस्तम्बेषु हुतशेषं निदधाति—‘नमो रुद्राय वास्तोष्पतये । आयने विद्रवणे । उद्याने यत्परायणे । आवर्तने निवर्तने । यो गोपायति तं हुवे’ इति ॥ १८

स्थालीसंज्ञाळनमाज्यशेषमुदकशेषं च पात्र्यां समानीयौ-
दुम्बरशाखया पलाशशाखया शमीशाखया दर्भमुष्टिना वा
सर्वतः पर्युक्षन् त्रिः प्रदक्षिणमगारं पर्येति—‘त्वं विप्रः
त्वं कविः त्वं विश्वा रूपाणि धारयन् अप जन्यं भयं
नुद’ इति ॥ १९

अन्नं संस्कृत्य ब्राह्मणान् संपूज्याशिषो वाचयित्वा
 शिवं वास्तु शिवं वास्त्विति ॥ २०
 वास्तुशमनं व्याख्यातम् ॥ २१

इति बोधायनीयगृह्यसूत्रे तृतीयप्रश्ने
 पञ्चमोऽध्यायः.

अथ यद्यगारे स्थूणा विरोहेत्, कपोतो वाऽगारम-
 ध्येऽधिपतेत्, वायसो वा गृहं प्रविशेत्, गौर्वा गां धयेत्,
 गौरात्मानं प्रति धयेत्, अनड्वान्वा दिवमुल्लिखेत्, अनश्रौ वा
 धूमो जायेत, अनश्रौ वा दीप्येत, मधु वा जायेत, वर्ल्मीकं
 वोपजायेत, निर्यासं वोपजायेत, छत्राकं वोपजायेत, मण्डू-
 को वाऽभिभ्रणे* वाशयेत्, श्वानप्रसूतो वा † सर्पो वा गृह-
 पतिं जायां वोपतपद्विन्देतान्येषु वाऽद्रुतोत्पातेषु ॥ १

अथ देवयजनोच्छेखनप्रभृत्याऽग्निमुखत्वा पकाज्जुहोति—
 'यत इन्द्र भयामहे, स्वस्तिदा विशस्पतिः' इति द्वाभ्याम् ॥ २

अथाज्याहुतीरुपज्जुहोति—'वास्तोष्पते, वास्तोष्पते, शं
 नो देवीः, इन्द्राग्नी रोचना, कया नश्चित्र आ भुवत्,
 को अद्य युङ्क्ते, भवतं नस्समनसौ' हति ॥ ३

स्विष्टकृत्प्रभृति सिद्धमाधेनुवरप्रदानात् ॥ ४

* ख. म्भृणे.

† ख. 'श्वानो गृहमारोहेत्' इत्यधिक. पाठः.

अथाग्नेणाग्निं शमीपर्णेषु हुतशेषं निदधाति—‘शं नो
देवीरभिष्टये’ इति ॥ ५

स्थालीसंक्षालनमाज्यशेषमुदकश्लेषं च पात्र्यां समानीय
तेषूत्पातेषु निनयेत् प्रोक्षेद्रा—‘तच्छं योरा वृणीमहे’ इति ॥

अन्न संस्कृत्य ब्राह्मणान् सम्पूज्याशिषो वाचयित्वा
शिवं शिवमिति प्रोक्षति ॥ ७

अद्रुतो व्याख्यातः ॥ ८

इति बोधायनीयगृह्यसूत्रे तृतीयप्रश्ने
षष्ठोऽध्यायः

आहुतानुकृतिरायुष्यचरुः ॥ १

संवत्सरेसंवत्सरे षट्सुषट्सु मासेषु चतुर्षुचतुर्षु ऋता-
वृतौ मासिमासि वा कुमारस्य जन्मनक्षत्रे क्रियेत ॥ २

अथ देवयजनोल्लेखनप्रभृत्या प्रणीताभ्यः कृत्वा व्रीहीं
न्निर्वपति—‘अग्नय आयुष्मते वो जुष्टं निर्वपामि’ इति ।
तूष्णीं वा ॥ ३

धान्यान्निर्वपति—‘प्राणाय वो जुष्टं निर्वपामि’ इति ।
तूष्णीं वा ॥ ४

तानभ्युक्ष्यावहत्य त्रिष्फलीकृत्य त्रिःप्रक्षाळ्य निद-
धाति ॥ ५

तण्डुलान् वा निर्वपति ॥ ६

तानभ्युक्ष्य त्रिः प्रक्षाळ्यैव निदधातीति ॥ ७

अथ तिरःपवित्रं स्थाल्यामप' पयो वाऽऽनीयाधिश्चि-
त्य तिरःपवित्रं तण्डुलानावपाति ॥ ८

अथाज्यं निर्वपत्यथाज्यमधिश्चयत्युभयं पर्यग्निं कृत्वा
मेक्षणं सुवं च संमार्ष्टि ॥ ९

अथैतं चरुं श्रपयिस्वाऽभिघार्योदश्चमुद्रास्य प्रतिष्ठितम
भिघारयति ॥ १०

एवमेव सर्वेषां स्थालीपाकानां चरुकल्पः ॥ ११

परिधानं प्रभृत्याऽग्निमुखात् कृत्वा पक्वाज्जुहोति—'आ-
युष्टे विश्वतो दधत्' इति पुरोऽनुवाक्यामनूच्य—'आयुर्दा
अग्ने हविषो जुषाणः' इति याज्यया जुहोति ॥ १२

अथाज्याहुतीरुपजुहोत्यथान्तरेणाग्निं चाज्यस्थालीं च
स्थालीपाकं निधाय तत्सहस्रं सम्पाताभिहुतं करोति ॥ १३

यो ब्रह्म ब्रह्मण उज्जभार प्राणेश्वरः कृत्तिवासाः
पिनाकी ।

ईशानो देवस्स न आयुर्दधातु तस्मै जुहोमि हविषा
घृतेन स्वाहा ॥ १४

विभ्राजमानस्सरिरस्य मध्याद्रोचमानो घर्मरुचिर्य आ-
गात् ।

स मृत्युपाशादपनुद्य घोरादिहायुषेणो घृतमत्तु देव-
स्स्वाहा ॥ १५

ब्रह्मज्योतिर्ब्रह्मपत्नीषु गर्भं यमादधात्पुरुरूपं जयन्तम् ।
सुवर्णरं भग्रहमर्कमर्चं तमायुषे वर्धयामो घृतेन स्वाहा ॥
श्रियं लक्ष्मीमौपलाम्बिकां गां षष्ठीं जयामिन्द्रसेने
त्युदाहुः ।

तां विद्यां ब्रह्मयोर्निं सरूपामिहायुषे तर्पयामो घृतेन
स्वाहा ॥ १७

दाक्षायण्यस्सर्वयोन्यस्सयोन्यस्सहस्रशो विश्वरूपा वि-
रूपाः ।

ससूनवस्सपतयस्सयूथया इहायुषेणो घृतीभिर्दं जुपन्तां
स्वाहा ॥ १८

दिव्या गणा बहुरूपाः पुराणा आयुश्छिदो नः प्र-
मथन्तु वीरान् ।

तेभ्यो जुहोमि बहुधा घृतेन मा नः प्रजां रीरिषो मोत
वीरान् स्वाहा ॥ १९

एकः पुरस्ताद्य इदं बभूव यतो बभूवुर्भुवनस्य गोपाः ।
यमप्येति भुवनं साम्पराये स नो हविर्घृतामिहायुषेऽनु
देवस्स्वाहा ॥ २०

वसून् रुद्रानादित्यान् मरुतोऽथ साध्यान् ऋभून् यक्षान्
गन्धर्वाश्च पितृंश्च विश्वान् ।

भृगून् सर्पांश्चाङ्गिरसोथ सर्वान् घृतं हुत्वा स्वायुष्यामह-
याम शश्वत्स्वाहा ॥ २१

षड्विंशतिशतकृत्वस्तदाहुतीनां अष्टसहस्रं संपद्यते ॥ २२

इतरस्मात्पक्वात्सौविष्टकृतं जुहोति ॥ २३

जयप्रभृति सिद्धमाधेनुवरप्रदानात् ॥ २४

अथाग्नेणाग्निं दूर्वास्तम्बेषु हुतशेषं निदधाति—‘मा
नो महान्तं, मा नस्तोके’ इति द्वाभ्याम् ॥ २५

अपरेणाग्निं प्राङ्मुख उपविश्य वाग्यतः स्थालीपाकं
सगणः प्राश्नाति । तस्य प्राशनमन्त्रः—‘आयुरसि विश्वायु-
रसि । सर्वायुरसि सर्वमायुरसि । सर्वं म आयुर्भूयात् ।
सर्वमायुर्गेपम्’ इति प्राश्याप आचम्य जठरमभिमृशति—
‘यत इन्द्र भयामहे, स्वास्तिदा विशस्पतिः’ इति द्वा-
भ्याम् ॥ २६

कुमाराणां ग्रहगृहीतानां ज्वरगृहीतानां भूतोपसृष्टानां
आयुष्येण घृतसूक्तेनाहरहस्वस्त्ययनार्थं स्वाध्यायमधीयीतैरेव
रेव मन्त्रैराहुतीर्जुहुयादैतैरेव मन्त्रैर्बलीन् हरेदगदो हैव भवति ॥

तदेतदृद्धमयनं भूतोपसृष्टानां राष्ट्रभृतः पञ्चोडास्सर्पा-
हुतिर्गन्धर्वाहुतिरहरहस्वस्त्ययनार्थं स्वाध्यायमधीयीतैरेव म-
न्त्रैराहुतीर्जुहुयात् एतैरेव मन्त्रैर्बलीन् हरेदगदो हैव भवति ॥

तदेतदृद्धमयनं हुतप्रहुतानुकृतयोऽन्ये होमाः बलिहर-
णानुकृतीन्यभ्यर्चनान्याश्रमानुकृतयस्संश्रया इति ॥ २९

इति बोधायनीयगृह्यसूत्रे तृतीयप्रश्ने

सप्तमोऽध्यायः

अथातोऽर्धमासेऽर्धमासेऽष्टम्यां ब्राह्मणा ब्रह्मचारिण-
स्त्रियश्चाहरुपवसन्ति ॥ १

अथ प्रदोषे—‘रुद्रं विरूपाक्षं सपत्नीकं ससुतं सगणं
सपार्षत्कमावाहयामि’ इत्यावाह्य गन्धपुष्पधूपदीपैरभ्यर्च्य प्र-
तिपुरुषं पैष्टिकान् दीपानेकातिरिक्तांश्चतस्रोऽष्टौ वा देवस्थाय-
तने प्रतिदिशं प्रद्योतयति—‘उद्दीप्यस्व *जातवेदः, मा नो
हिंसीत्’ इति द्वाभ्याम् ‘हव्यवाहमभिमातिषाहं, स्विष्टमग्ने
अभि’ इति द्वाभ्यां च ॥ २

अथोपसमिद्धमग्निं कृत्वा यदशनीयस्य जुहोति—‘इमा
रुद्राय स्थिरधन्वने गिरः’ इति षड्विंशत्युच्छन्दसं ‘मा नो
महान्तं, मा नस्तोके’ इति द्वाभ्यां ‘वास्तोष्पते, वास्तो-
ष्पते’ इति द्वाभ्यां ‘आर्द्रया रुद्रः, हेती रुद्रस्य’ इति द्वा-
भ्यां ‘द्वादश संपद्यन्ते द्वादश मासास्संवत्सरः संवत्सर
एव प्रतितिष्ठति’ इति ब्राह्मणम् ॥ ३

समिधो वाऽभ्यादधातीति विज्ञायते—‘वैष्णवा वै वन-
स्पतयः विष्णोस्सायुज्यं सलोकतामाम्नोति’ ॥ ४

स्तुतिभिस्स्तुन्वन्ति ब्रह्म वै ब्रह्मा ब्रह्मणस्सायुज्यं सलो-
कतामाम्नोति ॥ ५

सर्वं पाप्मानं तरति तरति ब्रह्महसामपपुनर्मुत्सुं जय-
तीत्याह भगवान् बोधायनः ॥ ६

इति बोधायनगृह्यसूत्रे तृतीयप्रश्ने
अष्टमोऽध्यायः.

वलिहरणानुकृतिरुत्सर्गः ॥ १

तैष्यां पौर्णमास्यां क्रियेतापि वा माध्याम् ॥ २

सहान्तेवासिभिर्ग्रामात्प्राचीं वोदीचीं वा दिशमुपनि-
ष्क्रम्य यत्रापस्सुतीर्थास्सूपावगाहास्स्रवन्त्यस्स्ववकिन्यश्शङ्खिन्य-
स्तासामन्तं गत्वा स्नात्वाऽप आचम्य सुराभिमत्याऽब्लिङ्गा-
भिर्वारुणीभिर्हिरण्यवर्णाभिः पावमानीभिरिति मार्जयित्वाऽ
न्तर्जलगतोऽघमर्षणेन त्रीन् प्राणायामान् धारयित्वोत्तीर्य
वासः पीडयित्वाऽन्यत्प्रयतं वासः परिधायप आचम्यापां
समीपे स्थण्डिलानि कृत्वा दर्भानन्योन्यस्मै संप्रदाय दर्भै-
रासनानि कल्पयन्ति—ब्रह्मणे कल्पयामि प्रजापतये बृह
स्पतये अग्नये वायवे सूर्याय चन्द्रमसे नक्षत्रेभ्यः ऋतुभ्यः
संवत्सराय इन्द्राय राज्ञे यमाय राज्ञे वरुणाय राज्ञे सोमाय
राज्ञे वैश्रवणाय राज्ञे वसुभ्यः रुद्रेभ्यः आदित्येभ्यः विश्वे-
भ्यो देवेभ्यः साध्येभ्यो देवेभ्यः मरुद्भ्यः ऋभुभ्यः भृगु-
भ्यः अथर्वभ्योऽङ्गिरोभ्यः विश्वामित्राय जमदग्नये जामद-
ग्न्याय भरद्वाजाय गौतमाय आत्रेयाय वसिष्ठाय काश्य-
पाय अरुन्धत्यै कल्पयामीति ॥ ३

अथ दक्षिणतः अगस्त्याय कल्पयामीति ॥ ४

अथोत्तरतः निवीतिनः कृष्णद्वैपायनाय जातुकर्णाय
तरुक्षाय तृणविन्दवे सोमशुष्मिणे सोमशुष्मायणाय वाजिने
वाजश्रवसे बृहदुक्थाय वर्मिणे वज्रिणे वरुथाय सनत्कुमा-

राय वामदेवाय वाजिरत्नाय वीरजिताय हर्षश्वाय उदमे-
घाय ऋणंजयाय तृणंजयाय कृतंजयाय धनञ्जयाय सख-
ञ्जयाय बभ्रवे त्र्यरुणाय त्रिवर्षाय त्रिधातवे अश्वज्ञाय *
पराशराय मृत्यवे कर्त्रे विकर्त्रे सुकर्त्रे त्वष्ट्रे धात्रे विधात्रे
सुश्रवसे सुतश्रवसे सत्यश्रवसे सवित्रे सावित्र्यै छन्दांभ्यः
ऋग्वेदाय यजुर्वेदाय सामवेदाय अथर्ववेदाय अथर्वाङ्गिरो-
भ्यः इतिहासपुराणेभ्यः सर्पदेवजनेभ्यः सर्वभूतेभ्यः ॥ ५

अथ दक्षिणतः प्राचीनावीतिनो वैशम्पायनाय फलि-
ङ्गवे तित्तिरये उखायोख्याय आत्रेयाय पदकाराय कौण्डि-
न्याय वृत्तिकारय कण्वाय बोधायनाय प्रवचनकारायाप-
स्तम्बाय सूत्रकाराय सत्याषाढाय हिरण्यकेशाय वाजसने-
याय याज्ञवल्क्याय भरद्वाजायाग्निवेश्यायाचार्येभ्य ऊर्ध्वरे-
तोभ्ये वानप्रस्थेभ्यः वंशस्थेभ्यः एकपत्नीभ्यः कल्पयामीति ॥

अथ यथास्वयं पितृभ्यः कल्पयन्ति मातामहेभ्यश्च ॥ ७

पृथक्पृथगेतैरेव नामधेयैर्गन्धपुष्पधूपदीपैरमुष्मै नमोऽ-
मुष्मै नम इति ॥ ८

अन्नेनामुष्मै स्वाहाऽमुष्मै स्वाहेति । फलोदकेनामुं
तर्पयाम्यमुं तर्पयामीति ॥ ९

त्रीनादितोऽनुवाकानधीयीरन् काण्डादीन् वा सर्वान् ॥

‘काण्डात्काण्डात्प्ररोहन्ती, या शतेन प्रतनोषि’ इति

* तवे विज्ञाय विश्वज्ञाय.

द्राभ्यामुपोदके दूर्वामारोपयन्तेऽथाधीप्सन्तेऽन्योन्यममुष्मा अ-
मुष्मा इति ॥ ११

अथावगाह्य सम्परिशृह्वोर्मिमन्तमुदधिं कृत्वा त्रिरुद्यु-
त्या * तमितोराजिं धावन्ति ॥ १२

प्रखेत्य गृहानथ ब्राह्मणान् तर्पयन्त्यपूर्धानाभिस्स-
क्तुभिरोदनेनेति यद्यु वैतेभ्यो भवति ॥ १३

त्र्यहमेकाहं वा नाधीयीरन् मासं प्रदोषे नाधीयीरन्
निसं चैव त्रिद्युस्तनितवर्षाणामेकस्मिन् द्रयोर्वा काले त्रि-
षन्निपाते त्र्यहम् ॥ १४

यथोपाकृतौ छन्दसामेवमेवमुत्सृष्टौ कल्पानाम् ॥ १५

एवमेव पारायणसमाप्तौ काण्डादिदूर्वारोपणोदधिधाव-
नवर्जम् ॥ १६

इति बोधायनीयगृह्यसूत्रे तृतीयप्रश्ने
नवमोऽध्यायः.

बलिहरणानुकृतिरेव सर्पबलिः ॥ १

संवत्सरेसंवत्सरे षट्सुषट्सु मासेषु चतुर्षुचतुर्षु ऋ-
तावृतौ मासिमासि वा वर्षास्वाश्रेषासु क्रियेत ॥ २

अपां समीपे बल्मीकाग्रेण वा पचनम् ॥ ३

गन्धोदकैर्दूर्वोदकैश्चाभ्युक्ष्य चित्रास्सुमनसस्सम्प्रकीर्य य-

वपिष्ठानि त्रीहिपिष्ठानि श्यामाकापिष्ठानि वाऽऽज्येनेक्षुरसेन
 वा पक्त्वा पायसं घृतपक्कांश्च अपूपानोदनं धानास्सकून्
 करम्भान् लाजानित्युपकिरन्ति—‘नमो अस्तु सर्पेभ्यः’
 इति तिसृभिरनुच्छन्दसम् ॥ ४

‘सर्पेभ्यस्स्वाहाऽऽश्रेषाभ्यस्स्वाहा दन्दशूकेभ्यस्स्वाहा’
 इति त्रयस्स्वाहाकाराः ॥ ५

जीर्वरो ग्रहपतिरध्वर्युर्धृतराष्ट्र ऐरावतो ब्रह्मदत्तस्ताप-
 सो होता पृथुश्रवा दूरेश्रवा उद्गाता ग्लावश्चाजगरश्च*प्र-
 स्तोता प्रतिहर्ता शितिपृष्ठो मैत्रावरुणः तक्षको वैशालकि
 ब्राह्मणाच्छंस्युपनीतिस्ताक्षर्यस्सदस्यश्शिखातिशिखौ नैष्टापोता-
 रौ वारुणो होताऽच्छावाकश्चक्रः पिशङ्ग आग्नीध्रश्चाहिरो
 मह्यस्सुब्रह्मण्योऽर्बुदो ग्रावस्तुत्साण्ड उन्नेता पशगो ध्रुव-
 गोपः कौस्तुको धुरिमेजयश्च † जनमेजयश्चत्येतैरेव नामधेयैः
 ‘समीची नामासि प्राची दिक्’ इति षड्भिः पर्यायैः,
 ‘हेतयो नाम स्थ तेषां वः पुरो गृहाः’ इति षड्भिः, ‘इदं
 सर्पेभ्यो हविरस्तु जुष्टम्’ इति चोपस्थानम् ॥ ६

त्रिवृताऽन्नेन ब्राह्मणान् सम्पूज्य आशिषो वाचयित्वा ॥
 व्याख्यातस्सर्पबलिव्याख्यातस्सर्पबलिः ॥ ८

इति बोधायनीयगृह्यसूत्रे तृतीयप्रश्ने
 दशमोऽध्यायः

* ख. ग्लावस्तुश्चाजगवश्च.

† ख. कौतुस्तावध्वर्युररिमेजयश्च.

अथेमे देवते प्रवाधिन्यावुद्राहकाले यक्ष्यतम्यौ भव-
तस्तयोस्तदुपहृतं भवति यत्सर्पबलौ ॥ १

अपां समीपे द्वे स्त्रीप्रतिकृती कृत्य गन्धैर्माल्येन चा
लङ्कृत्यैवमेवाभ्यर्चयति ॥ २

तयोरर्चनमन्त्रः—‘ते सूनवस्स्वपसम्मुदंससो मही जन्तु-
र्मातरापूर्वाचित्तये । स्थातुश्च सत्यं जगतश्च धर्मणि पुत्रस्य
पाथः पदमद्रयाविनः ॥ ३

‘ते मायिनो ममिरे सुप्रचेतसो जामी सयोनी मिथुना
समोकसा । नव्यं नव्यं तन्तुमातन्वते दिवि समुद्रे अन्तः
कवयस्सुदीतयः’ इति ॥ ४

अथैते उपसङ्गृह्य पार्श्वे दत्त्वा प्रवाह्य त्रिवृताऽन्नेन
ब्राह्मणान् सम्पूज्याशिषो वाचयित्वा व्याख्यातो यक्षी-
बलिः ॥ ५

इति बोधायनगृह्यसूत्रे तृतीयप्रश्ने
एकादशोऽध्यायः.

अष्टकानुकृतिर्मासिकं तत्पुरस्ताद्द्व्याख्यातम् ॥ १

अथाभ्युदयिकेषु प्रदक्षिणमुपचारो यज्ञोपवीतं प्राग-
ग्रान् दर्भान् युग्मान् ब्राह्मणान् यवैस्तिलार्थः पृषदाज्यं
हविः ॥ २

सोपयामेन पात्रेण नान्दीमुखः पितरः प्रयिन्तामि
त्यपां प्रतिग्रहणं विसर्जनं च ॥ ३

नान्दीमुखेभ्यः पितृभ्यस्स्वाहेत्यग्नौकरणमनुदेशनम् ॥ ४
आशयेषु परिसमूहेषु प्राग्रेषु दर्भेषु पृषदाज्येनानु
प्रदानं सर्वं द्विर्द्विरिति ॥ ५

अथैकोद्दिष्टेषु नाग्नौकरणं नाभिश्चावणं न पूर्वं निम-
न्त्रणं न दैवं न धूपं न दीपं न स्वधा न नमस्कारो नात्रा-
पूपम् ॥ ६

सर्वं सिद्धं समानीयायुग्मान् ब्राह्मणान् सुप्रक्षालित-
पाणिपादानप आचमय्य सदर्भोपक्लृप्तेष्वासेनपूपवेक्ष्य सर्वस्मा-
त्सकृत्सकृत् समवदायाभिघार्य दक्षिणतो भस्ममिश्रानङ्गारा-
न्निरुह्य तेषु जुहुयात्—‘प्रेतायामुष्मै यमाय च स्वाहा’ इति ।
तद्भुतमहुतं च भवति ॥ ७

अमुष्मै तृप्तिरस्त्वित्यपां प्रतिग्रहणं विसर्जनं च । अ-
मुष्मा उपातिष्ठत्वित्यनुदेशनमाशयेष्वेव * पिण्डदानं तृप्यस्वे-
ति संक्षाळनं तृप्तिरस्त्विति विसर्जनमस्तु तृप्तिरितीतरेषां
प्रतिवचनम् ॥ ८

प्रेतस्य द्वितीयाप्रभृति ब्राह्मणभोजनै † रेकोत्तरष्टाद्वि-
रादशाहात् ॥ ९

अत्र नवं विच्छिद्येत् ॥ १०

* अनाशयेष्वेव.

† ब्राह्मणे.

एकादश्यां श्राद्धं तृतीये पक्षे * द्वितीयं सन्ततमेकै-
केनैकादश मामान्नयन्ति न द्वादशमासमभ्यारोहन्ति ॥ ११

संवत्सरे सपिण्डीकरणं साग्नौकरणं साभिश्चावणं सपूर्वं
सदैवं सधूपं सदीपं सस्वधा सनमस्कारं सापूपम् ॥ १२

अथाप्युदाहरन्ति—

एकोद्दिष्टे नवश्राद्धे नाग्नौ करणमिष्यते ।

न चाभिश्चावणं कुर्यान्न च पूर्वं तु कारयेत् ॥ १३

प्रणापं च न कुर्वीत स्वधाकारं तथैव च ।

ऊर्ध्वं संवत्सरात्पेतः पितृत्वमुपपद्यते ॥ १४

इतीन्ना इमा अनुकृतयो व्याख्याताः ॥ १५

इति बोधायनीयगृह्यसूत्रे तृतीयप्रश्ने

द्वादशोऽध्यायः.

अथर्तुसंवेशनादि जन्मप्रभृति वा कुमारः क्रियाभि-
लुप्तस्यादुपनयनं चैकं स्यात् तासां पृथक्पृथक्क्रियाणां क
रणं न चैकहोमे सर्वाणि कर्माण्युपपादयेत् ॥ १

यद्येकहोमे सर्वाणि कर्माण्युपपादयेत् प्रधानादौ प्रधा-
नादौ द्वेद्रे मिन्दाहुती जुहुयात् ॥ २

मिन्दाहुती हुत्वा जयानभ्यातानान् ॥ ३

रुद्राहुत्यन्ते च विज्ञायते—~~रुद्रो वै कूरो देवानां~~

* तृतीयापरपक्षे

सोऽस्य तुष्टः प्रीतो भवति' इति सर्वत्र छेदनभेदनखनन-
निरसनपितृराक्षसनैर्ऋतरौद्राभिचरणीयेष्वप उपस्पृशेदिति वि-
ज्ञायते—'आपो वै शान्ताश्शान्ताभिरेवाख्य शुचं शमयति'
इति ब्राह्मणम् ॥ ४

आ षोडशात् ब्राह्मणस्थानात्यय इत्या द्वाविंशात् क्ष-
त्रियस्या चतुर्विंशद्वैश्यस्यात ऊर्ध्वं पतितसावित्रीका भवन्ति ॥

नैजानुपनयेयुर्नाध्यापयेयुर्न विवहेयुर्न याजयेयुः ॥ ६

तांस्त्रिवृता ब्राह्मणस्तोमेन याजयित्वा विवाहयेयुः ॥ ७

यच्च किञ्चित्सगोत्राणां सर्वेषां च सशान्तिकम् ।

कन्यानां चैव जन्मादिकर्तव्याः कर्ममङ्गलाः ॥ ८

क्रियामयं हि ब्राह्मण्यं नाक्रियं ब्रह्मोच्यते नाक्रियं
ब्रह्मोच्यत इति ॥ ९

इति बोधायनीये गृह्यसूत्रे तृतीयप्रश्ने

त्रयोदशोऽध्यायः

अथर्तुसंवेचनादि । अष्टकानुकृतिः । अथमे देवते ।
बलिहरणानुकृतिरेव सर्पबलिः । बलिहरणानुकृतिरुत्सर्गः ।
अथातोऽर्धमासेऽर्धमासे । आहुतानुकृतिरायुष्यचरुः । अथ
यद्यगारे स्थूणा विरोहेत् । प्रहुतानुकृतिर्वास्तुशमनम् । अथा-
तोऽवान्तरदीक्षां व्याख्यास्यामः । अष्टाचत्वारिंशत्सम्मितम् ।

आचार्यप्रसूतः कर्माणि करोति । हुतानुकृतिरुपाकर्म ॥ १३

हुतानुकृतिरुपाकर्म । आचार्यप्रसूतः कर्माणि करोति ।
अष्टाचत्वारिंशत्संमितम् । अथातोऽवान्तरदीक्षां व्याख्या-
स्यामः । प्रहुतानुकृतिर्वास्तुशमनम् । अथ यद्यगारे स्थूणा
विरोहेत् । आहुतानुकृतिरायुष्यचरुः । अथातोऽर्धमासेऽर्धमासे ।
बलिहरणानुकृतिरुत्सर्गः । बलिहरणानुकृतिरेव सर्पबलिः ।
अथेमे देवते । अष्टकानुकृतिः । अथर्तुसंवेशनादि ॥ १३

.इति बोधायनगृह्यसूत्रे तृतायप्रश्नः.



अथ चतुर्थप्रश्नः.

अथातस्सप्तपाकयज्ञानां प्रायश्चित्तानि व्याख्यास्यामः ॥ १

तत्रादित एवोपलिप्ते श्वा वेटको वा * यदि गच्छे
त्कीटो वा पिण्डकारी स्यात् तत्पुनरुपलिप्य प्रोक्षति—
'देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्या-
मग्नेस्तेजसा प्रोक्षामि' इति प्रोक्ष्य स्थण्डिलमुपलिप्य स्थ-
ण्डिलमुद्धरेत् ॥ २

स्थण्डिलमुद्धृतं गौरश्वो वा यदि विकिरेदन्यद्वा श्वा-

* ख. श्वा वेटो वा.

पदमधितिष्ठेत्तस्य पदमभ्युक्ष्य जपति—‘पृथिवि देवयजन्यो-
षध्यास्ते मूलं मा हिंसिषम्’ इति ॥ ३

अथ कृतान्तेन * प्रतिपद्यते ॥ ४

अथ यदि प्रणीतापात्रं भिद्येत तदभिमन्त्रयते—
‘अभिन्नो घर्मो जीरदानुर्यत आत्तस्तदगन् पुनः’ इति ॥ ५

अथान्यदाहरति—‘घर्मो देवानप्येतु’ इति पूरयित्वा
व्याहृतिभिरुपतिष्ठते ॥ ६

अथ यदि प्रणीताः प्रणीयमानाः प्रणीता वा परा-
सिच्येरस्ता अभिमन्त्रयते—‘अक्षितोऽस्यक्षिसै त्वा मा मे
क्षेष्टा अमुत्रामुष्मिन् लोके’ इति ॥ ७

पूरयित्वोपतिष्ठते—‘भूरायुर्मे धारयत प्राणं मे धार-
यत प्रजां मे धारयत पशून् मे धारयत मा म आयुः प्राणाः
प्रजाः पशवः परासिच्येरन्’ इति ॥ ८

अथ यदि कन्योपसाद्यमाना वोह्यमाना वा पतेत्ता-
मुत्थापयेयुः—‘उदस्थाद्देव्यदितिर्विश्वरूप्यायुर्यज्ञपतावधात् । इ-
न्द्राय कृण्वती भागं मित्राय वरुणाय च’ इति ॥ ९

अथ यदि कन्योपसाद्यमाना वोह्यमाना वा रजस्वला
स्वात्तामनुमन्त्रयते—‘पुमांसौ मित्रावरुणौ पुमांसावश्विनावु-
भौ । पुमानिन्द्रश्च सूर्यश्च पुमांसं वर्धयेताम्’ इति ॥ १०

अथ यदि कन्योपसाद्यमाना बोद्धमाना वाऽश्रु कुर्यात्तामनुमन्त्रयते—‘जीवां रुदन्ति विमयन्ते अध्वरे दीर्घा मनु प्रासितिं दीधियुर्नरः । वामं पितृभ्यो य इदं समेरिरे मयः पतिभ्यो जनयः परिष्वजे’ इति ॥ ११

इति बोधायनीयगृह्यसूत्रे चतुर्थप्रश्ने
प्रथमोऽध्यायः.

सर्वत्र दूर्वाकूर्चप्रस्तरपरिधिर्वर्हिःपवित्रेधमद्रव्यसम्भाराणां चेद्वाहोपघातेषु नाशे विनाशे वाऽन्यं यथालिङ्गं कृत्वा यथालिङ्गमुपसाद्य—‘त्वं नो अग्ने,* स त्वं नो अग्ने, त्वमग्ने अयाऽसि, प्रजापते’ इत्येताभिस्त्रुवाहुतीर्जुहुयात् ॥ १

अथ यदि परिस्तरणदाहे—‘अग्नये क्षामवते स्वाहा’ इति हुत्वा परिस्तृणाति ॥ २

‘इन्द्रं वो विश्वतस्परि, इन्द्रं नरः’ इति द्राम्यां परिस्तीर्य जुहोति—‘इन्द्राय स्वाहा’ इति ॥ ३

अथ यदि परिधिदाहे अन्यं यथालिङ्गमुपसाद्य जुहोति—‘परित्वाऽग्ने पुरं वयम्’ इति ॥ ४

अथ वस्त्राणां प्रोक्षितानां चेद्वाहोपघाते नाशे विनाशे अन्यत् यथालिङ्गं कृत्वा यथालिङ्गमुपसाद्य जुहोति—‘सोसाय स्वाहा’ इति ॥ ५

* इमं मे वरुण, तत्त्वां यामि, त्वं नो अग्ने

अथ सिचाऽभिघातस्यात्तदभिमन्त्रयते—‘सिगसि न-
सि वज्रोसि नमस्ते अस्तु मा मा हिंसीः’ इति दशा-
सूत्रमादाय मुखवातेन प्रध्वंसयेत् ॥ ६

अथ यदि गौर्वाऽश्वो वा श्वमृगमहिषमेषवराहदंष्ट्राव-
न्तो* वाऽन्यत् श्वापदमपसव्यं† गच्छेत्तस्य पदमभ्युक्ष्य ज-
पति—‘तद्विष्णोः परमं पदम्’ इति ॥ ७

एतेनैव रौद्रमभिव्याहरेद्वा । रौद्रचावृचौ जुहुयात् ज-
पेद्वा—‘त्वमग्ने रुद्रः, आव्रो राजानम्’ इति ॥ ८

अथ यदि शकुनमभिव्याहरेत्तां वाचमनुमन्त्रयते—
‘द्विपञ्चतुष्पदस्माकं सर्वमस्त्वनातुरम्’ । ‘उद्रातेव शकुने साम
गायासि ब्रह्मपुत्र इव सवनेषु शंससि । स्वस्ति नश्शकुने
अस्तु प्रति नस्सुमना भव’ इति ॥ ९

अथ यदि सालावृकी वाश्येत तामनुमन्त्रयते—
‘दीर्घमुखि दुर्हणु मा स्म दक्षिणतो वदः । यदि दक्षिण
तो वदाद्विषन्तं मेऽव बाधासै’ इति ॥ १०

अथ यद्यर्था स्यात् परिक्षवे परिकासने चाप उप-
स्पृश्य जपेत्—‘अनुहवं परिहवं परीवादं परिक्षपं दुस्स्वप्नं
दुरुदितं तद्विषद्भ्यो दिशाम्यहम् । अनुहृतं परिहृतं शकुने
यदशाकुनं मृगस्य सृतमक्षणया तद्विषद्भ्यो दिशाम्यहम्’
इति ॥ ११

* ख. वज्रवन्तो वा.

† श्वापदमन्तगाऽग्निमपसव्यं.

अथ नदीनां धन्वनां च व्यतिक्रमे पुरस्तादुपस्थानं जपति—‘या ओषधयो या वनस्पतयो या नद्यो यानि धन्वा नि ये वना । ते त्वा वधु प्रजावतीं प्र त्वे मुञ्चन्त्वंहसः’ इति ॥ १२

अथ शकृद्रचतिक्रमे पुरस्तादुपस्थानं जपति—‘नम श्शकृत्सदे रुद्राय नमश्शकृत्सदे । गामर्हसि नमस्ते अस्तु मा मा हिंसीः’ इति ॥ १३

अथ तीर्थस्थाणुचतुष्पथव्यतिक्रमे पुरस्तादुपस्थानं जपति—‘कृतं तीर्थं सुप्रपाणं शुभस्पती । स्थाणुं पथेष्ठामप दुर्मतिं हनत्’ इति ॥ १४

अथ चित्रियाणां लक्षणानां व्यतिक्रमे पुरस्तादुपस्थानं जपति—‘ये देवा याश्च देवीर्येषु वृक्षेष्वासते । श्रिया मे श्रियं वृद्धिं वहन्तु मा मा हिंसिषुर्वहन्तु मोह्य*मानाम्’ इति ॥ १५

अथ कर्मान्तमेव प्रतिपद्यते ॥ १६

इति बोधायनीयगृह्यसूत्रे चतुर्थप्रश्ने
द्वितीयोऽध्यायः.

सर्वत्र स्वयं प्रज्वलितेऽग्नौ समिधावादधाति—‘उद्दीप्यस्व जातवेदः’ इति द्वाभ्याम् ॥ १

* मोह्य.

अथ श्मशानादिव्यतिक्रमे तमेवाग्निमुपसमाधाय सम्प-
रिस्तीर्याऽग्निमुखात्कृत्वा पकाज्जुहोति—‘अग्निर्भूतानामधिपति-
स्स माऽवतु स्वाहा, इन्द्रो ज्येष्ठानामधिपतिस्स माऽवतु
स्वाहा’ इति ॥ २

खिष्टकृत्प्रभृति* सिद्धमाधेनुवरप्रदानात् ॥ ३

अथैनन्मिथुनमभिमन्त्रयते—‘इदं मिथुनमायुष्मदस्त्विदं
मिथुनं प्रजावदस्त्विदं मिथुनं पशुमदस्त्विदं मिथुनं वीर्यव-
दस्तु’ इति ॥ ४

अथ ‘उदु त्यं जातवेदसम्’ इति दक्षिणमनड्वाहं यु-
नक्ति । ‘चित्रं देवानामुदगादनीकम्’ इति सव्यं युक्त्वा
प्रयातीति ॥ ५

अथ तीर्थव्यतिक्रमे नावा सन्तारः स्यात्तामनुमन्त्र-
यते—‘अयं नो मह्याः पारमेतं स्वस्ति नेषद्रनस्पतिः । सी-
रा नस्सुतरा भव दीर्घायुत्वाय वर्चसे’ इति नावा तरन्तीं
वधूं पश्याति ॥ ६

कूलमुत्तीर्य जपति—‘समुद्राय वयुनाय सिन्धूनां पतये
नमः’ इति ॥ ७

दुर्गमध्वानं वा प्रपाद्य—‘जातवेदसे’ इति सहस्रेणा-
दित्यमुपातिष्ठते ॥ ८

* जयप्रभृति.

आसन्नभये छलद्यूतव्यवहारे राजकुले व्यसने बद्धो
वा निरन्तरमुपांशु जपेदेतदेव । दुस्वप्नेषु शतं जपेदेतदेव ॥

इति बोधायनीयगृह्यसूत्रे चतुर्थप्रश्ने
तृतीयोऽध्यायः.

अथाभ्याघातस्व्यादाग्निश्चोद्गातस्व्यात् सर्वं तत् 'अप-
हताः' इति प्रोक्ष्य स्थण्डिलमुद्धृत्य तमेवाग्निमुपसमाधाय स-
म्परिस्तीर्याऽग्निमुखात्कृत्वा पक्वाञ्जुहोति—'ये देवा यज्ञहनो
यज्ञमुषः' इति तिसृभिरनुच्छन्दसम् ॥ १

स्विष्टकृत्प्रभृति† सिद्धमाधेनुवरप्रदानात् ॥ २

अथ यद्यक्षभेदस्व्यात्तमेवाग्निमुपसमाधाय सम्परिस्ती-
र्याऽग्निमुखात्कृत्वा प्रधानाहुतीर्जुहोति—'इह धृतिस्स्वाहेह वि-
धृतिस्स्वाहेह रन्तिस्स्वाहेह रमतिस्स्वाहा' इति ॥ ३

जयप्रभृति सिद्धमाधेनुवरप्रदानात् ॥ ४

अथान्यमक्षमाहरति—'अक्षितोऽस्यक्षिस्यै त्वा मा मे
क्षेष्ठा अमुत्रामुष्मिन् लोके' इति ॥ ५

अथैनं रथे योजयति—'आतिष्ठ वृत्रहन् रथम्'
इति ॥ ६

अथ रथे मिथुनं प्रतिष्ठापयति—'प्रति क्षत्रे प्रति
तिष्ठामि राष्ट्रे । प्रत्यश्वेषु प्रति तिष्ठामि गोषु । प्रत्यङ्गेषु

* ख. जल.

† जयप्रभृति.

प्रति तिष्ठाम्यात्मन् । प्रति प्रजायां प्रति तिष्ठामि भव्ये'
इति ॥ ७

पूर्ववदनद्वाहौ युनक्ति । अथ मिथुनं प्रतिष्ठाप्य
प्रयातीति ॥ ८

अथ यदि बलवता समरथस्व्यात् पथाद्रथं प्रसर्प-
यति—'अनृणा अस्मिन्ननृणाः परस्मिस्पृतीये लोके अनृणा-
स्व्याम । ये देवयाना उत पितृयाणास्सर्वान् पथो अनृणा
आक्षीयेम' इति ॥ ९

अथ पथमवस्थाय यानाय जपति—'मिथुनस्य स्व-
स्त्ययन्यस्यपि पन्थामगस्महि स्वस्ति गामनेहसम् । येन विश्वाः
परि द्विषो वृणक्ति विन्दते वसु' इति ॥ १०

अथ रथमभिप्रेति—'पथस्पथः परिपतिम्' इति ॥

अथ विद्युत्स्तनिते संत्रासस्स्यात्तमस्यैन्द्रयावृचौ जप-
ति—'यत इन्द्र भयामहे, स्वस्तिदा विशस्पतिः' इति ॥

अथ कर्मान्तमेव प्रतिपद्यते ॥ १३

इति बोधायनगृह्यसूत्रे चतुर्थप्रश्ने
चतुर्थोऽध्यायः.

अथ पाकयज्ञानां प्रायश्चित्तिः ॥ १

तद्यथा—द्रव्यहविर्मन्त्रकर्मादीनामतिपन्नस्कन्नभिन्नभग्नष्ट-
दुष्टविपरीतदग्धाशृत्नानिकृतानामनाम्नातेषु जुहुयात्—'मनो ज्यो-

तिः, अयाश्वाग्ने, यदास्मिन् कर्माणि, स्वस्ति न इन्द्रो वृद्ध-
श्रवाः' इति । व्याहृतिभिश्च ॥ २

व्याहृतीनां प्रयोगे यथाकृतं यथावद्भवतीत्याचार्या
ब्रुवते ॥ ३

तत्रोदाहरन्ति—भूरित्यूचो भुव इति यजूंषि सुवरिति
सामानि ॥ ४

प्रवृत्ते कर्मणि प्रधानादौ जुहुयादिति बोधायनः ॥ ५

प्रधानान्त इति शालिकिः* ॥ ६

पुरस्तात्स्विष्टकृत इत्यौपमन्यवः ॥ ७

इति बोधायनगृह्यसूत्रे चतुर्थप्रश्ने
पञ्चमोऽध्यायः.

अथ गर्भाधानपुंसवनसीमन्तोन्नयनविष्णुबलिजातकर्मना-
मकरणोपनिष्क्रमणान्नप्राशनचोळोपनयनादि कार्यं न कारये-
दिति समानं कर्म । 'तं म आपः, यत्पाकत्रा' मनस्वती,
मिन्दाहुती, महाव्याहृतीः, व्याहृतयश्च प्रायश्चित्तं जुहुया-
दिति ॥ १

कालातिक्रमे प्रधानादौ प्रधानादौ द्वे द्वे मिन्दाहुती
जुहुयादिति ॥ २

व्याहृतिपूर्वकं चेति सर्वेषां समानमाचार्या ब्रुवते ॥ ३

* ख. शालिकिः.

तत्रोदाहरन्ति — पक्वं सौविष्टकृतमाज्यं प्रणीताप्रणयनं*
ब्रह्माणमिध्मावर्हिरेकमिति विज्ञायत इति हि ब्राह्मणमिति
हि ब्राह्मणम् ॥ ४

इति बोधायनीयगृह्यसूत्रे चतुर्थप्रश्ने

षष्ठोऽध्यायः

अथ विपरीतदर्भास्तरणपवित्रकरणपात्रसादनप्रोक्षणीसं-
स्कारब्रह्मप्रणीताहविर्निर्वापणाज्यसंस्कार † स्तुक्सम्मार्जनपरिधि
परिषेचनेध्माभ्याधानविपरीतेषु प्रायश्चित्तं—‘ततं म आपः,
यत्पाकत्रा’ मनस्वती, मिन्दाहुती, महाव्याहृतीः, व्याहृतयश्च
प्रायश्चित्तं जुहुयादिति बोधायनः ॥ १

इति बोधायनीयगृह्यसूत्रे चतुर्थप्रश्ने

सप्तमोऽध्यायः.

अथ प्रायश्चित्तानि व्याख्यास्यामः—भग्ननष्टदुष्टविपरी-
तस्फुटितद्विजश्वबिडालकाकखरमृगपशुपक्षिसरीसृपाणामन्यत्की-
टो वा ऋत्विजोऽग्नीन्तरा गच्छेत्—दुर्गा, मनस्वती, महा-
व्याहृतीस्तिस्सस्तन्तुमतीर्जुहुयात् । सैव ततः प्रायश्चित्तिः ॥

इति बोधायनगृह्यसूत्रे चतुर्थप्रश्ने

अष्टमोऽध्यायः.

* प्रणीतोपसादन.

† संस्कारपर्याग्निकरण.

अथातस्सप्तपाकयज्ञानां प्रायश्चित्तसमुच्चयं व्याख्या
स्यामः ॥ १

द्वुतः प्रद्वुत आद्वुतश्शूलगवो बलिहरणं प्रसवरोहणम-
ष्टकाहोम इति सप्तपाकयज्ञानां न प्रयाजा इज्यन्ते नानूयाजाः
न सामिधेनीः ॥ २

अन्वाहतेषु कर्मस्वग्निमुपसमाधाय सम्परिस्तीर्य यत्रयत्र
दर्वाहोमं कुर्यात्तत्रतत्र चरुं समवदाय जुहोति ॥ ३

सर्वत्र स्कन्ने भिन्ने छिन्ने क्षामे विपर्यामे उद्वाहे
ऊनातिरिक्ते पंवित्रनाशे पात्रभेदे द्वे मिन्दाहुती जुहोति ॥ ४

मक्षिकैर्मशकैर्वा रोमभिः पिपीलिकैर्वा व्यापद्येत प्रजा-
पतये होमं कुर्यात् ॥ ५

व्यापन्नमाज्यमव्यापन्नमन्तर्हितमनाज्ञातप्रायश्चित्तं यज्ञस-
मृद्धीर्जुहोति ॥ ६

अन्तरागमने प्रायश्चित्तं—दशहोतारं चानुख्यां च
जुहोति ॥ ७

अन्तर्हृते प्रायश्चित्तं—चतुर्होतारं चानुख्यां च जुहोति ॥
मण्डूकसर्पमूषिकमार्जारान्तरागमने प्रायश्चित्तं—पञ्चहो-
तारं चानुख्यां च जुहोति ॥ ९

विकृतरूपे विकृतशब्दे विस्फुटे प्रायश्चित्तं—शंयुवाकं
चानुख्यां च जुहोति ॥ १०

अनादिष्टं सर्वप्रायश्चित्तं व्याख्यातं वारुणीमिति नि-
दिशेत् ॥ ११

संस्कारान्तेऽग्नावृत्सन्ने तद्भस्ममारोपणं समिधं वा
यदि नोपविन्देद्याज्ञिकं वा प्रायश्चित्तं महाव्याहृतीः प्रणवं
मनस्वतीं च जुहोति ॥ १२

स्वराक्षरपदवृत्तश्लेषेषु 'आभिर्गीर्भिः' इति ॥ १३
सर्वत्र पाकयज्ञानां सदस्येभ्यो धेनुमृषभमनड्वाहं द-
द्यात् ॥ १४

सदस्यास्सर्वप्रायश्चित्तानि प्रतिनिधींश्च* बोधयिष्य-
न्तीति ॥ १५

इति बोधायनीयगृह्यसूत्रे चतुर्थप्रश्ने
नवमोऽध्यायः.

अथ यदि होमकालेष्वग्निरुद्रातस्स्यात् सर्वं तत् 'अ-
पहताः' इति प्रोक्ष्य स्यण्डिलमुद्धृत्वाग्निमुपसमाधाय सम्परि-
स्तीर्य प्रायश्चित्तं जुहोति—अयाश्चाग्ने, पञ्चहोता, ब्राह्मण
एकहोता, दश मनस्वतीः, मिन्दाहुती, महाव्याहृतीः, व्याहृ-
तयश्च प्रायश्चित्तं जुहुयादिति ॥ १

अथ यद्युपनयनाग्निर्विवाहाग्निर्जातकाग्निश्शमशानाग्निराच-
तुर्थादादशाहादासञ्चयनादुद्रातस्स्यात्—'अपहता असुराः' इति
प्रोक्ष्य क्षिप्रं भस्ममारोहणम् । 'अयं ते योनिर् ऋत्विग्यः'

इति समिधि समारोप्य लौकिकमग्निमाहृत्य समिधमादधाति—
आजुह्वानः, उद्बुध्यस्वाग्ने' इति द्वाभ्याम् ॥ २

सम्परिस्तीर्य प्रायश्चित्तं जुहोति—'अयाश्चाग्ने, पञ्च-
होता, ब्राह्मण एकहोता, दश मनस्वतीः, मिन्दाहुती, म-
हाव्याहृतीः, व्याहृतयश्च प्रायश्चित्तं जुहुयादिति बोधायनः ॥

इति बोधायनगृह्यसूत्रे चतुर्थप्रश्ने
दशमोऽध्यायः.

अथ गृहमेधिनो ब्रह्मचारिणश्चानुगतेऽग्नौ कालातिक्रमे
होमयोर्दर्शपूर्णमासयोश्चाग्रयणेनानिष्ट्वा नवान्नप्राशनाज्यस्कन्नाव-
धूतहीनमन्त्राधिककर्मणश्चाकृतसमिन्तायां प्रसूतायां भार्यायां
स्त्रीषु गोषु यमळजनने रजस्वलाऽभिगमने पतितसम्भाषणे
दिवाभैथने शूद्राऽभिगमने* स्वप्नान्ते रेतस्स्कन्दने उदके मू-
त्रपुरीषकरणे कुमारस्य जातस्यासंस्कारेऽकृताग्निसंसर्गे देव-
ताविपर्यासे मन्त्राविपर्यासे कर्मविपर्यासे ब्रह्मचारिणश्च व्रत-
विपर्यासे मेखलायज्ञोपवीतस्योच्छेदने† कृष्णाजिनस्याधारणे
कमण्डल्वधारणे दण्डभङ्गे सन्ध्यालोपेऽग्निकार्यलोपे उदकुम्भ-
लोपे भिक्षाचरणस्वाध्यायलोपे शुश्रूषालोपे एतैश्चान्यैश्चाना-
म्नातेषु प्रायश्चित्तम् ॥ १

* ख. शूद्रीगमने.

† ख. पवीतानाच्छादने.

अग्निमुपसमाधाय सम्परिस्तीर्य प्रायश्चित्तं जुहोति—
 'पाहि नो अग्न एनसे स्वाहा । पाहि नो विश्ववेदसे स्वाहा ।
 यज्ञं पाहि विभावसो स्वाहा । सर्वं पाहि शतक्रतो स्वाहा ।
 पाहि नो अग्न एकया । पाह्युत द्वितीयया । पाहि गीर्भं
 स्तिसृष्टिभिरूर्जां पते । पाहि चतसृभिर्वसो स्वाहा' इति ॥

पुरस्ताच्चोपरिष्ठाच्च सानुक्रमणं * यथाऽनुपूर्वकरणमवि-
 च्छिन्नं सन्ततं भवतीति ॥ ३

इति बोधायनीयगृह्यसूत्रे चतुर्थप्रश्ने
 एकादशोऽध्यायः

अथ गृहस्थस्य विद्यार्थिनस्त्रियाऽभ्यनुज्ञातस्य ऋतु
 संवेशनविच्छेदप्रायश्चित्तं व्याख्यास्यामः ॥ १

वसन्तो ग्रीष्मो वर्षाश्शरद्धेमन्तश्शिशिरेणर्तुकालमुक्त्वा
 ब्राह्मणेभ्यो निवेदयित्वा चीर्णव्रतान्तेनाथ प्रदोषे देवयज-
 नमुदानयति ॥ २

अथ देवयजनोल्लेखनप्रभृत्याऽग्निमुखात्कृत्वा पक्वाज्जु-
 होति—'यस्त्वा हृदा कीरिणा मन्यमानः' इति पुरोऽनु-
 वाक्यामनूच्य, 'यस्मै त्वं सुकृते जातवेदः' इति याज्यया
 जुहोति ॥ ३

* इमाव्याहृतीभिर्हुत्वा येन चैवास्य शासनात्सानुत्क्रमणं

अथाज्याहुतीरुपजुहोति—‘मधुश्च स्वाहा । माधवश्च
 स्वाहा’ इत्याऽन्तादनुवाकस्य ॥ ४
 स्विष्टकृत्प्रभृति सिद्धमाधेनुवरप्रदानात् ॥ ५
 अपरेणार्घिं आज्यशेषमुदकशेषं चोभौ जायापती प्रा-
 क्षीयातांम् ॥ ६
 ऋतुसंवेशनविच्छेदप्रायश्चित्तं व्याख्यातम् ॥ ७

इति बोधायनीयगृह्यसूत्रे चतुर्थप्रश्ने
 द्वादशोऽध्यायः.

अथ गृहस्थस्य । अथ गृहमेधिनः । अथ यदि हो-
 मकालेषु । अथातस्सप्तपाकयज्ञानाम् । अथ प्रायश्चित्तानि ।
 अथ विपरीत । अथ गर्भाधान । अथ पाकयज्ञानाम् ।
 अथाभ्याघातः । सर्वत्र स्वयम् । सर्वत्र दर्वी । अथातस्स-
 प्तपाकयज्ञानाम् ॥ १२ ॥

अथातस्सप्तपाकयज्ञानाम् । सर्वत्र दर्वी । सर्वत्र स्व-
 यम् । अथाभ्याघातः । अथ पाकयज्ञानाम् । अथ गर्भा-
 धान । अथ विपरीत । अथ प्रायश्चित्तानि । अथातस्स-
 प्तपाकयज्ञानाम् । अथ यदि होमकालेषु । अथ गृहमेधिनः ।
 अथ गृहस्थस्य ॥ १२ ॥

इति बोधायनीयगृह्यसूत्रे चतुर्थप्रश्नः

॥ इति बोधायनगृह्यसूत्रं समाप्तम् ॥
 हरिः ओम्.

श्री
अथ बोधायनगृह्यसूत्रे परिभाषाप्रारम्भः.

—...◆...—
अथ प्रथमप्रश्नः.

अथ वै भवति—‘जायमानो वै ब्राह्मणस्त्रिभिर ऋणवा जायते ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः’ इति ॥	१
ब्रह्मचर्यं व्याख्यास्यामः ॥	२
आ समावर्तनादेवैतद्भवति ‘नाचीर्णव्रतो ब्रह्मचारी भव- ति’ इति तदाश्रमो व्याख्यातः ॥	३
अत ऊर्ध्वं ब्रह्मचर्यं येनानृणो भवति ॥	४
स्वदार इत्येकम् ॥	५
मन्त्रवत्प्रयोग इत्येकम् ॥	६
ऋतावित्यपरम् ॥	७
अथाधिब्रह्मचर्यम्—विवाहे त्रिरात्रम् ॥	८
ऋतौ त्रिरात्रम् ॥	९
अमावास्यायां पौर्णमास्यां श्राद्धं दत्वा भुक्त्वा चै- करात्रम् ॥	१०
परस्त्रीषु दिवा च यावज्जीवम् ॥	११

अग्न्याधेये द्वादशरात्रम् ॥	१२
आग्रयणेष्टिपशुबन्धानामुपवसथेष्वेकरात्रम् ॥	१३
एवमेव सर्वेषु बेदकर्मसु ॥	१४
चातुर्मास्येषु संवत्सरम् ॥	१५
यथाप्रयोगमन्येषु यज्ञक्रतुष्वन्यत्रतो दीर्घसत्रेषु घर्म- व्रतेषु च ॥	१६
तदेतद्धर्म्यं पुण्यं पुत्र्यमायुष्यं स्वर्ग्यं यशस्वमानृष्य- मिति व्याख्यातं ब्रह्मचर्यम् ॥	१७
‘यज्ञेन देवेभ्यः’ इति यज्ञं व्यख्यास्यामः ॥	१८
एकविंशतिसंस्थो यज्ञ ऋग्यजुस्सामात्मकच्छन्दोभिश्चि- तो ग्राम्यारण्यपश्वोषधीभिर्हविष्मान् दक्षिणाभिरायुष्मान् ॥	
स चतुर्धा ज्ञेय उपास्यश्च—स्वाध्याययज्ञो जपयज्ञः क- र्मयज्ञो मानसश्चेति ॥	२०
तेषां परस्पराद्दशगुणोत्तरो वीर्येण ॥	२१
ब्रह्मचारिगृहस्थवनस्थयतीनामविशेषेण प्रत्येकशः ॥	२२
सर्व एवैते गृहस्थस्याप्रतिषिद्धाः क्रियात्मकत्वात् ॥	२३
नाक्रियो ब्राह्मणो नासंस्कारो द्विजो नाविद्वान् विप्रो नैतैः हीनश्श्रोत्रियो नाश्रोत्रियस्य यज्ञ इति ॥	२४
तस्मादाचारः प्रमाणं संस्था आचारः क्रिया सन्त- तिरिति नित्या * भावात् ॥	२५

* ग. नित्यं.

तस्माद्यः कश्चन क्रियावान् सतामनुमताचारस्स श्रो-
त्रिय एव विज्ञेयः ॥ २६

अथाप्युदाहरन्ति—

निषेके गर्भसंस्कारे जातकर्मक्रियासु च ।
विधिवत्संस्कृता मन्त्रैश्चीर्णव्रतसमापनाः ॥
श्रोत्रिया इति ते ज्ञेयाश्शाखापाराश्च ये द्विजाः ।

विधिवद्गृह्ये पाणिमृतौ चीर्णव्रतावुभौ ॥

मन्त्रवत्सम्प्रयोगे तौ ब्राह्मण्यं गर्भमादधुः ॥ इति २७

तस्मादाचारः प्रमाणम् ॥ २८

इति बोधायनीयगृह्यपरिभाषायां प्रथमप्रश्ने
प्रथमोऽध्यायः

अथ वै भवति—‘सर्वेण वै यज्ञेन देवास्सुवर्गं लोक-
मायन्’ इति स एष हुतादिरासहस्रसंवत्सरान्तस्सर्वो यज्ञो
यो हि यद्वेद स्वाध्यायजपकर्ममानसेषु तेनैवाख्य तद्गुणेनेष्टं
भवतीति तदेतन्मन्त्रब्राह्मणं व्याख्यातम् ॥ १

अथ वै भवति—‘देवा वै पुष्टिं नाविन्दन्तां मिथुनेऽ
पश्यन्’ इत्येतद्विज्ञाय दारानाहृत्य सर्वयज्ञभाजो भवन्तीति
व्याख्यातो यज्ञः ॥ २

‘प्रजया पितृभ्यः’ इति अथास्य प्रजा भवन्ति—

‘यानुत्पादयते यानुपनयते यानध्यापयते यान् याजयते’
इति सर्वाऽस्यैषा प्रजा भवतीति प्रजा व्याख्याता ॥ ३

‘एष वा अनृणो यः पुत्री यज्वा ब्रह्मचारिवासी’
इत्याहिताग्निरित्येवैष उक्तो भवति ॥ ४

अथाप्युदाहरन्ति—

पुदिति नरकस्याख्या दुःखं च नरकं विदुः ।

पुदि त्राणात्ततः पुत्रमिहेच्छन्ति परत्र च ॥

न मांसपेशलः पुत्रो नाविद्रान् नाप्यकर्मकृत् ।

स्वयं न याति यस्स्वर्गं किं पुनः पितरं तरेत् ॥ इति ॥ ५

विज्ञायते—‘अहं त्वदास्मि मदसि त्वमेतन्ममासि यो-
निस्तव योनिरस्मि । ममैव सन्वह हव्यान्यग्रे पुत्रः पित्रे
लोककृज्जातवेदः’ इति ॥ ६

एतस्माद्गार्हपत्य उक्तो भवति गार्हपत्यादाहवनीयस्त-
स्मादग्रचाधेयेनानृण आहवनीयादिति प्रणीतः तस्मात् पशु-
बन्धयाज्यनृणश्शालामुखीयादाग्नीध्रीय आग्नीध्रीयदपरे धि
ष्ण्याः ॥ ७

‘विभूरसि प्रवाहणः’ इत्येते विहरणोपस्थानीयाः
‘एषाऽस्य दैवी प्रजा भवति’ इति तस्मात्सोमयाज्यनृणः ॥

तस्मात् गृहस्थस्य सर्व एवैते यज्ञास्तस्माद्गृहाश्रेय
इति ॥ ९

अथास्य श्रेयोऽस्वाप्तिरापूर्वमाणपक्ष इति पूर्वपक्ष एवैष उक्तो भवति सोमेनापूर्वमाणेन व्याख्यातः ॥ १०

अहोरात्राणि वा वृद्धिमन्ति ह्रासवन्ति च भवन्ति । यत्रा-
ह्नां वृद्धिर्भवति स एवैष उक्तो भवतीति ॥ ११

अथ हैकेषां विज्ञायतेऽहः पञ्चसु कालेषु कुर्वीतेत्यु-
दगयन इत्येवेदमुक्तं भवति ॥ १२

संवत्सरो वै देवानामहोरात्रं तस्यैतदुदगयनमहः दक्षि-
णायनं रात्रिस्तस्याहः पञ्चसु कालेषु कुर्वीतेति तस्य प्रा-
तस्सङ्गवौ शिशिरवसन्तौ मध्यंदिनं ग्रीष्मोऽपराह्णसायाह्ने व-
र्षाशरदौ प्रातस्सङ्गत्रे सायामिति विवाहं न कुर्वन्ति । काम-
मितराणि ॥ १३

अथान्यत्रापि कुर्वन् भवति पुण्ये नक्षत्र इति । 'देव-
नक्षत्राणि वा अन्यानि । यमनक्षत्राण्यन्यानि । यानि देवन-
क्षत्राणि । तेषु कुर्वीत यत्कारी स्यात्' इत्येवेदमुक्तं भवति ॥ १४

इति बोधायनीयगृह्यपरिभाषयां प्रथमप्रश्ने

द्वितीयोऽध्यायः.

विष्णुश्च ह वै सोमश्च ब्रह्मवाद्यमवदेतामहं ब्राह्मणानां
प्रतिष्ठेति विष्णुरब्रवीदहं प्रतिष्ठेति सोमस्तौ प्रजापतिं प्रश्न-
मैतां सोऽब्रवीत्प्रजापतिश्छन्दांसि विष्णुमधिगच्छन्ति नक्ष-
त्राणि सोमं तावुभौ ब्रह्मण्याविति सोऽब्रवीत्पूजितौ पूज-

यन्तौ स्तुतौ स्तुन्वन्तौ प्रियौ प्रियन्तौ ब्रह्मण वै ब्रह्मवित्तौ *
वरप्रतिष्ठातारौ भवत इति ॥ १

यन्मां ब्राह्मणा वक्ष्यन्ति यज्ञेषु सोऽहमिति विष्णु-
रब्रवीत्तस्माद्विष्णुर्यज्ञो यज्ञो वै ब्राह्मणानां प्रतिष्ठेति । विज्ञा-
यते च—‘ब्राह्मणा वै छन्दांसि’ इत्येतस्मात् ॥ २

यन्मां ब्राह्मणा वक्ष्यन्ति नक्षत्रेषु सोऽहमिति सोमोऽ-
ब्रवीत्तस्माद्ब्राह्मणानां सोमो राजा तस्माद्विज्ञायते च—ब्राह्म-
णो वा अष्टाविंशो नक्षत्राणां तत्तस्य वचः पुण्यम्’ इति ॥

तावुभौ ब्रह्मण्यौ ब्रह्मवित्तौ * ब्राह्मणानां प्रतिष्ठातारौ
ब्राह्मणेषु प्रतिष्ठितौ ॥ ४

य एवं विद्वान् ब्राह्मणपुरस्कृतानि कर्माणि करोति
यज्ञस्य समृद्ध्या इति ॥ ५

युग्ममयुग्ममिति समं विषमं चैतेन देवं पित्र्यं च
व्याख्यातम् ॥ ६

वेदकर्माणि प्रयोक्ष्यन्नादित एव तीर्थे स्नात्वोदेत्याहतं
वासः परिधायाप आचम्यैकविंशत्या दर्भपुञ्जीलैरात्मानं पव-
यित्वा यस्य कुर्वन् भवति तं पवयति—‘पवित्रं वै दर्भाः
पवित्रं विष्णुस्स प्रतिष्ठा सोमस्य प्रतिष्ठितै’ इति विज्ञा-
यते ॥ ७

‘एकविंशत्या पवयत्येकविंशो वै यज्ञ एकविंशः पुरुष एकविंशतिश्छन्दांस्येकविंशतिर्वै देवलोकाः छन्दोभिरेवैनं यज्ञेन यजमानमेकविंशे प्रतिष्ठाप्य पूतं मेध्यं यज्ञियं पवयति । सप्तभिः पवयति सप्त छन्दांसि छन्दोभिरेवैनं पवयति । सप्तभिः पवयति सप्तैवास्यैते पुरुषास्सन्ततिमनुसन्तन्वन्ति त्रयः प्राञ्चस्त्रयः प्रत्यञ्च आत्मा सप्तम एतावन्त एवैनान् पवयति । त्रेधा विभक्तैः पवयति त्रय इमे लोका एभिरेवैनं लोकैः पवयति’ इति ब्राह्मणम् ॥ ८

अथाप आचम्य बाह्याभ्यन्तरतः पूतो मेध्यो यज्ञियो भूत्वा वेदकर्माणि प्रयोक्ष्यन् पूर्वद्युरेव युग्मान् ब्राह्मणान् भोजयेदिति नान्दीमुखा एवैता उक्ता भवन्ति ॥ ९

तेषु भुक्तवत्सु स्वधायै स्थाने ‘मधु मनिष्ये मधु जनिष्ये’ इत्येतद्यजुर्जपित्वा ‘नान्दीमुखाः पितरः प्रीयन्ताम्’ इत्यपो निनयति स्वधैवैषोक्ता भवति ॥ १०

नैकाहा पित्र्यं दैवं च कुर्वन्ति ‘यस्यैकाहा पित्र्यं दैवं च कुर्वन्ति प्रजा हास्य प्रमायुक्ता भवति तस्मात्पितृभ्यः पूर्वद्युः क्रियते यत्पितृभ्यः पूर्वद्युः करोति पितृभ्य एव तद्यज्ञं निष्क्रीय यजमानः प्रतनुते’ इति ब्राह्मणम् ॥

इति बोधायनीयगृह्यपरिभाषायां प्रथमप्रश्ने
तृतीयोऽध्यायः.

- अथापरेद्युर्देवानामिति ॥ १
- अथापरेद्युर्ब्राह्मणानन्नेन परिवेषयेदिति दैवतं भवति ॥
यद्देवत्यं भवति तस्य पुण्याहं वाचायिष्यन्नाम गृह्णात्य-
सौ प्रीयतामिति ॥ ३
- पुण्याहं वाचायिष्यन् ब्राह्मणान् संपूजयति ॥ ४
- अरिक्तपाणयः प्राङ्मुखा युग्मास्तिष्ठन्ति ॥ ५
- तेषां दक्षिणत उदङ्मुखोऽपिहितमुदकुम्भं धारयन्
वाचायिता तिष्ठति ॥ ६
- तस्य दक्षिणं बाहुमन्वितरस्तिष्ठति ॥ ७
- अथैनान् संपूजयति -- 'मनस्समाधीयताम्' इति ॥ ८
- 'समाहितमनसः स्मः' इतीतरेषां प्रतिवचनम् ॥ ९
- मनो वै चन्द्रमा ब्राह्मणा नक्षत्राणि तस्माद्ब्राह्मणेषु
मनस्समादधाति ॥ १०
- 'प्रसीदन्तु भवन्तः' इति । 'प्रसन्नास्मः' इतीत-
रेषां प्रतिवचनम् ॥ ११
- तथैवास्य प्रसन्ना भवन्ति ॥ १२
- 'शान्तिरस्तु । पुष्टिरस्तु । तुष्टिरस्तु । ऋद्धिरस्तु ।
अविघ्नमस्तु । आयुष्यमस्तु । आरोग्यमस्तु । शिवं कर्मास्तु'
इत्याशिषमेवैतामाशास्ते ॥ १३
- तथैवेतरेषां प्रतिवचनम् ॥ १४
- 'ओमिति ब्रह्म । ओमितीदं सर्वम्' तस्मादोमिति

सन्धाय 'षुण्याहं भवन्तो ब्रुवन्तु' इत्येतेनाहश्च नक्षत्रं च पूते भवतस्ते एवैनं पूते पुनीतः ॥ १६

'ओं स्वस्ति भवन्तो ब्रुवन्तु' इत्येतेन गोब्राह्मणस्या-शीरुक्ता भवति । त एवैनमाग्निषा समर्धयन्ति ॥ १६

'ऋद्धिं भवन्तो ब्रुवन्तु' इत्येतेन ऋग्यजुस्सान्नामृद्धि-रुक्ता । तैरेव ऋद्धिमान् भवति ॥ १७

य एवं विद्वान् पुण्याहं वाचयति नास्य कर्मोपहतं भवति ॥ १८

यत्कर्म करोत्यपरेणार्थिं प्रदक्षिणमुपचारो यज्ञोपवीती दैवानि कर्माणि क्रियते विपरीतं पित्र्येषु ॥ १९

इति बोधायनीयगृह्यपारिभाषायां प्रथमप्रश्ने
चतुर्थोऽध्यायः.

अथ शुचौ समे देशे इति कथं विज्ञायते ॥ १

गोमयेन गोचर्ममात्रं चतुरश्रं स्थण्डिलमुपालिप्तं भवति तच्छुचिर्भवति ॥ २

तस्य मध्यत उद्धृत्यावोक्ष्यारत्निमात्रं समचतुरश्रं स्थण्डिलं करोति । तत्रोल्लेखनादि कर्म प्रतिपद्यते ॥ ३

दर्भेषु दक्षिणतो ब्राह्मण उपाविशति । स यद्युपाविशत्यादिशो व्युन्नयन्नाशास्ते ॥ ४

यद्यु वै नोपविशति दर्भेषु दक्षिणतः प्राग्रं कूर्चं
निधाय—‘ओं भूर्भुवस्सुवरो ब्रह्मन् ब्रह्मासि नमस्ते ब्रह्मणे’
इत्युपतिष्ठते ब्रह्मैवात्रासीनो भवति तस्मै वरं ददाति ब्राह्मणं
वा भोजयेदिति ॥ ५

एतेन सशिरस्को यज्ञः—‘यो वै यज्ञस्य शिरो वेद
शीर्षण्वान् मेध्यो भवति’ इति ॥ ६

उत्तरत उदपात्रं ब्राह्मणमिध्मावहिरिति—‘एतद्वै यज्ञस्य
शिरो य एवं वेद शीर्षण्वान् मेध्यो भवति’ इति ब्राह्म-
णम् ॥ ७

अथ शम्याः परिदधाति—‘शम्या वा परिधयो वा’
इति विज्ञायते । ‘नापरिधाय जुहुयात् ‘रक्षसामपहस्यै’
इति ॥ ८

सर्वत्र परिसमूहनपर्युक्षणपरिस्तरणपरिधानोपसमाधःना
लङ्करणमित्यादरादाचार्याः ॥ ९

सर्वत्रालङ्कृत्य ये तत्र ब्राह्मणास्सन्ति ताननुज्ञाप्य कुर्वी-
त यत्कारी स्यात् समृद्धमेवास्य तत् ॥ १०

इति बोधायनीयगृह्यपरिभाषासूत्रे प्रथमप्रश्ने
पञ्चमोऽध्यायः.

सर्वत्र दर्वीहोमेष्वधारवत्सु 'पुरोनुवाक्यामनूच्य याज्य
या जुहोति सदेवत्वाय' इति ब्राह्मणम् ॥ १

यत्रैकाऽऽन्नाता स्यात्तां द्विरभ्यावर्तयेत् ॥ २

'तत्सवितुर्वरेण्यम्' इत्यनुद्ब्रुत्यान्नातायां जुहोति । अथ वा
'भूर्भुवस्सुवरोम्' इत्यनुद्ब्रुत्य 'तत्सवितुर्वरेण्यम्' इति जुहोति ॥

अनाम्नातेषु तदेतत्सर्वप्रायश्चित्तम् ॥ ४

विष्णव आहुतीषु नामकरणोपनिष्क्रामणान्नप्राशनोपा-
कर्मत्रतेषु च पक्वहोमस्स्यान्नापक्वाः पाकयज्ञास्सर्वत्र पक्वहोमं
कुर्यादिति ॥ ५

एतेन होमदानप्राशनानि व्याख्यातानि भवन्ति—
पक्वाज्जुहोति पक्वाद्ददाति पक्वात्प्राश्नातीति पाकयज्ञास्तस्मा
द्भुतप्रहुताहुतेषु पक्वः कार्य इति ॥ ६

एकविंशतिदारुमिध्मं करोति यज्ञस्य सरूपत्वाय ॥ ७

अभिघारयति 'तेजसैवैनं समर्धयति' इति ब्राह्मणम् ॥

अरन्निमात्रीं दर्वीं बाहुमात्रीमित्यपरम् ॥ ९

अथ वै भवति 'निर्ऋतिगृहीता वै दर्वी यद्वर्या
जुहुयान्निरऋत्याऽस्य यज्ञं ग्राहयेत्' इति दर्व्याऽन्नस्य जुहो-
ति स्रुवेणाज्यस्य 'वैकङ्कती स्रुगाकृतिर्भवति' इति विज्ञा-
यते ॥ १०

अथाप्युदाहरन्ति—

यथा सुभूमिजो वृक्षस्सुमूलस्सुप्रतिष्ठितः ।

बहुशाखस्सुपुष्पश्च फलवानुपयुज्यते ॥	११
देवदानवगन्धर्वै ऋषिभिः पितृभिस्तथा ।	
पक्षिभिष्पट्टपदैश्चापि मशकैश्च पिपीलिकैः ॥	१२
एवं हि पाकयज्ञेषु सर्वमेतत्प्रतिष्ठितम् ।	
दुतस्सुभूमिर्विज्ञेया मूलं प्रदुत उच्यते ॥	१३
आहुतोत्र प्रतिष्ठानं यज्ञवृक्षो महोच्छ्रयः ।	
बह्व्यस्तस्य स्मृताश्शाखास्सुपुष्पास्सुफलोपगाः ॥	१४
मन्त्रब्राह्मणतत्त्वज्ञैस्सुदृष्टास्ता उपासकैः ।	
एवं हि ब्रह्मवृक्षस्य योऽभिज्ञः श्रोत्रियस्स्मृतः ॥	१५
दारस्याहरणं कुर्यात्कर्मत्येवं विपश्चितः ।	
सुभूमिं च सुमूलं च सुप्रतिष्ठानमेव च ॥	१६
वृक्षं पुष्पफलोपेतं बहुशाखं स पश्यति ।	
ज्ञानं सुभूमिराचारो मूलं श्रद्धा प्रतिष्ठितिः ॥	१७
क्षमाऽर्हिंसा दमश्शाखाः सत्यं पुष्पफलोपगम् ।	
ज्ञानोपभोग्यं * बुद्धानां गृहिणां यज्ञपादपम् ॥	१८
अकामहतया बुद्ध्या त्यक्ताहङ्कारलोभया ।	
निश्चयाध्यवसायाभ्यां चक्षुर्भ्यां स तु पश्यति ॥	१९
तस्यैको वज्रसङ्काशः क्रोधः परशुरुच्यते ।	
तेनैव माच्छिनन् मोहात् त्याज्यः क्रोधो गृहेष्वतः ॥ २०	
गृहा मूलं हि यज्ञानां गृहा ह्यानृण्यकारणम् ।	

* ख. दानोपयोग्यं.

गृहा ह्याश्रमपूजार्थं स्थित्यर्थं च गृहास्मृताः ॥ २१

पाकयज्ञा हविर्यज्ञास्सोमयज्ञाश्च ते त्रयः ।

स्थिता मूलेषु वृक्षेषु * प्रमादी तेषु सीदति ॥ इति ॥

इति बोधायनीयगृह्यपरिभाषासूत्रे प्रथमप्रश्ने

षष्ठोऽध्यायः.

अथ विवाहस्यारुन्धत्युपस्थानात्कृत्वा व्रतमुपैति — अग्रे
व्रतपते उपयमनव्रतं चरिष्यामि तच्छक्रेयं तन्मे राध्यतां,
वायो व्रतपते, आदित्य व्रतपते, व्रतानां व्रतपते उपयमनं
व्रतं चरिष्यामि तच्छक्रेयं तन्मे राध्यताम्' इति ॥

उभौ जायापती व्रतचारिणौ भवतोऽधश्शयाते तयो-
श्शय्यामन्तरेणौदुम्बरदण्डो गन्धानुलिप्तो वाससा सूत्रेण वा
परिवीतस्तिष्ठत्वापकहोमान्निशायाम् ॥ २

हुते पक्वहोमे व्रतं विसृज्य दण्डमुत्थापयति—'ऊर्जः
पृथिव्या अद्भ्युत्थितोऽसि वनस्पते शतवल्शो विरोह त्वया
वयमिषमूर्जे वदन्तो रायस्पोषेण समिषा मदेम' इति ॥

अथैनं वध्वै प्रयच्छति—'प्रजया त्वा संसृजामि
मासरेण सुरामिव' इति ॥ ४

तं वधूः प्रतिगृह्णाति—'प्रजावती भूयासम्' इति ॥ ५

* स्र. यज्ञेषु.

अथैनं वराय प्रयच्छति—‘प्रजया त्वा पशुभिस्संसृ-
जामि मासरेण सुरामिव’ इति ॥ ६

तं वरः प्रतिगृह्णाति—‘प्रजावान् पशुमान् भूयासम्’ इति ॥

अथैनं स्थूणादेशे निधायान्तिकेन प्रतिपद्यते ॥ ८

प्रसिद्धमुपसंवेशनम् ॥ ९

श्वोभूते दण्डमादाय पुण्याहं वाचयित्वाऽप्सु विस-
र्जयति ॥ १०

अथ देवयजनोल्लेखनप्रभृत्याऽग्निमुखात्कृत्वा पक्वाज्जुहोति—

‘अग्निर्मूर्धा, भुवः’ इति द्वाभ्याम् ॥ ११

स्विष्टकृत्प्रभृति सिद्धमाधेनुवरप्रदानात् ॥ १२

स एष पार्वणो भवति ॥ १३

अथास्तमित आदिसेऽन्योन्यमलङ्कृत्योपरि शय्यायां
शयते ॥ १४

अथ वधूमभिमन्त्रयते—‘सुमङ्गलीरियं वधूरिमां समेत
पश्यत । सौभाग्यमस्यै दत्त्वा याथास्तं विपरेतन’ इति ॥

अथैनां सर्वसुरभिगन्धया मालया युनक्ति—‘सं नौ
मनस्सं हृदयानि नौ सं नाभिस्सं तनुत्वचः सं त्वा कामस्य
योक्त्रेण गुज्याभ्यविमोचनाय’ इति ॥ १६

इति बोधायनीयगृह्यपारिभाषासूत्रे प्रथमप्रश्ने
सप्तमोऽध्यायः.

- अथ दशमेऽहन्ययुग्मा ब्राह्मणाः श्राविता भवन्ति ॥
 अथ देवयजनोल्लेखनप्रभृत्याऽग्निमुखात् कृत्वा पक्वा
 ज्जुहोति—‘विश्वे देवाः, विश्वे देवाः’ इति द्वाभ्याम् ॥
 अथ वैश्वदेवं करोति ॥ ३
 तूष्णीं सर्वाण्यायतनानि गन्धपुष्पधूपदीपैः प्रसलङ्क
 रोति ॥ ४
 प्रसिद्धं बलिहरणम् ॥ ५
 वैश्वदेवं कृत्वाऽपरेणार्थिं दर्भेष्वासीनो दर्भान् धार-
 यमाणः प्राङ्मुखस्सावित्रीं सहस्रकृत्व आवर्तयेच्छतकृत्वोऽ-
 परिमितकृत्वो वा दशवारं वा ॥ ६
 वेदादीन् छन्दांसि कूश्माण्ड्यानि चाधीयीत ॥ ७
 अथ यज्ञसमृद्धीर्जुहोति—‘इष्टेभ्यस्स्वाहा वषडनिष्टे-
 भ्यस्स्वाहा’ इति ॥ ८
 अष्टौ स्तुवाहुतीर्हुत्वा स्विष्टकृत्प्रभृति सिद्धमाधेनुवरप्र-
 दानात् ॥ ९
 अथापरः—आपरिधानात्कृत्वा विश्वेभ्यो देवेभ्यः ब्रा
 ह्मणावुपवेश्य गन्धपुष्पधूपदीपैरभ्यर्च्य वैश्वदेवेन चरुणाऽनु-
 दिश्य ‘विश्वेभ्यो देवेभ्यस्स्वाहा’ इति ॥ १०
 अथ प्राचीनावीतं कृत्वा सौवर्णं राजतं ताम्रायस-
 कांस्यं मृन्मयं वा पात्रं याचति * ॥ ११

* पात्रमपरानयाति.

तदक्षिणाग्रेषु दर्भेषु सादायित्वा तूष्णीं संस्कृताभिर
द्विरुत्तानं पात्रं कृत्वा प्रोक्ष्य तस्मिन् तिरः पवित्रमप
आनयन्नाह—‘आम आगन्तु पितरो देवयानान् समुद्रान्
सलिलान् सवर्णानस्मिन् यज्ञे सर्वकामान् लभन्तेऽक्षीयमाण-
मुपदुह्यन्तामिमाः पितृभ्यो वो गृह्णामि पितामहेभ्यो वो गृह्णा-
मि प्रपितामहेभ्यो वो गृह्णामि’ इति ॥ १२

अपोद्धृत्य पवित्रं तिलानावपति—‘तिलोऽसि सोम-
देवत्यो गोसवे देवनिर्मितः । प्रत्नवद्भिः प्रत्नस्वधयेहि पितृ-
निमान् लोकांन् प्रीणयाहि नस्स्वधा नमः’ इति ॥ १३

अथ तिरः पवित्रं मध्वानयति—‘मधु वाता ऋता-
यते’ इति तिसृभिरनुच्छन्दसम् ॥ १४

अथैनत्सर्वाभिरङ्गुलीभिस्समुदायुत्याभिमृशति—‘सोमस्य
त्वित्विषिरसि तवेव मे त्विषिर्भूयादमृतमसि मृत्योर्मा पाहि
दिद्योन्मा पाहि’ इति ॥ १५

तस्मिंश्चित्किञ्चिदापतितं स्यात्तदङ्गुष्ठेन च महानाम्न्या
चोपसङ्गृह्येमां दिशं निरस्यति—‘अवेष्टा दन्दशूका निरस्तं
नमुचेऽशरः’ इति ॥ १६

अथाप उपस्पृश्य पुनरेवाभिमृशति—‘शं नो देवीर-
भिष्टय आपो भवन्तु पीतये । शं योरभिस्रवन्तु नः’ इति ॥

अथैनद्वन्धपुष्पधूपदीपैरभ्यर्च्य दक्षिणाग्रेषु दर्भैः प्रति-
च्छाद्य भोजनस्थानेष्व्वासनेषु च तिलान् सिकताश्च सम्प्रकि-

रति—‘अपहता असुरा रक्षांसि पिशाचा ये क्षयन्ति पृथि-
वीमनु । अन्यत्रेतो गच्छन्तु यत्रैषां गतं मनः’ इति ॥ १८

अथैनदाद्भिरवोक्षति—‘उदीरतामवर उत्परास उन्म-
ध्यमाः पितरस्सोम्यासः । असुं य ईयुरवृका ऋतज्ञास्ते नोऽ
वन्तु पितरो हवेषु’ इति ॥ १९

अथ पितृनावाहयति—‘आयात पितरस्सोम्या ग-
म्भीरैः पथिभिः पूव्यैः । प्रजामस्मभ्य ददतो रार्यं च
दीर्घायुत्वं च शतशारदं च’ इति ॥ २०

अथ ब्राह्मणानाहूय सदर्भोपक्लृप्तेष्व्वासनेषूपवेश्य प्रसि-
द्धमग्नौ कृत्वा श्राद्धं पञ्च स्तुवाहूतीर्जुहोति—‘याः प्राचीस्सं
भवन्त्याप उत्तरतश्च याः । अद्भिर्विश्वस्य भुवनस्य धर्त्री-
भिरन्तरन्यं पितुर्दधे स्वधा नमस्स्वाहा ॥ अन्तर्दधे पर्वतैर-
न्तर्महा पृथिव्या । दिवा दिग्भिरन्ताभिरूतिभिरन्तरन्यं
पितामहादधे स्वधा नमस्स्वाहा ॥ अन्तर्दधे ऋतुमिस्सर्वैर-
होरात्रैस्ससन्धिकैः । अर्धमासैश्च मासैश्चान्तरन्यं प्रपितामहा-
दधे स्वधा नमस्स्वाहा ॥ यन्मे माता प्रलुलोभ चरत्यन-
नुव्रता । तन्मे रेतः पिता वृद्धां माऽऽभुरन्योऽव पद्यतां
स्वधा नमस्स्वाहा ॥ यद्वः क्रव्यादङ्गमदहर्लोकाननयन् जात-
वेदाः । तद्वो अहं पुनरावेशयाम्यरिष्टास्सर्वैरङ्गैस्संभवथ पितर-
स्स्वधा नमस्स्वाहा’ इति ॥ २१

त्रेधा वर्षां विभज्यौदुम्बर्या दर्व्या जुहोति—‘सोमाय

पितृमते शुष्मिणे जुहुमो हविः । वाजन्निदं जुषस्व नस्स्व-
जा हव्यं देवेभ्यः पितृभ्यस्स्वधा नमस्स्वाहा ॥ अङ्गिर-
स्वन्तमृतये यमं पितृमन्तमाहुवे । वैवस्वतेदमद्भि नस्स्वजा
हव्यं देवेभ्यः पितृभ्यस्स्वधा नमस्स्वाहा ॥ यदग्रे कव्यवा-
हन पितृन्यासि ऋतावृधः । प्र देवेभ्यो वह हव्यं पिपृभ्यश्च
स्वजा हव्यं देवेभ्यः पितृभ्यस्स्वधा नमस्स्वाहा' इति ॥ २२

अथापूपमष्टधा विभज्य त्रीण्यवदानानि वपायाः क
ल्पेन हुत्वाऽथेतराणि ब्राह्मणेभ्यो दत्त्वाऽत्रैतान्यवदानानीडा
सूने प्रतिच्छाद्यौदनं * मांसं यूपमिस्राज्येन समुदायुत्यौदु-
म्बर्या दर्व्योपघातं दक्षिणार्धे जुहोति—'पितृभ्यस्स्वधा नम-
स्स्वाहा' इत्यादिः 'सर्वाभ्यस्स्वधा नमस्स्वाहा' इत्यन्तो
मन्त्र ऊह्यः ॥ २३

'अग्रये कव्यवाहनाय स्विष्टकृते स्वधा नमस्स्वाहा'
इति ॥ २४

परिवेष्य भुक्तवतोऽनुव्रज्य प्रदक्षिणीकृत् शेषमनुज्ञा-
प्यैतेनैव यथेतमेत्यान्नशेषेण तिस्र आहुतीर्जुहोति—'यन्मे
माता प्रलुलोभ चरत्यननुव्रता । तन्मे रेतः पिता वृङ्गां माऽऽ-
भुरन्योऽवपद्यतां स्वधा नमस्स्वाहा ॥ २५

यन्मे पितामही प्रलुलोभ चरत्यननुव्रता । तन्मे रेतः
पितामहो वृङ्गां माऽऽभुरन्योऽवपद्यतां स्वधा नमस्स्वाहा ॥

* ख. प्रच्छिद्यौदनं.

यन्मे प्रपितामही प्रलुलोभ चरत्यननुव्रता । तन्मे रेतः
प्रपितामहो वृङ्क्षां माऽऽभुरभ्योऽवपद्यतां स्वधा नमस्स्वाहा'
इति ॥ २७

दक्षिणेनार्घिं दक्षिणाग्रान् दर्भान् संस्तीर्य तेष्वन्नशेषैः
त्रीन् पिण्डान् ददाति—'एतत्ते ततासौ ये ते मातामहा ये त
आचार्या ये ते गुरवो ये ते सखायो ये ते ज्ञातयो ये तेऽ-
मात्या ये तेऽन्तेवासिनस्तेभ्यश्च पत्न्यस्तेभ्यस्ताभ्यश्च स्वधा
नमः' इति ॥ २८

द्वितीयं ददाति—'एतत्ते पितामहासौ ये ते मातामहा
ये त आचार्या ये ते गुरवो ये ते सखायो ये ते ज्ञातयो ये तेऽ-
मात्या ये तेऽन्तेवासिनस्तेभ्यश्च पत्न्यस्तेभ्यस्ताभ्यश्च स्वधा
नमः' इति ॥ २९

तृतीयं ददाति—'एतत्ते प्रपितामहासौ ये ते माता-
महा ये त आचार्या ये ते गुरवो ये ते सखायो ये ते ज्ञातयो
ये तेऽमात्या ये तेऽन्तेवासिनस्तेभ्यश्च पत्न्यस्तेभ्यस्ताभ्यश्च स्वधा
नमः' इति ॥ ३०

अत्र भूमौ लेपं निर्माष्टि—

ये नः पतिता गर्भा असृग्भाज उपासते ।

तेभ्यस्स्वजा स्वधा नमस्तृष्णुवन्तु मदन्तु च ॥ ३१

य आमा ये पका ये च दुष्टाः पतन्ति नः ।

तेभ्यस्स्वजा स्वधा नमस्तृष्णुवन्तु मदन्तु च ॥ ३२

ये कुमारा यास्त्रियो येऽविज्ञाताः पतन्ति नः ।

तेभ्यस्स्वजा स्वधा नमस्तृष्णुवन्तु मदन्तु च ॥ इति ॥

अथैनान् सङ्घाळनेनाभिषिञ्चति—‘ये समानाः, ये सजाताः’ इति द्वाभ्याम् ॥ ३४

अथ ये बर्हिषि पिण्डास्तेषां तथैव सङ्घाळनेन त्रिरप-
सलैः परिषिञ्चति—‘ऊर्जे वहन्तीः’ इति ॥ ३५

जयप्रभृति सिद्धमत ऊर्ध्वम् ॥ ३६

इति बोधायनीयगृह्यपरिभाषासूत्रे प्रथमप्रश्ने
अष्टमोऽध्यायः.

अथ वै भवति किञ्चिद्यज्ञस्य वाऽतिवेलं वा श्रद्धायु-
क्तस्य तत्त्वविदः ॥ १

पात्रमासाद्य नक्षत्रे वा ब्राह्मणानाहूय सदर्भोपकृत्येष्वा-
सनेषूपवेश्यामन्त्रयते—‘भवत्स्वेवाग्नौ करणं पिण्डाश्च’ इत्येव
ब्रूयात् ॥ २

तथेत्युक्तस्तेषां सपवित्रेषु पाणिषु तिलोदकं ददाति ।
तथाऽलङ्कृत्य ददाति । तथैव भुक्तवत्सु च ददाति ॥ ३

नोच्छिष्टं परिससृहति ॥ ४

अत्र त्रीन् पिण्डान् ददाति ब्राह्मणेभ्यो दक्षिणतः ।

विज्ञायते च—‘ब्राह्मणो वै सर्वा देवताः, एष वा अ
भिर्वैश्वानरो यद्ब्राह्मणः’ इति ॥ ६

हुतमेवास्व भवति ॥ ७

अथ यद्यग्नौ कुर्यादौपासने पचने वाऽन्नस्य तिस्र
आहुतीर्जुहोति—‘सोमाय पितृपीताय स्वधा नमस्स्वाहा ।
यमायाङ्गिरस्वते पितृमते स्वधा नमः स्वाहा । अग्रये क-
व्यवाहनाय स्विष्टकृते स्वधा नमः स्वाहा’ इति ॥ ८

हुतमेवास्य भवति ॥ ९

अपि वा सङ्कल्पेन ब्राह्मणान् भोजयेत्—‘सङ्कल्पसि-
द्धिरस्तु’ इति वाचयित्वा ॥ १०

एवमापत्सु कुर्वीत न च निखं तु कारयेत् ।

ये नित्या उपासते श्राद्धानि च हवींषि च ॥ ११

गामत्र कुर्यादिति बोधायनः ॥ १२

तस्या औपवसथ्यया कल्पो व्याख्यातः ॥ १३

आमिक्षया वैतत्क्रियत इति शालीकिः ॥ १४

अपूपेनेत्यौपमन्यवः ॥ १५

चरुणा वेत्यौपमन्यवीपुत्रः ॥ १६

‘पितृणामनृणो भवति’ इति विज्ञायते ॥ १७

अथोपनिष्क्रम्य ब्राह्मणानि चित्रियाण्यभ्यर्च्य त्रिवृताऽ-
न्नेन ब्राह्मणान् सम्पूज्याशिषो वाचयित्वा प्रतोदमिषुं च

ब्राह्मणेभ्यो दन्वा प्रदक्षिणीकृत्य गृहानेत्य अध्वर्यु वृणीते
कुनखिनमाङ्गिरसमिति ॥ १८

इति बोधायनगृह्यपरिभाषासूत्रे प्रथमप्रश्ने
नवमोऽध्यायः.

विवाहो व्याख्यातः । अत्राग्न्याधेयस्य कालः ॥ १
यथाश्रद्धमतऊर्ध्वं जीवति पितर्यग्नीनादधीतेति बो-
धायनः ॥ २
जीवति मृते वा जायामवाप्य दशमेऽहनीति शा-
लीकिः ॥ ३
मा दुर्ब्राह्मणो भवति ॥ ४
अथाप्युदाहरन्ति—
यस्य वेदश्च वेदी च विच्छिद्येते त्रिपूरुषम् ।
स वै दुर्ब्राह्मणो नाम यश्चैव वृषलीपतिः ॥ इति ॥ ५
औपासनो वा नित्यो धार्य इति न दुर्ब्राह्मणो भवति ॥
औपासनं वा धारयमाणो ब्रह्मौदनं कृत्वोत्सृज्य कर्म-
णिकर्मण्येवैनं पुनस्संस्कृत्याहरति ॥ ७
यद्यु वै नाधास्यमानो भवति नैनमुत्सृजति ॥ ८
अथ वै भवति—‘अदितिः पुत्रकामा साध्येभ्यो देवे-
भ्यो ब्रह्मौदनमपचत्तस्या उच्छेषणमददुस्तप्राश्नात्’ इति ॥ ९

यस्य पत्नी गृहे ऋतुमती भवति तस्यैतद्भूतं यथा
विवाहे त्रिरात्रम् ॥ १०

एतावदेव नाना नात्र पत्नी दण्डेन सह शेते । न
स्नाति । चतुर्थ्या स्नाति * । ब्रह्मौदनस्य च प्राश्नाति ॥ ११

यः कामयेत देवेभ्य ऋषिभ्यः पितृभ्योऽनृणो भूया-
सामिति तस्यैतद्भूतमृतावृतौ भवति ॥ १२

पुंसवनं विष्णव आहुतीश्च नित्याः ॥ १३

पुंसवनप्रभृत्याज्याभिघारितं पत्न्यश्नात्या प्रसवात् ॥

अष्टममासमुष्णोदकेन स्नात्वा विष्णवे बलिमुपहृत्य
व्रतयति ॥ १५

| अथ पुत्रप्रसूर्भवतीति विज्ञायते ॥ १६

इति बोधायनीयगृह्यपरिभाषासूत्रे प्रथमप्रश्ने
दशमोऽध्यायः.

सा यदि पुत्रप्रसूर्भवति प्रसिद्धमौपासने जातकर्म कृत्वाऽ-
न्यत्र फलीकरणहोमं जुहोति स सूतकाग्निर्भवति ॥ १

तं दशाहं धारयति ॥ २

अथ नवम्यां व्युष्टायां सूतकाग्नावाज्यं विलाप्योत्पूय
युगमुत्थापयति—'ब्रह्मजज्ञानम्' इति ॥ ३

* स्न, स्नात्वा.

अथोदकुम्भमुत्थापयति—‘भूर्भुवस्सुवरोम्’ इति ॥ ४
 अथैनमप्सु विसर्जयति—‘समुद्रं वः प्रहिणोम्यक्षिता
 स्स्वां योनिमपिगच्छत । अच्छिद्रः प्रजया भूयासं मा
 परासेचि मत्पयः’ इति ॥ ५

अथैतेनैव यथेतमेत्य सूतकाग्निमुपतिष्ठते—‘बोधा नो
 अख्य वचसो यविष्ठ मंहिष्ठस्य प्रभृतस्य स्वधा वः । पीय
 ति त्वो अनु त्वो गृणाति वन्दारुस्ते तनुवं वन्दे अग्ने’ इति ॥

अथ पुत्रप्रसूमुपतिष्ठते—‘सबोधि सूरिर्मघवा वसुदा
 वा वसुपतिः । युयोध्यस्मद्वेषांसि’ इति ॥ ७

अथ कुमारमुत्थापयति—‘उत्तिष्ठ ब्रह्मण स्पते । दे-
 वयन्तस्त्वेमहे । उपप्रयन्तु मरुतस्सुदानवः । इन्द्र प्राशूर्भवा
 सचा’ इति ॥ ८

अथैनमादायोपनिष्क्रम्य आदित्यमुदीक्षयति—‘उद्वयं
 तमसस्परि, उदु त्यं, चित्रं, तद्विष्णोः परमं पदम्’ इति
 चतसृभिः ॥ ९

अथैतेनैव यथेतमेत्य कुमारं मातृहस्ते दत्त्वा सूतका-
 ग्नावाज्यस्य जुहोति—‘हिरण्यगर्भस्समवर्तताग्ने’ इत्यान्तादनु-
 वाकस्य प्रत्यृचम् ॥ १०

उत्सृजसि सूतकाग्निम् ॥ ११

‘आयुर्दा अग्ने हविषो जुषाणः’ इत्यरण्योर्वा समा-
 रोपयते ॥ १२

तमुपनयने मन्थति ॥	१३
‘अथौपासनमुपतिष्ठते—‘अग्न आयूषि पवसे, अग्ने प- वस्व स्वपाः’ इति द्वाभ्याम् ॥	१४
ज्योतिष्मत्या पुत्रस्य नाम गृह्णाति—‘अन्नादमेवैनं करोति’ इति ब्राह्मणम् ॥	१५
अथैनं मूर्ध्न्यवध्रायाभिमन्त्रयते—‘अग्निरायुष्मान्’ इति पञ्चभिः पर्यायैः ॥	१६
प्रवासादेत्यागतं वा पुत्रमेतैरेवाभिमन्त्रयते ॥	१७
प्रसिद्धं दशम्यामुत्थानम् ॥	१८
दशम्यां द्वादश्यां वा नमकरणम् ॥	१९
नामकरणोपनिष्क्रामणान्नप्राशनानि ब्राह्मणभोजनादेवै- केषाम् ॥	२०
पुण्याहवाचनादेवैकेषाम् ॥	२१
प्रसिद्धे चौळोपनयने ॥	२२

इति बोधायनीयगृह्यपारिभाषासूत्रे प्रथमप्रश्ने

एकादशोऽध्यायः.

✓अथोपनीतस्याव्रत्यानि भवन्ति ॥	१
नान्यस्योच्छिष्टं भुञ्जीतान्यत्र पितृज्येष्ठाभ्याम् ॥	२
न स्त्रिया सह भुञ्जीत ॥	३

मधुमांसश्राद्धसूतकान्नमनिर्देशाहं सन्धिनीक्षीरं छत्राक-
निर्यासौ विलयनं गणात्रं गणिकान्नमित्येतेषु पुनस्संस्कारः ॥

प्रतिषिद्धदेशगमनमित्येकेषाम् ॥ ५

अथाप्युदाहरन्ति—

सौराष्ट्रं सिन्धुसौवीरमवन्तीं दक्षिणापथम् ।

एतानि ब्राह्मणो गत्वा पुनस्संस्कारमर्हति' ॥ इति ॥ ६

अथ पुनस्संस्कारान् व्याख्यास्यामः ॥ ७

अथ देवयजनोल्लेखनप्रभृत्याऽग्निमुखात् कृत्वा पालार्शीं
समिधमाज्येनाक्त्वाऽभ्याधापयन् वाचयति—'पुनस्त्वाऽऽदित्या
रुद्रा वसवस्समिन्धतां पुनर्ब्रह्माणो वसुनीथ यज्ञैः । घृतेन
त्वं तनुवो वर्धयस्य सत्यास्सन्तु यजमानस्य कामास्स्वाहा'
इति ॥ ८

अथात्रत्यप्रायश्चित्ते जुहोति—'यन्म आत्मनो मिन्दाऽ-
भूत्, पुनराग्निश्चक्षुरदात्' इति द्वाभ्याम् ॥ ९

अथ पकाज्जुहोति - 'सप्त ते अग्ने समिधस्सप्त जिह्वाः'
इति ॥ १०

अथाज्याहुतीरुपजुहोति—'येन देवाः पवित्रेण' इति
तिसृभिरनुच्छन्दसम् ॥ ११

स्विष्टकृत्प्रभृति सिद्धमाधेनुवरप्रदानात् ॥ १२

अथापरः—आपरिधानात्कृत्वा पालार्शीं समिधमाधा-
यात्रत्यप्रायश्चित्ते जुहोति ॥ १३

अथ व्याहृतिभिर्जुहोति ॥	१४
अथापरः—ब्राह्मणवचनादेव सावित्र्या शतकृत्वो घृत-	
मभिमन्त्र्य प्राश्य कृतप्रायश्चित्तो भवति ॥	१५
गुरोर्वोच्छिष्टं भुञ्जीत ॥	१६
अथाप्युदाहरन्ति—वपनं दक्षिणादानं मेखलादण्डम-	
जिनं भैक्षाचर्या व्रतानि चैतानि निवर्तन्ते पुनस्संस्कारक-	
र्मणीति ॥	१७
एते पुनस्संस्कारा व्याख्यताः ॥	१८

इति बोधायनीयगृह्यपरिभाषासूत्रे प्रथमप्रश्ने

द्वादशोऽध्यायः.

वेदमधीत्य स्नाख्यवृषकल्पयते—एरकां चोपवर्हणं च नापितं च क्षुरं च दारूणि चोपस्तरणं च वृकलांश्च दन्तधा-वनमुष्णाश्रापश्शीताश्च सर्वसुरभिपिष्टं चाज्जनं च स्रजं चादर्शं चाहतं च वासः प्रावारं च वसनान्तरं वादरभार्णं सुवर्णोप-धानं सूत्रं च प्रवर्तौ च दण्डं चोपानहौ च छत्रमानडुहं चर्म सर्वलोहितमित्येतेऽस्य सम्भारा उपकल्पता भवन्ति ॥ १

अथ स्नानस्य मीमांसा ॥ २

रोहिण्यां स्नायादित्येकम्—‘प्राजापत्यं वा एतन्नक्षत्रं तदस्य प्राजापत्य एव नत्रक्षे स्नातं भवत्यथो सर्वान् रोहान् रोहति’ इति ॥ ३

तिष्ठे स्नायादित्येकम्—‘बार्हस्पत्यं वा एतन्नक्षत्रं तदस्य
बार्हस्पत्य एव नक्षत्रे स्नातं भवत्यथो बृहस्पतिप्रसूतोऽसानि’
इति ॥ ४

उत्तरयोः फल्गुन्योस्स्नायादित्येकम्—‘भग्यं वा एत-
न्नक्षत्रं तदस्य भग्य एव नक्षत्रे स्नातं भवत्यथो भग्योऽ-
सानि’ इति ॥ ५

हस्ते स्नायादित्येकम्—‘सावित्रं वा एतन्नक्षत्रं तदस्य
सावित्र एव नक्षत्रे स्नातं भवत्यथो सवितृप्रसूतोऽसानि’
इति ॥ ६

चित्रायां स्नायादित्येकम्—‘ऐन्द्रं वा एतन्नक्षत्रं तद-
स्यैन्द्र एव नक्षत्रे स्नातं भवत्यथो चित्रोऽसानि’ इति ॥ ७

विशाखयोस्स्नायादित्येकम्—‘ऐन्द्राग्रं वा एतन्नक्षत्रं त-
दस्यैन्द्राग्र एव नक्षत्रे स्नातं भवत्यथो विशाखोऽसानि
प्रजया पशुभिः’ इति ॥ ८

एतेषामेकस्मिन्नापूर्यमाणपक्षे पुराऽऽदित्यस्योदयाद्ब्रजम-
भिप्रपद्यते नैनमेतदहरादित्योभितपेत्तदहस्स्नातानां मुखं वा *
एष एतत्तेजसा यशसा तपति ॥ ९

अन्तर्लोम्ना चर्मणा ब्रजमभिनिघ्नन्ति ॥ १०

पूर्वार्धमध्ये ब्रजस्याग्निमुपसमाधाय सम्परिस्तीर्य आह-

* ख. स्नातानामु ह वा.

रन्त्येतान् सम्भारान् सकृदेव सर्वान् 'यत्सह सर्वाणि मा-
नुषाणि' इत्येतस्मात् ब्राह्मणात् ॥ ११

दक्षिणतो ब्राह्मण उपविशति ॥ १२

उत्तरत उदपात्रं पालाशीं च समिधं निदधाति ॥ १३

अपरेणाग्निमुदीचीनप्रतिषेवणामेरकां साधिवासामास्तीर्य
तस्यां प्राङ्मुख उपविशति ॥ १४

उत्तरतो नापितः ॥ १५

उत्तरत उपबर्हणम् ॥ १६

आमध्यन्दिनं भिक्षां दद्यात् ॥ १७

अपीह गां पचेद्वशा चेत्स्यादत्रैताम् ॥ १८

पालाशीं समिधमाज्येनाक्त्वा मध्यन्दिनेऽभ्यादधाति—
'इमं स्तोममर्हते जातंवदसे रथमिव संमेहे मा मनीषया ।
भद्रा हि नः प्रमतिरस्य संसद्यन्ने सख्ये मा रिषामा वयं तव
स्वाहा' इति ॥ १९

अथैरकायामुदीचीनशिरा निपद्यते—'त्र्यायुषं जमदग्नेः
कश्यपस्य त्र्यायुषं अगस्त्यस्य त्र्यायुषमृषीणां त्र्यायुषं यद्दे-
वानां त्र्यायुषं तन्मे अस्तु त्र्यायुषम्' इति ॥ २०

क्लिद्यमानमनुमन्त्रयते—'शिवा मे भवथ संस्पर्शाः'
इति ॥ २१

क्षुरमभिमन्त्रयते—'क्षुरो नामासि स्वधितिस्ते पिता
नमस्ते अस्तु मा मा हिंसीः' इति ॥ २२

उप्यमानमनुमन्त्रयते—‘यत्क्षुरेण वर्चयसि वप्ता वपसि
केशश्मश्रु वर्चया मे मुखं मा म आयुः प्रमोषीः’ इति ॥ २३
श्मश्रूयेवाग्रे वपतेऽथोपपक्षावथ केशान् यथोपपादमि-
तराण्यङ्गानि ॥ २४

एतस्माद्द्वयेषा जरसा पूर्व आयुषि प्रयान्ति पर्व आ-
युष्यन्नादा भवन्ति य एवं विद्वांसो लोमानि वापयन्ते स
यदि लोमानि वापयिष्यमाणस्त्वात् केशश्मश्रु वापयित्वा
लोमानि संहृत्य नखानि निकृन्तयीत ॥ २५

अथैनानि समुच्चित्त्य ब्रह्मचारिणे प्रयच्छन्नाह—‘इ-
मानि हृत्वा दर्भस्तम्बे वोदुम्बरमूले वा निधत्तात्’ इति ।
तानि स तत्र निदधाति ॥ २६

अपरेणाग्निं प्राङ्मुखं उपाविश्य मेखलां विस्रंसयति—
‘इमं विष्यामि वरुणस्य पाशम्’ इति ॥ २७

योऽस्य तत्र रातेः पुत्रो वाऽन्तेवासी भवति तस्मै
प्रयच्छन्नाह—‘इमां हृत्वा न्यग्रोधे वोदुम्बरमूले वा निध-
त्तात्’ इति ॥ २८

तामु स तत्र निदधाति—‘इदमहममुष्यामुष्यायणस्य
शुचा पाप्मानमपगूहाम्युत्तरस्य द्विषद्भयः’ इति ॥ २९

वृकलैः प्रधाव्य दन्तान्विधावते—‘अन्नाद्याय व्यपोह-
ध्वं भगो राजा यमागतम् । स मे मुखं प्रसर्पतु वर्चसे च
भगाय च’ इति ॥ ३०

उभयीरपस्मंनिषिञ्चति—‘उष्णासु शीता आनयति
देवमानुषस्य व्यावृत्तयै’ इति ॥ ३१

तासामञ्जलिनोपहत्याभिषिञ्चति—‘आपो हिष्ठा मयो-
भुवः’ इति तिसृभिः ‘हिरण्यवर्णाश्शुचयः पावकाः’
इति तिसृभिः ‘षोढा विहितो वै पुरुषः’ इत्येतस्मात्
ब्राह्मणात् ॥ ३२

अथैतस्य सर्वसुरभिषिष्टं समुदायुत्य त्रिः प्रसिञ्चति—
‘नमश्शाकजञ्जभाभ्यां नमस्ताभ्यो देवताभ्यो या अभिग्रा
हिणीः’ इति ॥ ३३

अनुलिम्पेत्—‘अप्सरासु यो गन्धो गन्धर्वेषु च यद्यशः ।
दिव्यो यो मानुषो गन्धस्स मामाविशत्विह’ इति ॥ ३४

अहतं वासः परिधत्ते—‘स्वा मा तनूराविश शिवो
मा तनूराविश’ इत्येवमेव सायमेवमेवात ऊर्ध्वम् ॥ ३५

अथैतं वादरमणिं स्वर्णोपधानं सूत्रे प्रोत्य दर्व्या
माधाय दर्वीदण्डे सूत्रेण पर्यस्य जुहोति—‘इयमोषधे त्राय-
माणा सहमाना सहस्वती । सा मा करोतु सोमवर्चसं सूर्य-
वर्चसं ब्रह्मवर्चसिनं माऽन्नादं करोतु स्वाहा’ इति ॥ ३६

अथैनमुदपात्रेण परिप्लावयति—‘विश्वा उत त्वया
वयं धारा उदन्या इव ! अतिगाहेमाहि द्विषः’ इति ॥ ३७

‘अपाशोसि’ इत्युक्त्वाऽक्षण्या परिहरति । ‘वध्यं
हि प्रत्यञ्चं प्रतिमुञ्चन्ति व्यावृत्तयै’ इत्येतस्माद्ब्राह्मणात् ॥ ३८

अथैतौ प्रवर्तौ सूत्रे प्रोक्त दर्व्यामाधाय दर्वीदण्डे
सूत्रेण पर्यस्य जुहोति—‘आयुष्यं वर्चस्यं रायस्पोषमौद्भि-
द्यम् । इदं हिरण्यं वर्चसे जैत्र्यायाविशतादिमं रयिं स्वाहा’
इति ॥ ३९

द्वितीयां जुहोति—‘शुनीमिवाहं हिरण्यस्य पितुरिव
नामग्राहम् । तं मा करोतु सोमवर्चसं सूर्यवर्चसं ब्रह्मवर्च-
सिनं माऽन्नादं करोतु स्वाहा’ इति ॥ ४०

तृतीयां जुहोति—‘उच्चैर्वाजि पृतनासाहं सभासाहं
धनञ्जयम् । सर्वास्समृद्धीर् ऋद्धयो हिरण्ये यास्समाहिता-
स्स्वाहा’ इति ॥ ४१

चतुर्थी जुहोति—‘विराजं च स्वराजं चाभिष्टीर्या च
नोगृहे । लक्ष्मी राष्ट्रस्य या मुखे तथा मा सं सृजामसि
स्वाहा’ इति ॥ ४२

पञ्चमी जुहोति—‘यशो मा कुरु ब्राह्मणेषु यशो रा-
जसु मा कुरु । यशो विश्वेषु शूद्रेष्वहमस्मै यशस्तव स्वाहा’
इति ॥ ४३

अथैताबुदपात्रेऽनुष्ठावयति—‘विश्वा उत त्वया वयम्’
इत्येतया ॥ ४४

तयोरन्तरमादाय दक्षिणे कर्णं आवध्नाति—‘आयुष्यं
वर्चस्यम्’ इत्येताभिः पञ्चभिः ॥ ४५

अथैनमनुपरिवर्तते—‘ऋतुभिस्त्वाऽऽर्तवैस्संवत्सरस्य धा-
यसा तैस्त्वा सहानुकरोमि’ इति ॥ ४६

एवमेवोत्तरे कर्णे प्रवर्तमावधीत ॥ ४७

अथ स्रजं प्रतिमुञ्चति—‘शुभिके शिर आरोह शो-
भयन्ती मुखं मम । मुखं हि मम शोभय भूयांसं च भगं
कुरु । यां त्वा जहार जमदग्निश्रद्धायै कामायान्यै । तां
त्वेमां प्रतिमुञ्चामि वर्चसे च भगाय च’ इति ॥ ४८

त्रैककुदेनाञ्जनेनाङ्गे—‘यदाञ्जनं त्रैककुदं जातं हिमवत
उपरि । तेन वामाञ्जे मयि पर्वतवर्चसमस्तु’ इति ॥ ४९

आदर्शे परिपश्यते—‘यन्मे मनः परागतमादर्शे परि-
पश्यतः । इदं तं मयि पश्याम्यायुष्यं वर्चस्यं मे अस्तु’
इति ॥ ५०

अथोपानहावुपमुञ्चते—‘द्यौरसि’ इति दक्षिणे पादे ।
‘पृथिव्यसि’ इत्युत्तरे ॥ ५१

अथ दण्डमादत्ते—‘सखा मा गोपाय’ इति ॥ ५२

छत्रमादत्ते—‘दिव्योसि सुपर्णोऽन्तरिक्षान्मा पाहि’
इति ॥ ५३

अथोपनिष्क्रम्य दिशमुपतिष्ठते—‘देवीष्पडुर्वीरुरुणः कृ-
णोत विश्वेदेवास इह वीरयध्वम् । मा हास्माहि प्रजया मा
तन्नूभिर्मा रधाम द्विषते सोम राजन्’ इति ॥ ५४

चन्द्रमसं—‘सूपस्थाः’ इति ॥ ५५

यत्रयत्र कामयते तदेतीत्येतत्समावर्तनम् ॥ ५६

इति बोधायनीयगृह्यपरिभाषासूत्रे प्रथमप्रश्ने
त्रयोदशोऽध्यायः.

अथ व्रतस्नातकस्य वेदमनधीयानस्य तूष्णीं समा-
वर्तनम् ॥ १

तीर्थं ज्ञात्वाऽग्निमुपसमाधाय सम्परिस्तीर्य मध्यह्ने
पालाशीं समिधमाज्येनाक्त्वाऽभ्यादधाति—‘इमं स्तोमम्’
इत्येतया ॥ २

तूष्णीं वपनं तूष्णीं सम्भारग्रहणं च कृत्वा रथस्य
दक्षिणं चक्रमभिमृशति—‘रथन्तरमसि’ इति । सव्यं—
‘बृहदसि’ इति ॥ ३

रथस्य मध्यममभिमृशति—‘वामदेव्यमसि’ इति ॥ ४

रथं प्रवर्तमानमभिमन्त्रयते—‘रथं वामश्विना रथो मा
दुःखे मा सुखे रिषत्’ इति ॥ ५

रथाभावेऽप उपस्पृश्य भूमिमभिमृशति—‘इह धृतिरिह
विधृतिरिह रन्तिरिह रमतिः’ इति ॥ ६

अथाप उपस्पृश्य हृदयमभिमृशति—‘मयीन्द्रियं वी-
र्यम्’ इति ॥ ७

अपो व्रीहिभिर्यवैर्वा समुदायुत्य शिष्याय प्रयच्छति ॥

तत्प्रतिगृह्णाति—‘आ म आगाद्वर्चसा यशसा’ इति ॥

ब्राह्मणः—‘आ म आगाद्वर्चसा यशसा संसृज प्रियः
पशूनामधिपतिः प्रजानाम्’ इति तदुपस्पृश्य वदेत् ॥ १०

प्राक्सिक्तं तज्जलं पुरस्तात्सञ्चति ॥ ११

अथ दधिमध्वाज्योदकमिश्रं वा दधिमध्वाज्योदकक्षीर-
मिश्रं वाऽर्घ्यमिति निवेदयेत् ॥ १२

शिष्योऽर्घ्यमभिमन्त्रयते—‘स माऽवतु समाऽवन्तु स
माजुषताम्’ इति ॥ १३

अथ द्वाभ्यां हस्ताभ्यां प्रतिगृह्णाति—‘आ म आगा-
द्वर्चसा’ इति ॥ १४

तस्मिंश्चित् किञ्चिदापातितं स्यात्तदङ्गुष्ठेन च महाना-
मन्या च सङ्गृह्येमां दिशं निरस्यति—‘नेष्टा विद्धिम्’ इति ॥

अथाप उपस्पृश्य सर्वाभिरङ्गुलीभिस्समुदायुस्य प्राश्ना-
ति—‘इदं ते बलं हरामि’ इति प्रथमम् । ‘श्रेष्ठं माऽधिप-
तिं कुरु’ इति द्वितीयम् । ‘सोमोऽसि सोमपं मा कुरु’ इति
तृतीयम् ‘अन्नमस्यन्नं मा कुरु’ इति चतुर्थम् ॥ १६

एवं चतुष्कृत्वः प्राश्य त्रिरनुपिषेन्न सर्वं न तृप्तिं
गच्छेत् ॥ १७

यमात्मनश्श्रेयांसमिच्छेत्तस्मै शेषं दद्यादिति ॥ १८

अथ कर्णे दाम्ना बद्धां गामनुमन्त्रयते—‘जहि मे
पाप्मानमुपवेत्तुः’ इति ॥ १९

अथ गामुत्सृजेत्—‘गौ र्धेनुभव्या’ इति ॥ २०
 अथाँदनमाहृतं प्राश्नाति—‘ब्रह्मन् त्वाऽश्रामि’ इति ॥
 अथोदकमिश्रं सक्तुमाहृतमश्नाति—‘ब्रह्मन् त्वाऽश्रामि’
 इति ॥ २२

एवमेव जडबधिरमूकान्धकुब्जादीनामशक्तस्तूष्णीं समि-
 धमाधाय शेषं तूष्णीमाचरेत् ॥ २३

इति बोधायनीयगृह्यपरिभाषासूत्रे प्रथमप्रश्ने
 चतुर्दशोऽध्यायः.

त्रयः स्नातका भवन्ति—वेदस्नातको व्रतस्नातको वे-
 दव्रतस्नातकश्चेति ॥ १

अथैतेषामत ऊर्ध्वं निसानि भवन्ति—‘औपासनो
 दण्डः कमण्डलुरुपानहौ छत्रं द्वे वाससी द्वे यज्ञोपवीते उष्णी-
 षमजिनमन्तर्वासः’ इति ॥ २

पूर्वेण ग्रामात्रिष्क्रमणप्रवेशनानि च वाग्यत उत्तरेण वा ॥

बहिर्वाचं विसृजेत् ॥ ४

प्रश्नमनुवाकं वाऽधीयीत ॥ ५

ब्रह्मपरो ब्रह्मनित्यो देवेभ्य ऋषिभ्यः पितृभ्यस्तर्प-
 णानि कृत्वाऽश्नीयात् ॥ ६

दिवा नोष्णीषी नक्तमुष्णीषी मूत्रपुरीषोत्सर्गेषु च
 निवीती नित्ययज्ञोपवीती ॥ ७

तिष्ठन्नाचामेत् प्रह्वो वा ॥	८
सन्ध्ययोश्च वहिर्ग्रीमादासनं वाग्यतश्च ॥	९
आ जायासङ्गमात् स्नातका भवन्त्यत ऊर्ध्वं गृहस्थाः ॥	
अविच्छेदाय वेदव्रतैर्व्यवहरेत् कौमारेण माहेश्वरेण धान्वन्तरेणेति ॥	११

इति बोधायनीयगृह्यपरिभाषायां प्रथमप्रश्ने
पञ्चदशोऽध्यायः.

स यद्यौपासनं न धारयत्या दशाहादेवैनमाज्येन व्याहृ- तीभिर्हुत्वाऽग्नीनाथास्यमानो ब्रह्मौदनं कृत्वोत्सृजति ॥	१
कर्मणि कर्मण्येवैनं पुनस्संस्कृत्याहरति ॥	२
यद्यु वै नाथास्यमानो भवति नैनमुत्सृजति ॥	३
यस्मिन्नग्रावुपनयति तस्मिन् व्रतचर्यं तस्मिन् समा- वर्तनं तस्मिन् पाणिग्रहणं तस्मिन् गृह्याणि कर्माणि क्रि- यन्ते । तस्मिन् काम्यानि कर्माणि तस्मिन् प्रजासंस्कारा इत्येके ॥	४
स एष उपनयनप्रभृति व्याहृतिभिस्सामिद्भिर्हुयत आ समावर्तनात् ॥	५
समावर्तनप्रभृति आज्येन व्याहृतिभिरेव हुयत आ पाणिग्रहणात् ॥	६

पाणिग्रहणप्रभृति व्रीहिभिर्यवैर्वा ॥ ७

हस्तेनैते आहुती जुहोति—‘अग्ने स्वाहा, प्रजाप-
तये स्वाहा’ इति सायम् ॥ ८

‘सूर्याय स्वाहा, प्रजापतये स्वाहा’ इति प्रातरपि ॥

अग्निहोत्रहविषामन्यतमेन हूयते ॥ १०

अथास्य पार्वणः प्रसिद्ध आग्नेयस्थालीपाकः—तस्या-
युधानि भवन्त्युलूखलमुसले कृष्णाजिनं शूर्पं स्फ्यः चरुस्था-
ल्याज्यस्थाली . स्रुक्स्रुवं दर्वी मेक्षणमिति ॥ ११

अथामावास्यायां प्रसिद्धः पिण्डपितृयज्ञः ॥ १२

नात्र गार्हपत्यशब्दो विद्यते ॥ १३

एतेनास्य दर्शपूर्णमासयाजित्वम् ॥ १४

उपनयनादिरग्निस्तमौपासन इत्याचक्षते ॥ १५

पाणिग्रहणादिरित्येके ॥ १६

नित्यो धार्योऽनुगतो मन्थ्यः श्रोत्रियागाराद्वाऽऽहार्यः ॥

उपवासश्चानुगतेऽन्यतरस्य भार्यायाः पत्युर्वा ॥ १८

अपि वैकां जुहुयात्—‘अयाश्चाग्ने’ इति ॥ १९

अथास्याहुतप्रायश्चित्तं—‘मनो ज्योतिर्जुषताम्’ इति ॥

अथास्यानिपन्न*प्रायश्चित्तम्—‘अग्ने नया देवानाम्’

इति ॥

२१

अथास्याव्रत्यप्रायश्चित्तं—‘त्वमग्ने व्रतपा असि, यद्वो वयम्’ इति ॥ २२

अथास्यानाज्ञातप्रायश्चित्तम्—‘अनाज्ञातं, पुरुषसम्मितः’ इति ॥ २३

अथ यद्युखा भिद्येत तामभिमन्त्रयते—‘अभिन्नो घर्मो जीरदानुर्यत आत्तस्तदगन् पुनः’ इति ॥ २४

अथाज्यं विलाप्योत्पूय क्षुचि चतुर्गृहीतं गृहीत्वा सन्तर्नी जुहोति—‘इध्मो वेदिः परिधयश्च सर्वे यज्ञस्यायु- रनुसञ्चरन्ति । त्रयस्त्रिंशत्तन्तवो ये वितन्निरे य इमं यज्ञं स्व- धया मदन्ते तेषां छिन्नं प्रत्येतद्दधामि स्वाहा’ इति ॥ २५

अथान्यामाहरति—‘घर्मो देवानप्येतु’ इति ॥ २६

एकाहं मनस्वतीं द्व्यहं वारुणीं त्र्यहं तन्तुमतीं चत- स्तोऽभ्यावर्तिनीराद्रादशाहात् ॥ २७

द्वादशाहं विच्छिन्नः पुनराधेयः ॥ २८

अथ यदि द्वादशाहं विच्छिन्नः पुनराधेयस्स्याद्या प्रकृतिस्तत आहरणं प्रणवेनाहरति ब्रह्मा प्रणवेन प्रसौति ॥

व्याहृतिभिस्सिकतोपोप्ते यथोपपादमग्न्याधेयिकान् स- म्भारानाहृत्य व्याहृतिभिर्नियुष्योपसमाधायोपतिष्ठते—‘जुष्टो दमूनाः’ इति ॥ ३०

अथैनं प्रदक्षिणमग्निं परिसमूह्य पर्युक्ष्य परिस्तीर्याज्यं विलाप्योत्पूय क्षुक्क्षुवं निष्टप्य संसृज्य क्षुचि चतुर्गृहीतं

गृहीत्वा समिद्वल्यग्नौ परिशृते पूर्णाहुतिं जुहोत्यपरिशृते वा—
'सप्त ते अग्ने' इति ॥ ३१

पूर्णाहुतौ वरं ददाति—धेनुमृषभमनङ्गाहं कंसं हिरण्यं
वासो वेति ॥ ३२

अपरं चतुर्गृहीतं गृहीत्वा तिस्रस्तन्तुमतीर्विग्राहं जुहो-
ति—'तन्तुं तन्वन्, उद्बुध्यस्वाग्ने, त्रयास्त्रिंशत्तन्तवः' इति ॥

अपरं चतुर्गृहीतं गृहीत्वा चतस्रोऽभ्यावर्तिनीर्विग्राहं
जुहोति—'अग्नेऽभ्यावर्तिन्, अग्ने आङ्गिरः, पुनरूर्जा, सह
रय्या' इति ॥ ३४

अपरं चतुर्गृहीतं गृहीत्वा मनस्वतीं जुहोति—'मनो
ज्योतिः' इति ॥ ३५

अपरं चतुर्गृहीतं गृहीत्वा प्राजापत्यां जुहोति—'प्र-
जापते न त्वदेतान्यन्यः' इति ॥ ३६

अपरं चतुर्गृहीतं गृहीत्वाऽनुख्यां जुहोति—'अन्वग्नि-
रुषसामग्रमख्यत्' इति ॥ ३७

अपरं चतुर्गृहीतं गृहीत्वा प्रायश्चित्तं जुहोति—'अ-
याश्चाग्ने' इति ॥ ३८

अपरं चतुर्गृहीतं गृहीत्वा ज्योतिष्मतीं जुहोति—
'उद्वयं तमसस्परि' इति ॥ ३९

अपरं चतुर्गृहीतं गृहीत्वाऽऽयुर्दां जुहोति—'आयुर्दा
अग्ने' इति ॥ ४०

अपरं चतुर्गृहीतं गृहीत्वा द्वे मिन्दाहुती जुहोति—‘यन्म
आत्मनो मिन्दाऽभूत्, पुनरग्निश्चक्षुरदात्’ इति ॥ ४१

अपरं चतुर्गृहीतं गृहीत्वा व्याहृतीर्व्यस्तास्समस्ताश्च
जुहोति ॥ ४२

एकाहुत्या वा प्रतिसन्धानं—‘पुनस्त्वाऽऽदित्या रुद्रा
वसवः’ इति ॥ ४३

अथास्याध्वनि समारोपणम्—‘अयं ते योनिर् ऋत्वि
यः’ इति ॥ ४४

अरण्योर्वा समारोप्य मथित्वा जुहुयात् ॥ ४५

अपि वाऽऽत्मानि समारोपणं भवति—‘या ते अग्ने
यज्ञिया तनूः’ इत्यात्मानि समारोप्य ‘उपावरोह जातवेदः’
इति लौकिकेऽग्रावुपावरोह जुहुयात् ॥ ४६

अपि वा—‘अयं ते योनिर् ऋत्विग्यः’ इति समिधि
समारोप्य ‘आजुह्वानः, उद्बुध्यस्वाग्ने’ इति द्वाभ्यां लौकि-
केऽग्नौ समिधमभ्याधाय जुहुयात् ॥ ४७

आत्मानि समारूढेष्वग्निषु न खादेन्न पिबेन्नोपरिशय्या-
यां शयीत नाप्सु निमज्यान्न मैथुनं व्रजेत् ॥ ४८

कामं खादेत्कामं पिबेत्कामं त्वेवोपरि शय्यायां शयीत
पालाशीमाश्वत्थीं खादिरीमौदुम्बरीं वा ॥ ४९

तेषामेतेन प्रसिद्धं समारोपणम् ॥ ५०

इति बोधायनीयगृह्यपरिभाषासूत्रे प्रथमप्रश्ने
षोडशोऽध्यायः.

स यद्यौपासनं न धारयति । त्रयः स्नातका भवन्ति ।
 अथ व्रतस्नातकस्य । वेदमधीत्य स्नास्यन् । अथोपनीतस्य ।
 सा यदि पुत्रप्रसूः । अत्राग्नचाधेयस्य कालः । अथ वै भवति
 किञ्चित् । अथ दशमेऽहनि । अथ विवाहस्य । सर्वत्र दर्वी-
 होमेषु । अथ शुचौ समे देशे । अथापरेद्युर्देवानाम् । वि-
 ष्णुश्च ह वै । अथ वै भवति सर्वेण वै । अथ वै भवति
 जायमानः ॥ १६ ॥

अथ वै भवति जायमानः । अथ वै भवति सर्वेण वै ।
 विष्णुश्च ह वै । अथापरेद्युर्देवानाम् । अथ शुचौ समे देशे ।
 सर्वत्र दर्वीहोमेषु । अथ विवाहस्य । अथ दशमेऽहनि । अथ
 वै भवति किञ्चित् । अत्राग्नचाधेयस्य कालः । सा यदि
 पुत्रप्रसूः । अथोपनीतस्य । वेदमधीत्य स्नास्यन् । अथ व्रत-
 स्नातकस्य । त्रयस्स्नातका भवन्ति । स यद्यौपासनं न
 धारयति ॥ १६ ॥

इति बोधायनगृह्यपरिभाषायां

प्रथमः प्रश्नः समाप्तः.



अथ द्वितीयः प्रश्नः.

अथ त्रीहिभ्यो यवेभ्यश्च नवानामनिरुप्तं स्थालीपाकं
श्रपयित्वाऽग्निमुपसमाधाय संपरिस्तीर्याघारावाघार्याज्यभागा-
विष्टाऽऽग्रयणदेवताभ्य इन्द्राग्निभ्यां विश्वेभ्यो देवेभ्यो द्या
वापृथिवीभ्यां सोमाय स्विष्टकृच्चतुर्थीभ्यो जुहुयात् ॥ १

कामं पुरस्तात्स्विष्टकृतोऽज्यानीरुपजुहोति ॥ २

प्रसिद्धौ प्राशनमन्त्रौ ॥ ३

वैश्वदेवं कृत्वा ब्राह्मणेभ्यो दत्त्वा प्राशनम् ॥ ४

एतेन सर्वासामोषधीनामाग्रयणं व्याख्यातमन्यत्र श्या-
माकवेणुयवेभ्यश्च ॥ ५

सौम्यश्श्यामाकश्चरुराग्नीन्द्रो वेणुयवानां वैश्वदेवो वा ॥

समानौ प्राशनमन्त्रौ ॥ ७

अथ फलानां मूलानां भक्षणानां ब्राह्मणेभ्यो दत्त्वा
प्राशनमेव ॥ ८

पुष्पाणामन्येषां च नवानां ब्राह्मणेभ्यो दत्वोपयोगः ॥

अथ षट्सु षट्सु मासेष्वयनप्रतिपत्तौ वाऽथ देवय-
जनोल्लेखनप्रभृत्प्राणीताभ्यः कृत्वा स्तुक्स्तुवं निष्टप्य संमृज्य
स्तुचि चतुर्गृहीतं गृहीत्वा सग्राहं* षड्दोतारं हुत्वाऽऽमिक्षां

* ख. सङ्गहं, सप्रहं.

श्रपयित्वा पक्वमोदनं पायसं वा याचति ॥ १०

तमभ्युक्ष्याग्नावधिश्रयाति ॥ ११

आज्यं निर्वपति ॥ १२

अथाज्यमधिश्रयाति ॥ १३

उभयं पर्याग्निं कृत्वा मेक्षणं स्रुवं च संमार्ष्टि ॥ १४

अथैतं चरुं श्रपयित्वाऽभिघार्योदञ्चमुद्रास्य प्रतिष्ठित-
मभिघारयति ॥ १५

परिधानमृष्ट्याऽग्निमुखात् कृत्वा पुरस्तात्स्वाहाकृतिं स्रु-
वाहुतिं जुहोति—‘स्वाहा देवेभ्यः’ इति ॥ १६

अथ स्रुचि चतुर्गृहीतं गृहीत्वा वपां जुहोति—‘जात-
वेदो वपया गच्छ देवान् त्वं हि होता प्रथमो बभूथ । घृतेन
त्वं तनुवो वर्धयस्व स्वाहाकृतं हविरदन्तु देवाः स्वाहा’
इति ॥ १७

अथोपरिष्ठात्स्वाहाकृतिं स्रुवाहुतिं जुहोति—‘देवेभ्य-
स्स्वाहा’ इति ॥ १८

अथ पकाज्जुहोति—‘इन्द्राग्निभ्यां स्वाहा, अग्नये
स्वाहा’ इति ॥ १९

अथ वाजिनस्य जुहोति—‘घृतं घृतपावानः पिबत
वसां वसापावानः पिबतान्तरिक्षस्य हविरासि स्वाहा त्वाऽ-
न्तरिक्षाय स्वाहा’ इति ॥

अथामिक्षायै जुहोति—‘इन्द्राग्नी रोचना दिवः, श्रथ
हृत्रम्’ इति ॥ २१

अथ वाजिनस्यैव दिशो जुहोति—‘दिशः प्रदिश
आदिशो विदिश उद्दिशस्स्वाहा, दिग्भ्यो नमो दिग्भ्य
स्स्वाहा’ इति ॥ २२

अथ पृषदाज्यात् स्तुवाहुतिं जुहोति—‘वनस्पतये
स्वाहा’ इति ॥ २३

अथामिक्षाया एव स्विष्टवतीभ्यां सौविष्टकृतं जुहोति ॥

अथ स्तुचि चतुर्गृहीतं गृहीत्वा—‘समुद्रं गच्छ स्वाहा’
इत्येकादश विग्राहं जुहोति ॥ २५

जयप्रभृति सिद्धमाधेनुवरप्रदानात् ॥ २६

एतेनास्य पशुबन्धयाजित्वं भवति ॥ २७

पार्वणेनातोऽन्यानि कर्माणि व्याख्यातान्येकदेवत्यान्याग्र-
यणेन बहुदेवत्यान्यामिक्षया पशुबन्ध आचाराद्यानि गृह्यन्ते ॥

यथोपदेशं देवताः ॥ २९

अग्निं स्विष्टकृतं चान्तरेणोपहोमाः ॥ ३०

वैश्वदेवे विश्वेदेवाः पौर्णमास्यां पौर्णमासी यस्यां
क्रियेत ॥ ३१

उपाकरणे समापने च ऋषिर्यः प्रज्ञायते ॥ ३२

सदसस्पतिर्द्वितीयः ॥ ३३

स्त्रियाऽनुपेतेन क्षारलवणावरान्नसंसृष्टस्य तु होमं परि-
चक्षते ॥ ३४

यथोपदेशं काम्यानि बलयश्च ॥ ३५

अथापि काम्यानि भवन्ति—अथ वै भवति—‘प्रजा-
पतिः प्रजा असृजत तास्मृष्टा इन्द्राग्नी अपागूहताम्’ इत्ये-
तस्माद्ब्राह्मणात् ॥ ३६

येऽमुत्र पुरोडाशास्त इह चरवो यथादेवतं याज्या-
पुरोनुवाक्याः योऽमुत्र वषट्कारस्स इह स्वाहाकार इति ॥ ३७

अग्न्यग्नेयमग्निहोत्रं दर्शपूर्णमासावाग्रयणं चातुर्मास्यानि
पशुबन्धस्सोम इत्येष आघारवान् दर्वीहोमः ॥ ३८

अथात आग्निहोत्रिकं व्याख्यास्यामः ॥ ३९

सर्वमेवैतत् स्वाहाकारप्रदानं कुर्यादिति सिद्धम् । ४०

आ परिधानात्कृत्वा ‘अमुष्मै स्वाहा’ इति दैवतं
जुहोति ॥ ४१

अग्निस्स्वष्टकृद्वितीयः ॥ ४२

‘द्विर्जुहोति द्विर्निमार्ष्टि द्विः प्राश्नात्युत्सृप्याचामति नि-
र्लेढि’ इति ॥ ४३

एष आग्निहोत्रिकः ॥ ४४

अथातोऽपूर्वं व्याख्यास्यामः ॥ ४५

‘सायंप्रातर्दशहोतारं जुहुयात्पर्वसु चतुर्होतारमाग्रयणे
ष्वज्यानीः चातुर्मास्येषु पञ्चहोतारं पशुबन्धं षड्होतारमृतुमुख

ऋतुमुखीयं सोमे सप्तहोतारम्' इति 'पयसा दशहोतारं जुहुयादन्नेन चतुर्होतारं पायसेनाज्यानीः पृषदाज्येन पञ्च होतारमामिक्षया षड्होतारमाज्येन ऋतुमुखीयं सोमेन सप्तहोतारम्' इति ॥ ४६

स एष औपासननिष्ठानां याथातथ्यदर्शिनानां निरीप्सितानां श्रद्धानानामपूर्वो होमः प्रजासंस्कारार्थो वा किञ्चिज्ज्ञानानां प्राकृतेन हविषा यत्कामयते तज्जुहोति हुतमेवास्य तद्भवति ॥ ४७

इत्यपूर्वो व्याख्यातः ॥

४८

इति बोधायनीयगृह्यपरिभाषासूत्रे द्वितीयप्रश्ने
प्रथमोऽध्यायः.

अथ वै भवति—'निवीतं मनुष्याणां प्राचीनावीतं पितृणामुपवीतं देवानाम्' इति ॥ १

कथमु खल्वेतानि विजानीयादिति ॥ २

उपरिष्ठादंसाभ्यां ग्रीवां हृदयं च संपरिगृह्य हृदयस्याधस्तादूर्ध्वं नाभेरङ्गुष्ठाभ्यां परिगृह्णाति तन्निवीतं मनुष्याणामिति ऋषीणामिषेवेदमुक्तं भवति ॥ ३

एतेन कृष्णद्वैपायनादयो व्याख्याताः ॥ ४

तेषां सप्त ऋषयो राजानो भवन्ति येह सन्ततिस्ते मनुष्या इति ॥ ५

अथ निवीतकार्याणि—ऋषीणां तर्पणं व्यवायः प्र-
जासंस्कारोऽन्यत्रहोमान्मूत्रपुरीषोत्सर्गः प्रेतोद्वहनं यानि चा-
न्यानि मनुष्यकार्याणि कण्ठेऽवसक्तं निवीतमिति ॥ ६

दक्षिणस्यांसस्योपरिष्ठाद्ग्रीवां हृदयं पृष्ठं च परिगृह्य
सव्यस्य हस्तस्याधस्तात् प्राचीनावीतं पितृणामीति मृताना-
मित्येवेदमुक्तं भवति ॥ ७

एतेन वैशम्पायनादयो व्याख्याताः ॥ ८

तेषां सोमः पितृमान् यमोऽङ्गिरस्वान् अग्निकव्यवा-
हन इति राजानो भवन्ति या प्रेत्य सन्ततिस्ते पितर
इति ॥ ९

सव्यस्यांसस्योपरिष्ठाद्ग्रीवां हृदयं पृष्ठं च संपरिगृह्य
दक्षिणस्य हस्तस्याधस्तादुपवीतं देवानामिसमृतानामेवेदमुक्तं
भवति ॥ १०

एतेन ब्रह्मादयो व्याख्याताः ॥ ११

तेषामिन्द्रससोमो यमो वरुणः कुबेर इति राजानो
भवन्ति याऽमुत्र सन्ततिस्ते देवा इति ॥ १२

कथमु खलु यज्ञोपवीतमिति विजानीयात् ॥ १३

तदेतद्दक्षिणस्य हस्तस्याधस्ताद्भवति योऽयं दक्षिणो
हस्तस्स यज्ञ इति यज इत्ययं शब्दो देवपूजासङ्गतिकरण-
दानेषु यस्मादेतानि कुर्वते तस्माद्यज्ञः ॥ १४

वाग्यज्ञस्तस्याग्निरधिदैवतं स चात्र यतस्तस्माद्यज्ञोप-
वर्तितम् ॥ १५

यश्चायमङ्गुष्ठस्स विष्णुस्स यज्ञस्याधिदैवतं तस्माच्च
भवतीति, तर्थात्त्वाच्च ॥ १६

वागेव यज्ञो यद्वाचा वदति तदनेन निर्वर्तयतीति ॥
यज्ञोपवीतं व्याख्यातम् ॥ १८

इति बोधायनगृह्यपरिभाषासूत्रे द्वितीयप्रश्ने
द्वितीयोऽध्यायः.

अथ वै भवति—‘ब्राह्मण एकहोता । स यज्ञः’ इति
स एष कुसिन्धोऽधिकृतस्तस्य दशहोता निदानं तस्य यश्च
कश्चन भवति सोऽन्तरात्मा कुसिन्ध आत्मा यज्ञः परमा-
त्मा स पुरुषः पुरुष एवेदं सर्वं यद्भूतं यच्च भव्यं यद्भ-
विष्यादिति तदाग्निहोत्रं तदेव तत् कुसिन्धोऽधिकृतस्तदस्य
दशहोता निदानं स यज्ञस्स आत्मनि वर्तते तस्योपवीतं
यज्ञोपवीतमिति ॥ १

अथ वै भवति—‘यज्ञवित्सर्वविद्भवति यज्ञस्सर्वम्’ इति
श्रुतिः ‘तस्माद्याज्ञीषु चिन्तासु रमन्ते तच्चदर्शिनः’ इत्य-
ग्निहोत्रं कुसिन्धमेकहोतृत्वं स्थूरिः केवलमित्येकार्थवाचकाश्श-
ब्दाः श्रद्धालक्षणा भवन्ति ‘अप्सु प्रतिष्ठिताः श्रद्धा वा

आपः' इति विज्ञायते । ताश्च * यज्ञ आप्यमग्निहोत्रमाप्यं
कुसिन्धमेकहोतृत्वं स्थौर्यं कैवल्यं तद्ब्रह्मैकाक्षरं परंब्रह्मेत्यो
मिति ब्रह्मेति ॥ २

अथ वै भवति—

' अक्ति ब्रह्म प्रणक्त्यापः पापं नुदाति कर्मणा ।

नोदनाच्चैव सङ्गानां ब्राह्मणस्तुतिरुच्यते ॥ इति ब्राह्म-
णत्वमेकहोतृत्वं च ॥ ३

जिह्वाया आप्यत्वादध्यात्मभावेन रसवाचकस्थानत्वा-
दधिभूतभावेन बुद्धिकर्मणोरेकत्वादधिदैवतभावेनाग्नीषोमयोरेक-
त्वादधिदैवतभावेन 'एष सोमो वै चन्द्रमाः' इति मानस-
त्वाद्यज्ञत्वात् 'प्राजापत्यो यज्ञो यज्ञो मनः' इति यज्ञोप-
वीत्यप आचामेदिति नित्यमित्याचार्यास्सम्प्रतिपन्नाः कथमे-
तदुच्यत इति ॥ ४

इति बोधायनीयगृह्यपरिभाषासूत्रे द्वितीयप्रश्ने
तृतीयोऽध्यायः.

अजिनं वासस्सूत्रं वा द्वितीयम्—'यस्य यद्भवति तेन
स उपव्ययते देवलक्ष्ममेव तत्कुरुते' इति ब्राह्मणम् ॥ १

* ख. तासु.

अथाप आचम्येति * तदपि द्वितीयमब्लिङ्गाभिस्त्रिः
पिवेद्व्याहृतिभिस्त्रिः परिमृजेदपि वा व्याहृतिभिस्त्रिः पिवेद
ब्लिङ्गाभिः त्रिः परिमृजेद्यज्ञस्य देवा देवानां यज्ञ इति
यज्ञस्य देवानां च संयोगं करोति ॥ २

अथ दर्शपूर्णमासयोश्चत्वार ऋत्विज आदिसोऽध्वर्यु
श्चन्द्रमा ब्रह्माऽग्निर्होता वायुराग्नीध्रश्चातुर्मास्यप्रभृत्यश्विनावध्व-
र्यु पर्जन्य उद्गाताऽऽपो होत्रका रश्मयश्चमसाध्वर्यव इति यज्ञस्य
देवानां च संयोगं करोति ॥ ३

अथ गृहस्थस्य वैश्वदेवं कृत्वाऽग्रं दत्त्वा कालयो
भोजनं मानुषम् ॥ ४

मासिमास्यपरपक्षे मासिकं पितृणामिति ॥ ५

उभौ कालावाग्निपरिचर्या च होमाश्चार्धमासेऽर्धमासे पा
र्वणो विधिर्देवानामिति ॥ ६

त्रयाणां त्रयो नियमाषट्सम्पद्यन्ते 'षोढाविहितो वै
पुरुषः' इति तस्मादात्मनिष्क्रयणम् ॥ ७

पञ्च महायज्ञाः—देवयज्ञः पितृयज्ञो भूतयज्ञो मनुष्य-
यज्ञो ब्रह्मयज्ञ इति ॥ ८

देवयज्ञस्स्वाहाकारः आ काष्ठात् ॥ ९

पितृयज्ञस्स्वधाकार औदनपात्रात् ॥ १०

भूतयज्ञो नमस्कार आ पुष्पेभ्यः ॥ ११

मनुष्ययज्ञो दानमा मूलफलशाकेभ्यः ॥ १२

ब्रह्मयज्ञ ओंकार आ व्याहृतिभ्यः ॥ १३

अथास्यातिथयोऽभ्यागता वर्णाश्रमा आनुशसा अभ्युत्थेया * अर्घ्या अर्चनीया आभ्यन्तरा रहस्या विश्वास्याश्च भवन्ति ॥ १४

श्रान्तोऽदृष्टपूर्वोऽश्रुतः केवलमन्नार्थी नान्यत्प्रयोजनो य एति सोऽतिथिर्भवति ॥ १५

अपि वा सर्ववर्णानामन्यतमः काले यथोपपन्नस्सर्वेषामतिथीनां श्रेष्ठतमोऽतिथिर्भवति ॥ १६

श्वश्रूश्वशुरयोनिस्सम्बन्धाः स्नेहबन्ध†माभिभाषमाणा भूयोभूयोऽभ्यागच्छेरन् तथा प्रेषणिकाश्चाभ्यागता भवन्ति ॥

सखा सहाधीतिस्सहाध्वनीनः ब्राह्मणक्षत्रियवैश्यरथकाराः सगृहास्साग्निहोत्रिका अनस्विनो ‡ रथिनश्चातिथयो भवन्ति ॥ १८

तेषामन्तराले विपङ्कीः कृत्वा सर्वान् कामानुपहरेत् सानद्वाहपशूनाम् ॥ १९

* ख. आनुशंस्यादभ्युत्थेया

† ख. गुरुश्च गुरवेऽग्निसंबंध.

‡ ख. अन्नार्थिनो.

विज्ञायते च—‘तस्मादनस्त्री च रथी चातिथीनामपचि
ततमावपचिततमो भवति य एवं वेद’ इति ब्राह्मणम् ॥ २०

इति बोधायनीयगृह्यपरिभाषासूत्रे द्वितीयप्रश्ने
चतुर्थोऽध्यायः.

अथ यदि ब्राह्मणः क्षत्रियश्च समेत्यायातां ब्राह्मणोऽ-
तिथिः क्षत्रिये सान्त्वम् ॥ १

अथ यदि क्षत्रियो वैश्यश्च समेत्यायातां क्षत्रियोऽ-
तिथिवैश्ये सान्त्वम् ॥ २

अथ यदि वैश्यश्शूद्रश्च समेत्यायातां वैश्योऽतिथि
शूद्रे सान्त्वम् ॥ ३

अथ यदि शूद्रमभ्यागतं कर्मणि नियुञ्ज्यात् ॥ ४

अथ यदि ब्रह्मचारी मातापित्रोराचार्यार्थं वाऽध्वनि
वर्तमानो गृहमागच्छेन्नैनं प्रत्युत्तिष्ठेत् स्वागतमित्युक्त्वाऽऽसनं
पादशौचं च दत्त्वा कुशलमभिभाष्योपासीत ॥ ५

कपाल*मस्मै दद्यात्—‘नियममेवो†पतिष्ठस्व’ इति ॥

उपावृत्ताय भैक्षमिति ब्रुवते गृहादेवान्नं भैक्षमित्युप-
हरेत्स तस्योपचारः ॥ ७

अथ यदि वानप्रस्थमभ्यागतं स्वागतमित्युक्त्वाऽभ्यु-
त्थायासनं पादशौचं च दत्त्वा कुशलमभिभाष्योपासीत ॥ ८

* ख. कतर.

† नियममेनो.

विदित्वा चरणं कन्दमूलफलशाकान्यारण्याश्चौषधय
इत्युपहरेत्स तस्योपचारः ॥ ९

अथ यदि यतिमागतं स्वागतमित्युक्त्वाऽभ्युत्थायासनं
पादशौचं च दत्त्वा कुशलमभिभाष्योपासीत ॥ १०

नैनं पूर्वमुपामन्त्रयेन्न चास्मै प्रक्रियां प्रकुर्वीत ॥ ११

काले त्वन्नं भैक्षमित्युपहरेत्स तस्योपचारः ॥ १२

अथ यद्यर्थी वसत्या * शय्यादेशमुपकल्प्य काले
ज्योतिष्करणं नोपस्तरणमेके ब्रुवते दद्याद्वा ॥ १३

बालानां वृद्धानां स्त्रीणां तु विभ्रष्टानां गूढचरित-
विकृतवेषाणामपि वा श्वचण्डालादीनामानृशंस्यवत् संविभागो
विहितः ॥ १४

मूढो मत्त उन्मत्त आर्तो भीतो राजा † चोरश्चेति
सम्भ्रमेणाभ्युत्थेयाः ॥ १५

आचार्य ऋत्विक्विपता मातुलः श्वशुरो वेदविद्ब्राह्मणः
क्षत्रियोऽभिषिक्तस्सहस्रप्रदो वैश्यो राजपुरोहितश्चेत्यर्ध्यार्हा भ-
वन्ति ॥ १६

पितृज्येष्ठकनीयसामुपाध्यायपुत्रस्त्रिमधुस्त्रिणाचिकेतास्त्रिसु-
पर्णः पञ्चाग्निष्वडङ्गवित् शीर्षको ज्येष्ठसामिकोऽथर्वाङ्गिरसोऽ-

* ख. अथ यदि सभ्यागमने. ग. अथ यद्यर्थी वसथ्य.

† ख. धूर्तो राज्ञी.

ध्येतारस्त्रातका इत्येते संवाहनस्त्रापनशय्यालङ्कारविभूषणा
च्छादनैरर्चनीया भवन्ति ॥ १७

अथ यदि बहवोऽतिथयोऽभ्यागच्छेरन् तत्रापि वि
द्रुद्रुकृशबालाश्चार्चनीया भवन्ति ॥ १८

अथ यद्यतिथिरार्तो व्याधितो वा यद्भूयादिदं मे क्रि-
यतामित्यविद्यमानोऽन्यां प्रक्रियां प्रकुर्वीत ॥ १९

अथ यद्याग्रयणेष्टिपशुचातुर्मास्याध्वराणामुद्यतां दक्षि-
णां नोत्सृजेत्तां तस्मै दद्यात् 'अतिथिस्सर्वयज्ञक्रतुसम्मितः'
इति विज्ञायते ॥ २०

अथ यद्यतिथिरभ्यागतो वा यस्य गृहे नाश्रीयात्
तस्य सर्वा देवता अवरुद्धा भवन्ति तस्मात्सदारस्सापत्योऽ
भ्युत्थायासनं पाद्यमर्हणमर्घ्यं वा प्रयच्छेत यास्तत्रौषधयस्ता
उपहरेत् ॥ २१

य एतेन विधिनाऽतिथीन्नियच्छति यश्चैतेन विधिनाऽ
तिथीन् पूजयति नैनं मृत्युरभिभवति नार्तिर्नावृत्ति * न जरा
न शोको यश्चैवं वेद यश्चैवं वेद ॥ २२

इति बोधायनीयगृह्यपरिभाषासूत्रे द्वितीयप्रश्ने
पञ्चमोऽध्यायः.

यथो एतद्यत्किञ्चिदन्यत्र विहाराद्भूयते सर्वास्ताः पा-
कयज्ञसंस्था इति ॥ १

या एवैता अभिचाराय पावनाय शान्तये समृद्धये
स्वस्तये वा हूयन्ते ता एवैता उक्ता भवन्ति ॥ २

ताश्चेद्राजन्यो वैश्यश्च ब्राह्मणं पुरोदधीत ॥ ३

तदभिगम्याभिवाद्य ब्रूयात्—‘आकूत्यै त्वा कामाय
त्वा समृधे त्वा पुरोदधे अमृतत्वाय जीवसे’ इति ॥ ४

पुरोहितो जपति—‘आकूतिमस्यावसे काममस्य समृ-
द्धयै । इन्द्रस्य युञ्जते धियः’ इति ॥ ५

स्वयं जपति—‘आकूर्तिं देवीं मनसः पुरोदधे यज्ञ-
स्य माता सुहवा मे अस्तु । यदिच्छामि मनसा स कामो
विदेयमेनद्धृदये निविष्टम्’ इति ॥ ६

सर्वत्र दैवेषु पुरस्तादुदग्ग्वोपक्रमोऽपवर्गः प्रदक्षिणमुप-
चारो यज्ञोपवीतं प्रागग्रैर्दक्षैरग्नीनां परिस्तरणं प्रागुदगग्रैर्वा
पवित्राभ्यामुत्पवनम् ॥ ७

एवमेव विपरीतोपक्रमोपवर्गः पिड्येषु दक्षिणाग्रैर्दक्षैर-
ग्नीनां सम्परिस्तरणं दक्षिणाप्रतीच्यग्रैर्वा पवित्रेणोत्पवनम् ॥

तेषामियमेव प्रतिपत्तिर्व्याहृतिपर्यन्तो होमः ॥ ९

अतोऽन्ये कर्मव्यञ्जका उपहोमाः पृथाग्विनिविष्टा अ-
न्योन्यमुपजीवन्तः ॥ १०

तदानीं तनेष्वाचार्या * ऊहसन्नमनैश्च मन्त्रैर्यज्ञं प्रतिस-
न्दधुरविच्छेदाय ॥ ११

* तदानीमेव तेष्वान्चार्या.

य एवं विद्वान् यज्ञं यजेत यश्चैवं विद्वान् यज्ञेन
यजते सर्वेण वै यज्ञेन यजते सर्वं चैव यज्ञं यजति ॥ १२
तदेषाऽभिवदति—‘आ देवानामपि पन्थामगन्म यच्छ-
ऋवाम तदनु प्रवोदुम् । अग्निर्विद्वान् स यजात्सेदु होता
सो अध्वरांत्स ऋतून् कल्पयाति’ इति ॥ १३

इति बोधायनीयगृह्यपरिभाषासूत्रे द्वितीयप्रश्ने
षष्ठोऽध्यायः.

षष्ठेऽहनि शुची स्नातौ शुक्लवस्त्रौ स्वलङ्कृतौ ।
हविष्यमन्नमादाय ब्राह्मणान् सुसमाहितान् ॥ १
भोजयित्त्वोपसङ्गह्य सुसंतृप्तेषु तेष्वथ ।
पुण्याहं वाचयित्वा तानभिवाद्य प्रणम्य च ॥ २
श्वेतायाश्श्वेतवत्सायास्स्थालीपाकं तु पाचयेत् ।
गायत्र्याऽष्टसहस्रं तु सम्पाताभिहुतो भवेत् ॥ ३
उभौ तु तद्भुतं प्राश्य कुर्वीत प्रतिमन्त्रणम् ।
जघन्ये रात्रिपर्याये सर्वत्रोपगमस्मृतः ॥ ४
प्रागग्रेषु तु दर्भेषु प्राक्शिरां तु निपातयेत् ।
चतुर्होतारं मनसाऽनुद्ब्रुत्य प्रणवेनाहुतिर्भवेत् ॥ ५
एवमुत्पादिताः पुत्रा न लुप्यन्ते कदाचन ।
न लुप्यन्ते कदाचनेति ॥ ६

इति बोधायनीयगृह्यपरिभाषासूत्रे द्वितीयप्रश्ने
सप्तमोऽध्यायः.

षष्ठेऽहनि शुची स्नातौ । यथो एतद्यत्किञ्चित् । अथ
यदि ब्राह्मणः क्षत्रियश्च समेत्यायाताम् । अजिनं वासस्सूत्रं
वा द्वितीयम् । अथ वै भवति ब्राह्मण एकहोता । अथ
वै भवति निवीतं मनुष्याणाम् । अथ व्रीहिभ्यो यवे
भ्यश्च ॥ ७ ॥

अथ व्रीहिभ्यो यवेभ्यश्च । अथ वै भवति निवीतं
मनुष्याणाम् । अथ वै भवति ब्राह्मण एकहोता । अजिनं
वासस्सूत्रं वा द्वितीयम् । अथ यदि ब्राह्मणः क्षत्रियश्च
समेत्यायाताम् । यथो एतद्यत्किञ्चित् । षष्ठेऽहनि शुची
स्नातौ ॥ ७ ॥

इति बोधायनीयगृह्यपरिभाषासूत्रे
द्वितीयः प्रश्नः समाप्तः.

इति बोधायनगृह्यपरिभाषा समाप्ता.

अथ बोधायनगृह्यशेषसूत्रप्रारम्भः.

- अथातस्सप्तपाकयज्ञानामुक्तं तच्छेषं व्याख्यास्यामः ॥
पवित्रकरणं प्रोक्षणीसंस्कारं प्रणीताप्रणयनं क्षुक्क्षुव
संमार्जनमिति दर्शपूर्णमासवत्तूष्णीम् ॥ २
- अथाग्निं परिस्तीर्य दक्षिणेनाग्निं ब्रह्मायतने दर्भान्
संस्तीर्योत्तरेणाग्निं प्रागग्रान् दर्भान् संस्तीर्य* तेषु पात्राणि
सादायित्वा तूष्णीं संस्कृताभिराद्रिरुत्तानानि पात्राणि कृत्वा
विस्रस्येधमं त्रिस्सर्वाभिः प्रोक्ष्य दर्भेषु दक्षिणतो ब्राह्मण-
मुपवेशयति * दर्शपूर्णमासवत्तूष्णीम् ॥ ३
- अरन्निमात्राः परिधयः आर्द्रा वा सत्वक्काः ॥ ४
- ‘प्रादेशमात्राण्येकविंशतिरिध्मदारूणि भवन्ति’ इति ब्रा-
ह्मणेन व्याख्यातम् ॥ ५
- अथ यदि शम्याः परिदधाति शमीमय्यश्शम्याकृत
यो वाऽरन्निमात्राः ॥ ६
- अथेधमभ्यज्य परिसमिधं शिनष्टि ॥ ७
- स्वाहाकारेणाभ्याधायाघारावाघार्याज्यभागौ प्रतिमुखं
प्रबाहुञ्जुहोति ॥ ८

* ख, ब्राह्मण उपवेशति.

प्रसिद्धमाग्निमुखात्कृत्वा स्रुवेण दर्व्यामुपस्तीर्य पूर्वार्धा-
दवदायापरार्धादवद्यत्यभिधारयति प्रत्यनक्ति ॥ ९

यदि पञ्चावत्ती स्याद्दर्व्यामुपस्तीर्य मध्यात्पूर्वार्धादव-
दायापरार्धादवद्यत्यभिधारयति प्रत्यनक्ति ॥ १०

स्रुवं निमृज्य यथादेवतं पुरोनुवाक्यामनूच्य याज्यया
जुहोति ॥ ११

अथोपस्तीर्य सकृदुत्तरार्धात् स्विष्टकृतमवद्यति द्विरभि-
धारयति न प्रत्यनक्ति ॥ १२

तमन्तःपरिधि सादायित्वा यथाऽऽम्नातमाज्याहुतीर्जु-
होति ॥ १३

व्याहृतिभिरनाम्नातेषु ॥ १४

अथ स्विष्टकृतमादायोत्तरार्धपूर्वार्धे जुहोति पूर्वेण वा
त्रैतं मेक्षणमनुप्रहरति ॥ १५

अथैनत् संस्त्रावेणाभिजुहोति ॥ १६

दर्व्यामप आनीय संक्षाळनमन्तःपरिधि निनयति ॥

निर्णिज्य स्रुचं निष्टप्याद्भिः पूरयित्वा बहिःपरिधि
निनयति ॥ १८

अथ समिधमाधाय जयान् जुहोति—‘चित्तं च स्वा
हा’ इति ॥ १९

त्रयोदश स्रुवाहुतीर्हुत्वाऽभ्यातानान् जुहोति—‘अग्नि-
र्भूतानामधिपतिस्स माऽवत्वस्मिन् ब्रह्मन्नस्मिन् क्षत्रे खामा-

शिष्यस्यां पुरोधायामस्मिन् कर्मन्नस्यां देवहूत्यां स्वाहा'
इति ॥ २०

सप्तदश स्रवाहुतीर्हुत्वा वाचयति—'पितरः पितामहाः
परेऽवरे ततास्ततामहा इह माऽवत' इति । २१

अथ राष्ट्रभृतो जुहोति—'ऋताषाडृतधामाऽग्निर्गन्धर्व-
स्स इदं ब्रह्म क्षत्रं पातु तस्मै स्वाहा तस्यौषधयोऽप्सरस
ऊर्जो नाम ता इदं ब्रह्म क्षत्रं पान्तु ताभ्यस्स्वाहा'
इति ॥ २२

एवमेवान्तादनुवाकस्यान्यत्र 'भुवनस्य पते, स नो भुव-
नस्य पते' इति ॥ २३

अथामात्यहोमान् जुहोति—'यद्देवा देवहेडनम्' इत्या-
न्तादनुवाकस्य प्रत्यृचम् ॥ २४

अथ प्राजापत्यां जुहोति—'प्रजापते न त्वदेतान्यन्यः'
इति ॥ २५

अथ सौविष्टकृतं * जुहोति—'यदस्य कर्मणः'
इति ॥ २६

स्रुवेण परिधीननक्ति ॥ २७

अथ परिस्तरात्समुल्लिप्याज्यस्थाल्यां प्रस्तरवद्धर्दिरक्त्वा
तृणं प्रच्छिद्याग्रावनुप्रहृत्य तूष्णीं तृणं चाथ शम्या अपोह्य
परिधीननु प्रहरति ॥ २८

* ख. कृती. घ. कृति.

- मध्यमं परिधिमनुप्रहृत्याथेतरावुपसमस्यति ॥ २९
- अथैनान् संस्रावेणाभिजुहोति ॥ ३०
- अथाग्नेर्णाग्निं यथाम्नातं हुतशेषं दत्त्वा * शेषं कुर्या
दन्यत्र विवाहशेषात् ॥ ३१
- तथैव परिषिञ्चति—‘अन्वमंस्थाः प्रासावीः’ इति
मन्त्रान्तान् सन्नमयति ॥ ३२
- अथ प्रणीताभ्यो दिशो व्युन्नयति दर्शपूर्णमासव-
त्तूष्णीम् ॥ ३३
- ब्रह्माणं विसृज्य शेषं प्राश्नाति—‘आयुरासि विश्वा-
युरासि’ इति ॥ ३४
- प्राश्याप आचम्य जठरमभिमृशति—‘यत इन्द्रभया-
महे, स्वस्तिदा विशस्पतिः’ इति द्वाभ्याम् ॥ ३५
- शेषमभिघारितं ब्राह्मणाय दद्यात् ॥ ३६
- न पत्रद्या हविषां भक्षणमन्यत्रोच्छिष्टमभिसम्पाताभिहु-
तानां पिण्डदानस्य शेषं च नैव देवता†हुतशेषमन्यत्र ब्रह्मो-
दनात् ॥ ३७

इति बोधायनीयगृह्यशेषे प्रथमप्रश्ने

प्रथमोऽध्यायः.

* ख. ‘अन्यत्र’ इत्यधिकम्.

† ग. दाता.

- उपनयनादिरग्निस्तमौपासन इत्याचक्षते ॥ १
- दारकाले दायाद्यकाले वा नित्यो धार्यः ॥ २
- अनुगते प्रायाश्चित्तं प्रसिद्धम् ॥ ३
- तस्मिन् पाकयज्ञसंस्थानि दैवानि * कर्माणि क्रियन्ते ॥
- उपस्थानादि समानमन्यत्र प्रजासंस्कारात् ॥ ५
- प्रजासंस्कारार्थमन्यत्र शुचौ देशे स्थण्डिलं कृत्वोल्लि-
खेन्मध्ये प्राचीनमेवं दक्षिणत एवमुत्तरतो मध्यादुदीचीनमेवं
पश्चादेवं पुरस्तात् ॥ ६
- औपासनादेकदेशं प्रणवेनाहृत्य व्याहृतिभिर्नियुष्यापि
वा श्रोत्रियागारात् ॥ ७
- एवमौपासनमुपसमाधाय 'मयि गृह्णाम्यग्ने आग्निं, यो
नो अग्निः पितरः' इति द्वाभ्यामात्मन्यग्निं गृहीत्वोपस्था-
नादि समानमा पात्रसादनात् ॥ ८
- कथमु खलु पात्रसादनानामानुपूर्व्यं भवति—आज्य
स्थालीं स्रुवं च जुहूं च दर्वीं च प्रणीताप्रणयनं प्रोक्षणीपात्रं
चरुस्थालीं मेक्षणं चेध्माबर्हीरिध्मप्रत्रश्चनान्येवमेवान्यानि द्वन्द्वं
न्यश्चि न हीने नातिरिक्ते सादयति ॥ ९
- समानं कर्म स्रुक्संमार्जनात् ॥ १०
- स्रुक्स्रुवं संमृज्य स्रुचि चतुर्गृहीतं गृहीत्वा पूर्णा-
हृतिं जुहोति—'सप्त ते अग्ने समिधस्सप्त जिह्वाः' इति ॥

* ख. सर्वाणि.

औपासनादग्निप्रणयनं विद्यते ॥ १२

अथ परिधानप्रभृति समानम् ॥ १३

अथाप्युदाहरन्ति—‘असंस्कृताभिराद्भिः प्रोक्षणीभिरप्रो-
क्षितपात्रैर्होमश्चासंमार्जनैः स्तुक्स्तुवैर्नाधिश्रितपक्वैराज्येन न प्रच-
रितव्यं यदि प्रचरेद्यातुधाना असुरा रक्षांसि पिशाचा
यज्ञं ग्राहयेयुः’ इति ॥ १४

बोधायनीयगृह्यशेषे प्रथमप्रश्ने

द्वितीयोऽध्यायः

अथातोऽपूर्वं व्याख्यास्यामः ॥ १

परिसमूहं पर्युक्ष्य परिस्तीर्य परिषिच्योपसमाधाया-
लङ्कृत्य यावदाभ्रातमाहुतीर्जुहोत्याद्यन्तयोर्व्याहृतिभिराज्याहुतिः
परिधानं प्रणीताप्रणयनं ब्रह्मोपवेशनं च न विद्यते विद्यते
वा पूर्वैर्मन्त्रैरुपांशुक्त्वा ‘उत्सृजत’ इत्युच्चैरेवमेवोपकल्पयतीति
विज्ञायते ॥ २

पाकयज्ञसंस्थानां न तिष्ठद्धोमो विद्यते विज्ञायते च
‘अन्यत्र विहाराद्भूयते सर्वास्ताः पाकयज्ञसंस्थाः’ इति ॥ ३

अथ संस्थायामाद्यन्तयोः परिषेचनं यथा पुरस्तात् ॥

विज्ञायते—‘नासमित्के जुहुयाद्यदसमित्के जुहुयाद्यथाऽ-
जिह्वेऽन्नं* दद्यात्तद्वक्तस्मात्समिद्धृत्येव होतव्यम्’ इति ॥ ५

* ख. ग. जिह्वेनान्नं.

अनादिष्ट उपसमाधाय होतव्यमनादिष्ट उपहत्यैव हो
तव्यमिति ॥ ६

मेक्षणेन 'अमुष्मै स्वाहा अमुष्मै स्वाहा' इति दैवतं
जुहोति ॥ ७

अथाप्युदाहरन्ति—

ओषध्यस्सक्तवः पुष्पं काष्ठं मूलं फलं तृणम् ।

एतद्धस्तेन होतव्यं नान्यत्किञ्चिदचोदनात् ॥ इति ॥ ८

ओषध्यादिबद्धलिहरणं प्राक्परिषेचनाद्दुतेशेषप्रदानं प्रा
शनं चैवमेव मूर्ध्नि संस्त्रावहोमः प्रदक्षिणं चान्धत्रोपनयनात् ॥

उपनयने सावित्रीमुक्त्वा प्राश्नाति न प्राक् ॥ १०

सावित्रीमर्थायार्थायार्थिं प्रणयति ॥ ११

अपवृत्ते कर्मणि लौकिकस्सम्पद्यते ॥ १२

अथ यद्युत्करेऽग्न्युपस्थानादि समानं निवर्तते पूर्णा-
हुतिस्समानमत ऊर्ध्वम् ॥ १३

इति बोधायनीयगृह्यशेषे प्रथमप्रश्ने

तृतीयोऽध्यायः.

अथातस्स्थण्डिलविधिं व्याख्यास्यामः— ॥ १

सिकताश्चतुरङ्गुलं प्राचीनमुद्दृश्य पञ्चाङ्गुलिप्रमाणं पश्चि-
मत ऊर्ध्वमङ्गुलिविशेषं दक्षिणत ऊर्ध्वमङ्गुलिविहीनमुत्तरतः प-

अप्रस्थं सिकताशुचयशुक्ला अनार्द्रा अरान्निमात्रं समचतुरश्रं
प्राक्प्रवणं स्थण्डिलं करोति ॥ २

न लोष्ट्रेन न काष्ठेन न शर्करैर्न नखैः ।

काष्ठेन व्याधितस्स्याल्लोष्ट्रेन कुलनाशनम् ।

शर्करैः पुत्रनाशस्स्यान्नखैर्वन्धुविनाशनम् ॥ ३

तस्मात्सुवर्णरजतताम्रशकलेन व्रीहिभिर्यवैर्वा दूर्भैस्नद-
ङ्गुष्ट्रेण च महानाम्न्या चोपसङ्गह्य तस्य मध्यतः प्राचीनं
सन्ततमृजुमुल्लिखेत् । किंदेवत्यं किमन्त्रमिति ? । ब्रह्मदेवत्यं
'ब्रह्म जज्ञानम्' इति ॥ ४

तस्य दक्षिणतः प्राचीनं सन्ततमृजुमुल्लिखेत् । किंदेवत्यं
किमन्त्रमिति ? । यमदेवत्यं 'नाके सुपर्णम्' इति ॥ ५

तस्योत्तरतः प्राचीनं सन्ततमृजुमुल्लिखेत् । किंदेवत्यं
किमन्त्रमिति ? । सोमदेवत्यं 'आप्यायस्व समेतु ते' इति ॥

तस्य मध्यत उदीचीनं सन्ततमृजुमुल्लिखेत् । किंदेवत्यं
किमन्त्रमिति ? । रुद्रदेवत्यं 'यो रुद्रो अग्रौ' इति ॥ ७

तस्यः पश्चादुदीचीनं सन्ततमृजुमुल्लिखेत् । किंदेवत्यं
किमन्त्रमिति ? । विष्णुदेवत्यम् 'इदं विष्णुर्विचक्रमे' इति ॥

तस्य पुरस्तादुदीचीनं सन्ततमृजुमुल्लिखेत् । किंदेवत्यं
किमन्त्रमिति ? । इन्द्रदेवत्यम् 'इन्द्रं विश्वा अवीवृषन्' इत्ये-
तस्मात् स्थण्डिलविधिर्भवाति ॥ ९

नकपालो नधूमो नज्वालो नविस्फुटो ननम्रमुखो

द्रप्सं पतितं मुखज्वलितं च वर्जयित्वा—‘देवस्य त्वा सवितुः
प्रसवेऽश्विनोर्बाहुभ्यां पूष्णो हस्ताभ्यां भूर्भुवस्सुवरोम्’ इत्याह
भगवान् बोधायनः ॥ १०

इति बोधायनगृह्यशेषे प्रथमप्रश्ने
चतुर्थोऽध्यायः.

अथातस्सिकतादोषं व्याख्यास्यामः— १
भस्मकेशतुषकपालशर्करतृणास्थिपिपीलिकैरार्द्रसिकतानि
वर्जयेत् ॥ २
भस्मना यजमानक्षयः केशेन स्त्रीमरणं तुषेण पुत्रघ्नं
कपालैरर्थनाशनं शर्करैर्वन्धुवियोगः तृणेन कर्मक्षयः अस्थिना
ग्रामाविनाशः पिपीलिकै राष्ट्रविनाशः आर्द्रसिकतैर्व्याधिभयं भ-
वतीत्याह भगवान् बोधायनः ॥ ३

इति बोधायनगृह्यशेषे प्रथमप्रश्ने
पञ्चमोऽध्यायः

अथातः परिस्तरणविधिं व्याख्यास्यामः— ॥ १
दर्भैरविच्छिन्नाग्रैरनखच्छिन्नैरविवर्णकैरव्याधिकरदग्धमू-
लैश्चतुरङ्गुलाधिकैर्मूलं छिन्द्याद्वस्तसममाज्येनाभ्यज्य वा स्पृ-
ष्ट्वाऽऽज्येन वा स्पृष्ट्वैरद्रिरनुमृज्य—‘देवस्य त्वा सवितुः प्रस-

वेऽश्विनोर्बाहुभ्यां पूष्णो हस्ताभ्यां परिस्तृणामि' इति पु-
रस्तात्परिस्तीर्य, दक्षिणेन व्याहृतिभिः, पश्चिमेन 'उद्वयं
तमसस्परि' इति, उत्तरेण 'अग्न आयाहि वीतये' इति, दक्षि-
णेनाग्निं ब्रह्मायतन उपवेश्य 'ओं भूर्भुवस्सुवरो ब्रह्मन्
ब्रह्मासि नमस्ते ब्रह्मन् ब्रह्मणे' इत्यासनं कल्पयित्वा उत्तरे-
णाग्निं प्रणीताभ्यः कल्पयित्वा 'वरुणोऽसि धृतव्रतो वारु-
णमसि' इति ॥ २

एतस्मात्परिस्तरणविधिव्याख्यातः ॥ ३

इति बोधायनयग्युह्यशेषे प्रथमप्रश्ने

षष्ठोऽध्यायः.

सर्वत्र दर्वाहोमानामष्टोत्तरशतं दर्भाः—द्वे हस्तपवित्रे द्वे
आसनं प्रागुदीचीनाग्रैष्णोदश परिस्तरणं दक्षिणतः प्रागग्रै-
स्सप्तदश पश्चाहुदीचीनाग्रैरष्टादशोत्तरतः प्रागग्रैस्सप्तदश पा-
त्राणां पञ्च सप्तदश ब्रह्मासनं प्रणीतासनं द्वे द्वे आज्यपवित्रे
द्वे अभिद्योतने द्वे दर्भाग्रै द्वे पर्यग्निकरणे लुक्समार्जनं चतुर्भ्य
इति ॥ १

अरन्निमात्रं षडङ्गुलं तिस्रश्शम्याः परिधीन् कृत्वा
मध्यमाङ्गुलिरनामिका कनिष्ठिकेति स्थविष्ठो मध्यमोऽणीयान्
द्राघीयान् दक्षिणतोऽणिष्ठो हसिष्ठ उत्तरतोऽङ्गुष्ठपर्वमात्रमष्टा-
दश याज्ञिकाः काष्ठाः प्रादेशमात्रं पवित्रं दर्भतरुणकाभ्या-

मङ्गुष्ठपर्वमात्रं प्रोक्षणीमाज्यस्थालीं प्रस्थचतुर्भागं पूर्ण*प्रस्थ
द्विभागं प्रणीताप्रणयनं चरुस्थालीं प्रस्थमाहुतिप्रमाणं चतुर
ङ्गुलमवदानप्रमाणमङ्गुष्ठपर्वमात्रं दर्वीप्रमाणमेकार्षित्यङ्गुष्ठं तस्या
द्व्यङ्गुष्ठमुन्नतं पञ्चाङ्गुष्ठं बिलमेवमेव स्रुक्प्रादेशमात्रमुच्छ्रितं चतु-
रङ्गुलं वा किञ्चिद्दक्षिणत उन्नतो भवति मेक्षणमिति होमद-
र्वीप्रमाणमिति ह स्माह बोधायनः ॥ २

इति बोधायनगृह्यशेषे प्रथमप्रश्ने
सप्तमोऽध्यायः.

अथ शुचौ समे देशे गोमयेन गोचर्ममात्रं चतुरश्रं
स्थण्डिलं कृत्वा प्रादेशमात्रमुच्छ्रितं चतुरङ्गुलं वा किञ्चिद्दक्षि-
णत उन्नतो भवति ॥ १

प्राचीनप्रवणं किंकामस्य उदीचीनप्रवणं किंकामस्य ? ।
प्राचीनप्रवणं ब्रह्मवर्चसकामस्योदीचीनप्रवणमन्नाद्यकामस्य प्रा-
गुदकप्रवणं प्रजाकामस्य समं प्रतिष्ठाकामस्य ॥ २

उपालिप्तं वैश्वदेवत्यमुद्धसं नाकदेवत्यमवोक्षणं पितृदे-
वसं मैकतं सिन्धुदेवत्यमुल्लेखनं यमदेवत्यं निरसनं रुद्रदेवत्यं
स्पर्शनं वरुणदेवत्यमग्निविधानं विष्णुदेवत्यं विहरणं वाम-
देवत्यं कर्म गायत्र्याः परिस्तरणदर्भाज्यस्थालीस्रुवजुहूनां पृ-
थिवीदेवत्यं स्रुक्सोमदेवत्यमाज्यं वसुदेवत्यं पवित्रं विष्णुदे

* चतुर्भागपूर्णा (ग).

वत्यं चरुं प्रजापतिदेवत्यं मेक्षणमग्निदेवत्यं सम्मार्जनं रुद्र-
 देवत्यं कूर्चं प्रजापतिदेवत्यमुदकुम्भमब्देवत्यं प्रणीता वरुण-
 देवत्यमश्मा महेन्द्रदेवत्यं वासस्सोमदेवत्यं कर्ता बृहस्पति
 देवत्यं धूम*मतिथिदेवत्यमिधममग्निदेवत्यं मध्यमपरिधिर्यजमान
 देवत्यं दक्षिणपारिधिरिन्द्रदेवत्यमुत्तरपारिधिर्वरुणदेवत्यमूर्ध्वसमि-
 धौ सूर्यदेवत्यमिन्द्राग्निमनिऋऋतिवरुणवायुसोमेशाना अष्ट-
 दिग्देवत्यं व्यजनं वायुदेवत्यं गन्धमश्विनिदेवत्यं पुष्पं गान्ध-
 र्वदेवत्यं धूपमिन्द्र†देवत्यं दीपं भानु‡देवत्यं प्रयाजानूयाज-
 मृतुदेवत्यं पक्कं प्रधानदेवत्यमुपहोमा यथालिङ्गदेवत्यं यत्र-
 यत्र होमे मन्त्राविधानं तत्र तल्लिङ्गदेवत्यं परिषत् ब्रह्मदे-
 वत्यं सदस्यास्सर्वदेवत्यमन्येषामनुक्तानां प्रजापतिदेवत्यं योऽ-
 स्य दैवतं मन्त्रतः कर्मतो वाऽभिज्ञाय जुहोति सोऽश्रुते
 श्रियमायुष्यमारोग्यं स्वर्ग्यं च भवति ॥ ३

अग्निहीनमनावृष्टिः मन्त्रहीनं तु ऋत्विजः ।

आज्यहीनं कुलं हन्ति स्वर§हीनं तु पत्नयः ॥ ४

यजमानं¶दक्षिणाहीनमन्नहीनं तु राष्ट्रकम् ।

सर्वहीनं सदस्यानि नास्ति यज्ञसमो रिपुः ॥ ५

तस्मात्सर्वप्रयत्नेन किञ्चिद्द्रव्यसूसमाचरेत् ।

श्रियः कामश्चरेत्सर्वं समृद्धं सहदक्षिणम् ॥ ६

* ख. धुव.

† ख. धूपं वायु.

‡ ख. अग्नि.

§ ख. स्वाहा.

¶ ख. यज्वानं.

एवं ऋषिविधानोक्तं मुनीनां तत्त्ववेदिनाम् ।

सर्ववेदाह्निकं होमं* सर्वलोकेषु पूजितम् ॥

७

सर्वलोकेषु पूजितामितीसाह भगवान् बोधायनः ॥ ८

इति बोधायनीयगृह्यशेषे प्रथमप्रश्ने

अष्टमोऽध्यायः .

अथातः पुण्याहदेवता व्याख्यास्यामः—

विवाहस्याग्निः प्रीयतामौपासनस्याग्निसूर्यप्रजापतयः प्री-
यन्तां पञ्चमेऽहन्यदुम्बरो दशमेऽहन्यन्ते चिञ्च्याणि स्थाली-
पाकस्याग्निर्गर्भानस्य ब्रह्मा पुंसवनस्य प्रजापतिस्सीमन्तस्य
धाता विष्णुबलेस्सविता जातकर्मणो मृत्युर्नामकरणस्य सविता
तस्यान्ते प्रजापतिरुपनिष्क्रामणस्य सविता तस्यान्ते चिञ्च्या-
प्यन्नप्राशनस्य सविता चौळस्य केशिनः तस्यान्ते प्रजाप-
तिरुपनयनस्येन्द्रश्श्रद्धामेधे इत्यन्ते विसर्गे सुश्रवाः पुनरुपन-
यनस्याग्निरथ यदि ब्रह्मयार्यत्रत्यमिव चरत्स्मिन्नध्यायहोमे
सविता समावर्तनस्य श्रीरिन्द्रो वा शूलगवस्येशानः प्रत्य-
वरोहणस्य सवितोपाकर्मव्रतेषु च सविता वास्तुहोमस्य वास्तो
ष्पतिरन्ते प्रजापतिरद्भुतहोमस्येन्द्रोऽन्ते प्रजापतिरायुष्यहोम-
स्याग्निरायुष्मान् नक्षत्रहोमस्य नक्षत्रेष्टिषूक्तमष्टमिप्रदोषस्येशान
आग्रयणहोमस्याग्रयणदेवताः सर्पबलेस्सर्पाः† आदित्यपुरोगा

* ख. सर्व वेदाह्निकं ह्येवं.

† ख—‘वावापृथिव्यबलेद्यांवापृथिवी’ इत्यधिकम्.

ग्रहाः प्रीयन्तामथैकोद्दिष्टस्यान्ते प्रजापतिस्तटाकादीनां वरुणो देवता यक्षिबलेर्यक्षी गृहशान्तिहोमस्यादित्यादिनवग्रहाः गर्भाधानादितन्त्रहोमस्य ब्रह्मादयः प्रीयन्तामित्येवमन्येषां होमानां याज्यापुरोनुवाक्ययोर्देवता तस्यासौ प्रीयतामिति । सूतकान्ते प्रेतकान्ते प्रथमोदक्यान्ते च प्रजापतिः कूडमाण्डहोमस्याग्न्यादयश्चान्द्रायणहोमस्याग्न्यादयोऽग्न्याधेयेऽग्नीषोमेन्द्रा एवमनादिष्टकर्मसु प्रजापतिः ॥ १.

इति बोधायनीयगृह्यशेषे प्रथमप्रश्ने
नवमोऽध्यायः.

अथातः पुण्याहं व्याख्यास्यामः— ॥ १

१ शुचौ समेद्देशे दर्भान्दूर्वा धारयमाणाः चत्वारो ब्राह्मणा अरिक्तहस्ताः प्राङ्मुखो युग्मास्तिष्ठन्ति ॥ २

तेषां दक्षिणत उदङ्मुखो वाऽपिहितमुदकुम्भं धारयन्वाचयिता तस्य दक्षिणं बाहुमाश्रित्य पत्न्यस्तिष्ठन्ति ॥ ३

पूर्णकुम्भमभ्यर्च्य दर्भेष्वासीनो दर्भान्धारयामाणोऽनुज्ञां कुर्यात्—‘भवद्भिरनुज्ञातः पुण्याहं वाचयिष्ये’ इति । ते प्रणवपूर्वं ‘वाच्यताम्’ इति प्रतियूयुः ॥ ४

ओं स्थित्वा तेषां सपवित्रेषु पाणिषु जलं ददाति ‘ओमापः’ इति । ‘शिवा आपस्तन्तु’ इति प्रत्यूचुः ॥ ५

ततः 'गन्धाः' इति गन्धं ददाति । 'सुगन्धाः पान्तु' इति प्रतिगृह्णन्ति ॥ ६

तेभ्यः 'सुमनसः' इति पुष्पं ददाति । ते 'सौमनस्यमस्तु' इति प्रतिगृह्णन्ति ॥ ७

तेषां पाणिषु 'अक्षतम्' इति अक्षतान्ददाति । अक्षतशब्देन व्रीहिमिश्रास्तण्डुला उच्यन्ते । 'अक्षतं चारिष्टं चास्तु' इति प्रतिगृह्णन्ति ॥ ८

ब्राह्मणा अभुक्ताश्चेत् 'ओमन्वाहार्यः' इत्योदनं ददाति । ते 'स्वन्वाहार्योऽस्तु' इति प्रतिगृह्णन्ति ॥ ९

तेभ्यो 'दक्षिणाः' इति दक्षिणां ददाति । 'स्वस्ति दक्षिणाः पान्तु बहुदेयं * चास्तु' इति प्रत्यूचुः ॥ १०

ततो वाचयिता दक्षिणं जानुं भूमौ निधाय सव्यमुत्थाप्योदुङ्मुखः 'इडा देवहूः' इति जपति । 'उदकुम्भमादायोपतिष्ठ' इति प्रत्यूचुः ॥ ११

ततो वाचयिता 'मनस्समाधीयताम्' इति । 'समाहितमनसस्मः' इतीतरे प्रत्याहुः ॥ १२

कर्ता 'प्रसीदन्तु भवन्तः' इति । 'प्रसन्नास्मः' इति वाचयित्वा । यद्वा—सर्वैर्मन्त्रैरनवानं वदेत् ॥ १३

'शान्तिरस्तु पुष्टिरस्तु तुष्टिरस्तु वृद्धिरस्तु अविघ्नमस्तु आरोग्यमस्तु शिवं कर्मास्तु' इति । एवमेवेतरे प्रत्याहुः ॥

* ख. बहुलेयं

यद्देवस्यं भवति तस्य नाम गृह्णाति 'असौ प्रीयताम्'
इति । एवमेवेतरे ॥ १५

वाचायिता 'पुण्याहं भवन्तो ब्रुवन्तु' 'ओं पुण्याहम्'
इतीतरे प्रत्याहुः । एवमेव त्रिः ॥ १६

ततः 'स्वस्ति भवन्तो ब्रुवन्तु' इति । 'ओं स्वस्ति'
इतीतरे प्रत्यूचूः ॥ १७

ततो वाचायिता 'ओं ऋद्धिं भवन्तो ब्रुवन्तु' इति ।
'ओं ऋध्यताम्' इतीतरे प्रत्याहुः ॥ १८

एवमेव त्रिर्वाचयित्वा 'ओं पुण्याहसमृद्धिरस्तु, अस्तु'
इति 'ओं शिवं कर्मास्तु, अस्तु' इतीतरे प्रत्याहुः ॥ १९

यद्देवस्यं भवति तस्य नाम गृह्णाति 'असौ प्रीयताम्'
इति ॥ २०

'प्रीयतामसौ' इति प्रतिब्रूयुः ॥ २१

अथ व्याहृतिभिर्भूमौ जलं विसृज्योपविश्य सुराभिम्
त्याऽब्लिङ्गाभिवारुणीभिर्द्विरण्यवर्णाभिः पावमानीभिव्याहृती-
भिरिति मार्जयित्वा पत्नीं च प्रोक्षतीत्याह भगवान्बो-
धायनः ॥ २२

इति बोधायनोयगृह्यशेषे प्रथमप्रश्ने
दशमोऽध्यायः

अथ प्रहुते प्रसिद्धं जातकर्म कृत्वा दशम्यां द्वादश्यां
वा मातापितरौ स्नात्वा शुच्यगारं कृत्वा पुत्रस्य नामधे
यस्य निदधीयातामिति ॥ १

ब्राह्मणानन्नेन परिविष्य 'पुण्याहं स्वस्ति ऋद्धिम्'
इति वाचयित्वा देवयजनोल्लेखनप्रभृत्याऽग्निमुखात्कृत्वा प्राजा-
पत्येन सूक्तेन जुहोति—'प्रजापते न त्वदेतान्यन्यः' इति
षड्भिरनुच्छन्दसम् ॥ २

जयप्रभृति सिद्धमाधेनुवरप्रदानात् ॥ ३

ब्राह्मणानन्नेन परिविष्य 'पुण्याहं स्वस्ति ऋद्धिम्'
इति वाचयन्नामास्मै दधाति नक्षत्रनामधेयेन ॥ ४

द्वितीयमस्य नामधेयं गुह्यमस्यान्यदभिवादनीयमोपनय
नकालान्मातापितरौ संविदितौ भवतः ॥ ५

विज्ञायते च—'तस्मात् द्विनामा ब्राह्मणोऽर्धुकः' इति ॥

'सोमयाजी तृतीयं * नामधेयं कुर्वीत' इति वि-
ज्ञायते ॥ ७

अयुगक्षरं कुमार्यै स्वस्तिश्रीसोम्येति दीर्घवर्णान्तम् ॥

अथाप्युदाहरन्ति—'शर्मान्तं ब्राह्मणस्य वर्मान्तं क्षत्रि
यस्य गुप्तान्तं वैश्यस्य भृत्यदासान्तं शूद्रस्य दासान्तमेव वा ॥ ९

अथ यदि ब्राह्मणं न विन्देतौपासने ज्योतिष्मत्या
पुत्रस्य नाम गृह्णात्युपतिष्ठते वा ॥ १०

* ग. सोमयाजिनस्तृतीयमस्य.

अथ नक्षत्राणि—रोहिणीमृगशीर्षमखाचित्राज्येष्ठाश्रव-
णशतभिषग्रेवत्याश्वयुक्षु प्रथमाक्षरवृद्धिस्स्याद्रोहिण्यां रौहिणाये-
ति । तथेतराणि ॥ ११

तिष्याश्रेषाहस्तविशाखानूराधाषाढाश्रविष्ठासु प्रकृतिव-
त्तिष्यायेति । तथेतराणि ॥ १२

फल्गुन्यां फाल्गुनायेति ॥ १३

स्वातीपुनर्वस्वोः स्वातये पुनर्वसव इति ॥ १४

मूलार्द्रयोः मूलकायार्द्रकायेति ॥ १५

प्रोष्ठपदासु प्रोष्ठपदाय प्रौष्ठपदायेति वा ॥ १६

अपभरण्यामपभरणायापभरणायेति वा ॥ १७

अग्नये कृत्तिकाय कार्तिकायेति वा व्याख्यातान्यग्रे-
र्होतुः ॥ १८

स्त्रीविषये कुमार्यै रोहिण्यै सुश्रियै*गौर्यै स्वस्तीति ॥

इति बोधायनीयगृह्यशेषे प्रथमप्रश्ने

एकादशोऽध्यायः.

सप्तमेऽष्टमे वा मासि कर्णवेधः ॥ १

ब्राह्मणानन्नेन परिविष्य 'पुण्याहं स्वस्ति ऋद्धिम्'

* ख. "जयन्त्या इति । प्रकृत्यैव तिष्यायै चेति । फाल्गुन्यै स्वात्यै पुनर्वस्वै इति । मूलार्द्रयोरार्द्रकायै मूलकायै चेति । प्रोष्ठपदासु निर्ऋत्यै रुद्राण्यै चेति । आपभरण्यै कार्तिकायै गौरिण्यै" इत्यधिकः पाठः,

इति वाचयित्वाऽथ देवयजनोल्लेखनप्रभृत्याऽग्निमुखात्कृत्वा प-
काज्जुहोति—‘श्रोत्रेण भद्रम्’ इति पुरोनुवाक्यामनूच्य ‘येन
प्राच्यै’ इति याज्यया जुहोति ॥ २

अथाज्याहुतीरुपजुहोति—‘प्राणां रक्षति विश्वमेजत्’
इत्येतेनानुवाकेन प्रत्यृचम् ॥ ३

स्विष्टकृत्प्रभृति सिद्धमाधेनुवरप्रदानात् ॥ ४

अथाग्नेर्नाग्निं वेणुपर्णेषु हुतशेषं निदधाति—‘समुद्राय
वयुनाय सिन्धूनां पतये नमः’ इति ॥ ५

अथाशिषो वाचयित्वा लोहितसूच्या वा कण्ठकेन वा
दक्षिणं कर्णमातृणत्ति—‘गा त्री त्रिष्टुप्’ इति । ‘द्विपदा’
इत्युत्तरम् ॥ ६

अथ लोहितसूत्रेण वा वेणुसूत्रेण*वा कर्णौ वध्नाति—
‘वरुणस्य स्कम्भनमसि’ इति ॥ ७

श्वोभूते विस्रंसयति—‘वरुणस्य स्कम्भसर्जनमसि’ इति ॥
सूत्रेण वा वेणुकाण्डेन वा वर्धयति ॥ ९

अथाप्युदाहरन्ति—

पुत्राय च दुहित्रे च सप्तानी ब्राह्मणक्रिया ।

मन्त्रवद्गर्भ आजन्म जन्माद्या आवृतांस्त्रियै ॥ १०

सर्वेषु व्याहृतीर्विद्यादनाम्नातेषु कर्मसु ।

होतव्या ब्रह्मभूताय†नाक्रियो ब्राह्मणो भवेत् ॥ ११

* ख. शाणसूत्रेण.

† ख. आश्रितः.

‡ ख. पूताय.

अग्निः क्रियश्शुद्धः तस्माज्जानोऽग्निना द्विजः ।	
नामधेयादि कतेव्यमाकार्यादरणीकृतम् * ॥	१२
मथित्वा वाऽथ शकलान् समिद्धे मन्त्रवत्तथा ।	
उपनयनादिवा†जस्रं स्वयं चारणिमग्निना ॥	१३
सायंप्रातर्विधानेन समिद्धिस्तत्र हूयते ।	
गुरुशुश्रूषणपरस्समारोप्यात्मनि स्वयम् ॥	१४
या ते अग्नेतिमन्त्रेणोपावरोहेनि लौकिके ।	
हुत्वा व्रतानुचरितं समावृत्ते‡गुरोर्मतात् ॥	१५
विवाहं विधिवत्कृत्वा गृहस्थाश्रममाविशेत् ।	
वैवाहिको विधिः स्त्रीणामौपनायनिकस्मृतः ॥	१६
तावुभौ चारिणौ तस्मादौपासनमिति श्रुतिः ।	

इति बोधायनीयगृह्यशेषे प्रथमप्रश्ने
द्वादशोऽध्यायः.

अथ नक्षत्रहोमं व्याख्यास्यामः—संवत्सरेसंवत्सरे ष-
ट्सुषट्सु मासेषु चतुर्षुचतुर्षु ऋतावृतौ मासिमासि वा कुमा-
रस्य जन्मनक्षत्रे क्रियेत ॥ १

ब्राह्मणानन्नेन परिविष्य 'पुण्याहं स्वास्ति ऋद्धिम्'
इति वाचयित्वाऽथ देवयजनोल्लेखनप्रभृत्याऽग्निमुखात्कृत्वा प-
काज्जुहोति—'अग्निर्मूर्धा, भुवः' इति द्वाभ्याम् ॥ २

* ख. दरणीगतम्.

† ७. उपनीयाथवा.

‡ ख वृत्तो.

- अथ नक्षत्रदेवताभ्यो जुहोति यथानक्षत्रम् ॥ ३
- ‘अनु नोऽद्यानुमतिरन्विदनुमते’ इति तृतीयम् ॥ ४
- अथाज्याहुतीरुपजुहोति नक्षत्रदेवताभ्यो यथानक्षत्रम् ॥
- ‘चन्द्रमसे स्वाहा । प्रतीदृश्यायै स्वाहा । अहोरात्रे-
भ्यस्स्वाहा । अर्धमासेभ्यस्स्वाहा । मासेभ्यस्स्वाहा’ इति
मासिमासि ॥ ६
- ‘ऋतुभ्यस्स्वाहा’ इत्यृतावृतौ ॥ ७
- ‘संवत्सराय स्वाहा’ इति संवत्सरे ॥ ८
- स्विष्टकृत्प्रभृति सिद्धमाधेनुवरप्रदानात् ॥ ९
- अन्नशेषं सगणः प्राश्नाति ॥ १०
- अथ संवत्सरे पर्यवेने प्रसिद्धमाग्निमुखात्कृत्वा पका-
ज्जुहोत्याग्नेयं प्रधानदेवत्यम् ॥ ११
- यथानक्षत्रं द्वितीयम् ॥ १२
- ‘अनु नोऽद्यानुमतिरन्विदनुमते त्वम्’ इति तृतीयम् ॥
- ‘नवोनवो भवति जायमानः, यमादित्या अंशुमाप्या-
ययन्ति’ इत्यान्तादनुवाकस्य ॥ १४
- अथ पूर्ववदाज्याहुतीरुपजुहोति नक्षत्रदेवताभ्यो यथा-
नक्षत्रम् ॥ १५
- ‘चन्द्रमसे स्वाहा । प्रतीदृश्यायै स्वाहा’ इत्येतैः स्वा-
हाकारैरान्तादनुवाकस्य ॥ १६

स्विष्टकृत्प्रभृति सिद्धमाधेनुवरप्रदानात् ॥ १७

नक्षत्रहोमो व्याख्यातः ॥ १८

इति बोधायनीयगृह्यशेषे प्रथमप्रश्ने
त्रयोदशोऽध्यायः

अथ वै भवति—'श्रद्धा वा आपश्श्रद्धामेवारभ्येति ।
यज्ञो वा आपो यज्ञमेवारभ्येति । वज्रो वा आपो वज्रमेव
भ्रातृव्येभ्यः प्रहृत्य' इति । 'आपो वै रक्षोग्री रक्ष
सामपहसै' इति । 'आपो वै देवानां प्रियं धाम' इति ।
'अमृतं वा आपस्तस्मादद्भिरवतांतमभिषिञ्चन्ति' इति । 'आपो
वै सर्वा देवता देवता एवारभ्य' इति 'आपो वै शान्ताश्शान्ता-
भिरेवास्वशुचं शमयति' इति ब्राह्मणम् ॥ १

तस्मात्पवित्रेण शान्त्युदकं करोति जन्मनक्षत्रे पुण्ये
नक्षत्रे विवाहचौबोपनयनसमावर्तनसीमन्ताश्रयाधेयान्यन्यानि म-
ङ्गलकार्याणि ग्रहोपरागे ग्रहोत्पाते वा द्विपात्सु चतुष्पात्सु
भयं विन्देताथ शान्तिमारभेत ॥ २

युग्मान् ब्राह्मणान् सुप्रक्षालितपाणिपादानप आचम-
य्य प्रतिदिशमासनेषूपवेश्य गोमयेन गोचर्ममात्रं चतुरश्रं
स्थण्डिलमुपलिप्य दर्भेषु प्राङ्मुख उपविश्य दर्भान् दूर्वाश्च
धारयमाणः पवित्रपाणिस्थण्डिलं कृत्वा प्रोक्ष्य लक्षणमुल्लि-
ख्याद्भिरभ्युक्ष्य दूर्वाभिर्दर्भैरवकीर्य गन्धोदकेनाभ्युक्ष्य पुष्पै-

रवकीर्यं ब्रह्मपात्रं सूत्रेण परिवेष्ट्य तेषु ब्रह्मपात्रं निद-
धाति—‘ब्रह्म जज्ञानम्’ इति ॥ ३

अथ तिरःपवित्रमप आनयन् जपति—‘तत्सवितुर्वरे
ण्यम्’ इति ॥ ४

यवाक्षततण्डुलानावपति—‘भूर्भुवस्सुवरोम्’ इति ॥ ५

अथ पुष्पैर्दूर्वाभिः फलैरवकीर्यं दूर्वाभिः दूर्वाभिः प्रति-
च्छाद्याभिमृशति—‘शं नो देवीरभिष्टये’ इति ॥ ६

अन्वारब्धेषु जपति—‘तत्सवितुर्वरेण्यम्’ इत्येतां पच्छोऽ
र्धर्चशोऽनवानमुक्त्वा वेदादीन् जपति ॥ ७

राक्षोघ्नं ‘कृणुष्व पाजः प्रसितिम्’ इत्येतमनुवाकं
‘मदे चिदस्य’ इत्यर्धर्चमवोद्धृत्य ‘इन्द्रं वो विश्वतस्परि
हवामहे जनेभ्यः’ इत्येतमनुवाकं ‘यत इन्द्रभयामहे, स्वस्ति-
दा विशस्पतिः’ इति द्वाभ्यां ‘महां इन्द्रः, सजोषा इन्द्र’
इति द्वाभ्यां ‘ये देवाः पुरस्सदः’ इति पञ्चाभिः पर्यायैः
‘अग्रये रक्षोघ्ने’ इति पञ्च ‘अग्निरायुष्मान्’ इति पञ्च
‘या वामिन्द्रावरुणौ’ इति चतस्रः ‘यो वामिन्द्रावरुणौ’
इत्यष्टौ ‘अग्ने यशस्विन्’ इति चतस्रः राष्ट्रभृतं ‘ऋताषा-
दृतघामा’ इत्येतमनुवाकं ‘नमो अस्तु सर्पेभ्यः’ इति ति-
सृभिरनुचच्छन्दसं पञ्च चोडा ‘अयं पुरो हरिकेशः’ इति
पञ्चाभिः पर्यायैरप्रतिरथं ‘अशुशिशानः’ इत्येतमनुवाकं ‘शं
च मे मयश्च मे’ इत्येतमनुवाकं विहव्यं ‘ममाग्ने वर्चो विह-

वेष्वस्तु ' इत्येतमनुवाकं सृगारं ' अग्नेर्मन्वे ' इत्येतमनुवाकं सर्पाहुतीः ' समीची नामामि प्राची दिक् ' इति षड्भिः पर्यायैः गन्धर्वाहुतीः ' हेतयो नाम स्थ तेषां वः पुरोगृहाः ' इति षड्भिः अज्यानी ' शतायुधाय ' इति पञ्च ' भूतं भव्यं भविष्यत् ' इत्येतमनुवाकं अथर्वशिरसं ' इन्द्रो दधीचो अस्थ-भिः ' इत्येतमनुवाकं प्रत्याङ्गिरसं ' चक्षुषो हेते मनसो हेते ' इति प्रतिपद्य ' भ्रातृव्यं पादयामसि ' इत्यन्तं ' प्राणो रक्षति विश्वमेजत् ' इत्येतमनुवाकं ' सिंहे व्याघ्र उत या पृदाकौ ' इत्येतमनुवाकं ' अहमस्मि ' इत्येतमनु-वाकं ' ता सूर्याचन्द्रमसा ' इत्येतमनुवाकं ' अग्निर्नः पातु, ऋध्या स्म, नवोनवः ' इत्येतैस्त्रिभिरनुवाकैरुत्तमैरुपहोमैश्च सुर-भिमत्याऽबिलङ्गाभिर्वारुणीभिर्हिरण्यवर्णाभिः पावमानीभिवर्या हृतीभिः ' तश्छंयोरानृणीमहे ' इत्येतमनुवाकं ' नमो ब्रह्मण इति परिधानियां त्रिरन्वाह ' इति ब्राह्मणम् ॥ ८

प्रणवेनोत्थाप्य व्याहृतीभिः प्रोक्षति ॥ ९

अथ दक्षिणां ददाति—पुरस्तादुपविष्टाय हिरण्यं द-दाति दक्षिणतो रजतं पश्चात्कांस्थमुत्तरतो वासो ददाति ॥

अथ ग्रहगृहीतानां ज्वरगृहीतानां भूतोपसृष्टानां मित्र-बन्धुमुहृज्जातिसखिसम्बन्धिवान्धवानां राज्ञां च राजपुरोहितानां च बालवृद्धान्तर्बन्धिपापरोगिदीर्घरोगिकृशातुरान् प्रोक्षति ॥ ११

हस्त्यश्वोष्ट्रगोमहिष्यजाविकभृत्यांश्च धनधान्यानि च
प्रोक्षति ॥ १२

एवमेकरात्रं त्रिरात्रं पञ्चरात्रं सप्तरात्रं नवरात्रमित्यप
पुनर्मृत्युंजयतीत्याह भगवान् बोधायनः ॥ १३

इति बोधायनीयगृह्यशेषे प्रथमप्रश्ने
चतुर्दशोऽध्यायः.

अथातः प्रतिसरबन्धं व्याख्यास्यामः— १

यस्मिन् दिने नान्दीमुखं कुर्यात्तस्यां रात्र्यां प्रदो-
षान्ते प्रतिसरमारभेत ॥ २

शुचौ समे देशे गोमयेन गोचर्ममृत्रं चतुरश्रं स्थण्डिलमु-
पलिप्य युग्मान् ब्राह्मणान् सुप्रक्षालितपाणिपादानप आच-
मय्य प्रतिदिशमासनेषूपवेश्य पश्चात्प्राङ्मुख आचार्य उप-
विशति ॥ ३

तस्य दक्षिणं बाहुमन्वितरः ॥ ४

अथ हस्तमात्रं सैकतं*स्थण्डिलं कृत्वोल्लिख्याद्भिरभ्यु-
क्ष्य स्थण्डिलस्य मध्ये प्रागग्रान् दर्भान् संस्तीर्य तेषूपरि
कुम्भं निधाय व्याहृतीभिश्शुद्धोदकैः पूरयित्वा दूर्वाक्षतफ
लैरवकीर्य गन्धपुष्पधूपदीपैरुदकुम्भमभ्यर्च्य दूर्वाभिर्दूर्भैः प्रति-
च्छाद्योत्तरतः शालितण्डुलस्योपरि प्रतिसरसूत्रं गन्धानुलिप्तं

* ग त्रीहिभिर्धवैर्वा.

निधाय आचार्यमुखांस्त्रीन् प्राणायामान् धारयित्वा उदकुम्भमन्वारभ्य सावित्रीं जपति—‘तत्सवितुर्वरेण्यम्’ इत्येतां पच्छोऽर्धर्चशोऽनवानमुक्त्वा वेदादीन् जपति ॥ ५

राक्षोग्रं ‘कृणुष्व पाजः’ इत्येतमनुवाकं ‘अग्ने यशस्विन्’ इति चतस्र आप्यं ‘हिरण्यवर्णाश्शुचयः पावकाः’ इत्येतमनुवाकं ‘पवमानस्सुवर्जनः’ इत्येतमनुवाकं वरुणसूक्तम् ‘उदुत्तमं वरुण पाशम्’ इति षडृचं रुद्रसूक्तं ‘परि णोरुद्रस्य हेतिः’ इति षडृचं ब्रह्मसूक्तं ‘ब्रह्म जज्ञानम्’ इति षडृचं विष्णुसूक्तं ‘विष्णोर्नुकम्’ इति षडृचं पञ्च दुर्गाः ‘जातवेदसे’ इति श्रीसूक्तं ‘हिरण्यवर्णा हरिणीम्’ इति षञ्चदशर्चं ‘नमो ब्रह्मण इति परिधानीयां त्रिरन्वाह’ इति ब्राह्मणम् ॥ ६

प्रणवेनोत्थाप्य व्याहृतीभिस्सुरभिमत्याऽब्लिङ्गाभिः प्रोक्ष्य प्रतिसरसूत्रमादाय वासुर्के ध्यात्वा अङ्गुष्ठेनोपकानिष्ठिकाभ्यां श्यम्बकेन त्रिरूर्ध्वं भस्मना सम्मृज्य ‘अग्निरायुष्मान्’ इति पञ्चभिः तस्य दक्षिणहस्तं गृहीत्वा ‘बृहत्साम’ इति बध्वा स्त्रीणां वामहस्तं, भस्मना घृतसूक्तेन ‘यो ब्रह्म ब्रह्मणः’ इत्यष्टर्चेन रक्षां कुर्यादित्याह भगवान् बोधायनः ॥ ७

इति बोधायनीयगृह्यशेषसूत्रे प्रथमप्रश्ने
पञ्चदशोऽध्यायः.

अथातो ग्रहातिथ्यवालिकर्मोपहारान् व्याख्यास्यामः—

अश्रद्धानमशुचिमजपं त्यक्तमङ्गलम् ।

ग्रहा नयन्ति सुव्यक्तं पुरुषं यमसादनम् ॥ १

ग्रहाणामुग्रचेष्टानां नक्षत्रपथचारिणाम् ।

उपचारान् प्रवक्ष्यामि शान्त्यर्थं तु यथाविधि ॥ २

मासिमास्युतावृतावयने चन्द्रग्रहे सूर्यग्रहे विषुवे शुभा-
शुभे जन्मनक्षत्रे वा तद्ग्राणामातिथ्यं संवत्सरादपि प्रयुञ्जा-
नस्सर्वान् कामानवाप्नोतीति ॥ ३

उक्तमेकाग्निविधानम् ॥ ४

एको वा विषमस्थस्स्यात्सर्व एवार्चनीया भवन्ति ॥ ५

भास्कराङ्गारकौ रक्तौ श्वेतौ शुक्रनिशाकरौ ।

सोमपुत्रो गुरुश्चैव तावुभौ पीतकौ स्मृतौ ॥ ६

कृष्णं शनैश्चरं विद्याद्राहुं केतुं तथैव च ।

ग्रहवर्णानि पुष्पाणि प्राज्ञस्तत्रोपकल्पयेत् ॥ ७

बलींश्चैवोपहारांश्च गन्धमालयं तथैव च ।

यथाक्रमेणोपहरेत्सर्वेषामानुपूर्वशः ॥ इति ॥ ८

अर्कसमिधमादित्याय खादिरमङ्गारकायौदुम्बरं शुक्राय
पालाशं सोमायापामार्गं बुधायश्वत्थं बृहस्पतये शमीमयं
शनैश्चराय राहवे दुर्वाः केतवे कुशा इति ॥ ९

सर्वेषामलाभे पालाशीर्वा । ब्राह्मणानन्नेन परिविष्य

पुण्याहं 'स्वस्ति ऋद्धिम्' इति वाचयित्वाऽथ देवयजनोल्लेख-
नप्रभृत्साप्रणीताभ्यः कृत्वा हवींषि निर्वपति ॥ १०

अथोपोत्थायाग्रेणाग्निं तण्डुलैः स्थण्डिलं कृत्वा ग्रह-
देवता आवाहयति ॥ ११

मध्ये तु भास्करं विद्याल्लोहितं दक्षिणेन तु ।

पूर्वे तु भार्गवं विद्यात्पूर्वदक्षिणतश्शशी ॥ १२

पूर्वोत्तरे बुधं विद्यादुत्तरे तु गुरुं तथा ।

पश्चिमे तु शनिं विद्याद्राहुं दक्षिणपश्चिमे ॥ १३

पश्चिमोत्तरतः केतुः ग्रहस्थानं विधीयते ।

दक्षिणोत्तरभागे तु साधिप्रत्यधिदेवताः ॥ १४

वृत्तमादित्याय त्रिकोणभङ्गारकाय पञ्चकोणं शुक्राय
चतुरश्रं सोमाय बाणं बुधाय दीर्घचतुरश्रं बृहस्पतये धनुश्श-
नैश्वराय राहवे शूर्पं केतवे ध्वजमिति ॥ १५

अर्कश्शुक्रो बुधः पूर्वो गुरुरुत्तरतोमुखः ।

पश्चिमे तु शनिश्चन्द्रः शेषा दक्षिणतोमुखाः ॥ १६

यवा आढक्यन्तण्डुलाश्यामाका मुद्गमेव च ।

चणकास्तिलमाषाश्च कुलुत्थाश्च क्रमात् क्षिपेत् ॥ १७

अग्नीश्वरौ भास्करस्य भूक्षेत्रेशौ कुजस्य हि ।

इन्द्राणीन्द्रौ सितस्याथ ह्यापो गौरी निशापतेः ॥ १८

विष्णुर्विष्णुर्बुधस्येन्द्रमरुत्वान् ब्रह्म वै गुरोः ।

शनेः प्रजापतियमौ राहोस्सर्पस्तु निर्ऋतिः ॥ १९

केतोः ब्रह्मा च चित्रश्च स्वस्वमन्त्रैस्स्वनामभिः ।

लोकपालान् दुर्गविघ्नक्षेत्रवास्तुत्रियम्बकान् ॥ २०

अभयंकरमृत्यू च ह्यग्निं वैश्वानरं क्रमात् ।

आवाहयेद्व्याहृतिभिर्यजेद्व्यष्टोपचारकैः ॥ २१

परिधानप्रभृत्याऽग्निमुखात्कृत्वा 'आ ससेन' इत्यादि
 ल्याय 'अग्निर्मूर्धा' इत्यङ्गारकाय 'प्रवशुक्राय' इति शुक्राय
 'आप्यायस्व' इति सोमाय 'उद्बुध्यस्व' इति बुधाय 'बृ-
 हस्पते अति यदर्यो अर्हात्' इति बृहस्पतये 'शं नो देवीर
 भिष्टये' इति शनैश्चराय 'कया नश्चित्र आ भुवत्' इति
 राहवे 'केतुं कृण्वन्' इति केतवे ॥ २२

'पुरोनुवाक्यामनूच्य याज्यया जुहोति सदेवत्वाय'
 इति ब्राह्मणम् ॥ २३

यत्रैकाऽम्नाता स्यात्तां द्विरभ्यावर्तयेत् 'तत्सवितुर्वरे-
 ण्यम्' इत्यनुद्ब्रुत्याम्नातया जुहोति वा ॥ २४

नवानां ग्रहाणां पक्वं हृत्वा घृतान्वक्तानां समिधा-
 मष्टसहस्रमष्टशतमष्टाविंशतिं वा जुहुयात्प्रत्यूचं हविषो जुहुयात्
 प्रत्यूचमाज्यस्य जुहुयात्प्रत्यूचम् ॥ २५

गुळोदनमादित्याय हविष्यमन्नमङ्गारकाय घृतोदनं शु-
 क्राय घृतपायसं सोमाय क्षीरोदनं बुधाय दध्योदनं बृह-
 स्पतये तिलापिष्टमिश्रमाषोदनं शनैश्चराय राहोः मांसोदनं
 केतोः चित्रोदनमिति ॥ २६

सर्वेषामलाभे हविष्यं वा ॥ २७

यदाऽष्टसहस्रं तदाऽधिप्रस्यधिदेवतानामष्टाविंशतिं यदाऽष्टशतं तदाऽष्टानष्टौ यदा विंशतिं तदा तिस्रस्त्रिंशत् आहुतीर्जुहुयादेवमेव लोकपालादीनाम् ॥ २८

‘अग्निं दूतं, येषामीशे’ इत्यादित्याय । ‘स्योना पृथिवि, क्षेत्रस्य पते’ इत्यङ्गारकाय । ‘इन्द्राणीं, इन्द्रं वो विश्वतः’ इति शुक्राय । ‘अप्सु मे सोमो अब्रवीत्, गौरी मिमाय’ इति सोमाय । ‘विष्णोर्नुकं, विष्णो रराटम्’ इति बुधाय । ‘इन्द्रं मरुत्वः, ब्रह्म जज्ञानम्’ इति बृहस्पतये । ‘प्रजापते, इमं यम प्रस्तरम्’ इति शनैश्वराय । ‘आयङ्गौः, यत्ते देवी’ इति राहवे । ‘ब्रह्मा देवानां, सचित्र चित्रम्’ इति केतवे ॥ २९

‘त्रातारमिन्द्रम्, अग्निर्दा द्रविणम्, यमो दाधार पृथिवीम्, असुन्वन्तम्, सधमादो द्युम्निनीः, आनो नियुद्धिः, सोमो धेनुम्, सहस्राणि सहस्रधा’ इति लोकपालानाम् ॥ ३०

‘जातवेदसे, गणानां त्वा, क्षेत्रस्य पतिना वयम्, वास्तोष्पते, श्यम्बकं यजामहे, यत इन्द्र भयामहे, स्वस्तिदा विशस्पतिः, ये ते सहस्रमयुतं पाशाः, मूर्धानं दिवो अरतिं पृथिव्याः’ इति दुर्गादीनाम् ॥ ३१

एवमेव हुत्वाऽऽज्यमिश्रतिलव्रीहिभिर्व्याहृतिभिर्हुत्वा सर्व-

स्मात्सकृत्सकृदवदाय द्विरभिचार्यं स्विष्टकृतं 'अर्यमणम्' इति पुरोनुवाक्यामनूच्य 'सोमं राजानम्' इति याज्यया जु-
होति ॥ ३२

मेक्षणमभ्याधाय जयप्रभृति सिद्धम् ॥ ३३

'मूर्धानं दिवो अरतिम्' इति पूर्णां हुत्वाऽग्नेणाग्निं
ग्रहानभ्यर्चयति 'आपो हिष्ठा मयोभुवः' इति तिसृभिः
'हिरण्यवर्णांश्शुचयः पावकाः' इति चतसृभिः 'पवमान-
स्सुवर्जनः' इत्येतेनानुवाकेन मार्जयित्वा स्वस्वनामभिस्तर्पयि-
त्वा स्वेन स्वेन मन्त्रेण गन्धपुष्पधूपदीपैरभ्यर्च्य वालिसुप-
ह्वस्य लाजापूपपृथुकाद्युपहारांश्च दत्वा नमस्कृत्य प्रवाह्य जघ-
नेनाग्निमुपविश्याद्भिर्मार्जयति—'आपो हिष्ठा मयोभुवः' इति
तिसृभिः 'देवस्य त्वा' इति तिसृभिः शंयुवाकेन च ॥ ३४

अथ दक्षिणां ददाति—कपिलां धेनुमादित्याय रक्त-
मनद्वाहमङ्गारकाय रजतं शुक्राय शङ्खं सोमाय काञ्चनं बु-
धाय वासो बृहस्पतये कृष्णां गां शनैश्चराय राहवे छागं
केतवे कुञ्जरमिति ॥ ३५

सर्वेषामलाभे हिरण्यं वा ॥ ३६

येन वां तुष्येदाचार्यः * ॥ ३७

अथाप्युदाहरन्ति—

यथा समुत्थितं घोरं यन्त्रेण प्रतिहन्यते !

* ग. आचार्याय धेनुं ददाति.

एवं समुत्थितं घोरं शीघ्रं शान्तिं नयेत्सदा ॥	३८
यथा शस्त्रप्रहरणात् कवचं भवति * निवारणम् ।	
एवं दैवोपघातानां शान्तिर्भवति वारणम् ॥	३९
आर्हिसकस्य दान्तस्य धर्माजितधनस्य च ।	
नित्यं च नियमस्थस्य सदा सानुग्रहा ग्रहाः ॥	४०
ग्रहा गावो नरेन्द्राश्च ब्राह्मणाश्च विशेषतः ।	
पूजिताः पूजयन्त्येते निर्दहन्त्यवमानिताः ॥	४१
ईश्वरं भास्करं विद्यात् स्कन्दमङ्गारकं तथा ।	
शुक्रं शर्चीपतिं विद्यादुमां चैव निशाकरम् ॥	४२
बुधं नारायणं विद्याद्ब्रह्माणं च बृहस्पतिम् ।	
यमं शनैश्चरं विद्याद्राहुं कालं तथैव च ॥	४३
केतुमग्निमयं विद्याद्देवं देवा यथा ग्रहाः ।	
देवता ग्रहरूपेण दर्शयन्ति शुभाशुभम् ॥	
दर्शयन्ति शुभाशुभमित्साह भगवान् बोधायनः ॥	४४

इति बोधायनीयगृह्यशेषे प्रथमप्रश्ने
षोडशोऽध्यायः.

† अथ नवग्रहपूजाविधिः—

त्रैलोक्यदीपकं देवं गुणरूपं त्रयीमयम्[†]

स्थापयामि महाभक्त्या भास्करं ग्रहनायकम् ॥ १

* ग. स्यात्.

† ख. पुस्तकमात्रे दृश्यतेऽयमध्यायः.

मध्ये वर्तुलाकारमण्डले प्रत्यङ्मुखं कलिङ्गदेशजं का-
श्यपगोत्रजं विश्वामित्रार्थं विशाखानक्षत्रजं त्रिष्टुण्डसं क-
पिलाग्निकं पद्मासनं पद्मवर्णं द्विभुजं रक्तवस्त्रं रक्तगन्धं मा-
णिक्यरत्नाभरणभूषितं किरीटिनं रक्तच्छत्रध्वजपताकिनं छ-
न्दोमयहरितसप्ताश्वं सप्तरज्जुकमेकचक्रं रक्तं रथमारुह्य दिव्यं
मेरुं प्रदाक्षिणीकुर्वाणं ग्रहमण्डले प्रविष्टमाधिदेवताऽग्निं प्रत्य-
धिदेवतारुद्रम् ॥ २

वन्दे रविं द्युमणिमम्बुरुहे निषण्णं

दोर्भ्यां दधानमरुणाम्बुरुहे ग्रहेन्द्रम् ।

माणिक्यभूषमरुणांशुकगन्धमाल्यैः

भ्राजन्नमर्कममितद्युतिमब्जामित्रम् ॥ ३

कपिले सर्वदेवानां पूजनीया सुरोहिणी ।

सर्वदेवमयी यस्मादतश्शान्तिं प्रयच्छ मे ॥ ४

जपाकुसुमसंकाशं काश्यपेयं महाद्युतिम् ।

तमोहरं कल्मषघ्नं भास्करं प्रणमाम्यहम् ॥ ५

दिवाकरं दीप्तसहस्ररार्थं तेजोमयं जगतः कर्मसाक्षिम् ।

मित्रं भानुं सूर्यमार्दिं ग्रहाणां रविं सदा शरणमहं प्रपद्ये ॥

रक्तस्रगम्बरालेपं गदाशक्त्यासिशूलिनम् ।

चतुर्भुजं मेषगमं भारद्वाजं धरासुतम् ॥ ७

रक्तकाञ्चनसङ्काशं रक्तकिञ्जल्कसन्निभम् ।

स्थापयामि महारौद्रं रुद्रमूर्तिं महावलम् ॥ ८

सूर्यस्य दक्षिणदिग्भागे त्रिकोणाकारमण्डले दक्षिणा-
भिमुखमवन्तीदेशजं भारद्वाजगोत्रजं जामदग्न्यार्षं गायत्रीछ-
न्दमं धूमकेत्वग्निं खड्गशक्तिशूलगदाधरं चतुर्भुजं रक्ताम्ब-
रधरं रक्तविद्रुमरत्नाभरणभूषितं किरीटिनं रक्तच्छत्रध्वजप-
ताकिनं रक्तमेषवाहनमग्निजरक्ताष्टाश्वं काञ्चनं रथमारुह्य दि-
व्यं मेरुं प्रदक्षिणीकुर्वाणं ग्रहमण्डले प्रविष्टमधिदेवताभूमिं
प्रत्यधिदेवताक्षेत्रपालम् ॥ ९

रक्तस्रग्गन्धवासा करविधृतगदाशक्तिखड्गत्रिशूलः

भारद्वाजस्त्रिणेत्रो वसुमतितनयो लोहिताङ्गश्शुभाङ्गः ।

मेषव्याघ्रध्वजोऽर्कद्युतिसदृशमहाकुण्डलाश्लिष्टकर्णः

पायाद्भास्वत्किरीटाङ्गदवलयलसद्विद्रुमालङ्कृतो नः ॥

धर्मस्त्वं वृषरूपेण जगदानन्दकारक ।

अष्टमूर्तेरधिष्ठान अतश्शान्तिं प्रयच्छ मे ॥ ११

धरणीगर्भसम्भूतं विद्युत्काञ्चनसन्निभम् ।

कुमारं शक्तिहस्तं च लोहिताङ्गं नमाम्यहम् ॥ १२

महेश्वरस्याननस्वेदविन्दोर्भूमौ जातं रक्तमाल्याम्बराढ्यम् ।

सुदीधितिं लोहिताङ्गं कुमारमङ्गारकं सदा शरणमहं

प्रपद्ये ॥

१३

शुक्रं शुक्लतनुं श्वेतवस्त्राढ्यं दैत्यमन्त्रिणम् ।

भार्गवं दण्डवरदकमण्डल्वक्षसूत्रिणम् ॥ १४

कुन्दपुष्पसमानाभं मुक्ताफलसमप्रभम् ।

स्थापयामि महाशान्तं भृगुं दैत्यगुरुं प्रभुम् ॥ १५

सूर्यस्य पूर्वदिग्भागे पञ्चकोणाकारमण्डले प्राङ्मुखं
भोजकटकदेशजं भार्गवगोत्रजं शौनकार्षिं तिष्यनक्षत्रजं त्रिष्टु-
प्लन्दसं हाटकाग्रिकं श्वेतमक्षसूत्रदण्डकमण्डलुवरदचतुर्भुजं श्वे-
ताम्बरगन्धमाल्यवज्ररत्नाभरणभूषितं किरीटिनं श्वेतच्छत्रध्व-
जपताकिनं श्वेताश्ववाहनं भूसम्भवश्वेतदशाश्वं श्वेतं रथमारुह्य
दिव्यं मेरुं प्रदक्षिणीकुर्वाणं ग्रहमण्डले प्रविष्टं अधिदेवते-
न्द्राणीप्रत्यधिदेवतेन्द्रम् ॥ १६

वन्दे विराजितसितांशुकगन्धमाल्यं

अच्छाश्वगं तनुविराजितवज्ररत्नम् ।

दोर्भिस्सदण्डवरकुण्डिकमक्षसूत्रं

विभ्राणमासुरगुरुं भृगुपुत्रमीड्यम् ॥ १७

विष्णुस्त्वमश्वरूपेण यस्मादमृतसम्भवः ।

विष्णोरर्कस्य वाहः स्यादतश्शान्तिं प्रयच्छ मे ॥ १८

हिमकुन्दतुषाराभं दैत्यानां परमं गुरुम् ।

सर्वशास्त्रप्रदातारं भार्गवं प्रणमाम्यहम् ॥ १९

वर्षप्लवं चिन्तितार्थानुकूलं नयप्रधानं विनयोपपन्नम् ।

तं भार्गवं योगविशुद्धसत्त्वं शुक्रं मदा शरणमहं प्रपद्ये ॥

श्वेतवस्त्रधरं श्वेतदशाश्वरथवाहनम् ।

द्विभुजं साभयगदमात्रेयं सामृतं विधुम् ॥ २१

शान्तं नक्षत्रनाथं च रोहिणीवल्लभं प्रभुम् ।

कुन्दपुष्पोज्ज्वालाकारं स्थापयामि निशाकरम् ॥ २२

सूर्यस्याग्नेयदिग्भागे चतुरस्राकारमण्डले प्रत्यङ्मुखं य-
मुनादेशजमात्रेयगोत्रजमात्रेयार्षं कृत्तिकानक्षत्रजं गायत्रीछन्दसं
पिङ्गलाग्निकं अभयगदाधरं द्विभुजं श्वेताम्बरगन्धमालयमुक्ता-
भरणभूषितं किरीटिनं श्वेतच्छत्रध्वजपताकिनं वारिसंभूतद-
शाश्वं त्रिचक्रं श्वेतरथमारुह्य दिव्यं मेरुं प्रदक्षिणीकुर्वाणं ग्रह
मण्डले प्रविष्टमधिदेवतापं प्रत्याधिदेवतागौरीम् ॥ २३

श्वेताम्बरस्रगनुलेपनमात्रिनेत्र-

जातं दशाश्वरथवाहनमोषधीशम् ।

दोर्भ्यां धृताभयगदं भपतिं सुधांशुं

श्रीमत्सुमौक्तिकधरं प्रणमामि चन्द्रम् ॥ २४

पुण्यस्त्वं शङ्ख पुण्यानां मङ्गलानां च मङ्गलम् ।

विष्णुना विधृतो नित्यमतश्शान्तिं प्रयच्छ मे ॥ २५

दधिशङ्खतुषाराभं क्षीरोदारणवसम्भवम् ।

नमामि शशिनं भक्त्या शम्भोर्मकुटभूषणम् ॥ २६

यः कालहेतोः क्षयवृद्धिमेति

यं देवताः पितरो वा पिबन्ति ।

तं वै वरेण्यं ब्रह्मेन्द्रवन्द्यं सोमं सदा शरणमहं प्रपद्ये ॥

पीतस्रगन्धवस्त्राढ्यं स्वर्णाभं च चतुर्भुजम् ।

शक्तिचर्मासिगदिनमात्रेयं सिंहगं बुधम् ॥ २८

चाम्पेयपुष्पसङ्काशं विशुद्धकनकप्रभम् ।

स्थापयामि महासौम्यं बुधं सोमात्मजं प्रभुम् ॥ २९

सूर्यस्थेशानदिग्भागे वाणाकारमण्डले प्राङ्मुखं मग
धदेशजमात्रेयगोत्रजं भारद्वाजार्थं श्रविष्ठानक्षत्रजं त्रिष्टुच्छन्दसं
जाठराग्रिकं शक्तिखड्गचर्मगदाधरं चतुर्भुजं पीताम्बरगन्धमा
ल्यमरकतरन्नाभरणभूषितं किरीटिनं पीतच्छत्रध्वजपताकिनं
पीतसिंहवाहनं वाय्वग्निजपीताष्टाश्वं पीतं रथमारुह्य दिव्यं
मेरुं प्रदक्षिणीकुर्वाणं ग्रहमण्डले प्रविष्टं अधिदेवताविष्णुं प्र-
त्यधिदेवताविष्णुम् ॥ ३०

वन्दे बुधं मरकतोज्ज्वलदेहकान्तिं

पीताम्बरस्रगनुलेपनभूषिताङ्गम् ।

शक्तिं च दोर्भिरसिचर्मगदा दधानं

सिंहध्वजं शशिसुतं बुधमत्रिवंशम् ॥ ३१

हिरण्यगर्भगर्भस्थं हेम बीजं विभावसोः ।

अनन्तपुण्यफलदमतश्शान्तिं प्रयच्छ मे ॥ ३२

प्रियङ्गुलिकाभासं रूपेणाप्रतिमं बुधम् ।
 सौम्यं सौम्यगुणोपेतं नमामि शशिनस्सुतम् ॥ ३३
 विशुद्धबुद्धिं श्रुतिकालबोधं सद्रुचाहरं सोमवंशप्रदीपम् ।
 सुदीधितिं छान्दसं विश्वरूपं बुधं सदा शरणमहं प्रपद्ये ॥

आङ्गीरसं देवगुरुं पीतस्रग्गन्धवाससम् ।
 दण्डिनं वरदं पीतं साक्षसूत्रकमण्डलुम् ॥ ३५
 कुन्दपुष्पसमानाभं तप्तकाञ्चनसन्निभम् ।
 स्थापयामि महाभवत्या प्रसन्नवदनं गुरुम् ॥ ३६

सूर्यस्योत्तरदिग्भागे दीर्घचतुरश्रमण्डले उदङ्मुखं सिन्धु-
 देशजमाङ्गिरसगोत्रजं वसिष्ठार्षमुत्तराफल्गुनीनक्षत्रजं त्रिष्टुण्ड
 न्दसं शिख्यग्रिकं पीतमक्षसूत्रदण्डकमण्डलुवरदचतुर्भुजं पीता-
 म्बरगन्धमालयपुष्प्यरागरत्नाभरणभूषितं किरीटिनं पीतच्छत्रध्व
 जपताकिनं विश्वरूपाख्यपाण्डुराष्टाश्वं कांचनं रथमारुह्य दिव्यं
 मेरुं प्रदाक्षिणीकुर्वाणं ग्रहमण्डले प्रविष्टं अधिदेवतेन्द्रं प्रत्यधि-
 देवताब्रह्माणम् ॥ ३७

पीताम्बरं तनुलसङ्घृतपुष्प्यरागं
 केयूरहारमणिकुण्डलमण्डिताङ्गं ।
 दण्डं वराक्षगुणकुण्डियुतं दधानं
 आङ्गीरसं सुरगुरुं ह्यगं नमामि ॥ ३८

पतिवस्त्रयुगं यस्माद्वासुदेवस्य वल्लभम् ।
 प्रदानादस्य मे विष्णुः प्रीतो भवतु सर्वदा ॥ ३९
 देवतानामृषीणां च गुरुं काञ्चनसन्निभम् ।
 सुवन्द्यं त्रिषु लोकेषु प्रणमामि बृहस्पतिम् ॥ ४०
 बुद्ध्या समो यस्य न कश्चिदन्यो मतिं देवा उपजीवन्ति यस्य ।
 प्रजापतेरात्मजं धर्मनित्यं बृहस्पतिं सदा शरणमहं प्रपद्ये ॥

इन्द्रनीलानिभं मन्दं काश्यपिं चित्रभूषणम् ।
 चापभाणधरं चर्मशूलिनं गृध्रवाहनम् ॥ ४२
 इन्द्रनीलसमानाभं नीलोत्पलसमप्रभम् ।
 स्थापयामि महारौद्रं सूर्यपुत्रं अनैश्वरम् ॥ ४३
 सूर्यस्य पश्चिमदिग्भागे धनुराकारमण्डले उदङ्मुखं
 काश्यपमोत्रजं भृग्वार्षेयं रेवतीनक्षत्रजं सौराष्ट्रदेशजं गायत्री-
 छन्दसं महातेजोग्रिकं नीलं चर्मबाणधनुश्शूलचतुर्भुजं नीला-
 म्बरगन्धमालयनीलरत्नाभरणभूषितं किरीटिनं नीलच्छत्रध्वज-
 पताकिनं नीलगृध्रवाहनमाकाशजजम्बालाष्ट्राश्वं नीलं रथमारूढ
 दिव्यं मेरुं प्रदक्षिणीकुर्वाणं ग्रहमण्डले प्रविष्टं अधिदेवताप्र-
 जापतिं प्रत्याधिदेवतायमम् ॥ ४४

दोर्भिर्धनुर्विशिखचर्मधरं त्रिशूलं

भास्वत्किरीटमकुटोज्ज्वलितेन्द्रनीलम् ।

नीलातपत्रकुसुमांशुकगन्धभूषं
 गृध्रास्थितं रविमुतं प्रणतोऽस्मि मन्दम् ॥ ४५
 गवामङ्गेषु तिष्ठन्ति भुवनानि चतुर्दश ।
 यस्मात्स्माच्छिवं मे स्यादतश्शान्तिं प्रयच्छ मे ॥ ४६
 नीलाञ्जनचयाकारं रविसूनुं नपुंसकम् ।
 छायागर्भसमुद्भूतं वन्दे भक्त्या शनैश्चरम् ॥ ४७
 शनैश्चरः प्रजापतिं योऽधि यस्य शनैर्भोगो गमनं चेष्टितं च ।
 सूर्यान्मजुं क्रोधनसुप्रसन्नं शनैश्चरं सदा शरणमहं प्रपद्ये ॥

सैहिकेयं करालास्यं कौण्डिनेयं तमोमयम् ।
 खड्गचर्मधरं भीमं नीलासिंहासने स्थितम् ॥ ४९
 नीलाञ्जनसमानाभं नीलमेघसमद्युतिम् ।
 स्थापयामि महावक्त्रं राहुं चन्द्रार्कवैरिणम् ॥ ५०

सूर्यस्य नैऋत्यादिग्भागे शूर्पाकारमण्डले दक्षिणाभिमुखं
 बर्बरदेशजं पैठीनसिगोत्रजमाङ्गिरसार्धमश्विनीनक्षत्रजं गायत्रीछ-
 न्दसं हुताशनाग्रिकं कृष्णं खड्गचर्मधरं द्विभुजं कृष्णाम्बर-
 गन्धमाल्यगोमेदरत्नाभरणभूषितं किरीटिनं कृष्णच्छत्रध्वजप-
 ताकिनं करालवदनमुरगालङ्कारं कृष्णासिंहासने स्थितमष्टाश्वं
 रथमारुह्य दिव्यं मेरुमप्रदक्षिणीकुर्वाणं ग्रहमण्डले प्रविष्टं अधि-
 देवतासर्पं प्रत्यदिदेवतानिर्ऋतिम् ॥ ५१

राहुं कराग्रपरिमण्डितचर्मखड्गं

भीमं तमोमयतनुं तममिन्द्रिनारिम् ।

कौण्डिन्यसूनुमसितांशुकगन्धभूषं

गोमेदभूषिततनुं हारिगं नमामि ॥

५२

यस्माच्चं छाग यज्ञानामङ्गत्वेन व्यवस्थितः ।

यानं विभावसोर्नित्यमतश्शान्तिं प्रयच्छ मे ॥

५३

अर्धकायं महावीर्यं चन्द्रादित्यविमर्दनम् ।

सिंहिकागर्भसंभूतं तं राहुं प्रणमाम्यहम् ॥

५४

यो विष्णुनैवामृतं पीयमानं

छित्वा शिरो ग्रहभावे नियुक्तः ।

योऽभ्यर्कचन्द्रौ ग्रसति पर्वकाले

राहुं सदा शरणमहं प्रपद्ये ॥

५५

धूम्रान् द्विबाहुगादिनो विकृतास्वन् शतात्मकान् ।

गृध्रासनगतान् केतून् वरदान् ब्रह्मणस्सुतान् ॥

५६

नीलमेघसमानाभं चित्रवर्णं महाबलम् ।

स्थापयामि महारौद्रं केतुं सर्वफलप्रदम् ॥

५७

सूर्यस्य वायव्यदिग्भागे ध्वजाकारमण्डले दक्षिणाभिमुख-
मन्तर्वेदिदेशजं जैमिनिसूत्रजं रौद्राशिकं धूम्रं वरदगदाधरं

द्विभुजं चित्राम्बरगन्धमाल्यवैडूर्यरत्नाभरणभूषितं किरीटिनं धूम्र-
च्छत्रध्वजपताकिनं चित्रगृध्रवाहनं धूमरुणाष्टाश्वं धूम्रं रथ-
मारुह्य दिव्यं मेरुमप्रदाक्षिणीकुर्वाणं ग्रहमण्डले प्रविष्टं अधि-
देवताब्रह्माणं प्रत्याधिदेवताचित्रगुप्तम् ॥ ५८

गृध्रस्थितान् जलजयोनिसमानवक्त्रान्

धूम्रान् वराभयकरान् सुभुजान् कुमारान् ।

वैदूर्यभूषिततनून् वरजैमिनीयान्

केतून् भयानकमूर्खान् द्विभुजान्नमामि ॥ ५९.

महासत्त्व महाकाय क्षीरोदारुणवसम्भव ।

सर्वसङ्ग्रामविजय जयं गज कुरुष्व मे ॥ ६०

करालधूम्रसङ्काशान् तारकाग्रहमस्तकान् ।

रुद्रान् रौद्रात्मकान् घोरान् तान् केतून् प्रणमाम्यहम् ॥

ये ब्रह्मपुत्रा ब्रह्मसमानवक्त्राः

ब्रह्मोद्भवाः ब्रह्मसमाः कुमाराः ।

ब्रह्मोत्तमा वरदा जैमिनीय्याः

केतून् सदा शरणमहं प्रपद्ये ॥ ६२

इति बोधायनगृह्यशेषे प्रथमप्रश्ने

सप्तदशोऽध्यायः

अथातो गृहकर्मणां गृहवृद्धिमिच्छन् मासिमासि ऋता-
वृतौ संवत्सरेसंवत्सरे वाऽऽपूर्यमाणपक्षे पुण्ये नक्षत्रे गृह-
शान्तिमारभेत ॥ १

अपामार्गपलाशसर्षपोदुम्बर* सदाभद्रामृततृणामिन्द्रवल्ल्या
बध्वा गृहं संमार्ष्टि—‘मा नो महान्तं, मा नस्तोके’ इति
द्वाभ्याम् ॥ २

पञ्चगव्यैर्दूर्भमुष्टिना च संप्रोक्षति—‘यत इन्द्र भयामहे,
स्वस्तिदा’ इति द्वाभ्याम् ॥ ३

‘ऋणुष्व पाजः’ इत्येतेनानुवाकेन सिद्धार्थान् सम्प्र-
कीर्य वास्तुमध्येऽथ देवयजनोल्लेखनप्रभृत्साऽग्निमुखात्कृत्वा प-
काज्जुहोति—‘वास्तोष्पते, वास्तोष्पते’ इति द्वाभ्याम् ॥ ४

अथाज्याहुतीरुपजुहोति—‘वास्तोष्पते ध्रुवा स्थूणां’ इति
षड्भिरनुच्छन्दसम् ॥ ५

सावित्र्या सहस्रं जुहुयात् ॥ ६

स्विष्टकृत्प्रभृति सिद्धमाधेनुवरप्रदानात् ॥ ७

ब्राह्मणानन्नेन परिविष्य ‘पुण्याहं स्वस्त्यृद्धिम्’ इति
वाचयित्वैवं प्रयुञ्जानो महान्तं पोषं पुष्यति बहवः पुत्रा
भवन्ति न च बालाः प्रमीयन्ते न ग्रहव्याधयो गृह्णन्ति न
दंष्ट्रिणो घातयेयुर्न तस्करसर्पराक्षसपिशाचा बाधन्ते ॥ ८

* ख. अपामार्गशिरिषोदुम्बर.

यदि गावः प्रतप्येरन् गवां मध्ये आहुतिसहस्रं
जुहुयात् गवां शान्तिरित्याचक्षते ॥ ९

द्विपदां चतुष्पदां चैतदेव व्याख्यातं वासो दक्षिणे
ति ह स्माह भगवान् बोधायनः ॥ १०

इति बोधायनीयगृह्यशेषे प्रथमप्रश्ने
अष्टादशोऽध्यायः.

अथार्तोऽश्वशान्तिं व्याख्यास्यामः—

अथ देवयजनोल्लेखनप्रभृत्वाऽग्निमुखात्कृत्वा पक्वाज्जु-
होति—‘तदश्विनावश्वयुजोपयाताम्’ इति पुरोनुवाक्यामनूच्य
‘यौ देवानां भिषजो’ इति याज्यया जुहोति ॥ १

अथाज्याहुतीरुपजुहोति—‘अश्विभ्यां स्वाहाऽश्वयुग्भ्यां
स्वाहा श्रोत्राय स्वाहा श्रुत्यै स्वाहा’ इति ॥ -२

स्त्रिष्टकृत्प्रभृति सिद्धमाधेनुवरप्रदानात् ॥ ३

अथाग्नेर्वाग्निं अश्वत्थपर्णेषु हुतशेषं निदधाति—‘यो
अश्वत्थश्शमीगर्भ आरुरोह त्वे सचा । तं ते हरामि ब्रह्मणा
यज्ञियैः केतुभिस्सह’ इति ॥ ४

स्थालीसङ्कालनमाज्यशेषमुदकशेषं च पात्र्यां समानी-
याश्वत्थशाखया प्रोक्षन् त्रिः प्रदक्षिणमश्वान् पर्येति—‘यो

वा अश्वस्य मेध्यस्य लोमनी वेद * ' इत्येतेनानुवाकेनेति
ह स्माह भगवान् बोधायनः ॥ ५

इति बोधायनीयगृह्यशेषे प्रथमप्रश्ने
एकोनविंशोऽध्यायः.

अथातो गजशान्तिं व्याख्यास्यामः—

शुक्लपक्षेऽष्टम्यामेकादश्यां चतुर्दश्यां श्रोणायां वा ब्रा-
ह्मणानन्नेन परिविष्य 'पुण्याहं स्वस्त्यृद्धिम्' इति वाच-
यित्वा पुरस्तात्तिलतण्डुलान्निरुप्य सावित्र्या अप आनीय
सावित्र्या पूर्णकुम्भौ नवेन वाससा वेष्टयित्वा फलेनापि
धाय पश्चादुक्तं चरुं निधाय पञ्चदूर्वास्तम्बे प्रतिष्ठापयति ॥

अथ दर्भमालाभिर्गजशालामलङ्कृत्य हस्ती हुतस्य गन्ध-
माजिघ्रति ॥ २

आश्वत्थं मेक्षणमिध्मावर्हिः करोति ॥ ३

अथ देवयजनोल्लेखनप्रभृत्याऽग्निमुखात्कृत्वा घृतेना[†]थ
पक्वं गजसूक्तेन जुहुयात्—'आ तू न इन्द्र क्षुमन्तम्'
इति ॥ ४

अथाज्याहुतीरुपजुहोति—'नमस्ते रुद्र मन्यवे' इत्येतैः
पञ्चभिरष्टसहस्रं जुहुयात् ॥ ५

स्विष्टकृत्प्रभृति सिद्धमाधेनुवरप्रदानात् ॥ ६

* ग. शिरो वेद.

† घ. घृतसूक्तेना.

अग्नेणार्घिं दूर्वास्तम्बेषु हुतशेषं निदधाति—‘भूतेभ्य-
स्स्वाहा’ इति ॥ ७

अथ स्थालीपाकशेषं पञ्चदूर्वास्तम्बं चायुष्यसूक्तेन प्रा-
शयित्वा प्रणीताजलेन प्रोक्षति—‘आषो हिष्टा’ इति ति-
सृभिः ‘हिरण्यवर्णाश्शुचयः पावकाः’ इति चतसृभिः ‘पव-
मानस्सुवर्जनः’ इत्येतेनानुवाकेन मार्जयित्वा स्वस्थानं नाग-
जातिं नयति हस्ती दीर्घायुर्भवतीत्याह भगवान् बोधायनः ॥

इति बोधायनोयगृह्यशेषे प्रथमप्रश्ने
विंशोऽध्यायः.

यमयज्ञः स्वयं प्रोक्तः प्रवक्ष्ये विधिमुत्तमम् ।
मासिमासि तु कर्तव्यो ह्यन्तकाय बलिस्तथा ॥ १
मेधाकामोऽर्थकामो वा पुत्रकामस्तु वै द्विजः ।
याम्येऽहनि सनक्षत्रे सर्वान् कामात् समश्नुते ॥ २
संवत्सरस्य कार्तिक्यां बलिं कुर्वीत यत्नतः ।
अकुर्वन्नहि कार्तिक्यां नरके तु निमज्जति ॥ ३
तस्मात्कुर्वीत कार्तिक्यां सर्वकामस्तु वै द्विजः ।
तिलप्रस्थस्य कर्तव्यं गुडामिश्रं तथा हविः ।
एकेन न तु कर्तव्यः कर्तव्यो बहुभिस्सह ॥ ४
हविरुद्रास्याभिमृश्य हविरादाय ग्रामात्प्राचीं बोदीचीं

वा दिशमुपनिष्क्रम्यानिर्णवदेशे * नदीतीरे समे वाऽन्यस्मिन्
शुचौ देशे दिक्षु स्यात्किं वेदिं करोति मृष्णयीं सिकता-
भिर्वा ॥ ५

तिस्र उत्तरवेद्या दिशासृक्तयो भवन्ति ॥ ६

दक्षिणेन करकूपं खात्वोत्तरेणार्धं प्रतिष्ठाप्य दक्षैरु-
त्तरवेदिं च प्रच्छादयति । प्रागग्रैस्तथैव त्रिष्टरं निधाय प्रस्तरं
निधाय प्रस्तरे च—‘आयातु देवस्सुमनाभिरूतिभिर्यमो ह
वेह प्रयताभिरक्ता । आसीदतां सुप्रयते ह बर्हिष्यूर्जाय जासै
मम शत्रुहृत्यै’ इति यममावाह्य ‘यमे इव यतमाने यदैतं
प्रवां भरन्’ इति च ‘इमं यम प्रस्तरमा हि सीद’ इति
तिस्रभिः प्रस्तरमभिमन्त्र्य पवित्रपाणिरर्ध्यापाद्याचमनीयस्नानीयं
च प्रदाय वारुणीभिर्हिरेण्यवर्णाभिः पावमानीभिरिति मार्ज-
यित्वा सर्वसुरभिगन्धमालयं च प्रदाय यथोपलब्धं ददाति ॥

कृष्णाः प्रतिसराः कृष्णसूत्रं वा ॥ ८

मध्यमेन पलाशपर्णेनाज्येनाग्निमन्वारब्धे जुहुयात्—
‘यमाय स्वाहा । अन्तकाय स्वाहा । धर्माय स्वाहा । अ-
नन्ताय स्वाहा । वैवस्वताय स्वाहा । मृत्यवे स्वाहा । वि-
ष्णवे स्वाहा’ इति ॥ ९

व्याहृतीभिर्हुत्वा प्रागग्राण्यर्कपर्णान्यौदुम्बरपर्णानि वा

* ख. निर्णयदेशे. घ. म्यार्णवदेशे.

निधाय तेषु मध्यमस्यामुत्तरवेद्यां हविर्निवेदयते—‘यमाय सोमं सुनुत’ इति तिसृभिः ॥ १०

दक्षिणस्यामुत्तरवेद्यां श्वभ्यां हविर्निवेदयते—‘यौ ते श्वानौ यम रक्षितारौ चतुरक्षौ पथिरक्षी नृचक्षसा । ताभ्यामेनं परिदेहि राजन् स्वस्ति चास्मा अनमीवं च धेहोम्’ इति ॥ ११

उत्तरस्यामुत्तरवेद्यां यमदूताभ्यां हविर्निवेदयते—‘उरुणसावसुतृपाबुलुम्बलौ यमस्य दूतौ चरतो जनां अनु । तावस्मभ्यं दृशये सूर्याय पुनर्दत्तामसुमधेह भद्रमोम्’ इति ॥ १२

‘योऽस्य कौष्ठ्य’ इति तिसृभिर्यमगाथाभिः प्रदक्षिणं परिगायते ॥ १३

दक्षिणेन करकूपं गत्वा प्राचीनावीतं कृत्वा सव्यं जान्वाच्य ‘इषमिषं स्वधा पितृभ्यः’ इति त्रीनुदकाञ्जलीन् निनयति ॥ १४

आयम्य प्राणान् सप्तभिव्याहृतीभिस्सप्त पदानि प्राञ्चो गच्छन्ति ‘त्रयोऽभि स्वर्गं लोकाः’ इति सप्त लोकाः अवरूढा भवन्तीति विज्ञायते ॥ १५

‘दधिक्रावृणो अकारिषम्’ इति पुनः प्राणानाप्याख्यायैतं प्रसेस्य ‘नमोनमस्करकूपेभ्यो नमोनमस्करकूपेभ्यः’ इति करकूपमुपस्थाय ‘यस्मै कामाय, यमभिवाद्दन्ते, यमो

दाधार' इति तिसृतिः 'सर्वा ता यम आहिता' इति

'नाके सुपर्णम्' इति प्रवाहयन्ते ॥ १६

हविरुत्तरतः पञ्चभिव्याहृतिभिस्स्वयमवभृथं गच्छति—

'उरुं हि राजा' इत्येतेनानुवाकेन ॥ १७

'प्रवक्ताऽवभृथे कलिकलुषमुक्ता अरोगशरीरा भवन्ति'
इति विज्ञायते ॥ १८

'यमेन दत्तं त्रित एनम्' इति चतसृभिरादित्यमुप
तिष्ठते ॥ १९

'उद्वयं तममस्परि' इति प्रातिसरमार्बधान्ति ॥ २०

सर्वसुरभिगन्धमाल्यं च गृहीत्वा हविषा सर्वप्रायाश्चित्तं
च हुत्वाऽप्सु निमज्जन्तस्तत्र हविशेषान् भक्षयन्ते—'भक्षोऽ
स्यमृतभक्षः । तस्य ते मृत्युपीतस्यामृतवतः स्वगाकृतस्य मधु-
मत उपहूतस्योपहूतो भक्षयामि' इति ॥ २१

शेषं निनयति पुत्राय प्रियाय प्रियवादिने पुत्रभा-
र्यायै पुत्रस्य भवति ॥ २२

यमो यष्टारमितः प्रयातमङ्गे समाधाय पितेव पुत्रम् ।
सुहृच्च गच्छेत न चास्य भिन्नं पन्थानमस्यैव सहैव गच्छेत् ॥
इति ह स्माह बोधायनः ॥ २४

इति बोधायनीयगृह्यशेषे प्रथमप्रश्ने

एकविंशोऽध्यायः.

सर्वपापहरं चैव सर्वव्याधिविनाशनम् ।	
तृणगर्भं प्रवक्ष्यामि विद्धि धर्म्यं सनातनम् ॥ *	१
सङ्गमेषु च सर्वेषु ग्रहणे चन्द्रसूर्ययोः ।	
पर्वणोरुभयोश्चैव जन्मनि श्रवणे तथा ॥	२
सरोगाभिभवे चैव व्यतीपाते तथैव च ।	
गोमयेनोपलिप्ते तु शुचौ देशे समारभेत् ॥	३
चतुर्णामपि वर्णानां संस्कारश्च तथा भवेत् ।	
गृहीत्वा ब्राह्मणान् शुद्धान् चतुरो वेदपारगान् ॥	४
आचार्यं च द्विजश्रेष्ठं सर्वशास्त्रविशारदम् ।	
प्रागादिषु प्रतिष्ठाप्य तान् विज्ञानं दिक्षु मध्यतः ॥	५
व्रीहिभिस्स्थाण्डिले† शुद्धैश्चतुरश्रं तु कारयेत् ।	
तन्मध्ये लेखयेत्पद्मं स्वर्णपद्मं ततः क्षिपेत् ॥	६
तस्योपरि समासीनं वस्त्रे वस्त्रेण संवृतम् ।	
आशिषो वाचयित्वा तु गुरुविप्रैस्समन्वितः ॥	७
प्रच्छाद्य तु तृणैश्शुद्धैर्दूर्वाभिश्च विशेषतः ।	
विष्णोर्नामसहस्रं वा शैवं वाऽपि तथा जपेत् ॥	८
गायत्रीमथ वा शैवं वैष्णवं वा जपेद्गुरुः ।	
जपेयुः परितो विप्रास्तथा मन्त्रांश्च वैष्णवान् ॥	९
ततस्तृणं समुत्थाप्य मधुपर्कं क्रमेण तु ।	
प्रोक्षयेत्पावमानीभिर्वृतपात्रं निरीक्षयेत् ॥	१०

* ग. विधिधर्मं वरानने.

† घ. तण्डुलैः.

- गुरोश्च दक्षिणां दद्यात् ब्राह्मणेभ्यश्च शक्तित् ।
 वस्त्रे च गुरवे दद्याद्धिरण्यं च विशेषतः ॥ ११
- घृतपात्रं च तस्यैव नमस्कुर्याच्च तं गुरुम् ।
 दस्त्वैव विधिना तेभ्यो दक्षिणां च विशेषतः ॥ १२
- विष्णुलोकमवाप्नोति शिवलोकमथापि वा ।
 सर्वरोगाविनिर्मुक्तः सर्वान् कामानवाप्नुयात् ॥ १३
- गोसूक्तेन तृणं दद्यात् गवामेव विशेषतः ।
 यश्शृणोति पठेद्वाऽपि स याति परमां गतिम् ॥ १४
- यो देवस्य प्रियो विद्वान् देवस्य पदमाप्नुयात् ।
 देवस्य पदमाप्नुयादिसाह भगवान्बोधायनः ॥ १५

इति बोधायनीयगृह्यशेषे प्रथमप्रश्ने
 द्वाविंशोऽध्यायः.

अथातो राजाभिषेकं व्याख्यास्यामः ॥ १
 पूर्वपक्षस्य पञ्चम्यां त्रयोदश्यां तिष्ये श्रोणायां वा
 यानि चान्यानि शुभानि नक्षत्राणि तेषु पूर्वद्युरेव युग्मान्
 ब्राह्मणान् भोजयेत् ॥ २

आशिषो वाचयित्वा योनिगोत्रश्रुतवृत्तसम्पन्नं ब्रा-
 ह्मणं पुरोहितं वृणीत—‘आकूत्यै त्वा कामाय त्वा’
 इति ॥ ३

पुरोहितो जपति—‘आकूतिमस्यावसे । काममस्य समृ-
द्धये । इन्द्रस्य युञ्जते धियः’ इति ॥ ४

स्वयं जपानि—‘आकूतिं देवीं मनसः पुरोधे यज्ञस्य
माता सुहवा मे अस्तु । यदिच्छामि मनसा सकामो विदेय-
मेनद्धृदये निविष्टम्’ इति ॥ ५

अथास्तमित आदित्ये पद्माकूतिं मण्डलं कृत्वोपक-
ल्पयते—त्रीहिभिर्यवैस्तिलमाषैः पञ्चगव्यैस्सामुद्राश्चापो नद्या
श्रौदुम्बरं भद्रासनं व्याघ्रचर्म हेमकलशैर्गोशृङ्गैश्च सम्भृत्स
सह सादयति—‘यत्सह सर्वाणि मानुषाणि’ इत्येतस्मात्
ब्राह्मणात् ॥ ६

उत्तरपूर्वे देशेऽगारस्य पाकयज्ञविधानेन त्रीहिभिर्यवै-
स्तिलमाषैर्घ्याहृतिभिर्महाव्याहृतिभिस्सावित्र्या च त्रियम्बकेना-
ष्टसहस्रं जुहोति ॥ ७

अथ दक्षिणार्धे श्रीसूक्तविधानेन * श्रीदेवीमाराध्य
मकुटं प्रक्षालयति ॥ ८

गायत्र्या गृह्य गोसूत्रं गन्धद्वारेति गोमयम् ।
आप्यायस्वेति च क्षीरं दधिक्राव्णोति वै दधि ।
शुक्रमसीत्याज्यं देवस्यत्वेति कुशोदकम् ॥ इति ॥ ९

* घ. श्रीसूक्तेन.

मकुटं प्रक्षाल्य प्रतिसरं बध्नाति—‘प्रतत्ते अद्य शि
पिविष्ट’ इति ॥ १०

राजानं राजवाहनं चाग्नेऽभिषिञ्चेत् ॥ ११

अथैतां रात्रिमुपविशेत् संविशेद्रा ॥ १२

अथोदित आदित्ये भद्रासनं निधाय तस्मिन् व्या
घ्रचर्मास्तीर्य तस्मिन् प्राङ्मुख उपविश्य हेमकलशानादाय
‘आपो हिष्ठा मयोभुवः’ इति तिसृभिः ‘हिरण्यवर्णाश्शु-
चयः पावकाः’ इति चतसृभिर्गृह्णाति ॥ १३

‘अव ते हेडः, उदुत्तमम्’ इति द्वाभ्याम् ‘आपो भद्राः,
आदित्पश्यामि’ इति चाभिषिच्य अब्लिङ्गाभिर्वारुणीभिर्हि
रण्यवर्णाभिः पावमानीभिरन्यैश्च पवित्रमन्त्रैरथ शृङ्गोदकैश्चा *
भिषिञ्चति ॥ १४

‘अपां यो द्रवणे रसस्तमहमस्मा आमुष्यायणाय तेजसे
श्रियै यशसे ब्रह्मवर्चसायान्नाद्यायाभिषिञ्चामि’ इति सम्मृष्टे
समुत्क्रोशन्तीति समानमामुखस्य विमार्जनात् ॥ १५

एतस्मिन् काले राजवाहनं चाभिषिञ्चेत् ॥ १६

स्नापयित्वा ब्राह्मणेभ्यो निष्कसहस्रं दासीशतं ददाति ॥

स्वस्त्ययनं वाचयित्वा मकुटं वा पट्टं वा करोति—
‘अग्ने यशस्विन् यशसेममर्पय’ इति ॥ १८

* घ. शृङ्गोदकैश्चा.

अथ दुन्दुभिःशब्दं करोति—‘दुन्दुभीन् समाप्नन्ति’
इति ब्राह्मणम् ॥ १९

प्रदक्षिणीकृत्य स्वराष्ट्रमनुपालयतीत्याह भगवान् बो-
धायनः ॥ २०

इति बोधायनगृह्यशेषे प्रथमप्रश्ने
त्रयोविंशोऽध्यायः.

अथातश्शताभिषेकं व्याख्यास्यामः— १

शतसंवत्सरं जीवितस्सहस्रचन्द्रदर्शिनो वोदगयन आ-
पूर्यमाणपक्षे पुण्ये नक्षत्रेऽथ देवयजनोलेखनप्रभृत्या प्रणीता-
भ्यः कृत्वाऽग्नेर्णाग्निं त्रीहिभिर्धैर्वा मिश्रितं सुवर्णं संव्रता-
नुगुणं चतुरश्रं स्थण्डिलं करोति ॥ २

तत्र सुवर्णरजतताम्रमृण्मयैर्वा कलशैस्तन्तुना परिवृतैः
प्रक्षाल्य मध्ये प्रधानकलशं निधाय गन्धपुष्पधूपदीपैः फलै-
रत्रैरवकीर्यैन्द्रादिक्रमेण दक्षिणापरोत्तरान् कलशान् स्थाप-
यित्वा तिरः पवित्रं निधाय शुद्धोदकेन पूरयित्वा मध्ये
प्रधानकलशे नवरत्रैरवकीर्याहतेन वाससा प्रतिच्छाद्य गन्धपु-
ष्पधूपदीपैरलङ्कृत्य मध्ये प्रधानकलशे ब्रह्माणमावाहयत्यैन्द्रा-
दिक्रमेण ‘प्रजापतिं परमेष्ठिनं चतुर्मुखं हिरण्यगर्भमावाह-
यामि’ इत्यावाह्य परिधानप्रभृत्याऽग्निमुखात्कृत्वा दैवतमर्च-
यति—‘आपो हिष्ठा मयोभुवः’ इति तिसृभिः ‘हिरण्य-

वर्णांशुचयः पावकाः' इति चतसृभिः 'पत्रमानस्सुवर्जनः'
इत्येतेनानुवाकेन मार्जयित्वाऽथैनान् गन्धपुष्पधूपदीपैः 'अ-
मुष्मै नमोऽमुष्मै नमः' इति । अत्रेन 'अमुष्मै स्वाहाऽ
मुष्मै स्वाहा' इति ॥ ३

अथ पक्वाज्जुहोति—'आयुष्टे विश्वतो दधत्' इति
पुरोनुवाक्यामनूच्य 'आयुर्दा अग्ने' इति याज्यया जुहोति ॥

अथाज्याहुतीरुपजुहोति ब्रह्मसूक्तेन—'ब्रह्म जज्ञानम्'
इति षड्भिः 'अग्निरायुष्मान्' इति पञ्चभिः पर्यायैस्स्विष्ट-
कृत्प्रभृति सिद्धमाधेनुवरप्रदानात् ॥ ५

अथाग्नेर्णाग्निं दूर्वास्तम्बेषु हुतशेषं निदधाति—'आ-
युष्टे, आयुर्दा अग्ने' इति द्वाभ्याम् ॥ ६

अथैनमद्विरभिषेकं करोति—'यासु गन्धा रसा वर्णाः'
इति चतसृभिः प्रत्यृचं प्रधानकलशेनाभिषिञ्चति ऐन्द्रादि-
क्रमेण—'याः प्राचीः' इति चतसृभिरनुच्छन्दसमभिषेकं
करोति । 'या ऊर्ध्वाः' इति प्रधानकलशशेषेणाभिषिञ्चति ॥

अहतानि वासांसि परिधायाप आचम्यालङ्कृत्य तत
आदित्यमुदीक्षयति—'उद्वयं तमसस्परि, उदु त्यं, चित्रं, तच्च-
क्षुर्देवहितम्, य उदगात्' इति ॥ ८

अथैतेनैव यथेतमैत्यैरकां साधिवामामास्तीर्य तस्यां
प्राङ्मुख उपविश्य सुवर्णरजतताम्रकांस्ये वा पात्रे हविराज्यं

हिरण्यं निधाय निमील्योन्मील्यावेक्ष्य ब्राह्मणाय प्रय
च्छति ॥ ९

अथ रथमारुह्य ग्रामं प्रदक्षिणीकृत्य दुन्दुभिशब्देन
स्वस्तिसूक्तेन गृहं प्रविश्य गुरवे वरं दत्त्वा ब्राह्मणान् स-
म्पूज्याशिषो वाचयित्वा दश पूर्वान् दशापरानात्मानं च
एकविंशतिं पङ्क्तिं च पुनानि पुत्रपौत्रैश्च षष्टिर्वर्षमहस्त्राणि
स्वर्गलोकमतीत्य ब्रह्मणस्सायुज्यं सलोकतामाप्नोतीत्याह भग-
वान् बोधायनः ॥ १०

इति बोधायनीयगृह्यशेषे प्रथमप्रश्ने
चतुर्विंशोऽध्यायः.

अथातश्शताभिषेकम् । अथातो राजाभिषेकम् । सर्व-
पापहरं चैव । यमयज्ञस्स्वयं प्रोक्तः । अथातो गजशा-
न्तिम् । अथातोऽश्वशान्तिम् । अथातो गृहकर्मणाम् । अथ
नवग्रहपूजाविधिः । अथातो ग्रहातिथ्यबलि । अथातः प्रति
सरबन्धम् । अथ वै भवति । अथ संवत्सरेसंवत्सरे । सप्त-
मेऽष्टमे वा मासि । अथ प्रहुते प्रसिद्धम् । अथातः पुण्याहम् ।
अथातः पुण्याहदेवताः । अथ शुचौ समे देशे । सर्वत्र द-
र्वाहोमानाम् । अथातः परिस्तरणविधिम् । अथातस्सिकतादो-
षम् । अथातस्स्थण्डिलविधिम् । अथातोऽपूर्वम् । उपनयना
दिरग्निः । अथातस्सप्तपाकयज्ञानाम् ॥ २४ ॥

अथातस्सप्तपाकयज्ञानाम् । उपनयनादिरग्निः । अथा-
तोऽपूर्वम् । अथातस्स्थण्डिलविधिम् । अथातस्सिकतादोषम् ।
अथातः परिस्तरणविधिम् । सर्वत्र दर्वीहोमानाम् । अथ
शुचौ समे देशे । अथातः पुण्याहदेवताः । अथातः पुण्या
हम् । अथ प्रहुते प्रसिद्धम् । सप्तमेऽष्टमे वा मासि । अथ
संवत्सरेसंवत्सरे । अथ वै भवति । अथातः प्रतिसरबन्धम् ।
अथातो ग्रहातिथ्यबलि । अथ नवग्रहपूजाविधिः । अथातो
गृहकर्मणाम् । अथातोऽश्वशान्तिम् । अथातो गजशान्तिम् ।
यमयज्ञस्स्वयं प्रोक्तः । सर्वपापहरं चैव । अथातो राजा-
भिषेकम् । अथातश्शताभिषेकम् ॥ २४ ॥

इति बोधायनगृह्यशेषे प्रथम प्रश्नः समाप्तः.



अथ द्वितीयप्रश्नप्रारम्भः.

अथातः पञ्चमीश्राद्धं व्याख्यास्यामः—

शैशिरे माख्यारभ्य शुक्लपक्षस्य पञ्चम्यां कृष्णपक्षस्य सप्तम्यां च पुत्रकामी संवत्सरं दीक्षां कृत्वा तस्मात्पूर्वेद्यु-
स्सायमौपासनहोमे हुते प्राचीनावीती सङ्कल्पयेत् 'प्रथमसंव
त्सरं कर्ताऽस्मि' इति ॥ १

मनसा सङ्कल्पे कृते सायमनश्ननः त्र्यवरान् ब्राह्म-
णान् निमन्त्रयते ॥ २

पादप्रक्षालनं कृत्वा गन्धादिभिरलङ्कृत्य 'पुत्रानिच्छे
वः* पञ्चमीश्राद्धं भविता तत्र भवाद्विः प्रसादः करणीयः'
इति ॥ ३

अपरेद्युरामन्त्र्य पादप्रक्षालनं कृत्वा 'अद्य श्राद्धं
भवति' इति ॥ ४

मध्याह्ने तृतीयमामन्त्रणम् ॥ ५

अवटखननादि मासिश्राद्धवत् ॥ ६

पितृणां श्राद्धं मातामहानां च श्राद्धं कुर्यादिति ॥ ७

अथाऽग्निमुखात्कृत्वा मासिश्राद्धवद्धोमं कृत्वा पृथक्पृ-
थग्धोमं पिण्डं च कुर्यात् ॥ ८

* ग निच्छे श्वः.

वस्त्राभरणकुण्डलाद्यैरलङ्कृत्य 'सिद्धं भवतु' इति वा
चयिस्वा तान् भोजयेत् ॥ ९

भोजनवेळायां दिवाकीर्त्यपठनं पुण्यकथनं स्मृतिप-
ठनं च ॥ १०

स्वाचान्तान् प्रणम्य भुक्तदाक्षिणां यथाशक्ति दत्त्वा
पुनस्सिद्धं वाचयित्वा तान् विमृज्य द्वारान्तमनुव्रज्य पिण्ड-
दानानि मासिश्राद्धवत्कृत्वा ततश्शेषं दम्पती अर्श्रियाताम् ॥

मध्यमपिण्डं पत्नीं प्राशयति ॥ १२

पूर्वेद्यू रात्रावपरेद्यू रात्रौ च भोजनं मैथुनादि न कु-
र्याद्ये श्राद्धभोजिनश्च ॥ १३

एवं कुर्वन् पुत्रस्सगणोपेतो भवति पुत्रो न शीर्यते *
तस्मात्पञ्चमीश्राद्धं कुर्यात् ॥ १४

पुत्र इति निर्वचनम्—पुदिति नरकस्तस्मात्त्रायते इति
पुत्रोऽपुत्रस्य गतिर्नास्तीत्याह भगवान् बोधायनः ॥ १५

इति बोधायनीयगृह्यशेषे द्वितीयप्रश्ने

प्रथमोऽध्यायः.

अथ गर्भाधानं व्याख्यास्यामः—

पूर्वपक्षे पुण्ये नक्षत्रे ब्राह्मणानन्नेन परिविष्य 'पुण्या-
हं स्वस्त्यृद्धिम्' इति वाचयित्वाऽथ देवयजनोऽखनप्रभृत्याऽ-
ग्निमुखात्कृत्वा पक्वाज्जुहोति—'प्रवेधसे कवये मेध्याय वचो

* न हीयते.

वन्दारु वृषभाय वृष्णे । यतोऽभयमभयं तन्नो अस्त्वव
देवान् यजे हेड्यान् स्वाहा' इति ॥ १

स्विष्टकृतमवदाय तमन्तःपरिधि सादयित्वाऽथाज्याहु-
तीरुपजुहोति—'ज्येष्ठाय स्वाहा, श्रेष्ठाय स्वाहा, कनिष्ठाय
स्वाहा, कनिष्ठित्यै स्वाहा, प्रतिष्ठाय स्वाहा, प्रतिष्ठित्यै
स्वाहा, दम्पत्यै स्वाहा, दम्पतये स्वाहा, अयने स्वाहा,
अयनपतये स्वाहा, प्रजापतये स्वाहा, ब्रह्मणे स्वाहा'
इति ॥ २

स्विष्टकृतप्रभृति सिद्धमाधेनुवरप्रदानात् ॥ ३

हविष्यमन्नमभिमन्त्रयते—'तत्सवितुर्वृणीमहे वयं देवस्य
भोजनम् । श्रेष्ठं सर्वधातमं तुरं भगस्य धीमहि' इति ॥ ४

अपरेणाग्निमुभौ जायापती प्राश्नीयाताम्—'तत्सवितुर्व-
रेण्यम्' इति ॥ ५

प्राश्याय आचम्य जठरमभिशिति—'यत इन्द्र भया-
महे, स्वस्तिदा विशस्पतिः' इति द्वाभ्याम् ॥ ६

यं कामं कामयते तं मनसा ध्यायेदिति गर्भाधानं व्या-
ख्यातम् ॥ ७

इति बोधायनीयगृह्यशेषे द्वितीयप्रश्ने

द्वितीयोऽध्यायः

अथ मङ्गलानि—

आवृतः स्त्रीभ्यः प्रतीयेरन्निन्वकाभिः प्रसृता वरैः*
 प्रतिनन्दिताः 'यां कामयेत दुहितरं प्रिया स्यादिति । तां
 निष्टयायां दद्यात् । प्रियैव भवति । नेव तु पुनरागच्छति'
 इति ब्राह्मणावेक्षो विधिः ॥ १

इन्वकाशब्दो मृगशीर्षे निष्टयाशब्दः स्वाताविति ॥ २
 सुप्तां रुदतीं निष्क्रान्तां वरणे परिवर्जयेत् ॥ ३
 दत्तां गुप्तां द्योतामृषभां विनतां शरभां विकटां मु
 ष्ण्डां मण्डूषिकां साङ्कारिकां रातां पालीं मित्रां स्वनुजां
 वर्षकारीं च वर्जयेत् ॥ ४

नक्षत्रनामाः नदीनामाः वृक्षनामाः पर्वतनामाः प्रेष्य-
 नामाः पक्षिनामाः पिशाचनामाश्च गार्हीताः सर्वाश्च रेफ
 लकारोपान्ता वरणे परिवर्जयेत् ॥ ५

शक्तिविषये द्रव्याणि प्रतिच्छन्नान्युपनिधाय ब्रूयुरुपस्पृ-
 शेति नानाबीजानि संसृष्टानि वेद्याः पांसून् क्षेत्राल्लोष्टं शकृ
 च्छमशानल्लोष्टमिति पूर्वेषामुपस्वर्शने यथालिङ्गमृद्धिरुत्तमं परि-
 चक्षते ॥ ६

बन्धुशीललक्षणसम्पन्नामरोगामुपयच्छेत् ॥ ७

बन्धुशीललक्षणसम्पन्नः श्रुतवानरोग इति वरसम्पत् ॥
 यस्यां मनश्चक्षुषोः निबन्धस्तस्यामृद्धिर्नेतरदाद्रियेतेत्येके ॥

* ग. ख प्रसज्यन्ते ते वराः.

अथ यद्यसम्भवेऽसुः स्यात्तां परेषां स्थूलाद्वारि-
काजीवचूर्णानि कारायित्वा सुप्तायां सम्बाध उपवपेत्—
'अवज्यामिव धन्वनो हृदो मन्युं तनोमि ते । इन्द्रापास्य
पल्लिगमन्येभ्यः पूरुषेभ्योऽन्यत्र मत्' इति ॥ १०

सिद्धयर्थे बभ्रुमूत्रेण प्रक्षाळयति ॥ ११

अथ विजननकाले क्षिप्रं सुवनं शिरस्त उदकुम्भं निधाय
पत्तस्तूर्यन्तीमथास्या उदरमभिमृशति—'यथैव वायुः पवते
यथा समुद्र एजति । एवं ते गर्भ एजतु सह जरायुणाऽ-
पसर्पतु' इति ॥ १२

अथ यदि जरायुर्न पतेद्दूर्भैरेव जठरं संमार्ष्टि—'तिल
देऽत्रपद्यस्व न मांसमसि नो दलम् । स्थवित्यवपद्यस्व स्वप्स्ये'
इति ॥ १३

प्रसिद्धं जातकर्म ॥ १४

इति बोधायनीयगृह्यशेषसूत्रे द्वितीयप्रश्ने
तृतीयोऽध्यायः.

अथ प्रजार्थिहोमः— १

पूर्वपक्षे पुण्ये नक्षत्रेऽमावास्यायां विषुवेऽयने वा नदी-
तीरेऽश्वत्थच्छायायां वा गोमयेन गोचर्ममात्रं चतुरश्रं स्थण्डिलं
कृत्वा ब्राह्मणानन्नेन परिविष्य 'पुण्याहं स्वस्त्याद्धिम' इति
वाचयित्वा प्राच्यां दिशि ब्रह्माणं प्रतिष्ठाप्य पार्श्वयोर्धा-
तारं विधातारं दक्षिणतो धातारमुत्तरतो विधातारम् ॥ २

ततस्तानर्चयेत्पूर्वं 'ब्रह्माणं प्रजापतिं परमेष्ठिनं हिर-
ण्यगर्भमावाहयामि' इत्यावाह्य सावित्र्या पाद्यं ददाति सावित्र्या
निवेदयेदेतैरेव नामधेयैश्शुक्लान्नं ब्रह्मणे मुद्गान्नं धातुः पीतान्नं
विधातुः ॥ ३

ततस्सावित्र्या अप आचम्य प्रणवेनाष्टशतं हुत्वा
ब्रह्माणमुपातिष्ठते—'नमो वाचे नमो वाचस्पतये नमो ब्रह्मणे
बृहते करोमि' इत्येवं 'नमो धात्रे नमो विधात्रे' इति ॥ ४

अग्निमुपातिष्ठेत—'नमोऽग्नये सप्तार्चिः सप्त जिह्वाः
सप्तधाऽग्निः प्रतिष्ठितः । सप्तैव विश्वा भूतानि को ह्यग्निः
प्रतिष्ठति । तत्त्वमसि विश्वमसि योनिरसि' इति ॥ ५

अथ स्त्रियमाहूय सावित्र्यं^१ पलाशपर्णैरष्टोत्तरसहस्रैः
स्नापायित्वा पुरुषसूक्तेन जुहुयात्तत्सम्पातेन मूर्ध्नि जुहुयात्
प्रणवेन नमस्कुर्यात् ॥ ६

अध्वर्युं वस्त्रकुण्डलाभ्यामलङ्करोति ॥ ७

ततस्सा गर्भिणी भवतीत्याह भगवान् बोधायनः ॥

इति बोधायनीयगृह्यशेषे द्वितीयप्रश्ने

चतुर्थोऽध्यायः.

अथ माघमासे शुक्लपक्षस्य सप्तम्यां ब्राह्मणानन्नेन परि
विष्य 'पुण्याहं स्वास्ति ऋद्धिम्' इति वाचयित्वाऽथ देव-
यजनोल्लेखनप्रभृत्या प्रणीताभ्यः कृत्वाऽग्नेणाग्निमादित्यमाली

ख्य संपरिस्तीर्य षोडशभिरर्कपणैरभ्यन्तराग्नैः प्रदाक्षिणं मण्डल-
मास्तीर्य गन्धोदकेनाभ्युक्ष्य पुष्पैरवकीर्य धूपेनाधिवास्य तस्मिन्
प्रणीतामाद्भिः पूर्णां कृत्वोत्पूयादित्यमावाहयेत्— १

‘आदिसं नावमारोक्ष्ये पूर्णामुपरिवासिनीम् । अच्छि-
द्रां पारयिष्णुं शतारित्रां स्वस्तय ओं नम आदित्याय’
इति ॥ २

परिधानप्रभृत्याऽग्निमुखात्कृत्वा पक्वाज्जुहोति—‘आया-
तु देवस्सवितोपयातु हिरण्ययेन सुवृता रथेन । वहन् हंस्त
सुभगं विद्वानापसं प्रयच्छन्तं पपुरिं पुण्यमच्छ’ इत्येकामा-
हुतिं* हुत्वोत्तरार्धात् स्विष्टकृत†मवदायान्तःपरिधि सादयित्वा
बहुप्रकारैरत्रैरादिसं तर्पयति—‘ओं नमो भगवत आदि-
त्याय नमः । ॐ नदीवृत्तिस्तटीस्तुटीरुवो नावमर्णालिसुरि-
पोरोरुमिविरिकिताकुनानारुसन्ध्यतुमे मन्त्रवदानि‡स्वाहा’ इति॥

अथाज्याहुतीरुपजुहोति—‘स्थविरे स्वाहा तेजसे स्वा-
हा यमिन्द्रमाहुके§स्वाहा, उद्वयम्, उदुत्यं, चित्रं, तच्चक्षुः,
य उदगात्, हंसशुचिषत्, वयस्सुमर्णाः, आविश्वदेवं, सूर्यो

* घ. ‘आयातु देवत्सगिता’ इति पुरोनुवाक्यामनूच्य ‘हस्तः प्रयच्छतु’
इति याज्यया जुहोत्येकामाहुतिं.

† ख. सौविष्टकृत.

‡ सन्धातु मे मन्त्रवादिनी.

§ ख यदिन्द्रमाहुते. व. यम इन्द्रमाहुके.

देवीम्' इति चत्वारि सूक्तानि । द्वादश संपद्यन्ते द्वादश
मासास्संवत्सरस्संवत्सरेण सर्वान् कामानवाप्नोति ॥ ४

स्विष्टकृत्प्रभृति सिद्धमाधेनुवरप्रदानात् ॥ ५

तर्पयित्वा मनसा तान् ध्यात्वा प्रवाहयति—'उद-
स्तांप्सीत्सविता मित्रो अर्यमा सर्वानमित्रानवधीद्युगेन । बृह-
न्तं मामकरद्वीरवन्तं रथन्तरे श्रयस्व स्वाहा पृथिव्यां वाम-
देव्ये श्रयस्व स्वाहाऽन्तरिक्षे बृहति श्रयस्व स्वाहा दिवि
बृहता त्वोपस्तभ्रोमि' इति ॥ ६

अथैना आदाय सहार्कपर्णैरुत्तिष्ठति—'उदायुपा' इति ॥

यत्रापस्तद्रत्वाऽपो निनयति—'समुद्रं वः प्रहिणोमि
स्वां योनिमपि गच्छत । अच्छिद्रः प्रजाया भूयासं मा प
रासेचिमत्पयः' इति ॥ ८

सपवित्रेण पाणिनाऽद्भिर्मार्जयति—'आपो हिष्ठा मयो-
भुवः' इति तिसृभिः 'हिरण्यवर्णाश्शुचयः पावकाः' इति
चतसृभिः 'पवमानस्सुवर्जनः' इत्येतेनानुवाकेन मार्जयित्वा
'याः सुगन्धा रसा वर्णाः' इत्येताभिरिति ॥ ९

एतद्धन्यं पुण्यं पुत्र्यं पौत्र्यमागुष्यं स्वर्ग्यं सूर्याचन्द्र-
मसोस्सायुज्यं सलोकतामाप्नोतीति दीपयेदमुनेति * ॥ १०

इति बोधायनीयगृह्यशेषसूत्रे द्वितीयप्रश्ने

पञ्चमोऽध्यायः

* ख. दीपयेदिदममुनेति.

अथात् पुत्रप्रतिग्रहकल्पं व्याख्यास्यामः— १

शोणितशुक्लसम्भवो मातृपितृनिमित्तकस्तस्य प्रदानपरित्यागविक्रयेषु मातापितरौ कर्तारौ भवतो न त्वेकं पुत्रं दद्यात् प्रति गृह्णीयाद्वा स हि सन्तानाय पूर्वेषाम् ॥ २

न तु स्त्री पुत्रं दद्यान् प्रतिगृह्णीयाद्वाऽन्यत्रानुज्ञानाद्गर्तुः ॥

पुत्रं प्रतिग्रहीष्यन्नुपकल्पयते—द्वे वाससी द्वे कुण्डले अङ्गुलीयकं चाचार्यं च वेदपारगं कुशमयं बार्हिः पर्णमयमिधमिति ॥ ४

अथ बन्धूनां मध्ये राजानि चावेद्य परिषदि वाऽगारमध्ये ब्राह्मणानन्नेन परिविष्य 'पुण्याहं स्वस्त्यृद्धिम्' इति वाचायित्वाऽथ देवयजनोल्लेखनप्रभृत्या प्रणीताभ्यः कृत्वा दातुस्समीपं गत्वा 'पुत्रं मे देहि' इति भिक्षेत 'ददामि' इतीतर आह ॥ ५

तं पुत्रं प्रतिगृह्णाति—'धर्माय त्वा गृह्णामि सन्तत्यै त्वा गृह्णामि' इति ॥ ६

अथैनं वस्त्रकुण्डलाभ्यामङ्गुलीयकेन चालङ्कृत्य परिधानप्रभृत्याऽग्निमुखात्कृत्वा पक्वाज्जुहोति—'यस्त्वा हृदा कीरिणा मन्यमानः' इति पुरोनुवाक्यामनूच्य 'यस्मै त्वं मुकृते जातवेदः' इति याज्यया जुहोति ॥ ७

अथ आज्याहुतीरुपजुहोति—व्याहृतीभिर्हुत्वा स्विष्ट-
कृत्प्रभृति मिद्धमोधेनुवरप्रदानात् ॥ ८

अथ दक्षिणां ददात्येते एव वाससी एते एव कु
ण्डले एतच्चाङ्गुलीयकम् ॥ ९

यद्येवं कृते औरसः पुत्र उत्पद्यते तुरीयभागेष भव-
तीति ह स्माह भगवान् बोधायनः ॥ १०

इति बोधायनीयगृह्यशेषे द्वितीयप्रश्ने

षष्ठोऽध्यायः.

अथातो यज्ञोपवीतविधिं व्याख्यास्यामः— ॥१॥

जीर्णे छेदे विनाशे वा हस्तपादान् प्रक्षाळ्याप आ
चम्य ब्राह्मणकन्यकया वा ब्राह्मणविधवया वा शुचिस्नातया
कृताचमनीयया निर्मितं सूत्रं गृहीत्वा ग्रामात्प्रार्ची वोदीचीं
वा दिशमुपनिष्क्रम्य चतुरङ्गलमात्रं षण्णवतिसूत्रं परिमण्डलं
वा द्वितीयमेवं तृतीयमद्भिः प्रक्षाळ्य 'आपो हिष्ठा मयोभुवः'
इति तिसृभिः 'हिरण्यवर्णाश्शुचयः पावकाः' इति चतसृभिः
'पवमानस्सुवर्जनः' इत्येतेनानुवाकेन मार्जयित्वा देवागारे
गवां गोष्ठे नदीतीरे शुचौ देशे वा यत्रयत्र शुचिर्देशस्स्यात्
बिल्वखादिरपलाशोदुम्बराश्वत्थवेण्वादियाज्ञिकवृक्षशाखायामव-
लम्ब्य सजीवं बध्नाति—'पितृभ्यो नमः' इति प्रथममप-
सव्यम् ॥ २

सम्पन्ने हस्ते गृहीत्वा प्रतिष्ठापयति—‘ओं भूः प्रतिष्ठापयामि ओं भुवः प्रतिष्ठापयामि ओं सुवः प्रतिष्ठापयामि ओं भूर्भुवस्सुवः प्रतिष्ठापयामि’ इति प्रतिष्ठाप्यापसव्यकृतं जपति—‘भूर्भुवस्सुवः । ओजो बलम्’ इत्येतमनुवाकम् ॥ ३

अथ सावित्र्या त्रिगुणीकृत्य ‘भूर्भ्रिं च’ इति दक्षिणावृत्तिमभिमन्त्रयेत् ‘भुवो वायुं च’ इति मध्यमावृत्तिं ‘सुवरादिसं च’ इत्युत्तरां ‘भूर्भुवस्सुवश्चन्द्रमसं’ इति त्रिधाऽऽवृत्तिं च ॥ ४

अथ सूत्रान्तेन वध्नाति—‘यथा नश्श्रेयसः करत्’ इति चतुर्भिर्मध्ये द्विगुणं भवति ॥ ५

तां ‘भूः प्रतिष्ठापयामि’ इति पुनः प्रतिष्ठाप्य ‘उशन्तस्त्वा हवामहे’ इत्यृचं जपित्वा प्रदक्षिणतो दृढं करोति ॥ ६

त्रयाणां ब्रह्मेश्वरविष्णूनां प्रमाणं कृत्वा— ७

तन्तुद्विगुणितं सूत्रं विष्णुना त्रिगुणीकृतम् ।

चतुर्वेदस्य चत्वारि त्रिवेदस्य त्रिकं भवेत् ।

द्वे स्यातां वै द्विवेदस्य एकमेवैकवेदिनः ॥ ८

इति यज्ञोपवीतविधिव्याख्यातः ॥ ९

इति बोधायनीयगृह्यशेषे द्वितीयप्रश्ने

सप्तमोऽध्यायः.

अथ राजन्यवैश्ययोरुपनयनं प्रसिद्धम् ॥ १

एतावदेव नाना ॥ २

आचार्य एव पक्वाज्जुहोति ॥ ३

ब्रह्मसूत्रमवोद्धृत्य त्रिष्टुभी राजन्यस्य 'जिघर्म्यग्निम्,
आ त्वा जिघर्मि, आयुर्दा अग्ने हविषो जुषाणः' इति ।
जगतीभिर्वैश्यस्य 'जनस्य गोपा अजानिष्ट जागृविः, त्वामग्ने
मानुषीरीडते विशः, सप्त ते अग्ने समिधस्सप्ताजिह्वाः' इति ॥

वैश्यस्य रथकारस्यैतावदेव नानाऽऽचार्य एव पक्वा-
ज्जुहोति—'तत्सवितुर्वरेण्यम्' इति ॥ ६

अथाज्याहुतीरुपजुहोति—'क्षेत्रियै त्वा निरृक्त्यै त्वा'
इति षड्विंशत्यनुच्छन्दसम् । नात्र जगतीभिर्वैश्यस्य जुहोति ॥

अथाग्नेणाग्निं हुतशेषं दत्त्वा विरमेत् ॥ ७

ब्राह्मणेन क्षत्रियायामुत्पन्नो ब्राह्मणवदेवैतावदेव नाना
तस्य 'क्षेत्रियै त्वा' इति व्याहृतीभिश्चेत्युपहोमः ॥ ८

क्षत्रियवदम्बष्ठस्य 'क्षेत्रियै त्वा' इत्येवोपहोमः ॥ ९

क्षत्रियाद्वैश्यायामुत्पन्नः क्षत्रियवदेव 'क्षेत्रियै त्वा, सा-
वित्र्या' चोपहोमः ॥ १०

वैश्याच्छूद्रायामुत्पन्नस्तूष्णीं वैश्यवत् ॥ ११

गायत्रीत्रिष्टुब्जगत्यः 'तत्सवितुर्वरेण्यम्, आसत्येन,
युञ्जते मनः' इति सावित्र्यो यथाक्रमं ब्राह्मणक्षत्रियवैश्या-
नाम् ॥ १२

उक्तं समावर्तनम् । समावर्तनप्रभृति स्नातकः पूर्वेण ग्रामान्निष्क्रमणप्रवेशनान्युत्तरेण वा बहिर्वाचं विसृजेदन्यत्र हस्तं दत्त्वा प्रसिद्धं स्नात्वा देवार्षिपितृस्तर्पयित्वा दर्भेषु प्राङ्मुख उपाविश्य दर्भान् दूर्वाश्च धारयमाणस्त्रीन् प्राणायामान् धारयित्वा सावित्रीं सहस्रकृत्व आवर्तयेच्छतकृत्वोऽपरिमितकृत्वो वा दशावरं वेदानधीत्य प्रश्नमनुवाकं वाऽधीयीत 'यावत्तरसम्' इति विज्ञायते ततो गृहानेति 'यत्किञ्चिद्ददाति सा दक्षिणा' इति ब्राह्मणम् ॥ १३

अथ दैवतान्यर्चयति वैश्वदेवं करोति प्रसिद्धं बलिहरणम् ॥ १४

अथ वै भवति—'पञ्च वा एते महायज्ञास्सतति प्रतायन्ते सतति संतिष्ठन्ते देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञः' इत्येतदानुपूर्व्यं भवति ॥ १५

अथ देवयज्ञः—'देवेभ्यस्स्वाहा, व्याहृतीभिश्च' इति । 'अपि समिधं तद्देवयज्ञस्संतिष्ठते' ॥ १६

अथ पितृयज्ञः—ब्राह्मणान् भोजयेत् पित्र्याणपि वा दक्षिणेनार्घिं दक्षिणाग्रान् दर्भान् संस्तीर्य गन्धपुष्पधूपदीपैरभ्यर्च्यालङ्कृत्य तेषु पिण्डं ददाति—'पितृभ्यस्स्वधा नमः' इति 'अप्यपस्तात्पितृयज्ञस्संतिष्ठते' ॥ १७

अथ भूतयज्ञः—उत्तरेणार्घिं प्रागग्रान् दर्भान् संस्तीर्य

गन्धपुष्पधूपदीपैरलङ्क्य तेषु बलिमुपहरति—‘भूतेभ्यो नमः’
इत्यापुष्पेभ्यस्तद्रूतयज्ञस्संतिष्ठते ॥ १८

अथ मनुष्ययज्ञः—ब्राह्मणेभ्योऽन्नं दद्यादौदनपात्रात्
तन्मनुष्ययज्ञस्संतिष्ठते ॥ १९

अथ ब्रह्मयज्ञः—उक्तः ॥ २०

कथमु खलु नित्यान्नामनुक्रम इति—सन्ध्योपासनम-
ग्रच्युपस्थानं नित्यस्वाध्यायगृहकर्मस्नानादित्योपस्थानतर्पणजपय-
ज्ञगृहदेवतार्चनवैश्वदेवपञ्चमहायज्ञात्मयज्ञसन्ध्योपासनाग्निहोत्रात्म-
यज्ञसंवेशनानीत्येतान्युदितहोमिनोऽजस्राग्निहोत्रिणोऽनुदितहोमि-
नोऽग्निहोत्रं सन्ध्योपासनमिति क्रमः ॥ २१

एतानि नित्यान्युपव्युषमारभ्यासंवेशनात् प्रसिद्धम् ॥

सायं प्रातस्सपत्नीकः प्रीतिं वर्धयेत् ॥ २३

तस्याः पत्न्याः पूर्वरात्रावुपसंवेशनमाऽर्धरात्रादधश्शय-
नमा ब्राह्ममुहूर्तादथोपोत्थाय नित्यान्यारभते ॥ २४

इति व्याख्यातमुपनयनम् ॥ २५

इति बोधायनीयगृह्यशेषे द्वितीयप्रश्ने

अष्टमोऽध्यायः.

अथ जडबधिरमूकानां संस्कारं व्याख्यास्यामः— १

ऋतुर्यथाकामी स्यात् ॥ २

पुण्ये नक्षत्रे ब्राह्मणान् भोजयित्वाऽऽशिषो वाचायि

त्वा केशानोप्य स्नातं शुचिवाससं बद्धशिवं यज्ञोपवीतिन-
मप आचमय्य देवयजनमुदानयति ॥ ३

अथ देवयजनोल्लेखनप्रभृत्याऽग्निमुखात्कृत्वा याज्ञिकीं
समिधमाज्येनाक्त्वा तूष्णीमभ्याधापयति । तूष्णीमश्मानं स्था
पयति । यथालाभं तूष्णीं वासः परिधापयति । तूष्णीं मे-
खलां परिव्ययति । मन्त्रवह्नार्थं करोति । तूष्णीमजिनं प्र-
तिमुञ्चति । तूष्णीं दण्डं प्रयच्छति । याज्ञिकस्य वृक्षस्य
नाम प्रयच्छति ॥ ४

अथैनं दक्षिणे हस्ते गृह्णाति—‘यस्मिन् भूतं च भव्यं
च’ इति ॥ ५

अथैनं देवताभ्यः परिददाति—‘देवेभ्यस्त्वा’ इति ॥

अथैनमुपनयति—‘देवस्य त्वा’ इति सर्वं नामग्रह-
णवर्जम् ॥ ७

आचार्य एव पकाज्जुहोति—‘तत्सवितुर्वरेण्यम्’ इति ॥

अथाज्याहुतीरुपजुहोति—‘क्षेत्रियै त्वा’ इति षड्भि-
र्व्याहृतिभिश्च ॥ ९

अथ स्विष्टकृत्प्रभृति सिद्धमाधेनुवरप्रदानात् ॥ १०

अथाग्नेणाग्निं याज्ञिकवृक्षस्य पर्णेषु हुतशेषं निदधाति
तत्पुरस्ताद्गच्छ्यात् ॥ ११

अथ पकादुपादाय प्राश्नाति * ॥ १२

* ग. प्राशयति.

तूष्णीं सर्वान् मन्त्रानाचार्य एव जपेदित्येके ॥ १३	
षण्डजडह्नीवान्धव्यसनिव्याधितोन्मत्तहीनाङ्गबधिराधिका	
ङ्गामयाव्यपस्मारिभ्वित्रिकुष्ठिदीर्घरोगिणश्चैतेन व्याख्याता इ-	
त्येके ॥	१४
सद्यो मधुपर्कं * ददाति ॥	१५
तिसृषु व्युष्टासु मधुपर्कवदा व्रतातूष्णीम् ॥	१६
अथाग्निमुत्सृजति—'आयुर्दा अग्ने हविषो जुषाणः'	
इति ॥	१७
पिता वा भ्राता वाऽऽत्मनि समारोपयेदित्येके ॥ १८	

इति बोधायनगृह्यशेषे द्वितीयप्रश्ने
नवमोऽध्यायः.

अथातोऽश्वत्थसंस्कारं व्याख्यास्यामः—	१
ऋतुर्यथाकामी स्यात् ॥	२
पुण्ये नक्षत्रे ब्राह्मणान् भोजयित्वाऽऽशिषो वाचयि-	
त्वा प्रदाक्षिणमश्वत्थं परिसमूहाति—'अश्वत्थे वो निषदनम्'	
इति ॥	३
तमभ्यर्च्य यज्ञोपवीतं प्रतिमुञ्चति ॥	४
अथ देवयजनोल्लेखनप्रभृत्याऽग्निमुखात्कृत्वा याज्ञिकीं	
समिधमाज्येनाक्त्वा तूष्णीमाधापयति । यथालाभं तूष्णीं	

* ख. उत्सर्गे मधुपर्कं.

वासः परिधापयति । तूष्णीं मेखलां परिव्ययति । मन्त्र-
वद्गन्धिं करोति । तूष्णीमजिनं प्रतिमुञ्चति । तूष्णीं दण्डं
प्रयच्छति । याज्ञिकस्य वृक्षस्य नाम प्रयच्छति ॥ ९

अथाश्वत्थमुपनयेत्—‘देवस्य त्वा’ इति नामग्रहण-
वर्जम् ॥ ६

आचार्य एव पकाज्जुहोति—‘तत्तवितुर्वरेण्यम्’ इति ॥

अथाज्याहुतीरुपज्जुहोति—‘क्षेत्रियै त्वा’ इति षड्विध्या
हृतिभिश्च ॥ ८

स्विष्टकृत्प्रभृति सिद्धमाधेनुवरप्रदानात् ॥ ९

अथाग्नेणाग्निं पलाशपर्णेषु हुतशेषं निदधाति । तत्पु-
रस्ताद्व्याख्यातम् ॥ १०

अथ पकादुपादायाथैनं निवेदयति ॥ ११

तूष्णीं सर्वान् मन्त्रानाचार्य एव जपेदित्याह भग-
वान् बोधायनः ॥ १२

इति बोधायनयिगृह्यशेषे द्वितीयप्रश्ने
दशमोऽध्यायः.

अथाहुते प्रसिद्धमुपनयनम् ॥ १

एतावदेव नाना ॥ २

कुमारं भोजयित्वा गोमयेन गोचर्ममात्रं चतुरश्रं स्थ

ण्डिलमुपलिप्य मङ्गलानि संस्तीर्य तेषु प्राङ्मुख आचार्य
 उपाविश्य तस्योत्रेण कुमारो दर्भेषु प्रत्यङ्मुख उपाविश्योभ-
 यीरपस्सन्निषिञ्चत्युष्णासु शीता आनयति तस्य चौलवत्-
 ष्णीं केशानोप्य स्नाप्याच्छाद्यालङ्कृत्यादित्यार्भमुखास्तिष्ठन् 'अ-
 जिनं वासो वा दक्षिणत उपवीय दक्षिणं बाहुमुद्धरतेऽवधत्ते
 सव्यमिति यज्ञोपवीतम्' इति ब्राह्मणम् ॥ ३

यज्ञोपवीतिनमप आचमय्य देववजनमुदानयति ॥ ४

कृष्णाजिनं ब्राह्मणस्येत्यादि । चतुरङ्गुलं ब्राह्मणस्य
 त्र्यङ्गुलं राजन्यस्य द्व्यङ्गुलं वैश्यस्योपवीतवत् बध्नाति ॥ ५

अथ 'सावित्रीं भो अनुब्रूहि' इत्युक्त्वा कुमारस्य
 दक्षिणे कर्णे उपदिशेदित्येके । 'कर्णाभ्यां भूरि विश्रुवम्'
 इत्युक्त्वोन्मुखावलोकनं कृत्वा वाचयति सावित्रीम् ॥ ६

अथ सायंप्रातस्सन्ध्यां गृहस्थवत्समापयति ॥ ७

अथैनमग्निमुपसमाधाय प्रोक्षणीस्संस्कृत्य परिसमूह्य प-
 रिषिच्य व्याहृतीभिस्समिध आधापयति षोढाविहितेनोप-
 स्थापयति ॥ ८

तदाग्नेयं भस्म सङ्गृह्य वामपाणितले निक्षिप्य 'मा न-
 स्तोके' इत्याद्भिः 'शं नो देवीरभिष्टये' इति संसृज्य संमे-
 ल्य तिर्यक्त्रिपुण्ड्रमेकपुण्ड्रं वा ब्राह्मणस्य वर्तुळाकारं राजन्य-
 स्यार्धचन्द्राकृतिं वैश्यस्य ॥ ९

अङ्गानि सन्धापयति 'सरस्वती' इति शिरसि 'मे-
धावी' इति ललाटे 'तेजस्वी' इति वक्षसि 'वर्चस्वी'
इति दक्षिणेऽसे 'ब्रह्मवर्चसी' इत्युत्तरेऽसे 'आयुष्मान्'
इति ग्रीवायां 'भूयासम्' इति पिठरे 'स्वास्ति' इति शि-
रस्यन्येषां स्त्रीणां बोध्वपुण्ड्रम् ॥ १०

प्रोक्षणीषु करं प्रक्षाळ्य नमस्कृत्य प्रोक्षणीशेषं गेह-
स्योपरिष्ठान्ननयेदित्याह भवगान् बोधायनः ॥ ११

इति बोधायनीयगृह्यशेषे द्वितीयप्रश्ने
एकादशोऽध्यायः.

यथो एतद्गृहाणामुग्रचेष्टानां नक्षत्रपथचारिणामेवं विवाहं
कुर्वन्त्यपरपक्षेऽशुभे दिने वाऽशुचिना वा विवाहं कुर्वन्ति
विवाहेन नर्घोतीति मन्येत वाऽऽवसथात् पुनर्विवाहं कुर्वीत ॥

अथ चेदौपासनारम्भात् प्राक् ज्वलनस्य नाशः पुन-
र्विवाहं कुर्वीत ॥ २

अथ पुनर्विवाहं व्याख्यास्यामः— ३

उदगयन आपूर्यमाणपक्षे पुण्ये नक्षत्रे पूर्वेषुर्नान्दी-
मुखं कृत्वोपवसति ॥ ४

अथ श्वोभूते ब्राह्मणानन्नेन परिविष्य पुण्याहं सस्ति
ऋद्धिम्' इति वाचयित्त्वोभौ शुची स्नातौ शुक्लवाससाव-

लङ्कारेणालङ्कृत्य जायां समीक्षते—‘अभ्रातृग्रीम्’ इति प्रति
पद्य सप्तपदान्तं कृत्वाऽथ देवयजनोल्लेखनप्रभृत्याऽग्निमुखात्कृ
त्वाऽथास्या उपोत्थाय हृदयदेशमभिमृशतीति सिद्धमाधेनुव
रप्रदानादत ऊर्ध्वं नाद्रियेत ॥ ५

अथ पुनर्विवाहेष्वेतानुत्सीदन्ति—प्रतिसरं स्नानं वासः
प्रतोदमिषुं च पूर्वं भोजनमर्घ्यं व्रतं त्रिरात्रमित्यादिविवाहशे-
षान् वर्जयेदित्याह भगवान् बोधायनः ॥ ६

इति बोधायनीयगृह्यशेषे द्वितीयप्रश्ने
द्वादशोऽध्यायः.

अथातो विष्णुप्रतिष्ठाकल्पं व्याख्यास्यामः—द्वादश्या-
मेकादश्यां श्रोणायां वा यानि चान्यानि शुभनक्षत्राणि तेषु
पूर्वेद्युरेव युग्मान् ब्राह्मणानन्नेन परिविष्य ‘पुण्याहं स्व-
स्ति ऋद्धिम्’ इति वाचयित्वा समागतायां निशायां कापि
लापञ्चगव्येन सहिरण्यवदूर्वाङ्कुराश्वत्थपलाशपर्णेन सुवर्णोप-
धानं प्रातिकृतिं कृत्वाऽभिषिञ्चति—‘आपो हि ष्ठा मयोभुवः’
इति तिसृभिः ‘हिरण्यवर्णाश्शुचयः पावकाः’ इति चत-
सृभिः ‘पवमानस्सुवर्जनः’ इत्येताननुवाकेन व्याहृतीभिश्च ॥
पुष्पफलाक्षतमिश्रेर्यवदूर्वाङ्कुरं पादपीठे निक्षिपति—
‘इदं विष्णुर्विचक्रमे’ इति ॥ २
प्रतिसरमावध्नाति—‘रक्षोहणं वाजिनमाजिघार्मि’ इति ॥

अथैनं नदीतटाकहृदनिर्झरसरस्तीर्थानामन्यतमेष्वहतेन वा-
ससा कुशबन्धमालयमाच्छाद्याधिश्रयति—‘अव ते हेडः, उदु-
त्तमम्’ इति ॥ ४

अथ श्वोभूते स्नात्वाऽहतवाससश्चत्वारो ब्राह्मणाः प्र-
तिमामुत्थापयेयुः—‘उत्तिष्ठ ब्रह्मणस्पते’ इति ॥ ९

अथ शुचौ देशे समवस्थाप्य—

गायत्र्या गृह्य गोमूत्रं गन्धद्वारेति गोमयम् ।

आप्यायस्वेति च क्षीरं दधिक्राव्णेति वै दधि ॥

शुक्रमसि ज्योतिरसीत्याज्यं देवस्य त्वा कुशोदकम् ॥

इत्येतत्पञ्चगव्यं नाम ॥ ६

अत्राह—

कपिलाया वरं क्षीरं श्वेतायाश्च वरं दधि ।

रक्तायास्तु घृतं श्रेष्ठं शेषौ शबलकृष्णयोः ॥ इति ॥ ७

एतेन—‘आ वो राजानम्’ इति स्नापयति ॥ ८

शमीपलाशखादिरविल्वाश्वत्थबिकङ्कतन्यग्रोधपनसाम्राशि-
रीषोदुम्बराणां सर्वयाज्ञिकवृक्षाणां चर्मकषायकलशेनाभिषि-
ञ्चति—‘अश्वत्थे वो निषदनम्’ इत्येतनानुवाकेन ॥ ९

मणिमुक्ताप्रवाळरजतताम्राणामप्सु निमग्नानां पूर्णकल-
शेनाभिषिञ्चति—‘हिरण्यवर्णाम्’ इति नवर्चेन ॥ १०

हिरण्येन तेजसा चक्षुर्विमोचयेत् —‘तेजोसि’ इति ॥

अथ देवयजनोल्लेखनप्रभृत्याऽग्निमुखात्कृत्वा पकाज्जुहोति—‘विष्णोर्नुकम्’ इति पुरोनुवाक्यामनूच्य ‘परो मात्रया’ इति याज्यया जुहोति ॥ १२

अथ पुरुषसूक्तेनाज्यहुतीरुपजुहोति—‘इदं विष्णुर्विचक्रमे’ इति पादयोस्स्पृशेत् ॥ १३

पुनस्तेनैवाज्याहुतीर्जुहुयात्—‘विष्णोर्नुकम्’ इति नाभिदेशेस्पृशेत् ॥ १४

पुनस्तेनैवाज्याहुतीर्जुहुयात्—‘अतो देवा अवन्तु नः’ इति मूर्ध्नि स्पृशेत् ॥ १५

पुनस्तेनैवाज्याहुतीर्जुहुयादथ सर्वाङ्गं स्पृशेत्पौरुषेण सूक्तेन ॥ १६

होमान्ते ‘उदु सं जातवेदसम्’ इत्युत्थाप्य शाकुनेन सूक्तेन देवालयं प्रवेश्य मणिमुक्ताप्रवाळसुवर्णरजतानि पादपीठे निधाय ‘अतो देवा अवन्तु नः’ इति विष्णुं स्थापयेत् ॥ १७

अथ गन्धपुष्पधूपदीपान्याकाशोन्मुखानि कृत्वोपोत्थाय आवाहनं करोति प्रणवयुक्तव्याहृतिभिर्व्यस्तैस्समस्तैश्च—‘ओं भूः पुरुषमावाहयाम्यो भुवः पुरुषमावाहयाम्यो सुवः पुरुषमावाहयाम्यो भूर्भुवस्सुवः पुरुषमावाहयामि’ इत्यावाह्य रत्रा म्बुकलशेनाभिषिञ्चति—प्रणवेन धारयेत् ब्रह्म’ इति विज्ञायते ॥ १८

प्रणवेन कूर्चं ददाति ॥ १९

दूर्वाविष्णुक्रान्तश्यामाकपट्टपत्रकलशेन पाद्यं ददाति ॥

एलालवङ्गतक्कोलकर्पूरमिश्रकलशेनाचमनीयं ददाति ॥

आपःक्षीरकुशाग्रैश्चाक्षतैर्यवतण्डुलैस्तिळैस्सिद्धार्थकैश्चार्घ्यं
ददाति ॥ २२

‘इमा आपश्शान्ताश्शिवाश्शिवतमाः पूताः पूततमा
मेध्या मेध्यतमा अमृता अमृतरसाः पाद्या आचमनीया अ-
र्घ्यास्ता जुषन्तां प्रतिगृह्यन्तां प्रतिगृह्णातु भगवान् महावि-
ष्णुर्विष्णवे नमः’ इति पाद्यमाचमनीयमर्घ्यं ददाति ॥ २३

‘इदं विष्णुर्विं चक्रमे’ इति प्रतिसरं विस्रंसयति ॥

देवतां नमस्कृत्वाऽथ गन्धं ददाति—

इमे गन्धाश्शुभा दिव्यास्सर्वगन्धैरलङ्कृताः ।

पूता ब्रह्मपवित्रेण पूतास्सूर्यस्य रश्मिभिः ॥ २५

‘प्रतिगृह्यतां प्रतिगृह्णातु भगवान् महाविष्णुर्विष्णवे नमः’

इति ॥ २६

माल्यं ददाति—

इमे माल्याश्शुभा दिव्यास्सर्वमाल्यैरलङ्कृताः ।

पूता ब्रह्मपवित्रेण पूतास्सूर्यस्य रश्मिभिः ॥ २७

‘प्रतिगृह्यतां प्रतिगृह्णातु भगवान् महाविष्णुर्विष्णवे

नमः’ इति ॥ २८

पुष्पं ददाति—

इमे पूष्पाश्शुभा दिव्यास्सर्वपुष्पैरलङ्कृताः ।

पूता ब्रह्मपवित्रेण पूतास्सूर्यस्य रश्मिभिः ॥ २९

‘प्रतिगृह्यतां प्रतिगृह्णातु भगवान् महाविष्णुर्विष्णवे
नमः’ इति ॥ ३०

धूपं ददाति—

वनस्पतिरसो धूपो धूपेभ्यो धूप उत्तमः ।

आग्नेयस्सर्वदेवानां धूपोऽयं प्रतिगृह्यताम् ॥ ३१

‘प्रतिगृह्यतां प्रतिगृह्णातु भगवान् महाविष्णुर्विष्णवे
नमः’ इति ॥ ३२

अथ दीपं ददाति—

ज्योतिश्शुक्रश्च तेजश्च देवानां सततं प्रियः ।

भास्वरस्सर्वभूतानां दीपोऽयं प्रतिगृह्यताम् ॥ ३३

‘प्रतिगृह्यतां प्रतिगृह्णातु भगवान् महाविष्णुर्विष्णवे
नमः’ इति ॥ ३४

अथ द्वादशनामभिः पुष्पाणि दद्यात्तैरेव तर्पणानि
कृत्वा कृसरपायसगुळोदनं हरिद्रोदनमिति हवींषि । ‘पवित्रं
ते विततम्’ इति पायसं निवेदयेत् । घृतासृतं पूर्णशरावं
गुळोदनं निवेदयेत् । कृसरं तिलमिश्रमाज्यं जुहुयात्—
‘वासुदेवाय स्वाहा । सङ्कर्षणाय स्वाहा । प्रद्युम्नाय स्वाहा ।
आनिरुद्राय स्वाहा । ईशान्यै स्वाहा । श्रियै स्वाहा । सरस्वत्यै
स्वाहा । पुष्ट्यै स्वाहा । विष्णवे स्वाहा । पुरुषसूक्तेन, वि-

ष्णोर्नुकं, तदस्य प्रियं, प्रताद्विष्णुः, परोमात्रया, विचक्रमे,
त्रिर्देवः, इति द्वादशनामभिः 'अमुष्मै स्वाहाऽमुष्मै स्वाहा'
इति। स्विष्टकृत्प्रभृति सिद्धमायनेवरप्रदानात् ॥ ३५

अथ सर्वहविषां बलिमुपहरति—

त्वामेकमाद्यं पुरुषं पुरातनं नारायणं विश्वसृजं यजा-
महे। त्वमेव यज्ञो विहितो विधेयस्त्वमात्मनाऽत्मन् प्रतिगृ
ह्णाष्व हव्यम् ॥ इति ॥ ३६

अथाग्नेणाग्निमश्वत्थपर्णेषु हुतशेषं निदधाति—'भूर्भुव-
स्सुवरोम्' इति ॥ ३७

द्विश्चतुर्वा प्रदक्षिणं सार्ग्निं पारिक्रामति—'विश्वभुजे
नमः। सर्वभुजे नमः। आत्मने नमः। परमात्मने नमः।
सर्वात्मने नमः' इति ॥ ३८

ब्रह्मचारी गृहस्थो वा द्वादश ब्राह्मणान् संयतान्
हरिद्रोदनं भोजयेत्। सन्तिष्ठते विष्णुप्रतिष्ठाविधिः ॥ ३९

इति बोधायनीयगृह्यशेषे द्वितीयप्रश्ने

त्रायोदशाध्यायः

अथातो महापुरुषस्याहरहः परिचर्याविधिं व्याख्या-
स्यामः— १

स्नातश्शुचिश्शुचौ समे देशे गोमयेनोपलिप्य देवस्य
प्रतिकृतिं कृत्वाऽक्षतपुष्पैर्यथालाभमर्चयित्वा सह पुष्पोदकेन

महापुरुषमावाहयेत्—‘ओं भूः पुरुषमावाहयाम्यो भुवः पुरुष-
मावाहयाम्यो सुवः पुरुषमावाहयाम्यो भूर्भुवस्सुवः पुरुष-
मावाहयामि’ इत्यावाह्य ‘आयातु भगवान् महापुरुषः’ इति
कुशैरासनं दद्यात्—‘भगवतोऽयं कूर्चो दर्भमयस्त्रिवृद्धरित-
स्सुवर्णस्तं जुषस्व’ इति ॥ २

अथ सावित्र्या पात्रमद्भिः प्रक्षाल्य तिरःपवित्रमप
आनीय पुनस्तेनैवापोऽभिमन्त्र्य सपवित्रेणादित्यं दर्शयेत्—
‘ओम्’ इत्यात्मितोः ॥ ३

तासां ‘त्रीणि पदा विचक्रमे’ इति पाद्यं ददाति ॥
अथ व्याहृतिभिर्निर्माल्यं व्योह्य ‘इदं विष्णुर्विचक्रमे’
इत्यर्घ्यं दद्यात् ॥ ५

‘दिवो वा विष्णो’ इत्याचमनीयम् ॥ ६

अथैनं स्नापयति—‘आपो हिष्ठा मयोभुवः’ इति
तिसृभिः ‘हिरण्यवर्णाश्शुचयः पावकाः’ इति चतसृभिः
‘पवमानस्सुवर्जनः’ इत्येतेनानुवाकेन ‘ब्रह्म जज्ञानम्, वामदे-
व्यर्चा, यजुः पवित्रेण’ इति ॥ ७

अथाद्भिस्तर्पयति—‘केशवं तर्पयामि’ इति द्वादशना-
मधेयैर्व्याहृतीभिः प्रदाक्षिणमुदकं पारिषिच्य प्रणवेन वासो
ददाति सावित्र्या यज्ञोपवीतं ‘इदं विष्णुर्विचक्रमे’ इत्याच-
मनीयं ‘गन्धद्राराम्’ इति गन्धं ‘इरावती’ इत्यक्षतं ‘तद्वि-
ष्णोः’ इति पुष्पं सावित्र्या धूपं ‘उद्दीप्यस्व’ इति दीपं

‘देवस्य त्वा’ इति हविर्निवेदनम् ॥ ८

अथास्मै द्वादशनामभिः पुष्पाणि दद्यात् ‘त्रीणि—
पदा विचक्रमे’ इति प्रतिपदं दद्यात् । ‘सुमृडीका भवन्तु नः’
इत्यन्तेन ॥ ९

अथैनं वैष्णवीभि ऋग्यजुस्सामाथर्वभिः रतुतिभिस्स्तु-
न्वन्ति ॥ १०

व्यावृतीभिः पुरुषमुद्रासयेत्—‘ओं भूः पुरुषमुद्रास-
यामि’ हत्यादिभिः ‘प्रयातु भगवान् महापुरुषः क्षेमाय
विजयाय पुनस्संदर्शनाय च’ इति ॥ ११

प्रतिमास्थानेष्वावाहनोद्वासनवर्जमहरहस्त्वाचक्षत इत्याह
भगवान् बोधायनः ॥ १२

इति बोधायनीयगृह्यशेषसूत्रे द्वितीयप्रश्ने
चतुर्दशोऽध्यायः

- अथातस्संप्रवक्ष्यामि विष्णोस्स्नपनमुत्तमम् ।
प्रासादस्याग्रतो विद्वान् कुर्यात्स्नपनमण्डपम् ॥ १
मण्डपस्य च मध्ये तु वेदिकां सम्प्रकल्पयेत् ।
अचलप्रतिष्ठितो यत्र देवस्तत्र न वेदिका ॥ २
तस्यास्समीपे तत्स्थाने कलशस्थानमुत्तमम् ।
सङ्ख्या च नव तेषां तु स्थापनं प्रणवेन तु ॥ ३

- यत्किञ्चिदक्रियते चात्र प्रणवेनैव कथ्यते ।
 स्थापनं कलशानां तु प्रागादीशानमन्ततः ॥ ४
- एतेनैव क्रमेणात्र सर्वं कर्म विधीयते ।
 नवमं कलशं मध्ये स्थापयेदन्ततो बुधः ॥ ५
- कूर्चेषु स्थापयेत्सर्वान् व्रीहिप्रस्थस्थितेषु च ।
 व्रीहयश्शालयः प्रोक्ताः कलशस्थापने बुधैः ॥ ६
- तेषामभावे यत्किञ्चिद्द्राम्यं धान्यमिहेष्यते ।
 पूरयेत्कलशान् सर्वान् शुद्धस्फाटिकसन्निभैः ॥ ७
- जलैस्तु मध्यमं तत्र पञ्चगव्येन पूरयेत् ।
 कूर्चान्निधाय सर्वेषु शरावरैरपिधाय च ॥ ८
- अरिक्तैरेव कर्तव्यः शरावरैर्नवाभिस्सदा ।
 अपिधानक्रिया तेषां शालिजैरेव तण्डुलैः ॥ ९
- अर्चयेत्कलशान् सर्वान् गन्धपुष्पादिभिः क्रमात् ।
 प्राप्ते मुहूर्ते आवाह्य परमात्मानमात्मवान् ॥ १०
- पूर्वोक्तविधिनाऽऽवाह्य देवमानीय वेदिकाम् ।
 अर्चयित्वा ततो विष्णुर्मर्चितैरेव सर्वशः ॥ ११
- आनीतं वेदिकायां तु गोमयेनापरणे तु ।
 उपलिप्तेऽक्षतैः कीर्णैः शम्लिभिर्व्रीहिभिश्च तत् ॥ १२
- प्राञ्जुखं देवमासीनं सन्निदध्यात्ततः क्षणात् ।
 तत्रैव त्वचलस्थाने न चावाहनमिष्यते ॥ १३

तत्रैव नित्यसान्निध्याद्देवस्य परमात्मनः ।	
आसनादिक्रमाद्द्यात्सूक्तं पौरुषमाश्रितः ॥	१४
ततः कलशमादाय कुर्यात्स्नपनमादितः ।	
मन्त्रा एते तु मन्तव्याः स्नापने परमात्मनः ।'	१५
वैष्णवं सूक्तमापो हि हिरण्येति च सप्तकम् ।	
पवमानानुवाकं च सर्वे साधारणास्मृताः ॥	१६
अनुक्तमन्त्रं यत्किञ्चिन्न गृह्णीयात्ततो बुधः ।	
अनेन विधिवत्कृत्वा स्नापनं पुरुषस्य तु ॥	१७
दत्त्वा पायसमन्त्रं तु शेषं परिसमापयेत् ।	
नित्येदवार्चने यत्स्यात् कलशस्नापनं तु वै ॥	१८
स्नापनस्य त्रयश्चोक्ताः ब्रह्मजज्ञानमन्त्रतः ।	
वामदेव्यं ततः कुर्यात्पवित्रं यजुषश्च ॥	१९
पवमानानुवाकं च सर्वे साधारणास्मृताः ।	
विषुवायनसङ्क्रान्तौ चन्द्रसूर्यग्रहे तथा ॥	२०
अर्चनायाश्च विच्छेदे कदाचित्कालभेदतः ।	
उपघातेऽपि वाऽन्यस्मिन् दुस्स्वप्ने तु भयंकरे ॥	२१
आद्यं तु स्नापनं कुर्यात्सर्वशान्तिर्भाविष्यति ।	
अथ देवोत्सवं कुर्यान्मुच्यते सर्वपातकैः ॥	२२
इह लोके परत्रापि सुखमेवास्य वर्धते ।	
पश्चाद्विष्णोश्च सायुज्यमेतीत्यत्र न संशयः ॥	२३

जगद्धिताय कृष्णाय स्नापनं कृतवान् हि यः ।

इसाह भगवान् बोधायनः ॥

२४

इति बोधायनीयगृह्यशेषे द्वितीयप्रश्ने
पञ्चदशोऽध्यायः..

अथातो रुद्रप्रातिष्ठाकल्पं व्याख्यास्यामः— १

चतुर्थ्यामष्टम्यामाद्र्यामपभरण्यां वा चतुर्दश्यां वा यानि
चान्यानि शुभनक्षत्राणि तेषु पूर्वैद्युरेव युग्मान् ब्राह्मणान
न्नेन परिविष्य 'पुण्याहं स्वस्ति ऋद्धिं' इति वाचयित्वा
समागतायां निशायां कपिलापञ्चगव्येन सहिरण्ययवदूर्वाङ्कुराश्व
त्थपलाशपर्णेन सुवर्णोपधानं प्रतिकृतिं कृत्वाऽभिषिञ्चति—
'आपो हिष्ठा मयोभुवः' इति तिसृष्टाभिः 'हिरण्यवर्णाश्शु-
चयः पावकाः' इति चतुसृष्टाभिः 'पवमानस्सुवर्जनः' इत्येते
नानुवाकेन व्याहृतिभिश्च ॥ २

पुष्पफलाक्षतमिश्रयवदूर्वाङ्कुरं पादपीठे निक्षिपति—

'नमस्ते रुद्र मन्यवे' इति ॥ ३

प्रतिसरं बध्नाति—'रक्षोहणं वाजिनम्' इति ॥ ४

अथ नदीतटाकह्वदानिर्झरसरस्तीर्थानामन्यतमेष्वहतेन वा-
ससा कुशबन्धां मालामाच्छाद्याधिवासयति—'अवते हेडः,
उदुत्तमम्' इति ॥ ५

अथ श्वोभूते स्नात्वाऽहतवाससश्चत्वारो ब्राह्मणाः प्रति-
मामुत्थापयेयुः—'उत्तिष्ठ ब्रह्मणस्पते' इति ॥ ६

अथ शुचौ देशे समवस्थाप्य—

गायत्र्या * गृह्य गोमूत्रं गन्धद्वारेति गोमयम् ।

आप्यायस्वेति च क्षीरं दधिक्राव्णेति वै दधि ।

शुक्रमसि ज्योतिरमीत्याज्यं देवस्य त्वा कुशोदकम् ॥ ७

इत्येतत्पञ्चगव्यं नाम ॥ ८

अत्राह—

कपिलाया वरं क्षीरं श्वेतायास्तु वरं दधि ।

रक्ताया वरमाज्यं च शेषौ शबळकृष्णयोः ॥ इति ॥ ९

एतेन 'नमस्ते अस्तु धन्वने' इत्यष्टाभिः स्नापयति ॥

अथ शमीपलाशखादिरविलवाश्वत्थविकङ्कतन्यग्रोधपनसा-
म्रशिरीषोदुम्बरसर्वयाज्ञिकवृक्षाणां चर्मकषायकलशेनाभिषिञ्च-
ति—'अश्वत्थे वो निषदनम्' इत्येतेन ॥ ११

मणिमुक्ताप्रवाळानामप्सु निमग्नानां, पूर्णकलशेनाभिषि-
ञ्चति—'हिरण्यवर्णाः' इति पूर्वोक्तेन ॥ १२

हिरण्येन तेजसा चक्षुर्विमोचयेत्—'तेजोऽसि' इति ॥

लिङ्गे चेन्निवर्तते चक्षुषोरभावात् ॥ १४

अथ देवयजनोल्लेखनप्रभृत्याऽग्निमुखात् कृत्वा पक्वा-
ज्जुहोति— १५

'या त इषुश्शिवतमा' इत्याऽन्तादनुवाकस्य ॥ १६

अथाज्याहुतीरुपजुहोति—'द्रापे, सहस्राणि' इत्येता-

* ख. ग. त्रिष्टुभा.

भ्यामनुवाकाभ्यां प्रत्यृचं 'सर्वो वै रुद्रः' इति पादपीठे
स्पृशेत् ॥ १७

पुनस्ताभिरेवाज्याहुतीर्जुहुयात् 'कद्रुद्राय' इति नाभि-
देशे स्पृशेत् ॥ १८

पुनस्ताभिरेवाज्याहुतीर्जुहुयात् 'नमो हिरण्यबाहवे' इति
मूर्ध्नि स्पृशेत् ॥ १९

पुनस्ताभिरेवाज्याहुतीर्जुहुयात् सर्वाङ्गमुपस्पृशेत्—रुद्रेण
समस्तेन ॥ २०

ततः 'उदु खं जातवेदसम्' इत्युत्थार्य्य पञ्चब्रह्मसंज्ञ-
केन पञ्चानुवाकेन देवालयं प्रवेश्य माणिमुक्ताप्रवालसुवर्णर-
जतानि पादपीठे निधाय 'नमस्ते रुद्र मन्यवे' इति रुद्रं
स्थापयेत् ॥ २१

अथ गन्धपुष्पधूपदीपान्याकाशोन्मुखानि कृत्वा उपो
त्थायावाहनं करोति प्रणवयुक्तव्याहृतीभिर्व्यस्ताभित्समस्ता-
भिश्च—'ओं भूः पुरुषमावाहयाम्यो भुवः पुरुषमावाहयाम्यो
सुवः पुरुषमावाहयाम्यो भूर्भुवस्सुवः पुरुषमावाहयामि' इति
'आयातु भगवान् महादेवः' इत्यावाह्य रत्नाम्बुकलशेनाभि-
षिञ्चति 'प्रणवेन धारयेत् ब्रह्म' इति विज्ञायते ॥ २२

प्रणवेन कूर्चं ददाति ॥ २३

विष्णुपदाश्यामाकपद्मपत्रकलशेन पाद्यं ददाति ॥ २४

एलालवङ्गतक्कोलकर्पूरमिश्रकलशेनाचमनीयं ददाति ॥ २५

आपःक्षीरकुशाग्रैश्चाक्षतैर्यवतण्डुलैः । यवैस्सिद्धार्थकै-
श्चार्घ्यं ददाति—‘इमा आपश्शिवश्शिवतमाः पूता पूततमा
मेध्या मेध्यतमा अमृता अमृतरसाः पाद्या आचमनीया
अर्घ्यास्ता जुषतां प्रतिगृह्यतां प्रतिगृह्णातु भगवान् महादेवो
रुद्राय नमः’ इति पाद्यमाचमनीयमर्घ्यं ददाति ॥ २६

‘नमस्ते रुद्र मन्यवे’ इति प्रतिसरं विस्रंसयति ॥ २७

देवतां नमस्कृत्याथ गन्धं ददाति—इमे गन्धाश्शुभा
दिव्यास्सर्वगन्धैरलङ्कृताः । पूता ब्रह्मपवित्रेण पूतास्सूर्यस्य
रश्मिभिः ॥ ‘प्रतिगृह्यतां प्रतितृह्णातु भगवान् महादेवो रुद्राय
नमः’ इति ॥ २८

अथ माल्यं ददाति—‘इमे मालयाश्शुभा दिव्यास्स-
र्वमाल्यैरलङ्कृताः । पूता ब्रह्मपवित्रेण पूतास्सूर्यस्य रश्मिभिः ॥
‘प्रतिगृह्यतां प्रतिगृह्णातु भगवान् महादेवो रुद्राय नमः’
इति ॥ २९

अथ पुष्पं ददाति—इमे पुष्पाश्शुभा दिव्यास्सर्वपु-
ष्पैरलङ्कृताः । पूता ब्रह्मपवित्रेण पूतास्सूर्यस्य रश्मिभिः ॥
‘प्रतिगृह्यतां प्रतिगृह्णातु भगवान् महादेवो रुद्राय नमः’
इति ॥ ३०

अथ धूपं ददाति—वनस्पतिरसो धूपो धूपाढ्यो धूप
उत्तमः । आग्नेयस्सर्वदेवानां धूपोऽयं प्रतिगृह्यताम् ॥ ‘प्रति
गृह्यतां प्रतिगृह्णातु भगवान् महादेवो रुद्राय नमः’ इति ॥

अथ दीपं ददाति—ज्योतिश्शुक्रश्च तेजश्च देवानां
सततं प्रियः । भास्वरस्सर्वभूतानां दीपोऽयं प्रतिगृह्यताम् ॥
'प्रतिगृह्यतां प्रतिगृह्णानु भगवान् महादेवो रुद्राय नमः'
इति ॥ ३२

अथ 'भवाय' इत्यष्टाभिः पुष्पाणि दद्यात्तैरेव तर्प-
णानि कृत्वा कृसरं पायसं गुळोदनं हरिद्रोदनमिति हवीं-
षि 'पवित्रं ते विततम्' इति पायसं निवेदयेत् ॥ ३३

घृताभुतं पूर्णशरावं गुळोदनं निवेदयेत् ॥ ३४

कृसरमाज्यमिश्रं जुहुयात्—'भवाय देवाय स्वाहा'
इत्यष्टाभिः 'भवस्य देवस्य पत्न्यै स्वाहा' इत्यादिभिः ॥

अथ हरिद्रोदनं जुहुयात्—'भवस्य देवस्य सुताय
स्वाहा' इत्यष्टाभिः ॥ ३६

अथ 'त्र्यम्बकं यजामहे, मा नो महान्तं, मा नस्तोके
आर्द्रया रुद्रः, हेती रुद्रस्य, आरात्ते अग्निः, विकिरिद
विलोहित, सहस्राणि सहस्रधा, महस्राणि सहस्रशः' इति ।
द्वादशनामाभिः—'शिवाय शङ्कराय सहमानाय शितिकण्ठाय
कपर्दिने ताम्राय अरुणाय अपगुरमाणाय हिरण्यवाहवे
सस्पिञ्जराय बभ्रुशाय हिरण्याय स्वाहा' इति ॥ ३७

स्विष्टकृत्प्रभृति सिद्धमाधेनुवरप्रदानात् ॥ ३८

हविषां बलिमुपहरति—

त्वामेकमाद्यं पुरुषं पुरातनं रुद्रं शिवं विश्वसृजं यजा-

महे । त्वमेव यज्ञो विहितो विधेयस्त्वमात्मनाऽत्मन् प्राति-
गृह्णीष्व हव्यम् ॥ इति ॥ ३९

अथाग्नेणाग्निमश्वत्थपर्णेषु हुतशेषं निदधाति—‘भूर्भुव-
स्सुवरोम्’ इति ॥ ४०

द्विः चतुर्वा सहार्धिं प्रदक्षिणं परिक्रामति—‘विश्व-
भुजे नमः । सर्वभुजे नमः । आत्मने नमः । परमात्मने
नमः’ इति ॥ ४१

ब्रह्मचारी गृहस्थो वा द्वादश ब्राह्मणान् संयतान् हरि-
द्रोदनेन भोजयेत् ॥ ४२

संतिष्ठते प्रतिष्ठाविधिः ॥ ४३

इति बोधायनीयगृह्यशेषे द्वितीयप्रश्ने
षोडशोऽध्यायः.

अथातो महादेवस्याहरहः परिचर्याविधिं व्याख्या-
स्यामः—

स्नातश्शुचिस्समे शुचौ देशे गोमयेनोपलिप्य देवस्य
प्रतिकृतिं कृत्वाऽक्षतपुष्पैर्यथालाभमर्चयित्वा सह पुष्पोदकेन
महादेवमावाहयेत्—‘ओं भूः पुरुषमावाहयामि’ इत्यादि ‘आ-
यातु भगवान् महादेवः’ इति ॥ १

‘यो रुद्रो अग्नौ’ इति यजुषा पात्रमभिमन्त्र्य प्रक्षा

ल्य तिरःपवित्रमप आनीय पुनस्तेनैवाभिमन्त्र्य सह पवि
त्रेणादित्यं दर्शयेत्—‘ओम्’ इत्यातमितो ॥ २

तासां ‘पाद्यम्’ इति पाद्यं ददाति ॥ ३

अथ व्याहृतीभिर्निर्माल्यं व्यपोह्यार्घ्यमाचनीयं दत्त्वाऽ
भिषिञ्चति—‘आपो हिष्ठा मयोभुवः’ इति तिसृभिः ‘हिर
ण्यवर्णांश्शुचयः पावकाः’ इति चतसृभिः ‘पवमानस्सुव
र्जनः’ इत्येतेनानुवाकेन ‘ब्रह्म जज्ञानम्, कद्रुदाय, त्वरि-
तरुद्रं, वामदेव्यं, आपो वा इदम्’ इति च ॥ ४

अथ व्याहृतीभिः प्रदक्षिणमुदकं परिषिच्य पवित्रं
पादमूले निधायाद्भिस्तर्पयति—‘भवं देवं तर्पयामि’ इत्य
ष्टाभिः ॥ ५

‘ओं नमो भगवते रुद्राय, त्र्यम्बकाय’ इति वस्त्र-
यज्ञोपवीते दद्यात् ॥ ६

‘भवाय देवाय नमः’ इत्यष्टाभिः पुष्पाणि दद्यात् ॥ ७

त्वरितरुद्रेण गन्धपुष्पधूपदीपं ददाति ॥ ८

‘देवस्य त्वा’ इति हविषो निवेदयेत् ॥ ९

‘त्र्यम्बकम्’ इति परिषेकं दद्यात् ॥ १०

‘अमृतोपस्तरणमसि’ इति प्रतिपदं कृत्वा हविरवि-
रुद्रं सर्वं स्वादु वस्तु कन्दमूलफलानि दद्यात् ॥ ११

मुहूर्तमनवेक्षमाण आसीनो ‘हविरुद्रासयामि’ इति

निवेद्यमुद्रास्य 'अमृतापिधानमभि' इति प्रतिपदं कृत्वा
'त्र्यम्बकम्' इत्याचमनीयं दद्यात् ॥ १२

सर्वोपकरणैरर्चयित्वा 'भवाय देवाय नमः' इत्यादिभिः
'अमुष्मै नमोऽमुष्मै नमः' इति गन्धादीन् ददाति ॥ १३

रौद्रीभि ऋग्यजुस्सामाथर्वभिस्तुतिभिस्तुन्वन्त्यार्षैस्तो-
त्रैश्च नमस्कृत्य 'प्रयातु भगवान् महादेवः' इति विस-
र्जयति ॥ १४

लिङ्गस्थानेष्वावाहनोद्घासनवर्जमहरहः स्वस्वयनमित्या-
चक्षत इत्याह भगवान् बोधायनः ॥ १५

इति बोधायनगृह्यशेषे द्वितीयप्रश्ने

सप्तदशोऽध्यायः.

अथातो रुद्रस्नानार्चनविधिं व्याख्यास्यामः—

आदित एव तीर्थे स्नात्वोदेत्याहतं वासः परिधाय
शुचिः प्रयतो ब्रह्मचारी शुक्लवासाः ईशानस्य प्रतिकृतिं
कृत्वा तस्य दक्षिणाप्रत्यग्देशे तन्मुखः स्थित्वा आत्मनि
देवताः स्थापयेत्—'प्रजनने ब्रह्मा तिष्ठतु । पादयोर्विष्णु-
स्तिष्ठतु । हस्तयोर्हरस्तिष्ठतु । बाह्वो रुद्रस्तिष्ठतु । जठरेऽग्नि-
स्तिष्ठतु । उदरे पृथिवी तिष्ठतु । हृदये शिवस्तिष्ठतु । कण्ठे
वसवास्तिष्ठन्तु । वक्त्रे सरस्वती तिष्ठतु । नासिकयोर्वायुस्ति-

ष्ठु । नयनयोश्चन्द्रादिसौ तिष्ठेताम् । कर्णयोरश्विनौ तिष्ठे-
ताम् । ललाटे रुद्रास्तिष्ठन्तु । मूर्ध्न्यादित्यास्तिष्ठन्तु । शिर-
सि महादेवस्तिष्ठतु । शिखायां वासुदेवस्तिष्ठतु । पृष्ठे पिना-
की तिष्ठतु । पुरतश्शूली तिष्ठतु । पार्श्वयोश्शिवाशङ्करौ ति-
ष्ठेताम् । सर्वतो वायुस्तिष्ठतु । सर्वतोऽग्निज्वाला मालापरि-
वृतास्तिष्ठन्तु * । सर्वेष्वङ्गेषु सर्वा देवता यथास्थानं तिष्ठ-
न्तु । मां रक्षन्तु' इति । 'अग्निर्मे वाचि श्रितः' इति
यथालिङ्गमङ्गानि संमृज्याथैनं गन्धाक्षतपत्रपुष्पधूपदीपैरारा-
धयेत् ॥ १

अथैनं प्रसादयति—

आराधितो मनुष्यैस्त्वं सिद्धैर्देवासुरादिभिः ।

आराधयामि शक्त्या † त्वाऽनुगृहाण महेश्वर ॥ २

'स्यम्बकं यजामहे' इति च ॥ ३

अथैनमावाहयति—

आ त्वा वहन्तु हरयस्सचेतसश्चेतैरश्वैस्सह केतुमद्भिः ।

वाताजितैर्बलवद्भिर्मनोजवैरायाहि शीघ्रं मम हव्याय

शर्वोम् ॥ इति ॥ ४

स्थापिते नावाहनम् ॥ ५

अथास्मा आसनं ददाति—'सद्योजातम्' इति 'भवे-
भवे' इति पाद्यं 'भवोद्भवाय नमः' इत्यर्घ्यं 'रुद्राय नमः'

* ख. घ. अग्निः ज्वालामालापरिवृतस्तिष्ठतु.

† ख. भक्त्या.

इत्याचमनीयं व्याहृतीभिर्निर्माल्यं व्यपोह्याथैनं स्नापयति—
 'आपो हिष्टा मयोभुव' इति तिसृभिः 'हिरण्यवर्णांश्शु-
 चयः पावकाः' इति चतसृभिः 'पवमानस्सुवर्जनः' इत्येते
 नानुवाकेन 'ब्रह्म जज्ञानं, कद्रुद्राय, सर्वो वै, कया नश्चित्र
 आभुवत्, आपो वा इदं सर्वम्' इति च ॥ ६

व्याहृतीभिः प्रदक्षिणमुदकं परिषिच्य पवित्रं पाद-
 मूले निधायाद्भिस्तर्पयति—'भवं देवं तर्पयामि' इत्यष्टाभिः
 'वामदेवाव नमः' इति वस्त्रं 'ज्येष्ठाय नमः' इति यज्ञो-
 पवीतं 'रुद्राय नमः' इत्याचमनीयं 'कालाय नमः' इति
 गन्धं 'कलविकरणाय नमः' इत्यक्षतं 'बलविकरणाय नमः'
 इति पुष्पं 'बलप्रमथनाय नमः' इति धूपं 'सर्वभूतदमनाय
 नमः' इति दीपं 'मनोन्मनाय नमः' इति काले नैवेद्यं
 'रुद्राय नमः' इत्याचमनीयं ददाति ॥ ७

अथास्याघोरतनूरूपतिष्ठते—'अघोरेभ्योऽथ घोरेभ्यः'
 इति ॥ ८

अथ रुद्रगायत्रीं जपेत्—'तत्पुरुषाय विद्महे' इत्येतां
 रौद्रीं सहस्रकृत्व आवर्तयेच्छतकृत्वोऽपरिमितकृत्वो वा दशा-
 वरम् ॥ ९

अथैनमाशिषमाशास्ते—'ईशानस्सर्वविद्यानाम्' इति ॥

अथास्य मूर्ध्नि कलशधारया सन्ततमभिषिञ्चति—
 'नमस्ते रुद्र मन्यवे' इत्येकादशानुवाकान् जपेत् । 'सर्वो

वै रुद्रः' इति त्रीननुवाकान् 'सद्यो जातम्' इति पञ्चानुवाकान् 'इमा रुद्राय' इति द्वादशचार्चनन्यांश्च रौद्रमन्त्रान्यथाशक्ति जपेत् ॥ ११

एवमेकादशकृत्वोऽभिषिञ्चति ॥ १२

जपान्तेजपान्ते 'अग्नाविष्णू सजोषसा' इत्येकादशानुवाकानामेकमेकमनुवाकं जपेत् ॥ १३

सर्वेषामन्ते पुनराराधयेत्—'सद्यो जातम्' इत्यासनादि दीपान्तं पूर्वोक्तं सर्वं कृत्वा 'मनोन्मनाय नमः' इति पायसादि महाहविर्निवेदयेद्रौद्रीभिस्तुतिभिस्तुन्वन्ति ॥

तदेतद्ब्रह्मज्ञानार्चनं पापक्षयार्थं व्याधिमोचनार्थं श्रीकामश्शान्तिकामः पुष्टिकामस्तुष्टिकाम आयुष्काम आरोग्यकामो मोक्षकामश्च कुर्यात् ॥ १५

अथ यथाशक्ति दक्षिणां ददाति—दशगावस्सुवर्णभूषिता ऋषभैकादशास्तदभाव एकां गां दद्यादित्याह भगवान् बोधायनः ॥ १६

इति बोधायनगृह्यशेषे द्वितीयप्रश्ने

अष्टादशोऽध्यायः.

अथातः पुनःप्रतिष्ठाकल्यं व्याख्यास्यामः—

पूर्वोक्तेषु नक्षत्रेषु यानि चान्यानि शुभनक्षत्राणि शुक्लपक्ष उदगयने वसन्तादिकाले पूर्वं प्रतिष्ठितस्यापि बुद्धि-

पूर्वकमेकरात्रं द्विरात्रमेकमासं द्विमासं वाऽर्चनाविच्छेदे शूद्र-
रजस्वलापतिताद्युपप्लुते वा पूर्वद्युरेव युग्मन् ब्राह्मणानन्नेन
परिविष्य 'पुण्याहं स्वास्ति ऋद्धिम्' इति वाचयित्वा
समागतायां निशायां जलाधिवासं कृत्वा श्वोभूत उत्थाय
द्रौ कलशौ स्थापयेदेकं पञ्चगव्येन पूरयित्वाऽपरं शुद्धोद-
केन सहरत्नेन स्नापयेत् ॥ १

अष्टसहस्रमष्टशतमष्टाविंशतिं वा मूलमन्त्रेण रुद्रगायत्र्या
स्नापयित्वा पुष्पाणि दद्याद्यथालाभमर्चयित्वा गुडोदनं नि-
वेदयेत् ॥ २

एवंकृतेऽस्य शान्तिर्भवति ॥ ३

बुद्धिपूर्वेणार्चनाविच्छेदे स्नपनं कर्तव्यम् ॥ ४

एवं कुर्वाणः स्वास्ति ऋद्धिमाप्नोतीत्याचक्षते ॥ ५

एवं पुनःप्रतिष्ठामन्त्रेण प्रतिष्ठापयेदित्याह भगवान्
बोधायनः ॥ ६

इति बोधायनीयगृह्यशेषे द्वितीयप्रश्ने
एकोनविंशोऽध्यायः.

* अतः परं प्रवक्ष्यामि पञ्चगव्यविधिं क्रमात् ।

उत्तमं द्रोणमेकं तु मध्यमं तु तदर्धकम् ॥ १

* अयमध्याय. (क) पुस्तकमात्रे वर्तते ॥

तदर्धमधमं ज्ञेयं त्रिविधं परिकीर्तितम् ।

प्रस्थपादं घृतं प्रोक्तं गोमूत्रं द्विगुणं भवेत् ॥ २

गोमयं कुडुपं प्रोक्तं दधि प्रस्थसमन्वितम् ।

क्षीरं प्रस्थद्वयं प्रोक्तं..... ॥ ३

स्नापनं पञ्चगव्येन भुक्तिमुक्तिप्रदं नृणाम् ।

कपिलाया वरं क्षीरं श्वेतायास्तु वरं दधि ।

रक्ताया वरमाज्यं वै शेषौ शबलकृष्णयोः ॥ ४

.....प्रयतो देवस्य गृहं गत्वा पुरतो मण्डपे
समे देशे गोमयेनोपलिप्य व्रीहिभिर्यवैर्वा खारिमात्रं तद-
र्धं वा संगृह्य सौवर्णं राजतं कांस्यं मृण्मयं वा नक्ष कल-
शान् याचति ॥ ५

तन्तुना परिवेष्ट्य शुचौ देशे निधाय स्थण्डिलस्य
दक्षिणत उदङ्मुखासीनो.....दशनामभिर्ब्राह्मणानामन्य पु-
ण्याहं वाचयित्वा प्रोक्ष्य व्रीहिभिस्स्थण्डिलं कृत्वा तस्य
मध्यतः प्रादेशादक्षिणवामपार्श्वे सुवर्णशकलेन ऋजुमुल्लिखेत्
—‘ब्रह्म जज्ञानम्’ इति दक्षिणतः । ‘पिता विराजाम्’
इत्युत्तरतः । तयोर्दक्षिणतो ‘नाके सुपर्णम्’ इति । तयो-
रुत्तरतः ‘आप्यायस्व’ इति । सन्ततमृजुमुल्लिखेत्—‘यो
रुद्रो अशौ’ इति पश्चात् । ‘सर्वो वै रुद्रः’ इति पुरस्तात् ।
तयोः पश्चात् ‘इदं विष्णुर्विचक्रमे’ इति । तयोः पुरस्तात्
‘इन्द्रं विश्वा अवीवृधन्’ इति ॥ ६

अथाभ्युक्ष्य शकलं निरस्याप उपस्पृश्य 'भूर्भुवस्सु-
 वरों ब्रह्मणे नमः' इति मध्यमपदेऽभ्यर्च्य 'ईशानाय नमः'
 इतीशपदे 'तत्पुरुषाय नमः' इति पूर्वे 'अघोराय नमः'
 इति दक्षिणे 'वामदेवाय नमः' इत्युत्तरे 'सद्योजाताय
 नमः' इति पश्चिमे 'हृदयाम नमः' इति दक्षिणपूर्वे 'शि-
 रसे नमः' इत्युत्तरपूर्वे 'शिखायै नमः' इति दक्षिणपश्चिमे
 'कवचाय नमः' इति पश्चिमोत्तरे 'अस्त्राय नमः' इति
 दिग्विदिक्ष्वभ्यर्च्य 'ब्रह्मणे नमः' इति मध्ये प्रधानकलशं
 स्थाप्य ईशादिपदेषु तत्तन्मन्त्रेण कलशान् संस्थाप्य प्रोक्ष-
 णीस्संस्कृत्य पात्राणि प्रोक्ष्य गव्यानि च प्रोक्षणीपात्रपरि-
 माणं कुशोदकं 'देवस्य त्वा' इति ब्रह्मकुम्भे आनयति ।
 'आपो वा इदं सर्वम्' इत्यभिमन्त्र्य कूर्चं निधायेशपात्रे
 सपवित्रेण क्षीरम् । पुरुषे दाधि । अघोरे घृतम् । सौम्ये
 गोमयम् । वारुणे गोमूत्रम् । हृदये पिष्टं कदलचादीनि च ।
 नाळिकेरं शिरसि । आमलकं शिखायाम् । कवचे हारिद्रम् ।
 तत्तन्मन्त्रेणावाहनाद्याचमनान्तं कृत्वा सपरिस्तीर्याथैनं स्नाप-
 यति—'आपो हिष्ठा मयो भुवः' इति तिसृभिः 'हिरण्यव
 र्णांश्शुचयः पावकाः' इति चतसृभिः, 'पवमानस्सुवर्जनः'
 इत्येतेनानुवाकेन 'ब्रह्म जज्ञानं, कद्रुद्राय, सर्वो वै, कया
 नश्चित्रः, आपो वा इदम्' इति प्रदक्षिणमुदकं व्याहृतीभिः
 परिषिच्याथाद्भिस्तर्पयति । स्वेन मन्त्रेण गन्धपुष्पधूपदीपैर-

भ्यर्च्य बलिमुपहृत्य 'तत्सवितुर्वरेण्यम्' इति सद्यःपात्रमादाय ब्रह्मपात्रेण योजयेत् 'सद्योजातम्' इत्यनुवाकेन । 'गन्धद्वाराम्' इति वामदेवमादाय वामदेवानुवाकेन ब्रह्मपात्रेण योजयेत् । 'आप्यायस्व' इति क्षीरकुम्भमादायेशानानुवाकेन योजयेत् । 'दधिकावृष्णः' इति दध्यादाय पुरुषानुवाकेन योजयेत् । 'शुक्रमभि' इत्यनुहुत्य घृतमादायाघोरानुवाकेन योजयेत् । सोहमिति..... फलैरवकीर्यगन्धादिभिरभ्यर्च्य व्योमव्यापिना संपूज्य पञ्चगव्यं भवतीति ॥ ७

अथ देवस्य समीपं गत्वा निर्माल्यं व्यपोह्य प्रणवेन.....'देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामश्विनोर्भैषज्येन तेजसे ब्रह्मवर्चसायाभिषिञ्चामि, देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यां सरस्वत्यै भैषज्येन वीर्यायान्नाद्यायाभिषिञ्चामि, देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्यामिन्द्रस्येन्द्रियेण श्रियै यशसे बलायाभिषिञ्चामि' इति त्रिभिः । अथ पिष्टामलकहरिद्रादिभिः स्नापयति । सुराभिमखाऽबिलङ्गाभिर्वास्वणीभिः हिरण्यवर्णाभिः पावमानीभिः व्याहृतीभिरन्यैश्च पवित्रसमूहैश्चमकनमकादिभिरभिषेकं कुर्यात् ॥ ८

पुनरेव यथाशक्ति दक्षिणां दद्यादाचार्याय वस्त्रकुण्डलाभरणाङ्गुलीयधेनुभूम्यादीनि दद्यात् ॥ ९

सर्वे पान्मानं तरति तरति ब्रह्महत्यां ब्रह्मणस्सायु-
ज्यं सलोकतामाप्नोति ॥ १०

नाळिकेराभ्रपनसकदळीनां फलत्रयम् ।

शर्करामधुसंयुक्तं पञ्चामृतमिति स्मृतम् ॥ ११

ब्रह्मपात्रस्थितं तोयं चतुःप्रस्थं प्रचक्षते ।

.....कपित्थफलमात्रकम् ॥ १२

यावत्सम्पादितं भक्त्या तावत्सम्पादयेद्बुधः ।

इत्याह भगवान् बोधायनः ॥ १३

इति बोधायनगृह्यशेषे द्वितीयप्रश्ने
विंशोऽध्यायः.

अथातस्संप्रवक्ष्यामि देवस्य स्नपने विधिम् ।

महतो लिङ्गदेशे वा कारयेद्देदिकां बुधः ॥ १

मण्डपं * च पुराणोक्तं कृत्वा स्नपनमारभेत् ।

अचलप्रतिष्ठितो यत्र देवस्तत्र न वेदिका ॥ २

तस्यास्समीपे तत्स्थाने कलशस्थानमुत्तमम् ।

संख्या च नव तेषां तु स्थापनं प्रणवेन तु ॥ ३

यार्त्किंचित्क्रियते तत्र प्रणवेनैव कथ्यते ।

स्थापनं कलशानां तु प्रागादीशानमन्ततः ॥ ४

एतैरेव क्रमैरत्र सर्वं कर्म विधीयते ।

नवमं कलशं मध्ये स्थापयेदन्ततो बुधः ॥ ५

कूर्चेषु स्थापयेत्सर्वं व्रीहिभिस्तण्डुलेषु च ।	
व्रीहयश्शालयः प्रोक्ताः कलशांस्थापयेद्बुधः ॥	६
तेषामभावे यार्त्किचिद्रूम्यं धान्यमिहेष्यते ।	
पूरयेत्कलशांत्सर्वान् शुद्धस्फटिकसन्निभैः ॥	७
जलैस्तु मध्यमं तत्र पञ्चगव्येन पूरयेत् ।	
कूर्चान्निधाय सर्वेषु शरावैरपिधाय च ॥	८
अरिक्तैरेव कर्तव्यश्शरावैर्नवभिस्सदा ।	
अपिधानक्रिया तेषां शालिजैरेव तण्डुलैः ॥	९
अर्चयेत्कलशांत्सर्वान् गन्धपुष्पादिभिः क्रमात् ।	
प्राप्ते मुहूर्ते आवाह्य परमात्मानमात्मवान् ॥	१०
रुद्रदेवं शिवं साक्षाद्यच्च सर्वस्य दैवतम् ।	
तस्मादावाहयेत्प्राज्ञः सर्वत्रावाहने विधिः ॥	११
एष औत्सर्गिकः प्रोक्तो देवतानां च तर्पणे ।	
नारायणादि विष्णोस्स्याद्बुद्रस्य तु शिवादिकम् ॥	११
जपध्यानादि सर्वं स्यात् त्रिकल्पं मनसि श्रयेत् ।	
रौद्रं च सूक्तमापो हि हिरण्येति च सप्तकम् ॥	१३
वैकल्पिकैरेव कुर्यान्मध्येति तु *न विद्यते ।	
अथ हैके वदन्त्येवं स्नापने तु महाप्रभोः ॥	१४
सद्योजातादिपञ्चैव सर्वो वै रुद्र इत्यपि ।	
एतैरन्यैश्च कुर्याद्वै स्नापनं सार्वकालिकम् ॥	१५

एवं च कुर्यात्स्नाने तु स्नापनेऽर्चा तथा भवेत् ।

इत्याह भगवान् बोधायनः ॥

१६

इति बोधायनीयगृह्यशेषे द्वितीयप्रश्ने
एकविंशोऽध्यायः.

अथ देवयोः पूजाकरणे सर्वत्र 'त्रीणि पदा विच-
क्रमे, इयम्बकं यजामहे' इत्येताभ्यां यथालिङ्गमासनं पा-
द्यमाचमनीयं च ॥ १

एतयोस्त्रैवार्षिकधर्मत्वात् सर्वत्र वचनाल्लोकप्रसिद्धप्राप्त-
प्रतिषेधाभावात् क्रियत इति ह स्माह बोधायनः ॥ २

एवं प्रतिष्ठाप्य वा कुर्यात्तयोरेव सायुज्यं सलोकता-
माप्नोति ॥ ३

यदि त्रिंशत्संवत्सरादूर्ध्वं क्रियेत ततो देवयोः परमं
पदं ब्रह्मसंज्ञितं तदेव सगण आप्नोति ॥ ४

यदि तत्प्रवणः स्याद्य उ चैनदेवं विदुर्यस्मै प्रब्रूते
यस्मै वा करोति तस्मै शतं दद्यान्माषाणां ब्राह्मणो राज-
न्यस्सहस्रं दद्याद्वैश्यो यथाश्रद्धं दद्यात् ॥ ५

न स्त्रीशूद्रौ कुर्यातां यदि कुर्यातां स्वतन्त्रोपदेशे
आचार्य आश्रय इति ॥ ६

स्वतन्त्रयोस्तयोश्चेदृत्तिकीणोऽपि ब्राह्मणः पतत्येवेति
शालिकः ॥ ७

अथ देवयोर्यथाकामी स्याद्यस्यां कस्यां चिदवस्था-
यां जले वा स्थण्डिले वा प्रतिमासु वा सर्वं कृत्वाऽभ्यर्चयेन्न
तु प्रमाद्येत् ॥ ८

देशाभावे द्रव्याभावे साधारणे कुर्यान्मनसा वाऽ-
र्चयेदिति ।

तदाह भगवान्—

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयतात्मनः ॥ इति ॥ ९

भक्तिनम्रः एतान्मन्त्रानधीयीत न त्वेवानर्चकः स्वाद-
न्यतरस्योभयोर्वा ततस्तयोरेव सायुज्यं सलोकतामाप्नोति ॥

य एतयोरर्चनां कुरुतेऽन्यत्र पुत्रशिष्येभ्यः स्त्रियाश्च
तस्मै सौवर्णं शङ्खं सुवर्णोपधानं वा दद्याद्वषभं रुद्रस्य दक्षि-
णेत्याह भगवान् बोधायनः ॥ ११

प्रतिष्ठाकरणे स्नापनकरणे वाऽऽचार्याय तदुपकरणं
सर्वं दत्त्वा ऋषभैकादश गा दद्यादित्याह भगवान्बोधायनः ॥

इति बोधायनगृह्यशेषे द्वितीयप्रश्ने

द्वाविंशोऽध्यायः.

अथ देवयोः पूजाकरणे । अथातस्संप्रवक्ष्यामि । अत-
परं प्रवक्ष्यामि । अथातः पुनःप्रतिष्ठाकल्पम् । अथातो रुद्र-
स्नानार्चनेविधिम् । अथातो महादेवस्याहरहः । अथातो रुद्र-

प्रतिष्ठाकल्पम् । अथातस्संप्रवक्ष्यामि विष्णोः । अथातो महा-
पुरुषस्याहरहः । अथातो विष्णुप्रतिष्ठाकल्पम् । यथो एत-
द्रूहाणाम् । अथाहुते प्रसिद्धमुपनयनम् । अथातोऽश्वत्थसंस्का-
रम् । अथ जडबधिरमूकानां संस्कारम् । अथ राजन्यवै-
श्ययोः । अथातो यज्ञोपवीतविधिम् । अथातः पुत्रप्रतिग्रह-
कल्पम् । अथ माघमासे । अथ प्रजार्थिहोमः । अथ मङ्गलानि ।
अथ गर्भाधानम् । अथातः पञ्चमीश्राद्धम् ॥ २२ ॥

अथातः पञ्चमीश्राद्धम् । अथ गर्भाधानम् । अथ
मङ्गलानि । अथ प्रजार्थिहोमः । अथ माघमासे । अथातः
पुत्रप्रतिग्रहकल्पम् । अथातो यज्ञोपवीतविधिम् । अथ राज-
न्यवैश्ययोः । अथ जडबधिरमूकानां संस्कारम् । अथातो-
श्वत्थसंस्कारम् । अथाहुते प्रसिद्धमुपनयनम् । यथो एतद्रूहा-
णाम् । अथातो विष्णुप्रतिष्ठाकल्पम् । अथातो महापुरुष-
स्याहरहः । अथातस्संप्रवक्ष्यामि विष्णोः । अथातो रुद्रप्र-
तिष्ठाकल्पम् । अथातो महादेवस्याहरहः । अथातो रुद्रस्नाना
र्चनविधिम् । अथातः पुनः प्रतिष्ठाकल्पम् । अतः परं प्रवक्ष्या-
मि । अथातस्संप्रवक्ष्यामि देवस्य । अथ देवयोः पूजाकरणे ॥

इति बोधायनगृह्यशेषे द्वितीयप्रश्ने समाप्तः.



अथ तृतीयप्रश्नप्रारम्भः.

अथातः पवित्राणां पवित्रायातिपवित्रायापराजिताय
गुह्याय ब्रह्महृदयाय ओंकारकल्पं व्याख्यास्यामः— १.

यत्र ग्राम्याणां पशूनां शब्दं नोपगृणुयादपां समीपे
ब्रह्मवृक्षेणैकस्थूणां कुटीं प्राङ्मुखां कारयेत् ॥ २

कुशध्वजी कुशवेष्टी कुशचीरवासाः कुशोपवीतः कुशो
पविष्टः कुशहस्तः कुशमेखलां धारयमाणः^१ त्रिषवणस्नायी
कुशशायी शाकयावकयोर्भैक्षाहार आदित्याभिमुखस्तिष्ठन्नोङ्कारं
पञ्चसहस्रं जपेत्ततोऽस्य मन्त्रास्सर्वे सिध्यन्ति सर्वे वेदा
अधीता भवन्ति सर्वेषु वेदेषु चीर्णव्रतो भवति सर्वेषु
तीर्थेषु स्नातो भवति सर्ववेदो ज्ञातो भवति सर्वैर्देवैर्ज्ञातो
भवति सर्वयज्ञक्रतुभिरिष्टवान् भवत्याचक्षुषः पङ्क्तिं पुनाति
मातापितृदोषैः पुरुषदोषैश्च निर्दोषः पूतो भवति चण्डाल
श्वपाकानां पुनाति ॥ ३

श्वेतायास्सरूपवत्सायाः पयसि स्थालीपाकं श्रपयि-
त्वाऽऽदित्याभिमुख ओङ्कारसहस्रेणाभिमन्त्रितं कृत्वा स्वयं
प्राश्रीयात् सप्तानां पुरुषाणामलक्ष्मीं नुदाति जातिस्मरत्वं
लभते श्रियं देवीं भजते ब्रह्मचर्यमस्याविच्छिन्नं सन्ततं
भवति ॥ ४

प्रणवाद्यास्तथा वेदाः प्रणवे पर्यवस्थिताः ।	
वाङ्मयं प्रणवं सर्वं तस्मात्प्रणवमभ्यसेत् ॥	५
प्रणवेन विहीनं यत्तन्मन्त्र प्राणहीनकम् ।	
सर्वमन्त्रेषु मन्त्राणां प्राणः प्रणव उच्यते ॥	६
इत्याह भगवान् बोधायनः ॥	७

इति बोधायनीयगृह्यशेषे तृतीयप्रश्ने
प्रथमोऽध्यायः.

अथातो व्याहृतिकल्पं व्याख्यास्यामः—

त्रिषवणं स्नायाद्धशशय्यासनस्त्रिरात्रमहोरात्रं वोपोष्य
द्वादशसहस्रं व्याहृतीर्जपेत् ॥ १

कृतपुरश्चरणोऽथ कर्माण्यारभते ॥ २

दधिमधुघृताक्तानां पलाशसामिधामाहुतिसहस्रं जुहुया-
द्ब्रह्मवर्चसकाम आज्येन तेजस्कामः पयसा पशुकामो दध्नेऽ-
न्द्रियकाम ओदनेनान्नाद्यकामो व्रीहिभिर्धैर्धान्यकामः कन्या-
कामो लाजैस्त्रिलै राक्षोघ्नं पापनाशनं च सद्य एव विनश्यति
ज्वरो वानस्पत्यानां न्यग्रोधैः पुत्रकामः प्लक्षैर्गृह * कामोऽ-
श्वत्थैः पुष्टिकामश्शमीपयैश्शान्तिकामोऽपामागैर्वश्यकामः खादि-
रैराधिपत्यकामोऽर्कसमिद्धिरर्थकाम. पलाशसमिद्धिर्सर्वकामः ॥

यावज्जुहोति तावदाप्नोतीति * ह स्माह भगवान् बो-
धायनः ॥ ४

इति बोधायनगृह्यशेषे तृतीयप्रश्ने
द्वितीयोऽध्यायः.

अथातो दुर्गाकल्पं व्याख्यास्याम —

यज्ञोपवीतं रक्तपद्मपुष्पं सम्भारानुपकल्प्य मासिमासि
कृत्तिकापूर्वाह्ने गोमयेन गोचर्ममात्रं चतुरश्रं स्थण्डिलं कृत्वा
प्रोक्ष्य शौचेन सुव्रतास्तिष्ठन् भगवतीमावाहयेत्—‘जातवेदसे’
इति ‘ओमार्यां रौद्रीमावाहयामि’ इत्यावाह्य ‘तामग्निव-
र्णा’ इति कूर्चं दत्त्वा ‘अग्ने त्वं पारय’ इति यज्ञोप-
वीतं दत्त्वाऽथैनां स्नापयति—‘आपो हिष्ठा मयोभुवः’ इति
तिसृभिः ‘हिरण्यवर्णाः’ इति चतसृभिः ‘पवमानः’ इत्येते-
नानुवाकेन मार्जयित्वा ‘आर्यागै रौद्र्यै महाकाळ्यै महा-
योगिन्यै सुवर्णपुष्प्यै देवसङ्कीर्त्यै महायज्ञ्यै † महावैष्णव्यै
महापृथिव्यै मनोगम्यै शङ्खधारिण्यै नमः’ इत्येकादशनामधे-
यैर्गन्धपुष्पधूपदीपैः ‘अमृष्यै नमोऽमृष्यै नमः’ इत्येतैरेवार्च-
यित्वा सावित्र्या ‘भगवत्यै दुर्गादेव्यै हविर्निवेदयामि’ इति
हविर्निवेद्य शेषमेकादशनामधेयैर्हुत्वा पञ्चदुर्गा जपेद्दश स्वास्ति
जपेत् ‘जातो यदग्ने, वषट्ते विष्णो, वास्तोष्पते, एवाव-

* ख. तावन्नपेदिति.

† ख. यक्ष्यै.

न्दख, आ नो नियुद्धिः, हिरण्यवर्णाः, अभयं कृणोतु,
अशवावतीः, त्वं वरुणः, बृहस्पते युवमिन्द्रश्च, स्वस्ति न
इन्द्रो वृद्धश्रवाः' इति जपित्वा 'शं च मे मयश्च मे' इत्ये-
तैरेकादशभिरनुवाकैश्च जपेत् सावित्र्या 'भगवत्यै दुर्गा-
देव्यै हविरुद्रासयामि' इत्युद्रास्य शेषं ब्राह्मणेभ्यो दत्त्वा
संवत्सरमुपासीत ॥ १

सर्वं कामास्सिध्यन्तीत्याह भगवान् बोधायनः ॥ २

इति बोधायनीयगृह्यशेषसूत्रे तृतीयप्रश्ने
तृतीयोऽध्यायः .

अथात उपश्रुतिकल्पं व्याख्यास्यामः—

आदित्यवारेऽङ्गारकवारे वा चतुर्थ्यामष्टम्यां चतुर्दश्यां
भरण्यां कृत्तिकायां वा क्रियेत ॥ १

पूर्वेद्युरकृतभुक्ति* श्शुचिर्ब्रह्मचारी भूत्वाऽथ प्रदोषेऽ
ग्निमुपसमाधाय सम्परिस्तीर्य तस्य दक्षिणत उपश्रुतिमावा-
हयेत्—'ओं भूः रात्रीं देवीमावाहयाम्यो भुवरूपश्रुतिं देवी-
मावाहयाम्यो सुवर्महारत्रीं देवीमावाहयाम्यो भूर्भुवस्सुवः महा-
काळरात्रीं देवीमावाहयामि' इत्यावाह्याथैनां ज्ञापयति—
'आपो हिष्ठा मयोभुवः' इति तिसृभिः 'हिरण्यवर्णाः'

* ख. पूर्वेषु. कृतैकभुक्ति.

इति चतसृभिः 'पवमानः' इत्येतेनानुवाकेन मार्जयिन्वा
गन्धैः कृष्णपुष्पैर्धूपैर्दीपैरलंकृत्याज्यं संस्कृत्य जुहोति—'रात्र्यै
देव्यै स्वाहोपश्रुत्यै देव्यै स्वाहा महारात्र्यै देव्यै स्वाहा
महाकाळरात्र्यै देव्यै स्वाहा निशायै स्वाहा क्षपायै स्वाहा
कृष्णायै स्वाहाऽन्धकारिण्यै स्वाहा' 'यत् इन्द्र भयामहे,
स्वस्तिदा विशस्पतिः' इति द्वाभ्यां च जुहोति ॥ २

अथ समन्तं परिषेकं कृत्वा रात्रिसूक्तेनोपतिष्ठते ॥ ३

व्याहृतीभिः 'रात्रीं देवीमुद्रासयामि' इत्युद्रास्याथ
ब्रजेच्छुशानदेशे देवागारे श्रोत्रियागारे कुलालकारुदेशे वा
गच्छेत् ॥ ४

नवधनुर्मात्रात् कर्णौ बध्नाति ॥ ५

'स्वस्ति न इन्द्रो वृद्धश्रवाः' इत्येतामृचं जपित्वा
विमुञ्चेद्द्रव्यक्तं तत्प्रतिगृह्यतामनुरूपं युज्यतां सर्वकर्मणां चा-
रम्भ इत्याह भगवान् बोधायनः ॥ ६

इति बोधायनगृह्यशेषे तृतीयप्रश्ने
चतुर्थोऽध्यायः.

अथातश्श्रीकल्पं व्याख्यास्यामः—

शुक्लपक्षस्य पञ्चम्यां पौर्णमास्यामपि वा श्रियं कद-
म्बमयीं बिल्वसारमयीं स्थण्डिले वा विधायाहोरात्रोपोषि-

तश्शुचिः कृतशौचस्समे देशे गोमयेन गोचर्ममात्रं चतुरश्रं
स्थण्डिलमुपलिप्य गन्धसुमनसस्सम्प्रकीर्य हिरण्ययेन पात्रे-
णोदकं पूरयित्वा गन्धान् सुमनसः, तस्मिन् 'हिरण्यवर्णा
हरिणीम्' इति द्वाभ्यां 'ओं भू श्रियमावाहयामि ओं भुवः
श्रियमावाहयामि ओं सुवः श्रियमावाहयामि ओं भूर्भुवस्सुवः
श्रियमावाहयामि' इत्यावाह्य 'कर्दमेन' इति द्वाभ्यां प्र-
सिद्धं प्रोक्ष्य 'अश्वपूर्वा' इति स्नापयित्वा 'गन्धद्वाराम्'
इति गन्धं ददाति 'कां सोऽस्मि ताम्' इति पुष्पं
ददाति 'उपैतुं माम्' इति धूपं ददाति 'चन्द्रां हिरण्य-
यीम्' इति दीपं ददाति 'चन्द्रां प्रभासाम्' इति नैवेद्यं
ददाति ॥ १

अथ देव्या दक्षिणतोऽग्निमुपसमाधाय सम्परिस्तीर्य
महाव्रीहिभिः*स्तण्डुलैः पायसं† चरुं श्रपयित्वा हविर्द्विधा
कृत्वा 'मनसः कामम्' इत्यभिप्रेक्ष्य काममन्त्रं वाऽऽज्यमिश्रं
श्रीसूक्तेन पञ्चदशर्चेन हविर्जुहोति ॥ २

तेन सूक्तेन 'श्रियै नमः पुष्ट्यै नमो धात्र्यै नमस्स-
रस्वत्यै नमः' इति बलिमुपहरति ॥ ३

पद्मपुष्पाणि यथालाभं गृहीत्वा प्रत्यङ्गं निमार्ष्टि—
'क्षुत्पिपासाम्' इत्यलक्ष्मीं निर्णुदति ॥ ४

* ख. महाव्याहृतिभिः.

† ख. पयसि.

एवमेवाहरहर्मासिमासि वा महान्तं पोषं पुष्यति धन्यं
यशस्यमारोग्यमायुष्यं पुष्यं पशव्यं तस्य महत्स्वस्त्ययनमि-
त्याह भगवान् बोधायनः ॥ ५

इति बोधायनगृह्यशेषसूत्रे तृतीयप्रश्ने
पञ्चमोऽध्यायः..

अथातस्सरस्वतीकल्पं व्याख्यास्यामः—

शुक्लपक्षे त्रयोदश्यां वोत्तरयोः फल्गुन्योर्वा पुष्ये
नक्षत्रेऽथ देवयजनोऽखनप्रभृत्या प्रणीताभ्यः कृत्वाऽग्नेणाग्निं
सरस्वतीमावाहयति—

आयातु वरदा देव्यक्षरं ब्रह्मसम्मितम् ।

गायत्रीं च्छन्दसां मातेदं ब्रह्म जुषस्व नः ॥ १

‘सरस्वतीमावाहयामि’ इत्यावाह्यात्र स्थानानि कल्प-
यति—‘वाग्देव्यै कल्पयामि गीर्देव्यै कल्पयामि सरस्वत्यै
कल्पयामि ब्राह्मण्यै कल्पयामि’ इति ॥ २

अथैनाः स्नापयति—‘आपो हिष्ठा मयो भुवः, हिर-
ण्यवर्णा, पवमानस्सुवर्जनः’ इत्येतेनानुवाकेन मार्जयित्वाऽ
द्विस्तर्पयित्वैतैरेव नामधेयैर्गन्धपुष्पधूपदीपैः ‘अमुष्यै नमोऽ-
मुष्यै नमः’ इति परिधानप्रभृत्याऽग्निमुखात्कृत्वा पक्वाञ्जुहो-
ति, पायसं वा—‘चोदयित्री सूनुतानां, पावीरवी कन्या’
इति द्वाभ्याम् ॥ ३

अथाज्याहुतीरुपजुहोति—‘प्रणो देवी, आ नो दिवः,
ये ते सरस्व ऊर्मयः, उत नः प्रिया प्रियासु, इमा जुह्वाना,
यस्ते स्तनश्शशयः, देवीं वाचमजनयन्त, यद्वाग्वदन्ती’
इत्येतेन सूक्तेन ॥ ४

स्विष्टकृत्प्रभृति सिद्धमाधेनुवरप्रदानात् ॥ ५

अथाग्नेणार्घिं पलाशपर्णेषु हुतशेषं निवेदयित्वा बाह्व-
बालिं दत्वोदेत्यापरेणार्घिं प्राङ्मुखं कुमारमुपवेश्य विद्यार-
म्भं कुरुने ॥ ६

अनन्तरं देवीमुद्रासयेत्—

उत्तमे शिखरे देवि भूम्यां पर्वतमूर्धनि ।

ब्राह्मणेभ्यो ह्यनुज्ञानं गच्छ देवि यथासुखम् ॥ ७

इति पुनरागमनाय पुनर्दानाय* ॥ ८

एवमेव मासिमासि विद्याकांक्षी सरस्वतीमाराधयेदि-
त्याह भगवान् बोधायनः ॥ ९

इति बोधायनगृह्यशेषे तृतीयप्रश्ने

षष्ठोऽध्यायः.

अथातो विष्णुकल्पं व्याख्यास्यामः—

आषाढकार्तिकपाल्गुनशुक्लपक्षेषु द्वादश्यां यदा श्रद्धा
भवत्यहोरात्रमुपोषितश्श्वोभूते प्राग्वोद्गवाऽरण्ये शुचिर्गृहे वा यत्र

* ख. पुनर्दर्शनाय.

रोचने मनस्तत्र स्थण्डिलेऽग्निमुपसमाधाय संपरिस्तीर्याप्रणी-
ताभ्यः कृत्वा सिद्धे पायसे 'यत्ते पवित्रं, पवित्रं ते वित-
तम्' इत्युदाहृत्य 'ओम्' इति विद्युद्गन्धोशीरमयं भगवन्तं
श्वेतपीतरक्तप्रतिसरेणावेष्ट्य स्थापयित्वाऽऽवाहयेत् ओं भूः
पुरुषमावाहयाम्यो भुवः पुरुषमावाहयाम्यो सुवः पुरुषमा-
वाहयाम्यो भूर्भुवस्सुवः पुरुषमावाहयामि' इत्यावाह्यं प्रसि-
द्धमासनस्नानपाद्याचमनीयानि दद्यात् सर्वसुराभिगन्धपुष्पधूप-
दीपमाल्यैरभ्यर्च्य यथोपपन्नं बर्हिष्यश्वत्थपर्णे प्रस्तरे 'गोभि-
र्जुष्टम्' इति धूपभाजने न्यस्यति ॥ १

ततष्षोडशाज्याहुतीर्जुहोति—पुरुषसूक्तेन 'परो मात्राया'
इति तिसृभिः । पवमानमुपनिनीय * चररोराज्यमिश्रं चतस्रः
आहुतीर्जुहोति—'वासुदेवाय स्वाहा बलदेवाय स्वाहा वि-
ष्णवे स्वाहा श्रियै स्वाहा' इति ॥ २

स्विष्टकृतमवदायान्तःपरिधि सादयित्वा दैवतमर्चयसे-
तैरेव नामधेयैः 'अमुष्मै नमोऽमुष्मै नमः' इति गन्धपु-
ष्पधूपदीपैरन्नेन 'अमुष्मै स्वाहाऽमुष्मै स्वाहा' इति फलो-
दकेन 'अमुं तर्पयाम्यमुं तर्पयामि' इति स्विष्टकृतप्रभृति
सिद्धमाधेनुवरप्रदानात् ॥ ३

'आभिर्विश्वा अभियुजः' इति जानुं निपात्य चतुः
प्रदाक्षिणं परिक्रामेत् 'विश्वभुजे नमः । सर्वभुजे नमः ।

* ख. पायस आज्यमुपनिनीय.

आत्मने नमः । परमात्मने नमः' इति । ध्रुवसूक्तं जपित्वा पुरुषमुद्रासयेत् 'ओं भूः पुरुषमुद्रासयाम्यो भुवः पुरुषमुद्रासयाम्यो सुवः पुरुषमुद्रासयाम्यो भूर्भुवस्सुवः पुरुषमुद्रासयामि' इत्युद्रास्य यत्रापस्तद्भवोत्सृजेदवभृथम् ॥ ४

'प्रतत्ते अद्य, किमित्ते विष्णो परिचक्ष्यं भूत्' इति द्वाभ्यां प्रतिसरं विस्रंसयति ॥ ५

'इदं विष्णुर्वि चक्रमे' इत्येतया चरुं प्राश्नाति ॥ ६
एवं घोषयेत्—'यो वैष्णव इसाह, वैष्णवोऽस्मि' इति यः प्रतिब्रूयात्तस्मै शेषं दद्यादेतैरेव मन्त्रैः प्राश्नाति ॥
प्राश्याप आचम्य 'ओं नमो भगवते वासुदेवाय' इति द्वादक्षाक्षरं जपित्वाऽश्वमेधफलमाप्नोति सकृदिष्ट्वा सनातनमिति ॥ ८

इति बोधायनीयगृह्यशेषे तृतीयप्रश्ने
सप्तमोऽध्यायः.

अथातो रविकल्पं व्याख्यास्यामः—

मण्डलं चतुरश्रं वा गोमयेन गोचर्ममात्रं स्थण्डिलं कृत्वाऽष्टाचत्वारिंशत्कृत्वो रविवारे ताम्रपात्रे रक्तगन्धं रक्तपुष्पं वा 'घृणिस्सूर्य आदित्यः' इत्यावाह्य 'आसयेन' इत्यर्घ्यं दद्यात् 'हंसश्शुचिषत्' इति पाद्यं 'अग्निर्मूर्धा' इत्याचमनीयम् 'आपो हिष्ठा मयोभुवः, हिरण्यवर्णाः, पवमान-

स्सुवर्जनः' इत्येतेनानुवाकेन मार्जयित्वाऽद्भिस्तर्पयति—'धा-
 तारं तर्पयामि विधातारं तर्पयाम्यर्यमणं तर्पयामि मित्रं
 तर्पयामि वरुणं तर्पयामि भगवन्तं तर्पयामि हंसं तर्पयामि
 पूषाणं तर्पयामि पर्जन्यं तर्पयामि विवस्वन्तं तर्पयामीन्द्रं
 तर्पयामि रविं तर्पयामि' इत्येतैरेव नामधेयैर्गन्धपुष्पधूपदीपैः
 'अमुष्मै नमोऽमुष्मै नमः' इति । व्याहृतीभिः 'पुरुषमुद्वा-
 सयामि' इत्युद्वास्याथापूपं दद्यादष्टाचत्वारिंशत् ॥ १
 एकवारमर्चयित्वा कुष्ठरोगी क्षयरोगी ॥ २
 बन्धाद्विमुच्यते बद्धो रोगी रोगाद्विमुच्यते ॥ ३
 इत्याह भगवान् बोधायनः ॥ ४

इति बोधायनगृह्यशेषे तृतीयप्रश्ने
 अष्टमोऽध्यायः.

अथातो ज्येष्ठाकल्पं व्याख्यास्यामः—

तिलतैलमाज्यं पयोदधिसकून् लाजान् करम्भान्
 कृष्णानि वासांसीति सम्भारानुपकल्पयते ॥ १
 प्रोष्ठपदायामनूराधायां वाऽहविष्यं भुञ्जीत ॥ २
 अथ श्वोभूते ज्येष्ठामनुस्मरन्नुत्थाय देवागारे रहस्य-
 प्रदेशे वा यत्र रोचते मनस्तत्र स्थण्डिलं कृत्वाऽथ देवय-
 जनोऽल्लेखनप्रभृत्याप्रणीताभ्यः कृत्वाऽग्नेणाग्निं ज्येष्ठादेवीमा
 वाहयति—

यस्यास्मिन्हा रथे युक्ता व्याघ्राश्चाप्यनुगामिनः ।

तामिमां पुण्डरीकाक्षीं ज्येष्ठामावाहयाम्यहम् ॥ ३

इत्यावाह्य 'इहलोकाकीर्तये नमः । परलोकाकीर्तये

नमः । श्रियै नमः । ज्येष्ठायै नमः । सत्यायै नमः । क-

पिलपत्न्यै नमः । कपिलहृदय्यै नमः । कुम्भ्यै नमः ।

कुम्भिन्यै नमः । प्रकुम्भ्यै नमः । ज्यायायै नमः । वर-

दायै नमः । हस्तिमुखायै नमः । विघ्नपार्षदायै नमः ।

विघ्नपार्षद्यै नमः' इति तर्पयति ॥ ४

'आपो . हिष्ठा मयोभुवः, हिरण्यवर्णाः, पबमानस्सु-

वर्जनः' इत्येतेनानुवाकेन मार्जयित्वा तैरेव नामधेयैर्गन्धपु-

ष्पधूपदीपैः 'अमुष्ये नमोऽमुष्यै नमः' इति परिधानप्रभृ-

त्याऽग्निमुखात्कृत्वा पक्वाज्जुहोति—'इन्द्रो ज्येष्ठामनु नक्षत्र-

मेति' इति पुरोनुवाक्यामनूच्य 'पुरन्दराय वृषभाय धृष्णवे'

इति याज्यया जुहोति ॥ ५

अथाज्याहुतीरुपजुहोति—'इन्द्राय स्वाहा । ज्येष्ठाय

स्वाहा । श्रेष्ठाय स्वाहा । प्रजापतये स्वाहा' इति । 'न-

मस्सुते निरऋते' इति षड्विंशत्यनुच्छन्दसम् ॥ ६

अथ कुत्सै * जुहोति ॥ ७

'देवस्य त्वा सवितुः प्रसवेऽश्विनोर्बाहुभ्यां पूष्णो

हस्ताभ्यां भूर्भुवस्सुवरो ज्येष्ठायै हविर्निवेदयामि' इति नि-

वेदयति ॥ ८

अथ दिशां बालिं हृत्वा गन्धमालये द्वे वाससी नि-
वेद्यं दत्त्वाऽन्नं च ब्राह्मणेभ्यो दत्त्वा 'नमस्सुते निर्ऋते'
इति षड्विंशत्स्थाय स्विष्टकृत्प्रभृति सिद्धमाधेनुवरप्रदानात् ॥

यस्यास्सिंहा रथे युक्ता व्याघ्राश्चाप्यनुयायिनः ।

तामिमां पुण्डरीकाक्षीं ज्येष्ठामुद्रासयाम्यहम् ॥ १०

इत्युद्वास्य ज्येष्ठामन्नं सहस्रकृत्व आवर्तयेच्छतकृत्वोऽ-
परिमितकृत्वो वा दशावरम् ॥ ११

शाकयावकभैक्षमूलफलाशी अधश्शायी श्वोभूते तथै-
वाभ्यर्च्य षण्मामादूर्ध्वं समाचरन् नित्यानामाशास्थान् सर्वान्
कामानवाप्नोतीति हँ स्माह भगवान् बोधायनः ॥ १२

इति बोधायनगृह्यशेषे तृतीयप्रश्ने

नवमोऽध्यायः

अथातो विनायककल्पं व्याख्यास्यामः—

मासिमासि चतुर्थ्यां शुक्लपक्षस्य पञ्चम्यां वाऽभ्युद-
यादौ सिद्धिकामः ऋद्धिकामः पशुकामो वा भगवतो वि-
नायकस्य बालिं हरेत् ॥ १

पूर्वेद्युः कृतैकभुक्तः शुचिरप आचम्याथ देवयजनो-
ल्लेखनप्रभृत्याऽग्निमुखात्कृत्वा दक्षिणामुखं हस्तिमुखं दक्षिण-
तो ब्राह्मणमुपवेश्योपोत्थाय दैवतमावाहयति—

विघ्न विघ्नेश्वरागच्छ विघ्नेष्वेव नमस्कृत ।

अविघ्नाय भवान् सम्यक्सदाऽस्माकं भव प्रभो ॥ इति ॥

अथ दूर्वाक्षतमुमनोमिश्रमर्घ्यं ददाति—‘इमा आप
शिशवाशिशवतमाशशान्ताशशान्ततमाः पूताः पूततमाः पुण्याः पु
ण्यतमाः मेध्या मेध्यतमा जुष्टा जुष्टतमा अमृता अमृतरमाः
पाद्या अर्घ्या अर्हणीया अभिषेचनीया आचमनीया मार्ज-
नीयाश्च प्रतिगृह्यन्तां प्रतिगृह्णातु भगवान् विनायको विना-
यकाय नमः’ इति ॥ ३

अथ तूष्णीं वा गन्धपुष्पधूपदीपैरभ्यर्च्योपतिष्ठते—‘भू-
पतये नमो भुवनपतये नमो भूतानां पतये नमः’ इति ॥ ४

उपस्थाय तिस्रो विनायकाहुतीर्जुहोति—‘विनायकाय
भूपतये नमो विनायकाय स्वाहा । विनायकाय भुवनपतये
नमो विनायकाय स्वाहा । विनायकाय भूतानां पतये नमो
विनायकाय स्वाहा’ इति जयप्रभृति सिद्धमाधेनुवरप्रदानात् ॥

अपूपं करम्भमोदकं सकृन् पायसमित्यथास्मा उपह-
रति—‘विघ्नाय स्वाहा । विनायकाय स्वाहा । वीराय
स्वाहा । शूराय स्वाहा । उग्राय स्वाहा । भीमाय स्वाहा ।
हस्तिमुखाय स्वाहा । वरदाय स्वाहा । विघ्नपार्षदेभ्यस्स्वाहा ।
विघ्नपार्षदीभ्यस्स्वाहा’ इति ॥ ६

अथ भूतेभ्यो बलिमुपहरेत्—‘ये भूताः प्रचरन्ति’
इति ॥ ७

अथ पञ्चसूत्रं कङ्कणं हस्ते व्याहृतिभिः बध्नाति—

विनायक महाबाहो विघ्नेश भवदाज्ञया ।

कामा मे साधितास्सर्वे इदं बध्नामि कङ्कणम् ॥ इति ॥

अथ साग्निकं विनायकं प्रदक्षिणं कृत्वा प्रणम्या-
भिवाद्य विनायकं विसर्जयति—

कृतं यदि मया प्राप्तं श्रद्धया वा गणेश्वर ।

उत्तिष्ठ सगणस्साधो याहि भद्रं प्रसीदतोम् ॥ इति ॥ ९.

तस्मिन्-याते द्वादशेधमसमिद्धेनोपरि मध्यमं चैव दक्षिणो-
र्ध्वं समिधं तथा दधिमधुपयआज्यं संमिश्रच परिषेचनं
विसर्जनं कल्पयति ॥ १०

इति बोधायनगृह्यशेषे तृतीयप्रश्ने

दशमोऽध्यायः.

अथातो मृत्युंजयकल्पं व्याख्यास्यामः—

जन्मनक्षत्रे पुण्ये नक्षत्रे त्रिजन्मनि वा ब्राह्मणानत्रेन
परिविष्य 'पुण्याहं स्वस्तिऋद्धिम्' इति वाचयित्वाऽथ देव-
यजनोल्लेखनप्रभृत्याऽग्निमुखात्कृत्वा सावित्र्या पक्वं हुत्वा प्रा-
देशमात्रास्तिस्रस्तिस्रो दूर्वा एकां समिधमाहृत्य अष्टसहस्रमष्ट-
शतमष्टाविंशतिर्वा दधिमधुघृतपयांसि समुदायुत्याभ्यज्यादधा-
ति—'अपैतु मृत्युः, परं मृत्यो, मा नो महन्तं, मा नस्तोके,

त्रियम्बकं, ये ते सहस्रम्' इत्यष्टषष्टिशतकृत्व आवर्तयेत्तदानीं
अष्टसहस्रं संपद्यते ॥ १

अथाज्याहुतीरुपजुहोति—'मृत्युर्नश्यत्वायुर्वर्धतां भूस्स्वा-
हा । मृत्युर्नश्यत्वायुर्वर्धतां भुवस्स्वाहा । मृत्युर्नश्यत्वायुर्वर्ध-
तां सुवस्स्वाहा । मृत्युर्नश्यत्वायुर्वर्धतां भूर्भुवस्सुवस्स्वाहा'
इति ॥ २

जयप्रभृति सिद्धमाधेनुवरप्रदानात् ॥ ३

अथाग्नेर्नाग्निं दूर्वास्तम्बेषु हुतशेषं निदधाति—'तच्छं
योरावृणीमहे' इति ॥ ४

अथ दक्षिणां ददाति—धेनुमृषभमनड्वाहं कंसं हिरण्यं
बासो वेत्यपपुनर्मृत्युं जयतीति ह स्माह भगवान् बोधायनः ॥

इति बोधायनीयगृह्यशेषे तृतीयप्रश्ने

एकादशोऽध्यायः.

अथातोऽभिवृद्धिकल्पं व्याख्यास्यामः—

ग्रामस्य देवतायतनस्य गृहस्य वा सारतमक्षेत्रेषु वा
भूतिमिच्छन् पूर्वपक्षे स्थिरराशौ स्थिरमुहूर्ते ब्रह्मस्थाने इन्द्र-
स्थेशानस्य वा दिशि जानुदघ्नमवटं खात्वा गोमयेन गोच-
र्ममात्रं चतुरश्रं स्थण्डिलमुपलिप्य प्रोक्ष्य सैकतेनावकीर्य
मध्ये पद्मपत्रं लिखित्वा कुशाग्रेण पञ्चगव्येन 'आपो
हिष्टा मयोभुवः, हिरण्यवर्णाः, पवमानस्सुवर्जनः' इत्येतेना

नुवाकेन व्याहृतीभिः प्रोक्ष्य सुमनसोऽवकीर्याशिषो वाच
यित्वा पद्ममध्ये * सैकतेन स्थण्डिलं कृत्वाऽग्निमुपसमाधाय
संपरिस्तीर्य परिधानप्रभृत्साऽग्निमुखात्कृत्वा मध्येऽग्नौ मनसा
पद्मासनं ध्यात्वा श्रियमावाहयति—‘गन्धद्वाराम्’ इत्येतयर्चा
गन्धादिभिरन्वाराध्य बिल्वसमिद्धिः श्रीसूक्तेन हुत्वा पक्वा
ज्जुहोति—‘वास्तोष्पते, वास्तोषते’ इति द्वाभ्याम् ॥ १

अथाज्याहुतीरुपजुहोति—‘ब्रह्म जज्ञानम्’ इति षड्भि-
रनुच्छन्दसम् ॥ २

स्विष्टकृत्प्रभृति मिद्धमाधेनुवरप्रदानात् ॥ ३

अथाग्नेणाग्निं पुष्करपर्णेषु हृतशेषं निदधाति—‘यत्प
र्यपश्यत्’ इति ॥ ४

षुष्करपर्णं प्रक्षाल्य पञ्चगव्येन मथितेन पूरयित्वा
गन्धादिभिस्संपूज्य श्रीसूक्तेन स्वक्षेत्राणि प्रोक्षतीत्याह भग-
वान् बोधायनः ॥ ५

इति बोधायनगृह्यशेषे तृतीयप्रश्ने
द्वादशोऽध्यायः

अथातश्शिथिलीकल्पं व्याख्यास्यामः—

गृहसीमान्तचतुरश्रदिग्विधानेनान्तश्चोत्तरविधिः ॥ १

* ख. ‘श्रियं चासनानि कल्पयित्वा इन्द्रस्याग्नेर्यमस्य निरतेर्वरुणस्य
वायोस्सोमस्येशानस्य कल्पयित्वा गन्धोदकेनावोक्ष्य पश्चिमे भाग गोचर्ममात्रं
चतुरश्रं स्थाण्डिलमुपालिप्योद्भत्यावोक्ष्य मध्ये’ इत्याधिकपाठः.

गृहमध्ये शिथिली जायते सप्ताहात् शुभकरं भवत्यत ऊर्ध्वं प्रजानां व्याधिपीडनं करोति 'यत इन्द्र भयामहे' इति पलाशसमिद्धिरष्टोत्तरशतं जुहुयात् हविष्यमाज्यं च दोषमपहरति ॥ २

इन्द्रदिग्भागे शिथिली जायते सकुटुम्बस्य महद्भयं भवति 'सदसस्पतिम्' इति मन्त्रेण खादिरसमिद्धिर्जुहुयात् ॥

अग्निदिग्भागे शिथिली जायते सप्ताहात्सुहृदागमनं भवत्यत ऊर्ध्वं राजक्षोभं करोति 'अयमु ते समुतसि कपोत इव गर्भधिम् । वचस्तच्छिन्न ओजसे स्वाहा' इत्यौदुम्बर समिद्धिर्जुहुयात् ॥ ४

यमदिग्भागे शिथिली जायतेऽष्टाहादर्थलाभमाप्नोति तत ऊर्ध्वं भार्यामरणं करोति प्लक्षसमिद्धिस्त्रियम्बकेन जुहोति ॥

निरृहतिदिग्भागे शिथिली जायते श्यहादृष्टिं करोति तत ऊर्ध्वं भार्यानाशं करोत्पामार्गसमिद्धिः 'प्रजापते न त्वत्' इति मन्त्रेण जुहोति ॥ ६

वरुणादिग्भागे शिथिली जायते गर्भलाभं करोत्यत ऊर्ध्वं चोरभयं कुर्याद्दूर्वासमिद्धिः 'गणानां त्वा' इति जुहोति ॥

वायुदिग्भागे शिथिली जायते कन्यादोषमुपजायते दूर्वासमिद्धिः 'सप्त ते अग्ने' इति जुहोति ॥ ८

सोमदिग्भागे शिथिली जायते शत्रुखादनं करोत्यत ऊर्ध्वं धान्यनाशं करोति वटसमिद्धिरघोरमन्त्रेण जुहोति ॥

ईशानदिग्भागे शिथिली जायते गृहपतेर्व्याधिषीडनं
करोति 'येषामीशे' इति शमीसमिद्धिर्जुहोति ॥ १०

द्वारप्रदेशे शिथिली जायते गृहिणीनाशं करोति वि-
ल्वसमिद्धिस्त्रियम्बकेन जुहोति ॥ ११

शयनप्रदेशे शिथिली जायते गृहपतेर्मरणं करोति
व्याहृतीभिर्यवैर्जुहोति ॥ १२

गोमहिषस्थाने शिथिली जायते प्रजानां चक्षुर्नाशं
करोति व्याहृतीभिर्यवैर्जुहोति ॥ १३

जलभाण्डस्थाने शिथिली जायते दासवर्गनाशं करोति
सप्तव्याहृतीभिर्यवैर्जुहोति ॥ १४

देवालये शिथिली जायते ग्रामेऽग्निभयं करोति वि-
ल्वसमिद्धिस्त्रियम्बकमन्त्रेण जुहोति ॥ १५

सभास्थाने शिथिली जायते ग्रामस्य सकुटुम्बस्याध्रुवं
कुर्यादा त्वाहार्षसूक्तेन दूर्वाभिर्जुहोति ॥ १६

देवालये सभास्थाने तटाके गृह एव वा ।

उत्पन्ने रक्तवल्मीके कुर्यात्तस्य प्रतिक्रियाम् ॥ १७

समिद्धिस्सर्पिषा चैव हविषा तिलसर्पपैः ।

कुर्याद्व्याहृतिमन्त्रेण होममष्टशतं पृथक् ॥ १८

धर्मास्थाने तु बल्मीके जाते मरणमादिशेत् ।

इन्द्रस्थाने श्रियं ब्रूयादाग्नेये च तथाऽश्रियम् ॥ १९

याम्ये बन्धुविनाशस्यद्राक्षसे गृहिणीं हरेत् ।
 वारुणे बन्धुलाभस्स्याद्रायव्ये दूर आगतिः ॥ २०
 सौम्ये सुखं तथा रौद्रे दुर्वाक्यं मरणं भवेत् ।
 इत्याह भगवान् बोधायनः ॥ २१

इति बोधायनीयगृह्यशेषसूत्रे तृतीयप्रश्ने
 त्रयोदशोऽध्यायः.

अथातो यमलकल्पं व्याख्यास्यामः—

पत्नी मावो वा यमलौ विजायेरन् तस्य संस्कारः
 प्राङ्गामकरणात् कार्यः ॥ १

ब्राह्मणाननुज्ञाप्य चतुर्णां क्षीरवृक्षाणां कषायानाह-
 रेयुः फ्लक्षन्यग्रोधाश्वत्थोदुम्बराणां चतुर उदकुम्भान् पूरयि-
 त्वा चतस्रो विधवा ब्रह्मचारिणो वा हिरण्यमन्तर्धाय स्नाप
 येयुश्शतधारेण वा कृत्वाऽभिषिञ्चन्ति ॥ २

अथ भूतबलिं करोति । आचार्यमलङ्कृत्य गोमिथुनं
 दद्यात् ॥ ३

पुंसो यवमयं गोमूत्रं स्त्रियो 'हिरण्यगर्भस्समवर्तताग्रे'
 इत्यष्टभिर्दुत्वा कार्यो मारुतश्चरुर्न तस्य भयं विद्यत इति
 प्रसिद्धं नामकरणम् ॥ ४

इति बोधायनीयगृह्यशेषे तृतीयप्रश्ने
 चतुर्दशोऽध्यायः.

अथातोऽर्धमासेऽर्धमासेऽष्टम्यां ब्राह्मणा ब्रह्मचारिणः
स्त्रियश्च पुत्रकामा आयुष्कामा आरोग्यकामा ब्रह्मवर्चसका-
मास्सौभाग्यकामाश्चोपवसन्ति ॥ १

अथ प्रदोषे 'रुद्रं विरूपाक्षं सपत्नीकं समुतं सगणं
सपारिषत्कमावाहयामि' इत्यावाह्य स्वागतेनाभिनन्दयति स्वागतं
पुनरागतम् * ॥ २

'भगवते महादेवाय विरूपाक्षाय सपत्नीकाय समुताय
सगणाय सपारिषत्कायेत्येतदासनं क्लृप्तमत्रास्तां भगवान् म-
हादेवो विरूपाक्षस्सपत्नीकस्समुतस्सगणस्सपार्षत्कः' इति ॥ ३

अथ कूर्चं ददाति—'भगवतोऽयं कूर्चः दर्भमयास्त्रि-
वृद्धरितस्सुवर्णमयस्तं जुषस्व' इति प्रतिगृह्णातु भगवान् महा-
देवो विरूपाक्षाय सपत्नीकाय समुताय सगणाय सपार्ष-
त्कायेति ॥ ४

अथात्र स्थानानि कल्पयति—'महाकालाय नमः
शङ्कराय † नमो बभ्रुकर्णाय नमो नन्दिकेश्वराय नमो दण्डि-
मुण्डाय नमः चण्डिकेश्वराय नमः' इति ॥ ५

अथ देवयजनोल्लेखनप्रभृत्याऽग्निमुखात्कृत्वा पकाज्जुहो-
ति—'आर्द्रया रुद्रः, हेती रुद्रस्य' इति द्वाभ्याम् ॥ ६

अथाज्याहुतीरुपजुहोति—'भवाय देवाय स्वाहा' इत्या-
दिभिश्चतुर्विंशतिभिः हुत्वा 'हृद्यवाहं स्विष्टम्' इति स्वि-

* ख. पुनरागमनम्.

† ख. शङ्कुकर्णाय.

ष्टकृतं हुत्वाऽथाग्नेणाग्निमर्कपर्णेषु हुतशेषं निदधाति— 'यो रुद्रो अग्नौ' इति ॥ ७

शिष्टैर्गन्धमाल्यैरभ्यर्च्य रौद्रीभिः ऋग्यजुःसामाथर्वभि स्तुतिभिः स्तुन्वन्त्यार्षैस्स्तोत्रैः ॥ ८

देवतां प्रवाहयति—प्रयातु भगवान्—

ईशानस्सर्वलोकानां सर्वलोकनमस्कृतः ।

अनेन हविषा तृप्तः पुनरागमनं प्रति ॥ इति ॥

प्रस्यभिमृशतेऽयनाय चेति ॥ ९

य एवं विद्वानाचरति पुत्रवान् पशुमान् भवति सर्वं पाप्मानं तरति तरति ब्रह्महत्यामपपुनर्मृत्युं जयतीति ह स्माह भगवान् बोधायनः ॥ १०

इति बोधायनगृह्यशेषसूत्रे तृतीयप्रश्ने

पञ्चदशोऽध्यायः.

अथ वृषोत्सर्गः—

कार्तिक्यां पौर्णमास्यां क्रियेतापि वा आश्वयुज्यां वैशाख्यां वा गोष्ठे गवां मध्ये ॥ १

अथ देवयजनोल्लेखनप्रभृत्याऽग्निमुखात्कृत्वा पकाज्जुहोति—'पूषा गा अन्वेतु नः' इति पुरोनुवाक्यामनूच्य 'शुक्रं ते अन्यत्' इति याज्यया जुहोति ॥ २

अथाज्याहुतीरुपजुहोति—'इह धृतिस्स्वाहा । इह वि-

धृतिस्स्वाहा । इह रन्तिस्स्वाहा । इह रमतिस्स्वाहा' इति
 'उषसृजन्मात्रे वत्सं धारयन् धरुणो धयन्त्रायस्पोषमिषमूर्ज-
 मस्मासु दीधरत्स्वाहा' इति । 'आ गावो अग्मव्रुत भद्र-
 मक्रन्' इत्येतेन सूक्तेन 'नमस्ते रुद्र मन्यवे' इत्याऽन्तादनु-
 वाक्य ॥ ३

स्विष्टकृतप्रभृति सिद्धमाधेनुवरप्रदानात् ॥ ४

अथ रुद्रं जपित्वा गोमथुनमध्वर्यवे ददाति ॥ ५

लाजमन्त्रेण त्रिः प्रदक्षिणं परिक्रमयेदेकवर्णो द्विवर्णो *
 वा यूथं छादयति । यूथस्य मुख्याश्चतस्रो वत्सतर्थाः स्ना-
 प्याच्छाद्य तिलोदकं शृङ्गाति—'ऋचां प्राची' इति ॥ ६

अवधूनुयुर्जलबिन्दून् पीत्वा—'तृप्ता यान्तु पितरः'
 इति ॥ ७

अथैनं मध्ये गोष्वपिसृजति—'एतं युवानं परि वो
 ददामि' इति ॥ ८

अपियन्तमनुमन्त्रयते—'त्वां गावः' इति ॥ ९

मध्यस्थमनुमन्त्रयते—'मयोभूर्वातो अमिवातूसाः' इति ॥

सर्वासां पयसि पायसं श्रपयित्वा ब्राह्मणान् संपू-
 ज्याशिषो वाचयित्वा यथाशक्ति दक्षिणां ददाति ॥ ११

तिर्यग्योनिगतान् ज्ञातीन् जात्यन्तरे वर्तमानान् दुष्कु-
 लैरपरुद्धान् दशपूर्वान् दशापरानात्मानं चैकविंशतिं पङ्क्तिं
 च पुनाति न च पुनरावर्तते न च पुनरावर्तत इति ॥ १२

* ख. एकवर्णो द्विवर्णो वा.

| ख. दुष्कृतै.

अथाप्युदाहरन्ति—

एष्टव्या बहवः पुत्रा यद्येकोपि गयां व्रजेत् ।
 गौरीं वा वरयेत्कन्यां नीलं वा वृषत्सृजेत् ॥ १३
 लोहितो यस्तु वर्णेन श्वेतलाङ्गूलक्षणः ।
 खुरे ककुदि च श्वेतस्स वै नीलवृषमुस्मृतः ॥ १४
 इत्याह भगवान् बोधायनः ॥ १५

इति बोधायनगृह्यशेषे तृतीयप्रश्ने
 षोडशोऽध्यायः

अथातस्सहस्रभोजनविधिं व्याख्यास्यामः—

उदगयने पूर्वपक्षे पुण्ये नक्षत्रे त्रिजन्मनि दक्षिणा-
 यने वा क्रियेत ॥ १

स्वगृहे देवगृहे वा यत्र शुचिर्देशः स्यात्तत्र शुचिर्भू-
 त्वा युग्मान् ब्राह्मणान् सुप्रक्षालितपाणिपादानप आचमय्य
 आसनं कल्पयित्वा गन्धपुष्पधूपदीपैरभ्यर्च्य 'सङ्कल्पसिद्धि-
 रस्तु' इति वाचयित्वा त्रिवृताऽन्नेन ब्राह्मणान् सम्पूज्या-
 शिषो वाचयित्वा प्रदक्षिणनमस्कारं विदधीत ॥ २

सहस्रात्मानमीश्वरं सहस्रभोजनेन सम्पूज्य 'एकस्मै
 स्वाहा द्वाभ्यां स्वाहा' इति दशानुवाकान् भोजनान्ते द्वा-
 दश ब्राह्मणाः श्राविताः भवन्ति षड्वा ॥ ३

ब्राह्मणानन्नेन परिविष्य 'पुण्याहं स्वस्ति ऋद्धिम्' इति

वाचयित्वाऽथ देवयजनोल्लेखनप्रभृत्साऽग्निमुखात्कृत्वा पका-
ज्जुहोति—‘विष्णोर्नुकम्’ इति पुरोनुवाक्यामनूच्य ‘विष्णो
रराटमसि’ इति याज्यया जुहोति ॥ ४

अथाज्याहुतीरुपज्जुहोति—‘केशवाय स्वाहा’ इत्यादि-
द्वादशनामधेयैस्स्विष्टकृत्प्रभृति सिद्धमाधेनुवरप्रदानात् ॥ ५

अथ विप्रान् भोजयित्वा गुळपायसं घृतमिश्रमि-
शन्नस्य बलिप्रुपहरति—‘अमुष्मै स्वाहाऽमुष्मै स्वाहा’ इति
द्वादशनामधेयैः ॥ ६

अथ ब्राह्मणेभ्यो निवेदयित्वा वस्त्रयुगानि कुण्डल-
युगान्यङ्गुलीयकमुपानहौ छत्रं कमण्डलुमिति च दद्यात् ॥ ७

अन्नशेषमाज्यशेषं पक्वशेष चोभौ जायापती प्राश्नी
यातां सर्वान् कामानवाप्नोति सर्वकल्मषैः महापातकैः प्रमु-
च्यते षष्टिर्वर्षसहस्राणि ब्रह्मलोकमतीत्य विष्णुलोके महीयत
इत्याह भगवान् बोधायनः ॥ ८

इति बोधायनगृह्यशेषे तृतीयप्रश्ने

सप्तदशोऽध्यायः.

अथातस्सहस्रभोजनसुत्यां व्याख्यास्यामः—

विषुवेऽयने जन्मनक्षत्रे चन्द्रसूर्यग्रहणे ग्रहगृहीते व्या-
धिग्रस्ते प्रजाकामोऽन्यकामो वा ब्राह्मणाननुज्ञाप्य अभीष्टमाहु-
र्वरणं *कृत्वा सहस्रब्राह्मणान् वेदपारगान् भोजयित्वा सह-

* ख. अभीष्टमङ्कुरं-

स्रसङ्ख्यापरिपूर्णे पुण्ये नक्षत्रे ब्राह्मणान् द्वादश षड्वा निम-
न्त्रयित्वा स्नानासनादिगन्धपुष्पधूपदीपैरभ्यर्च्यथ देवयजनो-
ल्लेखनप्रभृत्याप्रणीताभ्यः कृत्वोपोत्थायाग्रेणाग्निं व्याहृतीभिर्वि-
ष्णुमावाह्य परिधानप्रभृत्याऽग्निमुखात्कृत्वा दैवतमर्चयति—
'आपो हिष्ठा मयोभुवः' इति तिसृभिः 'हिरण्यवर्णाः'
इति चतसृभिः 'पवमानस्सुवर्जनः' इत्येतेनानुवाकेन मार्ज-
यित्वा गन्धपुष्पधूपदीपैरभ्यर्च्यथ पक्वाज्जुहोति—'विष्णोर्नु-
कम्' इति पुरोनुवाक्यामनूच्य 'विष्णो रराटमसि' इति
याज्यया जुहोति ॥ १

अथाज्याहुतीरुपजुहोति—'केशवाय स्वाहा' इति द्वाद-
शनामधेयैः स्विष्टकृत्प्रभृति सिद्धमाधेनुवरप्रदानात् ॥ २

अथ विप्रान् भोजयित्वा गुळपायसं घृतमिश्रमित्य-
न्नस्य बलिमुपहरति 'अमुष्मै स्वाहा' इति द्वादशनामधेयैः ॥

अथ ब्राह्मणेभ्यो वस्त्रयुगानि कुण्डलयुगान्यङ्गुलीयकमु-
पानहौ छत्रं कमण्डलुमिति च दद्यात् ॥ ४

अन्नशेषमाज्यशेषं पक्वशेषं चोभौ जायापती प्राश्नीयातां
सर्वान् कामानाम्नोति महापातकैः प्रमुच्यते षष्टिर्वर्षसहस्राणि
ब्रह्मलोकमतीत्य विष्णुलोके महीयत इत्याह भगवान् बोधायनः ॥

इति बोधायनगृह्यशेषे तृतीयप्रश्ने

अष्टादशोऽध्यायः.

अथातो जीवश्राद्धं व्याख्यास्यामः—

यस्त्वात्मनश्श्रेय इच्छत्यपरपक्षे त्रयोदशीमुपोष्य तस्मि-
न्नेवाहनि सम्भारानुपकल्पयते यान्यौर्ध्वदैहिकानि मृतानां—
वस्त्रषट्कं सौवर्णीं सूचीमङ्कुशं तान्तवं पाशं कन्थां पलाश-
वृन्तमौदुम्बरीमासन्दीं कलशानीत्यन्यान्यापि च ॥ १

श्वोभूते स्नात्वा मध्याह्ने जले स्थित्वोपोत्थाय 'पुण्याहं
स्वस्ति ऋद्धिम्' इति वाचयित्वा वस्त्राङ्गुलीयकं दक्षिणां
दद्यात् सघृतपायसं दक्षिणामुखोऽश्रीयात् ॥ २

अथ श्राद्धविधिनाऽग्निमुपसमाधाय सम्परिस्तीर्याऽग्निमु-
खात्कृत्वा पकाज्जुहोति—'चत्वारि शृङ्गा' इति पुरोनुवा
क्यामनूच्य 'त्रिधा हितम्' इति याज्यया जुहोति 'तत्स-
वितुर्वरेण्यम्' इति पुरोनुवाक्यामनूच्य 'योजयित्री सूनृता-
नाम्' इति याज्यया जुहोति 'ये चत्वारः' इति पुरोनु-
वाक्यामनूच्य 'द्वे स्रुती' इति याज्यया जुहोति 'अग्ने नय'
इति पुरोनुवाक्यामनूच्य 'या तिरश्ची' इति याज्यया
जुहोति ॥ ३

अथाज्याहुतीरुपजुहोति—पुरुषसूक्तेनाष्टादशर्चेनहुत्वा गा
यत्र्याऽष्टसहस्रमष्टशतमष्टविंशतिं वा जुहुयगत्स्वष्टकृत्प्रभृति सिद्ध-
माधेनुवरप्रदानात् ॥ ४

धार्य एवाग्निरा समाप्तेः ॥ ५

चतुष्पथं गत्वा सूचीमङ्कुशं कन्थां रज्जुमिति कृष्ण-

तनवे ह्रस्वाय ब्राह्मणाय दत्त्वा 'प्रीयन्तां यमकिङ्कराः'
इति वाचयित्वा त्रीहिषु कलशान् सादयेत् ॥ ६

तन्तुना परिवेष्ट्य जलपूर्णान् पुरुषाकृतिं कृत्वा त्रीणि
शीर्ष्णि मुखे त्रीणि ग्रीवायामेकविंशतिं शरीरे चतुष्टयं बा-
ह्वोर्द्वे द्वे लिङ्गस्थैकं पादयोः पञ्च पञ्चेति 'प्रतीतोऽस्तु भगवान्
यमः' इति ॥ ७

तत आसन्दीं कृत्वा पञ्चगव्येन प्रक्षाल्य पलाशवृ-
न्तैः कृष्णाजिने पुरुषाकृतिं कृत्वा कलशपुरुषे प्राणानभि-
निवेश्य वृन्तशरीरे देहमभिनिवेश्य स्वपेत् ॥ ८

उदिते सूर्ये कलशैर्देहं स्वयमेवाभिषेचयेत्पौरुषेण सूक्तेन
पञ्चगव्येन शुद्धोदकेन सायाह्ने सतिलमन्त्रं सर्पिषाऽश्रीयात् ॥

ब्राह्मणानपि यमकिङ्करतृप्तये भोजयेत् ॥ १०

चतुर्थ्या यन्त्रदाहः ॥ ११

उदकं पिण्डं च 'अमुकगोत्राय मह्यं पिण्डमामुत्रिकं
स्वधा' इति नमस्कारान्तं कृत्वा समापयेत् ॥ १२

तत्राशौचं दशाहं स्यात्स्वस्य । ज्ञातेर्न विद्यते ॥ १३

एकादश्यामेकोद्दिष्टमिति प्रतिपद्यते ॥ १४

अथाप्युदहरन्ति—

आपन्नस्त्री च शूद्रश्च यन्त्रैर्दग्ध्वा स्वकां तनुम् ।

तदहैव क्रियास्सर्वाः कुर्यादिति हि वै श्रुतिः ॥ १५

स्त्रीणां तूष्णीं समन्त्रकं वा ॥ १६

मासिमास्येवं संवत्सरात्संवत्सरादूर्ध्वमाद्रादशाब्दात्ततो
 निवृत्तिः ॥ १७
 यदा स्वयं न शक्नुयात्तदा पुत्रादयः कुर्युः ॥ १८
 अथाप्युदाहरन्ति—
 जीवन्नेवात्मनश्श्राद्धं कुर्यादन्येषु सत्स्वपि ।
 यथाविधि प्रवर्त्याशु सपिण्डीकरणादृते ॥ इति ॥ १९
 तस्योक्तं कालं न विळम्बयेद्यतोऽनिसं जीवितमिति ह
 स्माह भगवान् बोधायनः ॥ २०

इति बोधायनीयगृह्यशेषे तृतीयप्रश्ने
 एकोनविंशोऽध्यायः.

अथातो नारायणबलिं व्याख्यास्यामः—
 दक्षिणोत्तरायणयोरपरपक्षस्य द्वादश्यां क्रियेत ॥ १
 पूर्वद्युर्द्वादश षड्वा ब्राह्मणान्निमन्त्रयते योनिगोत्रश्रुतवृत्त-
 सम्पन्नान् ॥ २
 अथापरेद्युर्देवगृहे नदीतीरे वाऽग्निमुपसमाधाय सम्प-
 रिस्तीर्य आप्रणीताभ्यः कृत्वोपोत्थायाग्रेणार्घं दैवतमावाहयति—
 पुरुषसूक्ते द्वे ऋचौ जपित्वा व्याहृतिभिः पुरुषमावाहयति ॥ ३
 अथैनं स्नापयति—पुरुषसूक्तेन ॥ ४
 अथैनं गन्धपुष्पधूपदीपैरष्टाक्षरेणार्चयित्वाऽद्भिस्तर्पयति—
 'केशवं तर्पयामि' इति द्वादशनामाभिः ॥ ५

परिधानप्रभृत्याऽग्निमुखत्कृत्वा पक्वाज्जुहोति—‘विष्णो-
र्नुकम्’ इति पुरोनुवाक्यामनूच्य ‘परो मात्रया’ इति या-
ज्यया जुहोति ॥ ६

अथाज्याहुतीरुपजुहोति—‘केशवाय स्वाहा’ इत्येतैरेव
नामधेयैः ॥ ७

अथ गुळपायसघृतमिश्रमन्नं निवेदयति—‘देवस्य त्वा
सवितुः प्रसवेऽश्विनोर्बाहुभ्यां पूष्णो हस्ताभ्यां विष्णवे महा-
पुरुषाय हविर्निवेदयामि’ इति । सप्तव्याहृतिभिस्स्वाहाकारेण
जपति । व्याहृतिभिराचमनीयम् ॥ ८

अथ ब्राह्मणानाहूय सदर्भोपक्लृप्तेष्वासनेषूपवेश्याथैनान्
वस्त्रगन्धपुष्पधूपदीपैर्माल्यैरभ्यर्च्यथाभ्यनुज्ञातस्तिलघृतमिश्रं हवि-
स्समुदायुत्य हस्ते जुहोति—‘पितृभ्यस्स्वधा नमो नाराय-
णाय स्वाहा’ इत्यादिचतुर्विंशतिः मन्त्रा ऊह्याः ॥ ९

अथ ‘अग्नये कव्यवाहनाय स्विष्टकृते स्वधा नमो
नारायणाय स्वाहा’ इति ॥ १०

अथ ब्राह्मणानन्नेन परितोष्याचम्य तेषां यथाशक्ति
दक्षिणां ददाति ॥ ११

प्रदक्षिणीकृत्य शेषमनुज्ञाप्य दक्षिणेनार्धं प्रागग्रान्
दर्भान् संस्तीर्य तेषु बलिं ददाति—‘विश्वेभ्यो देवेभ्यो
नमस्साध्येभ्यो देवेभ्यो नमस्सर्वेभ्यो देवेभ्यो नमस्सर्वाभ्यो
देवताभ्यो नमो विष्णवे नमो नारायणाय नमस्सहस्रशी-

र्षाय नमो यज्ञात्मने नमो यज्ञपुरुषाय नमो विश्वात्मने नम-
स्सर्वात्मने नमस्सर्वेश्वराय नमः' इति ॥ १२

स्विष्टकृत्प्रभृति सिद्धमाधेनुवरप्रदानात् ॥ १३

सर्वान् पितृन् समाधिगच्छति ब्रह्मलोके महीयत
इत्याह भगवान् बोधायनः ॥ १४

इति बोधायनगृह्यशेषे तृतीयप्रश्ने

विंशोऽध्यायः.

अथातो नारायणबलिसंस्कारविधिं व्याख्यास्यामः—

चण्डालादुदकात्सर्पाद्ब्राह्मणाद्द्वैद्युतादपि ।

दंष्ट्रिभ्यश्च पशुभ्यश्च मरणं पापकर्मिणाम् ॥

विषास्त्ररज्जुपाषाणदेशान्तरमृतेऽपि वा ॥

अभिशस्तसुरापात्मत्याग्निनां द्विजहतानामन्येषां च द्वाद-
श वर्षाणि त्रीण्येकं वा यत्र मरणं यस्य तत्रतत्र कुर्वीत ॥

असांहितानां पालाशाग्रमाहूयपर्ण *त्सरूणां कृष्णाजि-
ने पुरुषाकृतिं ऋत्वा होतृकल्पेन वा पितृपेधेन वा संस्कुर्यात् ॥

अथ प्रयोगमन्त्रानपोद्धृत्य पुरुषसूक्तस्य प्रत्यृचं तत्त-
न्मन्त्राणां स्थाने पृथक्पृथक्प्रयोगो भवति ॥ ३

अपि वा तूष्णीं सर्वं क्रियेत ॥ ४

याम्यसूक्तेनोपोषणम् ॥ ५

* ख. प लाशाग्रमेवास्यपर्ण

पौरुषेणोपस्थानम् ॥	६
समानमत ऊर्ध्वम् ॥	७
तीर्थे स्नात्वा प्रेतायोदकक्रियां कृत्वा नामगोत्रे मनसा ब्रूते 'नारायणैतत्त उदकम्' इति वाचाऽभिव्याहरेत् ॥	८
स एतमेव सायंप्रातर्दशरात्रं करोति ॥	९
त्रिरात्रेण वा ॥	१०
पिण्डदाने 'असावेतत्ते पिण्डम्' इति विशेषः ॥	११
एकादश्यामेकोद्दिष्टम् ॥	२२
एवं 'प्रेतायामुष्मै यमाय च स्वाहा' इत्यग्नौ करणे वा ॥	
प्रतिग्रहणे प्रदाने विसर्जने च 'नारायणाय' इत्यनेन मन्त्रेण करोति ॥	१४
सर्वं मनसा सङ्कल्पयेद्वाचाऽभिव्याहरेत् ॥	१५
पर्वत्रये च षाण्मासिके च समानम् ॥	१६
संवत्सरे सपिण्डीकरणम्—	
सपिण्डीकरणस्थाने नारायणवलिक्रिया ॥	१७
सायं प्रातर्न विद्यते सोयं बोधायनमतो यथा ॥	१८
द्वयोरयनसङ्क्रान्त्योः पुण्येषु दिवसेषु वा ॥	१९
अथ वाऽपरपक्षस्य क्रिया भवेत् ॥	२०
सपिण्डीकरणमेतेषामन्येषां च समानम् ॥	२१
प्रेतपात्रं पितृपात्रे निनयेत् । त्रिषु वाऽऽसिञ्चेत् । प्रेत-	

पिण्डं पितृपिण्डेषु निदध्यात् 'असौ पितृभिः पितामहैः
प्रपितामहैस्संगच्छध्वं भूर्भुवस्सुवरोम्' इत्याह भगवान् बो-
धायनः ॥ २२

इति बोधायनीयगृह्यशेषे तृतीयप्रश्ने
एकविंशोऽध्यायः.

यस्त्वात्मनश्श्रेयांसमिच्छत्यौर्ध्वदौहिकं स्वस्य यदि भ-
वति तदा दहनप्रभृति सपिण्डीकरणान्तं जीवन्नेवाधस्तथोक्तं
सकलं कुर्यात् ॥ १

तथाऽऽह कण्वः—

जीवन्नेव च यः कुर्वन्नात्मनश्श्राद्धमिच्छति ।

यन्त्रेण कृत्वा संस्कारमुदकं बलिमेव च ॥ २

कृत्वाऽथ षोडशश्राद्धं दद्याद्यद्यत्प्रियं भवेत् ।

आत्मनस्तत्स्वयं दत्त्वा ततश्श्राद्धं समापयेत् ॥ ३

तत्राशौचं दशाहं स्यात् स्वस्य ज्ञातेर्न विद्यते ॥ इति ॥ ४

अत्रैव विष्णुः—

आत्मार्थं पारलौक्यं यत्तत्सर्वं समवाप्नुयात् ।

न हि कर्म कदाचित्तु क्षयमेति कृतं नरैः ॥ इति ॥ ५

तस्माद्यस्य न सन्ति कर्तारो ज्ञातयः पुत्रोऽन्तेवासिनो
वा स जीवन्नेव आमुष्मिकं सर्वमविकृतं कुर्वन् नामोच्चारणे
तद्गोत्राय तच्छर्मणे करिष्यते ॥ ६

अथ वा प्रविदानकल्पेन वा दद्यादितीदमप्येकम् ॥ ७

इति बोधायनगृह्यशेषे तृतीयप्रश्ने
द्वाविंशोऽध्यायः.

अथातश्शुभाशुभनिमित्तानां वायसानां बालिं व्याख्या-
स्यामः—

शुक्लपक्षे त्रयोदश्यामष्टम्यां नवम्यां वा ग्रामात्प्राचीमु-
दीचीं वा दिशमुपनिष्क्रम्य देवस्य गृहे गोष्ठे नदीतीरे गोमयेन
गोचर्ममात्रं चतुरश्रं स्थण्डिलमुपालिप्य प्रोक्ष्य लक्षणमुल्लि-
ख्याद्भिरभ्युक्ष्य प्रदक्षिणं दधैरासनानि कल्पयति—‘अङ्क-
तेभ्यः कल्पयामि । कङ्कतेभ्यः कल्पयामि । कद्रुपुत्रेभ्यः क-
ल्पयामि । वायसेभ्यः कल्पयामि । ब्रह्मपुत्रेभ्यः कल्पयामि’
इति तन्मध्ये ॥ १

अथैनानावाहयति—

न कपिलान्न लोहितान्नारिष्टान् न महारिष्टान् वायस-
मात्रकान् ॥ २

आयान्तु शकुनाश्शग्रा वायसा बलिभोजनाः ॥ ३
‘अङ्कतानावाहयामि । कङ्कतानावाहयामि । कद्रुपुत्रा-
नावाहयामि । वायसानावाहयामि । ब्रह्मपुत्रानावाहयामि’
इति मध्ये ॥ ४

अथैनान् स्नापयति—‘आपो हिष्ठा मयोभुवः’ इति

तिसृभिः 'हिरण्यवर्णांशुचयः' इति चतसृभिः 'पवमान-
स्मुवर्जनः' इत्येतेनानुवाकेन मार्जयित्वाऽथाद्रिस्तर्पयति—'अ-
ङ्कतेभ्यस्तर्पयामि । कङ्कतेभ्यस्तर्पयामि । कद्रुपुत्रेभ्यस्तर्पयामि ।
वायसेभ्यस्तर्पयामि । ब्रह्मपुत्रेभ्यस्तर्पयामि' इति मध्ये ॥ ५

अथैनान् गन्धपुष्पधूपदीपैः 'अमुष्मै नमोऽमुष्मै नमः'
इति पायसं दध्योदनं वा हविर्निवेदयति—'अङ्कतेभ्यस्स्वाहा ।
कङ्कतेभ्यस्स्वाहा । कद्रुपुत्रेभ्यस्स्वाहा । वायसेभ्यस्स्वाहा ।
ब्रह्मपुत्रेभ्यस्स्वाहा' इति मध्ये ॥ ६

अथैनान् ज्ञापयति—

सत्याः स्थ सत्यं वदत सत्ये रमत वायसाः ।
यत्सत्यमिह तद्रूयाद्यो मिथ्याबलिमश्रियात् ॥ ७

अथैते मातृघातेन पितृघातेन वा पुनः ।

तद्दुष्कृतं प्रतिगृह्णीयाद्यो मिथ्याबलिमश्रियात् ॥ ८

कापिलानां शतं हत्वा ब्राह्मणानां विशेषतः ।

तद्दुष्कृतं प्रतिगृह्णीयाद्यो मिथ्याबलिमश्रियात् ॥ ९

भावाय पूर्वं गृह्णीयाद्भावायानु दक्षिणम् ।

नास्तीत्यपरं गृह्णीयाद्भविष्यत्यापि चोत्तरम् ॥ १०

मध्ये सर्वार्थलाभाय शाकुनेष्विदमुत्तमम् ।

इत्येवं ज्ञात्वा सर्वकर्माण्यारभत इत्याह भगवान् बोधायनः॥

इति बोधायनीयगृह्यशेषे तृतीयप्रश्ने

त्रयोविंशोऽध्यायः.

अथातश्शुभाशुभनिमित्तानाम् । यस्त्वात्मनश्श्रेयांसमि-
च्छति । अथातो नारायणबलिसंस्कारविधिम् । अथातो ना-
रायणबलिम् । अथातो जीवश्रद्धम् । अथातस्सहस्रभोजन-
सुत्याम् । अथातस्सहस्रभोजनविधिम् । अथ वृषोत्सर्गम् । अ-
थातोऽर्धमासेऽर्धमासे । अथातो यमळकल्पम् । अथातश्शि-
थिलीकल्पम् । अथातोऽभिवृद्धिकल्पम् । अथातो मृत्युंजय-
कल्पम् । अथातो विनायककल्पम् । अथातो ज्येष्ठाकल्पम् ।
अथातो रविकल्पम् । अथातो विष्णुकल्पम् । अथातस्सर-
स्वतीकल्पम् । अथातश्श्रीकल्पम् । अथात उपश्रुतिकल्पम् ।
अथातो दुर्गाकल्पम् । अथातो व्याहृतिकल्पम् । अथातः
पवित्राणाम् ॥ २३ ॥

अथातः पवित्राणाम् । अथातो व्याहृतिकल्पम् । अ-
थातो दुर्गाकल्पम् । अथात उपश्रुतिकल्पम् । अथातश्श्री-
कल्पम् । अथातस्सरस्वतीकल्पम् । अथातो विष्णुकल्पम् ।
अथातो रविकल्पम् । अथातो ज्येष्ठाकल्पम् । अथातो वि-
नायककल्पम् । अथातो मृत्युंजयकल्पम् । अथातोऽभिवृद्धि-
कल्पम् । अथातश्शिथिलीकल्पम् । अथातो यमळकल्पम् ।
अथातोऽर्धमासेऽर्धमासे । अथ वृषोत्सर्गम् । अथातस्सहस्र-
भोजनविधिम् । अथातस्सहस्रभोजनसुत्याम् । अथातो जी-
वश्रद्धम् । अथातो नारायणबलिम् । अथातो नारायण-

बलिस्संस्कारम् । यस्त्वात्मनश्श्रेयांसमिच्छति । अथातश्शुभा-
शुभनिमित्तानाम् ॥ २३ ॥

इति बोधायनीयगृह्यशेषे तृतीयप्रश्नस्समाप्तः.

अथ चतुर्थप्रश्नप्रारम्भः.

अथातो मिथ्यासत्यबलिं व्याख्यास्यामः—

ब्राह्मणक्षत्रियवैश्यशूद्राः पञ्चगव्येन स्नात्वा ग्रामात्प्रा-
चीं वोदीचीं वा दिशमुपनिष्क्रम्य देवगृहे नदीतीरे वाऽथ
देवयजनोल्लेखनप्रभृत्याऽग्निमुखात्कृत्वा पकाज्जुहोति—‘यत इन्द्र
भयामहे, स्वस्तिदा विशस्पतिः’ इति द्वाभ्याम् ॥ १

अथाज्याहुतीरुपजुहोति—‘अपैतु मृत्युः, परं मृत्यो,
मा नो महान्तं, मा नस्तोके, त्र्यम्बकं, ये ते सहस्रम्’ इति
‘विष्णोर्नुकं, जातवेदसे, अग्ने त्वं पारय’ इति व्याहृतिभिः
‘मृत्युर्नश्यत्वायुर्वर्धतां भूस्स्वाहा । मृत्युर्नश्यत्वायुर्वर्धतां भुव-
स्स्वाहा । मृत्युर्नश्यत्वायुर्वर्धतां सुवस्स्वाहा । मृत्युर्नश्यत्वा-
युर्वर्धतां भूर्भुवस्सुवस्स्वाहा’ इति । स्विष्टकृत्प्रभृति सिद्धमाधे-
नुवरप्रदानात् ॥ २

अथाग्नेणाग्निं दूर्वास्तम्बेषु हुतशेषं निदधाति—‘यो
रुद्रो अग्नौ’ इति भस्मसमुल्लेखनम् ॥ ३

आचार्येभ्यो गोवत्सं दद्यात् ॥ ४

अन्नं संस्कृत्य ब्राह्मणान् संपूज्याशिषो वाचयित्वा
ऋषभैकादश दक्षिणां दद्यादित्याह भगवान् बोधायनः ॥५

इति बोधायनगृह्यशेषे चतुर्थप्रश्ने

प्रथमोऽध्यायः.

आहुतानुकृतिर्बलिहरणानुकृतिर्धूर्तबलिः—

चतुर्षुचतुर्षु * मासेषु फाल्गुने मासि शुक्लपक्षस्य सप्त
म्यां क्रियेत । अपि वा त्रयोदश्यामेवमाषाढ एवं कार्तिके ॥१

साधनानि पुरस्तादेवोपकल्पयते—बर्हिर्बैल्वानि चैव
पञ्चदशेध्मदारूणि बैल्वं मेक्षणं परिधींश्च श्वेतरक्तं गन्धमा-
ल्यं श्वेतरक्तांश्च प्रतिसरान् धूपं श्रपयत्यन्नानि विविधांश्च
भक्ष्यान् स्थालीपाकं च श्रपयति ॥ २

अथैनानादाय सहान्तेवासिभिर्ग्रामात्प्रार्ची वोदीचीं वा-
दिशमुपनिष्क्रम्य यत्रापस्तद्गत्वा स्नात्वाऽप आचम्य सुर-
भिमस्याऽब्लिङ्गाभिर्वारुणीभिर्हिरण्यवर्णाभिः पावमानीभिरिति
मार्जयित्वाऽन्तर्जलगतोऽघमर्षणेन त्रीन् प्राणायामान् धार-
यित्वोत्तीर्य वासः पीडयित्वाऽन्यत्प्रयतं वासः परिधायाप
आचम्य देवयजनमुदानयति ॥ ३

* ख. त्रिषुत्रिषु.

अथ शुचौ समे देशे वेदिं कुर्वन्ति पुरुषमात्रमपरि-
मितं वा ॥ ४

तस्याः पूर्वार्धे स्थण्डिलं कल्पयित्वाऽदुम्बरशाखां बहु-
पर्णां बहुशाखामप्रतिशुष्काग्रां निहत्य दर्भैर्भगवते धूर्ताय
प्रतिकृतिं कृत्वाऽपरेणोदुम्बरशाखां प्रतिष्ठाप्य प्रतिसरेण सह
शाखया परिव्ययन्ते ॥ ५

यज्ञोपवीतमुपव्ययन्ते—“यज्ञोपवीतं परमं पवित्रं प्रजा-
पतेर्यत्सहजं पुरस्तात् । आयुष्यमग्रियं प्रतिमुञ्च शुभ्रं यज्ञो-
पवीतं बलमस्तु तेजः” इति ॥ ६

‘तेन त्वामहं प्रतिगृह्णाम्यायुषा ब्रह्मणा ब्रह्मवर्चसाय’
इति ॥ ७

अपरार्धे वेद्यास्स्थण्डिलं कृत्वोल्लेखनप्रभृत्सा पर्युक्षणा-
त्कृत्वा वेदिं स्तृणासनतिदृशम् ॥ ८

उत्तरेणार्धे प्रागग्रान् दर्भान् संस्तीर्य तेषु द्वन्द्वं न्यञ्चि
पात्राणि सादयित्वा तूष्णीं संस्कृताभिरद्भिरुत्तानानि पात्रा-
णि कृत्वा विस्रस्येध्मं त्रिस्सर्वाभिः प्रोक्ष्य दर्भेषु दक्षिणतो
ब्राह्मणमुपवेश्योत्तरत उदपात्रं निधाय पक्वमोदनं पायसं वा-
याचितमद्भिरभ्युक्ष्याग्नावधिश्रिस्राज्यं निरुप्याधिश्रिसोभयं पर्य
ग्निं कृत्वाऽऽपरिधानात्कृत्वा समन्वारब्धेष्वन्तेवासिषु प्रदाक्षि-
णमग्निं परिषिच्याथेध्मात्समिधमभ्यज्यादधाति—‘इमं स्तोमम-
र्हेते जातेवेदसे रथमिव संमहेमा मनीषया । भद्रा हि नः

प्रमतिरख्य संसद्यग्ने सख्ये मा रिषामा वयं तव स्वाहा'
इति ॥ ९

एवमेवाभ्यज्य द्वितीयामभ्यादधाति—'यस्मै त्वमाय-
जसे ससाधयत्यनर्वा क्षेति दधते सुवीर्यम् । स तूताव नैन-
मश्रोसंहतिरग्ने सख्ये मा रिषामा वयं तव स्वाहा' इति ॥१०

एवमेवाभ्यज्य तृतीयामभ्यादधाति—'शक्रेम त्वा समिधं
साधया धियस्त्वे देवा हविरदन्त्याहुतम् । त्वमादित्या
आवह तान् ह्युश्मस्यग्ने सख्ये मा रिषामा वयं तव स्वाहा'
इति ॥ ११

एवमेवाभ्यज्य चतुर्थीमभ्यादधाति—'तत्ते भद्रं यत्स-
मिद्धः स्वे दमे सोमाहुतो जरसे मृढयत्तमः । दधासि रत्नं
द्रविणं च दाशुषे अग्ने सख्ये मा रिषामा वयं तव स्वाहा'
इति ॥ १२

एवमेवाभ्यज्य पञ्चमीमभ्यादधाति—'तं त्वा समिद्धि-
रङ्गिरो घृतेन वर्धयामसि । बृहच्छोचा यविष्ठय स्वाहा'
इति ॥ १३

एवमेवाभ्यज्य एकापचयेन 'भवे नमस्स्वाहा' इति
षडक्षरेण परिशिष्टाः ॥ १४

आधारप्रभृत्याऽग्निमुखात्कृत्वा दैवतमावाहयन्तो नृत्यन्तः
त्रिः प्रदक्षिणं परियन्ति— १५

यस्य सिंहा रथे यक्ता व्याघ्राश्चाप्यनुगामिनः ।

तमिमं पुत्रिकापुत्रं स्कन्दमावाहयाम्यहम् ॥ १६

आयातु देवोत्तमः कार्तिकेयो ब्रह्मण्यपुत्रस्सह मातृभिश्च ।

धात्र्या विशाखेनच त्रिभ्ररूपो जुष्टं बलिं सानुचरो जुषस्व ॥

सप्ताहं जातयश्शक्तिस्सप्तपर्वपरिन्दमम् * ।

व्याघ्रावृतं महाधूर्तं प्रपद्ये संशितव्रतम् ॥ १८

परं देवं वरदं प्रपद्ये धूर्तं सेनामुग्रसेनामपर्णासुतं कृत्तिका-
कानां षडाख्यम् । अग्नेः पुत्रं शम्यैर्यथोक्तैश्चातुर्मास्यैस्सप्तमीं
त्वामरण्ये ॥ गन्धैश्च भक्त्या च यजाम शर्क्तं वित्तं वित्ता-
न्यशसश्च राजन् । कामांश्च धूर्तः प्रयच्छतु नमश्शङ्कराय
नमश्च स्थान्ने नमो नीलग्रीवाय नमः कृत्तिकापुत्राय ॥ प्री-
यतां विनियोगः प्रीयतां विशाखः प्रीयतां कृत्तिकापुत्रः
प्रीयतां नमः प्रीयतां नमोनमः' इति ॥ १९

तमायान्तमनुमन्त्रयते—'स्वागतं पुनरागतं भगवते धूर्त-
र्तायैतदासनं कृत्तमत्रास्तां भगवान् महाधूर्तः' इति ॥ २०

अत्र कूर्चमर्हणं च ददाति—'भगवतोऽयं कूर्चः दर्भ-
मयः त्रिवृद्धरितस्सुवर्णमयस्तं जुषस्व' इति ॥ २१

अथास्मै कंसे वा चमसे वा पुष्पफलाक्षतमिश्रैर्वर्षायासा
तेजोमयेनापिषायाहर्णीया आपो निवेदयन्ते—'इमा आप-
शिशवाश्शिवतमाः पूताः पूततमा मेध्या मेध्यतमा अमृता

* ख.-सप्ताहजाता यश्शक्तिस्सप्तपर्वपरिन्दमः.

अमृतरसाः पाद्या अर्घ्या अभिषेचनीया आचमनीया मा
 र्जनीयाश्च ता जुषन्तां प्रतिगृह्णन्तां प्रतिगृह्णातु भगवान् महा-
 धूर्तः' इति । 'आधो हिष्टा मयोभुवः' इति तिसृभिः
 'हिरण्यवर्णाः' इति चतसृभिः 'पवमानस्सुवर्जनः' इत्येते-
 नानुवाकेन मार्जयित्वा प्रदाक्षिणमावृत्य प्रत्यङ्गावृत्य जघ-
 नेनाग्निमुपविश्यान्वारब्धेष्वज्याहुतीर्जुहोति—'स्कन्दाय स्वा
 हा । कुमाराय स्वाहा । बालाय स्वाहा । हिरण्यचूडाय
 स्वाहा । अङ्गिरसे स्वाहा । गुहाय स्वाहा । भद्रासनाय
 स्वाहा । नीलग्रीवाय स्वाहा । भवपुत्राय स्वाहा । धूर्ताय
 स्वाहा । पशुभुवे* स्वाहा । षष्ठ्यै स्वाहा । विशाखाय
 स्वाहा । सनत्कुमाराय स्वाहा । स्कन्दपार्षदेभ्यस्स्वाहा ।
 षष्ठीपार्षदेभ्यस्स्वाहा' इत्येतैरेव नामधेयैः मेक्षणेनोपघातं
 पूर्वार्धे जुहोति ॥ २२

उत्तरार्धात् स्विष्टकृतमवदायान्तःपरिधि सादयित्वोपो-
 तथाय दैवतमर्चयत्येतैरेव नामधेयैर्गन्धपुष्पधूपदीपैः 'अमुष्मै
 नमोऽमुष्मै नमः' इति । अन्नेन 'अमुष्मै स्वाहाऽमुष्मै स्वाहा'
 इति । फलोदकेन 'अमुं तर्पयाम्यमुं तर्पयामि' इति ॥ २३

अत्र नमस्यति—'यं कामं कामयते तन्मे कामस्समृ-
 ध्यतां तस्मिन् कामे समृद्धे द्रोणमुपहरिष्यामि कामं वर्धयतु'
 इति । कामे समृद्धे द्रोणान्मुपहरिष्यति ॥ २४

अथैनमुपतिष्ठते—

नमो भवोद्भव इति गुहो गुह्यपतिर्भवः ॥ २५

वसुर्वसुपतिः नमो धूर्तस्वामी प्रसीदतु ॥ २६

महायज्ञा महातेजा महासेनो महारूपः ॥ २७

महातपा मे भक्तस्य प्रतिगृह्णात्विमं बलिम् ॥ इति ॥

अथोपविश्य स्विष्टकृतं हुत्वोपोत्थाय दैवतं प्रवाहय-

न्तो नृत्यन्तस्त्रिरपसलैः परियन्ति—

सिंहव्याघ्रसमायुक्तस्सरथो रथिनां वरः ।

प्रयातु भगवान् धूर्तः प्रियवाणिः प्रियंकरः ॥ ओंनम इति ॥

अथोपविश्य जयप्रभृति सिद्धमाधेनुवरप्रदानात् ॥ ३०

अथैनां प्रतिकृतिमादाय शिरामि निधायवभृथमन्त्रेणाप्सु

प्रप्लाव्यातिशिष्टैर्गन्धमाल्यैरात्मानमलङ्कृत्य प्रतिसरं वध्नाति ॥

अदिस्या सुकृतं सूत्रमिन्द्रेण त्रिवृतं कृतम् ।

अश्विभ्यां ग्रथितो ग्रन्थिर्ब्रह्मणा प्रतिसरं कृतम् ॥

अभिचारं च सर्वं च यच्च मे दुष्कृतं कृतम् ।

सर्वतो मे भयं नास्ति यावत्सूत्रं धरिष्यति ॥ इति ॥

अथान्योन्यमपः प्रतिग्राहयन्ते 'प्रीयतां भगवान् महा-

धूर्तः' इति ॥

३३

अथ पक्वादुपादाय प्राश्नाति ॥

३४

न स्त्रीकुमारौ प्राश्नीयाताम् ॥

३५

तत्प्राशनमन्त्रः—'आयुरसि' इति ॥

३६

प्राश्याप आचम्य जठरमभिमृशति—‘यत इन्द्र भया-
महे, स्वस्तिदा विशस्पतिः’ इति द्वाभ्याम् ॥ ३७

पुनःपुनरवोक्ष्यान्त आयुष्यं वर्चस्यं राक्षोघ्नं स्वस्त्य-
यनमृद्धमिति ॥ ३८

आहुतानुकृतिर्व्याख्यातो बलिहरणानुकृतिः ॥ ३९

दैवतमावाह्य गन्धपुष्पधूपदीपान्नफलोदकैरभ्यर्च्य नम-
स्कृत्य प्रवाहयन्ते ॥ ४०

धूर्तबलिं चतुर्षुचतुर्षु मासेष्वेवं यजमानः चातुर्मास्यानां
फलमवाप्नोतीति ह स्माह भगवान् बोधायनः ॥ ४१

इति बोधायनगृह्यशेषसूत्रे चतुर्थप्रश्ने
द्वितीयोऽध्यायः.

अथातो मृतबलिं व्याख्यास्यामः—

प्राग्दक्षिणायतनं चतुरश्रं गोमयेनोपलिप्य प्राचीना-
वीती दक्षिणामुखस्सव्यं जानुं निपात्य सकृदुल्लिख्याद्भिर-
भ्युक्ष्य दक्षिणाग्रान् दर्भान् संस्तीर्याद्भिर्माजियत्वोपस्तीर्णा-
भिघारितं सकृत्तिलमिश्रं चरुमवद्यति मुष्टिप्रमाणं- कुक्कटाण्ड-
प्रमाणं वा हस्तेन ‘अमुकगोत्रायैतत्ते ओदनस्स्वधा नमः’ इति ॥

अथाङ्गुष्ठेनाभिमृश्याथाञ्जनाभ्यञ्जने मधु वासो दशोर्णा
वा गन्धपुष्पधूपदीपैर्हस्ताद्विपरीतात्सायं प्रातर्दशरात्रं कृत्वा

स्वस्तिग्रामं* भोजयित्वा दशम्यां विरुताहारं सायं बलिं
दत्त्वाऽथैकादश्यामेकोद्दिष्टं कुर्वन्ति ॥ २

न जातु श्येनकाकादीन् पक्षिणः प्रतिषेधयेत् 'तद्रूपा-
स्तस्य पितरस्समायान्तीति वैदिकाः' इति विज्ञायते ॥ ३

इति बोधायनीयगृह्यशेषे चतुर्थप्रश्ने
तृतीयोऽध्यायः.

अथ प्रहुतानुकृतिः—धर्मोपभोगविधिं व्याख्यास्यामः—

सेतुबन्धनदीखाततटाकपुष्करिणीवापीकूपदेवगृहप्रासादव-
सतीनामोषधिवनस्पतीनां च पूर्तं भवति भूतिकामो निशि
जुहोति ॥ १

उदगयन आपूर्यमाणपक्षे पुण्ये नक्षत्रे यज्ञद्रव्याण्य-
ध्वर्युरूपकल्पयते—खादिरं पालाशं वा त्र्यरत्निमात्रं यूपं कृत्वा
सौवर्णसर्पशिंशुमारकूर्ममकरकर्कटकमलकुवलयकुमुदोत्पलकहारां-
श्च राजतान् हंसमत्स्यमण्डूकांश्च देवगृहप्रासादवसतीनां तदा-
कृतिवदोषधिवनस्पतीनां तत्फलाकृतिवत् सुवर्णरत्नेषुं सर्पि-
श्चरुतिलचूर्णपयोऽपूपधानान् सकून् करम्भान् गन्धपुष्पधूप
दीपवासांसीध्मार्वाहिषी च ॥ २

सप्रदोषे द्विजातीनां होमः ॥ ३

शूद्राणां नमस्कारैरावृत्तैर्वा ॥ ४

तटाकतीरे मध्यपूर्वे स्थण्डिलमुपालिप्य यूपवटं खा
त्वाऽध्वर्युश्च यूपं प्रतिष्ठापयति—‘आब्रह्मन् ब्राह्मणः’ इति
ब्राह्मणस्य ‘आस्मिन् राष्ट्रे’ इति राजन्यस्य ‘दोग्ध्री धेतुः’
इति वैश्यस्य ॥ ५

मणिमुक्ताप्रवाळसुवर्णरजताक्षतैरवकीर्य जघनेन यूपं स्थ-
ण्डिलं कृत्वाऽथ देवयजनोल्लेखनप्रभृत्याप्रणीताभ्यः कृत्वोपो-
त्थायाग्नेणार्घ्यं देवानावाहयति—‘ब्रह्मणे विष्णवे श्रियै
सूर्याय चन्द्रायाग्नेये यमाय निर्ऋत्यै वरुणाय वायवे
सोमायेशानाय’ इत्यावाह्य सुवर्णरजताक्षतैरवकीर्य यूपदेवतां
गन्धपुष्पधूपदीपैरभ्यर्च्य यूपमुपतिष्ठते—‘तद्विष्णोः परमं पदम्’
इति ॥ ६

तं वासोभिर्वेष्टयित्वा तस्मिन्नूपाणि बध्वा परिधानप्र-
भृत्याग्निमुखात्कृत्वा पकाज्जुहोति—‘अवते हेडः, उदुत्तमम्’
इति द्वाभ्याम् । ७

अथाज्याहुतीरुपजुहोति—‘कूप्याभ्यस्स्वाहा, अद्भ्य-
स्स्वाहा’ इत्येताभ्यामनुवाकाभ्याम् ‘इमं मे वरुण, तच्चा
यामि, यच्चिद्धि, यत्किं चेदं, कितवासो, हिरण्यवर्णाश्शुचयः
पावकाः, त्वं नो अग्ने, स त्वं नो अग्ने’ इति ॥ ८

स्विष्टकृतोऽथ यूपहुतीर्जुहोति—‘ब्रह्मणे स्वाहा । वि-
ष्णवे स्वाहा । श्रियै स्वाहा । सूर्याय स्वाहा । चन्द्रमसे
स्वाहा । इन्द्राय स्वाहा । अग्नेये स्वाहा । यमाय स्वाहा ।

निर्ऋत्यै स्वाहा । वरुणाय स्वाहा । वायवे स्वाहा । सो
माय स्वाहा । ईशानाय स्वाहा' इति ॥ ९

अथौषधिवनस्पतीनां पक्वाज्जुहोति—'या जाताः, शतं
वो अम्ब धामानि' इति द्वाभ्याम् ॥ १०

अथाज्याहुतीरुपजुहोति—'पुष्पावतीः प्रसूवतीः, औष-
धीभ्यस्स्वाहा, वनस्पतिभ्यस्स्वाहा' इति त्रिभिरनुवाकैः प्र-
त्यृचम् ॥ ११

स्विष्टकृतोऽथ देवगृहेभ्यः पक्वाज्जुहोति—'वास्तोष्पते,
वास्तोष्पते' इति द्वाभ्याम् ॥ १२

अथाज्याहुतीरुपजुहोति—'वास्तोष्पते, ध्रुवास्थूणा' इति
षड्भिः ॥ १३

स्विष्टकृतोऽथ 'नमस्ते रुद्र मन्यवे' इत्यान्तादनुवाकस्य
प्रत्यृचम् ॥ १४

अथ कूश्माण्डानि हुत्वा पुरस्तात्स्विष्टकृतो 'वैश्वान-
राय प्रतिवेदयामः' इति ॥ १५

अथ चरुतिलचूर्णपयस्सर्पिर्मिश्रैरपूपैर्धानाभिस्सकून् कर-
म्भान् दर्भेषु बलिमुपहरति—'ब्रह्मणे नमः' इति पूर्वोक्त-
द्वादशनामभिः ॥ १६

त्रिः प्रदक्षिणं यजमानो बलीन् सम्प्रकीर्य यमसूक्तं
वाचयित्वा पुरुषसूक्तं चोर्मिमन्तमुदारिं कृत्वा स्नात्वाऽप आ-

चम्य ब्राह्मणेभ्यो वासांसि दद्यादाचार्याय गोमिथुनं दद्या-
दृषभैकादश गा दद्यादाशिषो वाचयित्वा रूपाणि विसर्जयेत् ॥

एवं प्रयुञ्जानो दशपूर्वान् दशापरानात्मानं चैकार्षिण-
तिं पार्ङ्गि च पुनाति ॥ १८

अथाप्युदाहरन्ति—नृत्तगीतवाद्यघोषैः प्रत्यूषे बोधयन्ति ।
एतेषां नष्टानां पुनः करणमधिकं फलमिति षष्टिर्वर्षसहस्रा-
णि ब्रह्मलोके महीयत इत्याह भगवान् बोधायनः ॥ १९

इति बोधायनगृह्यशेषे चतुर्थप्रश्ने

चतुर्थोऽध्यायः.

अथातः काम्यविधिं व्याख्यास्यामः—

अन्नकामस्य जुहोति—‘अन्नपतेऽन्नस्य नो धेहि, जातो
यदग्ने, वषट्ते, वास्तोष्पते, एवावन्दस्व, आनो नियुद्भिः,
हिरण्यवर्णाः, अश्ववतीः, त्वं वरुण, बृहस्पते युवमिन्द्रश्च,
स्वस्ति न इन्द्रः’ इत्येता अन्नहोमा बलयश्च ॥ १

अथ समिद्धोमो—‘यदग्ने यानि कानि’ इति ॥ २
औदुम्बरीं शमीमयीं वा शान्तिकामः—‘शन्नो देवीर-
भिष्टये’ इति ॥ ३

दूर्वामायुष्कामः—‘आयुष्टे, आयुर्दा अग्ने, अपैतु, परं,
वातं प्राणं, अमुत्र भूयात्, हरिं हरन्तं, मानो महान्तं,

मानस्तोके, वास्तोष्पते, जातवेदसे, तत्सवितुर्वरेण्यं, ऋतेन,
यमादित्याः, प्रजापते' इति ॥ ४

'यदपामार्गहोमो भवति रक्षसामपहस्यै' इति ब्राह्म-
णम् । सर्वस्य भेषजोऽपामार्गहोमः—'यदपामार्गस्सपत्नहा
सहस्राणां पुष्टिवर्धनाय । यन्मे शिरसि पापं केशेषु नि
हितं ललाटे पृष्ठे जठरे च यद्विश्वं सर्वस्य भेषजोऽपामा
र्गोऽवलुम्पतु स्वाहा' इति ॥ ५

व्याहृतीभिस्तिलहोमो रक्षोघ्नः पापनाशनश्च ॥ ६
अथाप्युदाहरन्ति—

औषध्यस्सक्तवः पुष्पं काष्ठं मूलं फलं तृणम् ।

एतद्धस्तेन होतव्यं नान्यत्किञ्चिदचोदनात् ॥ इति ॥ ७

इति बोधायनीयगृह्यशेषे चतुर्थप्रश्ने

पञ्चमोऽध्यायः.

अथातश्शौचविधिं व्याख्यास्यामः—

ग्रामाद्दूरतो गत्वा यज्ञोपवीतं शिरसि दक्षिणे कर्णे
वा कृत्वा मृत्तिकां गृह्णाति ॥ १

काष्ठमन्तर्धाय मध्य उपविशेत् ॥ २

अहन्युत्तरत उपेयान्निशायां दक्षिणत उभयोस्सन्ध्ययो
रुदङ्मुखः ॥ ३

नार्ध्नि नापो न नग्ने वृक्षमूले पर्वतमूले चतुष्पथेऽ
ग्रथगारे गवां मध्ये गोष्ठे दहनपुळिनवर्जमन्तर्जले देवगृहे व-

ल्मीके मूषिकस्थले प्रत्याग्निं प्रतिसूर्यं प्रत्यगारं प्रतिगां प्रति-
ब्राह्मणं च ॥ ४

एकां लिङ्गे मृदं दद्यात्सव्ये पाणौ मृदस्त्रयः ।

उभयोर्द्विर्मृदं दद्यान्मूत्रवच्छौचमिष्यते ॥ ५

पञ्चापाने दशैकस्मिन्नुभयोस्सप्त मृत्तिकाः ।

एतच्छौचं गृहस्थस्य द्विगुणं ब्रह्मचारिणः ॥ ६

त्रिगुणं तु वनस्थस्य यतीनां तु चतुर्गुणम् ।

आचार्यगुरुदाराभिगमने नाभिभाषते ॥ ७

संस्थिते न म्रियते योनिसंस्कारादिति बोधायनः ॥ ८

इति बोधायनगृह्यशेषे चतुर्थप्रश्ने

षष्ठोऽध्यायः

अथात आचमनविधिं व्याख्यास्यामः—

प्राञ्जुख उदञ्जुखो वा बद्धशिखो यज्ञोपवीती नोष्णा-
भिर्न क्षाराभिर्न विवर्णाभिर्न दुर्गन्धरसाभिः न सफेनाभिर्न
चैकहस्ताभिर्न दूषिताभिर्न बहिर्जानुभिर्न विरळाङ्गुलीभिर्न
बुद्धुदाभिर्न तिष्ठन्न हसन् न जल्पन् न विलोकयन्न प्रहो
न प्रणतो न रोचयन् ॥ १

ब्राह्मणस्य दक्षिणे हस्ते पञ्च तीर्थानि भवन्ति—

अङ्गुलीमध्ये देवतीर्थमङ्गुलयग्र आर्षं तीर्थं मध्येऽग्नितीर्थमङ्गु-

ष्ठतर्जन्योर्मध्ये पैतृकतीर्थमङ्गुष्ठतलेऽतिहृत्य पश्चाच्छेखं तद्ब्रह्म-
तीर्थम् ॥ २

माषमग्नं तु तन्मात्रं प्रतिगृह्य त्रिः पिबेदपो गोक-
र्णवद्धस्तेन त्रिराचामेत् ॥ ३

प्रथमं यत्पिबति तेन ऋग्वेदं प्रीणाति यद्वितीयं तेन
यजुर्वेदं प्रीणाति यत्तृतीयं तेन सामवेदं प्रीणाति प्रथमं
यत्परिमृजति तेनार्थर्ववेदं प्रीणाति यद्वितीयं तेनेतिहासपु-
राणानि यन्मुखं तेनाग्निं यत्सव्यं पाणिमभ्युक्षति तेन नक्ष-
त्राणि यत्पादमभ्युक्षति तेन विष्णुं यच्चक्षुषी तेन चन्द्रादिसौ-
यन्नासिके तेन प्राणापानौ यच्छ्रोत्रं तेन दिशो यद्बाहू तेनेन्द्रं
यद्धृदयं तेन रुद्रं यन्नाभिं तेन पृथिवीं यद्ङ्गुष्ठयोः स्रवन्त्यापः
कुबेरादयः सर्वा देवताः प्रीणन्त्यग्निर्वायुः प्रजापतिरर्कचन्द्रौ
मघवानिति वैदिकाः ॥ ४

अनामिकाङ्गुष्ठाभ्यां चक्षुषी समुपस्पृशेत् । प्रादेशिन्य
ङ्गुष्ठाभ्यां तु नासिके अङ्गुष्ठकनिष्ठकाभ्यां तु श्रोत्रे अङ्गु-
ष्ठमध्यमाभ्यां तु बाहू चतुरङ्गुलीभिर्हृदयमङ्गुष्ठेन नाभिं सर्वै-
र्मूर्धानं समुपस्पृशेदेतेन विधिना युक्ता न लिप्यन्ते कदा-
चनेति ॥ ५

इति बोधायनीयगृह्यशेषे चतुर्थप्रश्ने

सप्तमोऽध्यायः.

अथ वै भवति 'आपो वा इदमग्रे सलिलमासी-
त्तस्मिन् प्रजापतिर्वीर्युर्भूत्वाऽचरत्स इमामपश्यत्तां वराहो भू-
त्वाऽहरत्तां विश्वकर्मा भूत्वा व्यमार्द् साऽप्रथत सा पृथि-
व्यभवत् तत्पृथिव्यै पृथिवित्वं तस्यामश्राम्यत्' इति तदु-
हैक औपासनमेवोपासते स्त्रिया एव संस्कारार्थमौपासनो
नित्यो धार्योऽनुगतो मन्थ्यः श्रोत्रियागाराद्वाऽऽहार्यो
द्वादशाहं विच्छिन्नः पुनराधेयोऽथ यदि द्वादशाहं वि-
च्छिन्नः पुनराधेयस्स्याद्या प्रकृतिस्तत आहरणमित्युक्तमेतत्स-
न्तिष्ठते ॥ १

अथ गृहस्थस्यौपासनम्—षण्मासान्नाजुह्वुर्यथोपपादमा-
हृत्याग्निं प्रतिष्ठाप्य परिस्तीर्य द्वादशाहप्रायश्चित्तं हुत्वा त-
दानीमेव संपरिस्तीर्याऽप्रणीताभ्यः कृत्वा चतुश्शरावमोदनं
श्रपयित्वाऽभिघार्योदञ्जमुद्रास्य प्रतिष्ठितमभिघार्य परिधानप्र-
भृत्याग्निमुखात्कृत्वा मेक्षणेनोपघातं पक्वाज्जुहोति—'अग्नये
स्वाहा सोमाय स्वाहाऽग्नयेऽन्नवते स्वाहाऽग्नयेऽन्नादाय स्वा-
हाऽग्नयेऽन्नपतये स्वाहाऽग्नये पवमानाय स्वाहाऽग्नये पावकाय
स्वाहाऽग्नये शुचये स्वाहाऽग्नये ज्योतिष्मते स्वाहाऽग्नये व्रत-
पतये स्वाहाऽग्नये पथिकृते स्वाहाऽग्नये तन्तुमते स्वाहाऽग्नये
वैश्वानराय स्वाहा सूर्याय स्वाहा प्रजापतये स्वाहा ब्रह्मणे
स्वाहा भूस्वाहा भुवस्स्वाहा सुवस्स्वाहा भूर्भुवस्सुवस्स्वाहा ।
अग्नये स्विष्टकृते स्वाहा' इत्युत्तरार्धपूर्वार्धे ॥ २

तूष्णीं मेक्षणमभ्याधाय जयप्रभृति सिद्धमाधेनुवरप्रदा-
नात् ॥ ३

अथास्तमित आदित्ये व्रीहिभिर्यवैर्वा हस्तेनैते आहुती
जुहोति—'अग्नये स्वाहा प्रजापतये स्वाहा' इति सायं 'सू-
र्याय स्वाहा प्रजापतये स्वाहा' इति प्रातरप्याग्निहोत्रहविषाम-
न्यतमेन जुहुयात् ॥ ४

पर्वणि पर्वणि चाग्नेयस्थालीपाकेन यजेत ॥ ५

उपवास एव कालान्तरे भोजनमृतृप्तिश्चान्नस्य च ॥ ६

एवमेव सायंहोमेन प्रतिपद्यते सन्तिष्ठत औपासनतन्त्रम् ॥

इति बोधायनगृह्यशेषे चतुर्थप्रश्ने

अष्टमोऽध्यायः.

कथमु खल्वनाहिताग्नेर्दर्शपूर्णमासौ भवत इति ॥ १

पौर्णमास्याममावास्यायामिध्मार्वाहिस्सन्नह्योपवसथस्य रू-
पं कृत्वोपवसति ॥ २

अथ श्वोभूतेऽग्निमुपसमाधाय सम्परिस्तीर्य दक्षिणतो ब्रा-
ह्मणमुपवेशयति ॥ ३

उत्तरत उदपात्रमिति निधाय जघनेनाग्निं कृष्णाजिने व्री-
हीन्निर्वपति ॥ ४

अथ तिरःपवित्रं स्थालयामपः पयो वाऽऽनीयाधिगृह्य
पर्याग्निं कृत्वा लुक्लुवं मेक्षणमिति सम्मृज्याथैतं चरुं श्रपयित्वाऽ-
भिघार्योदश्चमुद्रास्य प्रतिष्ठितमभिघारयति ॥ ५

परिधानप्रभृत्याग्निमुखात्कृत्वा पक्वाज्जुहोति—‘अग्निर्भू-
र्धा, भुवः’ इति द्वाभ्याम् ॥ ६

चतुरवत्तं पुरस्तादुपस्तरणं पूर्वार्धादपरार्धादवदानमभि-
घारणं मध्यात्पूर्वार्धादपरार्धादवदानं पञ्चावत्तिनामभिघारणं प्र-
त्यजनम् ॥ ७

अथ पुरस्तात्स्विष्टकृतः ॥ ८

पौर्णमास्यां—‘ऋषभं वाजिनं वयम्’ इति । अमा-
वास्यायां—‘अमावास्या सुभगा’ इत्याज्याहुती ‘हव्यर्वाहं
स्विष्टम्’ इति स्विष्टकृतं हुत्वा मेक्षणमभ्याधाय संस्त्रावे-
णाभिहुत्वा लुचाऽद्भिरन्तःपरिधिं निनयति—‘वैश्वानरे हवि-
रिदं जुहोमि’ इति ॥ ९

लुचं प्रक्षाळ्य निष्टुष्याद्भिः पूरयित्वा बहिःपरिधि
निनयति—‘इमं समुद्रं शतधारम्’ इति । जयप्रभृति सि-
द्धमाधेनुवरप्रदानात् ॥ १०

अथ पक्वादुपादाय प्राश्नाति—‘आयुरसि’ इति ॥ ११

प्राश्याप आचम्य जठरमभिमृशति—‘यत इन्द्रभयामहे,
स्वस्तिदा विशस्पतिः’ इति द्वाभ्याम् ॥ १२

प्रथमे स्थालीपाक आज्यं संस्कृत्य कूश्माण्डैर्जुहुयात्—
 'कर्मादिष्वेतैर्जुहुयात् पूतो देवलोकान् समश्नुते' इति ब्रा-
 ह्मणम् ॥ १३

इति बोधायनीयगृह्यशेषे चतुर्थप्रश्ने
 नवमोऽध्यायः.

अथ गृहस्थस्तु द्वे भार्ये विन्देत कथं तत्र कुर्यादिति ॥ १
 यस्मिन् काले विन्देतोभावायी परिचरेत् ॥ २
 अपराग्निमुपसमाधाय सम्परिस्तीर्याज्यं विलाप्योत्पूय
 स्रुकस्रुवं निष्टप्य सम्मृज्य स्रुचि चतुर्गृहीतं गृहीत्वाऽन्वारब्धायां
 यजमानो जुहोति—'नमस्त ऋषे गद । अव्यथायै त्वा स्वधायै
 त्वा । मा न इन्द्राभितस्त्वदृष्वारिष्टासः । एवाब्रह्मन् तवेदस्तु
 स्वाहा' इति ॥ ३

अथ समारोपयति—'अयं ते योनिर् ऋत्विगः' इति ॥

अथ पूर्वाग्निमुपसमाधाय—'आजुह्वानः, उद्बुध्यस्वाग्रे'
 इति सामिधमाधाय सम्परिस्तीर्य आज्यं विलाप्योत्पूय स्रुकस्रुवं
 निष्टप्य सम्मृज्य स्रुचि चतुर्गृहीतं गृहीत्वा द्वयोर्भार्ययोरन्वार-
 ब्धयोर्यजमानो जुहोति—'यो ब्रह्मा ब्रह्मणः' इत्यान्तेन सूक्ते-
 नैकैकं चतुर्गृहीतं गृहीत्वा जुहोति ॥ ५

प्रसिद्धमग्निमुखात्कृत्वा पक्वाज्जुहोति—'समितं संकल्पे-

थाम्' इति पुरोनुवाक्यामनूच्य 'अग्ने पुरीष्य' इति या-
ज्यया जुहोति ॥ ६

अथाज्याहुतीरुपजुहोति—'पुरीष्यस्त्वमग्ने' इत्यान्ताद-
नुवाकस्य । स्विष्टकृत्प्रभृति सिद्धमाधेनुवरप्रदानात् ॥ ७

अथाग्नेणार्घिं दर्भस्तम्बेषु हुतशेषं निदधाति—'ब्रह्मज-
ज्ञानं, पिता विराजां' इति द्वाभ्याम् ॥ ८

प्रसिद्धमौपासने पार्वणानि कुर्यात्सन्तिष्ठत औपासन-
तन्त्रः ॥ ९

इति बोधायनगृह्यशेषे चतुर्थप्रश्ने
दशमोऽध्यायः.

अथ वै भवति 'जायमानो वै ब्राह्मणस्त्रिभिर् ऋ-
णवा जायते ब्रह्मचर्येण ऋषिभ्यो यज्ञेन देवेभ्यः प्रजया
पितृभ्यः' इति 'प्रजातन्तुं मा व्यवच्छेत्सीः' इत्येतस्मा-
द्ब्राह्मणादाहिताग्नेर्दशवर्षाणामूर्ध्वं यदि प्रजा नोत्पद्येत कथं
तत्र कुर्यादिति ॥ १

पुनरेव कुमारीं संस्कृत्य दशमेऽहन्येकादशाहे द्वाद-
शाहे वाऽरण्योरग्नीन् समारोप्योदवसाय मथित्वाऽग्नीन् वि-
हृत्योद्वासन्येष्येद्वा ॥ २

तदानीमेवारण्योरग्नीन् समारोप्यौपासने ब्रह्मौदनं श्र-
पयित्त्वोपवसथहविःप्रभृति सिद्धमग्नाधेयं कुर्वन्ति ॥ ३

- तस्मिन् संस्थिते पवित्रेष्ट्या यजेत ॥ ४
 तस्यां संस्थितायां तन्तुमतीं निर्वपेत् ॥ ५
 तस्यां संस्थितायां त्रैधातवीयां निर्वपेत् ॥ ६
 अपि वैन्द्रोघेन पशुना यजेत । पुनराधेयं वा कुर्यात् ॥ ७
 अथ यद्येको बह्वीर्जायाः प्रयुञ्जान एवमेवैतत्कुर्यात्
 'तस्मादेको बह्वीर्जाया विन्दते' इति ब्राह्मणम् ॥ ८

इति बोधायनगृह्यशेषे चतुर्थप्रश्ने

एकादशोऽध्यायः.

अथ यद्यग्निविमोकमीक्षेताग्निमुपसमाधाय संपरिस्तीर्या-
 ज्यं विलाप्योत्पूय स्तुक्स्तुवं निष्टप्य संमृज्य स्तुचि चतुर्गृहीतं
 गृहीत्वा द्वयोर्भार्ययोरन्वारब्धयोर्यजमानो जुहोति—'इमं स्त-
 नमूर्जस्वन्तं धयापां प्रप्यातमग्ने सरिरस्य मध्ये । उत्सं
 जुषस्व मधुमन्तमूर्वं समुद्रियं सदनमाविशस्व स्वाहा' इत्य-
 ग्निविमोकं हुत्वा तमनलं विभजेत् ॥ १

पुनस्संयोगो न भवति 'विभक्तं न हि संसृजेत्'
 इति स्मरणात् ॥ २

पूर्वस्मिन्नग्नौ यदि विवहेत् स हि साधारणो भवति
 न तत्र विभाग एकत्वादग्नेरिखाह भगवान् बोधायनः ३

इति बोधायनगृह्यशेषे चतुर्थप्रश्ने

द्वादशोऽध्यायः.

अथ लौकिकौपासनग्रहणधारणोपावरोहणविधिं व्याख्यास्यामः—

- त्रिविधं समारोपणमात्मन्यरण्योस्समिधीति ॥ १
- समिधि समारोपयति—पालाशीमाश्वत्थीं खादिरीमौ-
दुम्बरीं शमीमयीं वा समिधमादाय समारोपयति—‘अयं
ते योनिर् ऋत्विवः’ इति ॥ २
- अरण्योर्वा समारोप्य मथित्वा जुहुयात् ॥ ३
- अपि वाऽऽत्मनि समारोपणं भवति—‘या ते अग्ने
यज्ञिया तनूः’ इति ॥ ४
- अथैनमुपावरोहयति—‘उपावरोह जातवेदः’ इति ॥ ५
- यत्र गच्छेत्तत्र नो हरेत्तत्र प्राप्य लौकिकमग्निमाहृत्य
न्युप्योपसमाधाय तां समिधमादधाति यस्यात्मनि समारूढो
भवति—‘आजुह्वानः, उद्बुध्यस्वाग्ने’ इति द्वाभ्याम् ॥ ६
- अथाग्निं परिचराति व्रीहिभिर्यवैर्वा ॥ ७
- यवैर्ग्रामकामस्य तण्डुलैरोजस्कामस्य पयसा पशुकाम-
स्य दध्नेन्द्रियकामस्याज्येन तेजस्कामस्य ॥ ८
- अथातिपन्नाः प्रतिजुहोति ॥ ९
- प्रसिद्धमग्निपरिचरणम् ॥ १०
- प्रसिद्धं दर्शपूर्णमासाभ्यां यजनम् ॥ ११
- प्रसिद्धः पञ्चानां महायज्ञानामनुप्रयोगः ॥ १२

एतदेव विधानमहरहरध्वनि वर्तते ॥ १३
लौकिको व्याख्यातः ॥ १४

इति बोधायनीयगृह्यशेषे चतुर्थप्रश्ने
त्रयोदशोऽध्यायः.

अथ गृहस्थस्यौपासनं विच्छिद्येत प्राणेषूत्क्रान्तेषुभयोः
श्रोत्रिययोर्वचनादुद्धरेत् । श्रोत्रियागाराद्वाऽऽहस व्याहृतीभि-
नियुष्योपसमाधाय पर्युक्ष्य परिस्तीर्याज्यं विलाप्योत्पूय लु-
क्त्वं निष्टप्य संमृज्य स्रुचि चतुर्गृहीतं गृहीत्वाऽन्वारब्धो
यजमानो जुहोति—‘सप्त ते अग्ने’ सप्तव्याहृतिभिश्च, ‘पूर्वं
देवा अपरेण, प्राणापानौ’ इति द्वाभ्यां ‘मा त्वा वृक्षौ
सम्बाधिष्ठाम्, मा त्वा वृक्षौ सम्बाधेथाम्’ इति द्वाभ्याम्
‘अग्नेऽभ्यावर्तिन्, अग्ने अङ्गिरः’ इति द्वाभ्यामेकैकं प्रति
चतुर्गृहीतं गृहीत्वा जुहोति ॥ १

न च ब्रह्मा न च प्रणीता न चरुर्न च स्विष्ट-
कृतम् ॥ २

अत ऊर्ध्वं पैतृमेधिकं कर्म प्रतिपद्यते ॥

इति बोधायनीयगृह्यशेषसूत्रे चतुर्थप्रश्ने
चतुर्दशोऽध्यायः.

अथ यद्याहिताग्निर्दे भार्ये विन्देत प्राक्संयोगान्म्रियेत
कथं तर्हि कुर्यादिति ॥

औपासनं संपरिस्तीर्याज्यं विलाप्योत्पूय स्रुक्स्रुवं नि-
ष्टप्य संमृज्य स्रुचि चतुर्गृहीतं गृहीत्वा समिद्वत्यग्नौ परि-
श्रिते पूर्णाहुतिं जुहोति—‘समितं सङ्कल्पेथाम्’ इति मि-
न्दाहुती व्याहृतीभिश्च हुत्वा तमग्निं—‘अयं ते योनिः’
इति समिधि समारोप्य गार्हपत्ये समिधमादधाति—‘भवतं
नस्समनसौ’ इति । गार्हपत्य आज्यं विलाप्योत्पूय स्रुक्स्रुवं
निष्टप्य सम्मृज्य स्रुचि चतुर्गृहीतं गृहीत्वा गार्हपत्ये जु-
होति—‘अग्नावग्निश्चरति प्रविष्टः’ इति ॥ २

अपरं चतुर्गृहीतं गृहीत्वा गार्हपत्य एव जुहोति—
‘चित्तिस्तुक्’ इति ॥ ३

अथ गार्हपत्ये स्रुवाहुतीर्जुहोति—‘ब्राह्मण एकहोता’
इति दशभिः ॥ ४

अथ प्राचीनावीतं कृत्वाऽन्वाहार्यपचने जुहोति—‘ये
समानाः, ये सजाताः’ इति द्वाभ्याम् ॥ ५

अथान्वाहार्यपचन एव स्रुवाहुतीर्जुहोति—‘अग्नये क-
व्यवाहनाय स्विष्टकृते स्वधा नमस्स्वाहा’ इति ॥ ६

अथ यज्ञोपवीतं कृत्वा द्वादशगृहीतेन स्रुवं पूरयित्वा पुरु-
षसूक्तेन मनसाऽनुद्बुसाहवनीये जुहोति ॥ ७

अथ स्रुवाहुतीर्जुहोति—‘अग्नये विविचये स्वाहाऽग्नये
व्रतपतये स्वाहाऽग्नये पवमानाय स्वाहाऽग्नये पावकाय स्वा-

हाऽग्नये शुचये स्वाहाऽग्नये पयिकृते स्वाहाऽग्नये तन्तुमते
स्वाहाऽग्नये वैश्वानराय स्वाहा' इति ॥ ८

अथ स्रुचि चतुर्गृहीतं गृहीत्वा मनस्वतीं जुहोति—
'मनो ज्योतिर्जुषतामाज्यं विच्छिन्नं यज्ञं समिमं दधातु ।
या इष्टा उषसो निम्नचश्च तास्संदधामि हविषा घृतेन
स्वाहा' इति ॥ ९

अत ऊर्ध्वं पैतृमेधिकं कर्म प्रतिपद्यते ॥ १०

इति बोधायनीयगृह्यसूत्रे चतुर्थप्रश्ने
पञ्चदशोऽध्यायः.

अथातः कपिलसंन्यासविधिं व्याख्यास्यामः—

अनग्निस्तु मुण्डी शिखी वाऽहोरात्रोपोषितः स्ना-
त्वाऽप आचम्याप एव पाणिनाऽप्स्वाहुती जुहोति—'आ-
पो वै सर्वा देवतास्स्वाहा' इति ॥ १

'पुत्रेषणायाश्च वित्तेषणायाश्च लोकेषणायाश्च सर्वभू-
तेभ्यश्च व्युत्थितोऽहं स्वाहा' इति ॥ २

'संन्यस्तं मया संन्यस्तं मया संन्यस्तं मया' इति
त्रिरुपांशूक्त्वा त्रिरुच्चैः 'त्रिषत्या हि देवाः' इति विज्ञा-
यते ॥ ३

'अभयं सर्वभूतेभ्यो मत्तस्स्वाहा' इति दण्डात् गृ-
हीत्वा जलपवित्रं 'पवित्रम्' इति समादाय पुत्रमित्रसुहृद्बन्धुज्ञा-

तिसन्निधौ त्यक्त्वाऽथ ग्रामादाहृत्यैकपात्रमुदकेनाप्लाव्य सकृ-
दल्पेन भुञ्जीत ॥ ४

न केन चित्सह सम्भाषेत ॥ ५

न किञ्चन याचेत ॥ ६

पर्वतगुहानदीपुल्लिनशून्यागारे देवतायतने विलदर्योर्निव-
सेत्* ॥ ७

स्वयं पतितं प्रक्षाल्य जीवितमुक्तम् † ॥ ८

जीर्णमानीयाहतानि दृढान्यजिनानि यदर्थं विभृयात् ॥ ९

सूर्योदयंहीनयाचितेन कार्यं कुर्वीत ॥ १०

व्रतं स्नानसमर्थो न लभेत् ॥ ११

अथ प्रक्षाल्य जलाद्रेण कर्पटेन सशिरस्कजलापकर्षणं
कृत्वाऽन्तर्वासाः पारितस्सन्ध्यामुपासीत ॥ १२

नित्यं मध्याह्ने प्रातस्स्नायीतेत्याह भगवान् बोधायनः॥१३

इति बोधायनीयगृह्यशेषसूत्रे चतुर्थप्रश्ने

षोडशोऽध्यायः.

अथातस्संप्रवक्ष्यामि संस्कारविधिमुत्तमम् ।

समाहितानां युक्तानां यतीनां च महात्मनाम् ॥ १

शुचौ देशे तु सावित्र्या देहं प्रक्षाल्य यत्रतः ।

अलङ्कृत्य च गायत्र्या गन्धैर्माल्यैः पृथक्पृथक् ॥ २

* विल्वदर्यै सजेत्.

† जीवितसमुत्त.

वहन्ति ब्राह्मणा ये वै शुचयस्सर्व एव ते ।	
तेषां तु वहतां सम्यक्सद्यश्शौचं विधीयते ॥	३
प्रक्षाळनादि तत्कर्म ये कुर्वन्ति महीयसाम् ।	
तेषामपि तथा सद्यश्शौचमेव विधीयते ॥	४
पुत्रो वा सन्निकृष्टो वा शुचौ देशे निधाय तम् ।	
उपावरोहमन्त्रेण तस्याग्नीनवरोप्य तु ॥	५
तूष्णीं संमार्जनं कृत्वा व्याहृतीभिश्च सप्तभिः ।	
प्रोक्ष्य काष्ठं च तद्देहं निधाय तु समन्त्रकम् ॥	६
विष्णो हव्यं रक्षस्वेति मुखे जलपावित्रकम् ।	
पावित्रं तेति मन्त्रेण निदधाति तथा पुनः ॥	७
त्रिदण्ड दक्षिणे हस्ते वैष्णव्यर्चा निधाय च ।	
उदरे च तथा पात्रं सावित्र्या निदधानि वै ॥	८
यदस्य पारे रजसस्सव्ये शिष्यं निधाय च ।	
गुह्ये कमण्डलुं चैव भूमिभूमिमगादिति ॥	९
पितृमेधप्रयोगेण दहेदग्निभिरेव हि ।	
संस्कर्तुश्च तथा तस्य नाशौचं नोदकक्रिया ॥	१०
एकोद्दिष्टं न कुर्वीत संन्यस्तानां कदाचन ।	
अहन्येकादशे प्राप्ते पार्वणं तु विधीयते ॥	११
द्वादश्यामहि वा पुण्ये नारायणबलिर्भवेत् ।	
सर्वं नारायणोद्देशमेकोद्दिष्टवदाचरेत् ॥	१२

अनाहिताग्निनां चैव संन्यस्तानां महात्मनाम् ।	
अपि होतृविधानेन गायत्र्या प्रणवेन वा ॥	१३
अप्राकृतानां महतां ब्रह्मनिष्ठमनस्विनाम् ।	
तेषां तु खननं कार्यमिति प्राहुर्मनीषिणः ॥	१४
तिसृभिव्याहृतीभिस्तु खात्वा दण्डप्रमाणतः ।	
त्रिदण्डादीन् यथास्थानममन्त्रैस्स्थापयेद्बुधः ॥	१५
प्रच्छादयेदसंपृष्टं सृगालश्वापदादिभिः ।	
श्वादयो यदि खादन्ति महान् दोषो भविष्यति ॥	१६
तस्माद्गार्मिं भृशं खात्वा सम्यक्प्रच्छादयेद्यतीन् ।	
सर्वसङ्गनिवृत्तस्य ध्यानयोगरतस्य च ॥	१७
न तस्य दहनं कुर्यान्नाशौचं नोदकक्रिया ।	
निषेकाद्याशमशानान्तास्मत्क्रिया ब्राह्मणाश्रिताः ॥	१८
तस्माद्यत्नेन संस्कारः कर्तव्यो गृहमेधिभिः ।	
ये वहन्ति महात्मानं स्पृष्ट्वा दृष्ट्वा द्विजातयः ॥	१९
हयमेधफलं तेषामस्तीत्येवं विदुर्बुधाः ॥	२०

इति बोधायनीयगृह्यशेषसूत्रे चतुर्थप्रश्ने
सप्तदशोऽध्यायः.

अथातोऽङ्कुरार्पणाविधिं व्याख्यास्यामः—

ब्राह्मणानन्नेन परिविष्य 'पुण्याहं स्वस्ति ऋद्धिम्'
इति वाचयित्वा शुचौ समे देशे गोमयेन गोचर्ममात्रं च-

तुरश्रं स्थण्डिलमुपालिष्याक्षतान् सम्प्रकर्याद्भिरभ्युक्ष्य पञ्च पा-
लिकास्सौवर्णा राजतास्ताम्रा मृण्मयीर्वा यथासम्भवं गृह्णाति ॥ १

मध्ये चतुर्मुखं विन्द्यात् पूर्वे वज्रिणमेव च ।

दक्षिणे तु यमं विन्द्यात् पश्चिमे वरुणं तथा ।

उत्तरे शशिनं विन्द्यात्पालिकास्थापनं क्रमात् ॥ २

वल्मीकमृत्तिकां हत्वा गोमयं च तथैव च ।

एतानि प्रक्षिपेत्तासु पालिकासु यथाक्रमम् ॥ ३

दूर्वामश्वत्थपत्रं च शिरीषं बिल्वपत्रकम् ।

तासां मूलेषु वधीयाच्छ्रेतसूत्रेण वेष्टयेत् ॥ ४

मध्यमायां व्याहृतीभिर्ब्रह्माणमावाहयति—‘ओं भूः

ब्रह्माणमावाहयाम्यो भुवः प्रजापतिमावाहयाम्यो सुवः चतु-
र्मुखमावाहयाम्यो भूर्भुवस्सुवः हिरण्यगर्भमावाहयामि’ इति ।

एताभिरेव प्राच्याम्—‘इन्द्रं वज्रिणं शचीपतिं शतक्रतुम्’

इति । एताभिरेव दक्षिणस्याम्—‘यमं वैवस्वतं पितृपतिं

धर्मराजम्’ इति । एताभिरेव प्रतीच्याम्—‘वरुणं प्रचेतसं

सुरूपिणमपांपतिम्’ इति । एताभिरेवोदीच्याम्—‘शशिनं

निशाकरं चन्द्रं सोमम्’ इति ॥ ५

अथैनान् स्नापयति—‘आपो हिष्ठा मयोभुवः’ इति

तिस्रभिः ‘हिरण्यवर्णाश्शुचयः पावकाः’ इति चतस्रभिः

‘पवमानस्सुवर्जनः’ इत्येतेनानुवाकेन मार्जयित्वाऽथैनान् ग-

न्धपुष्पधूपदीपैरभ्यर्चयति—‘अमुष्मै नमोऽमुष्मै नमः’ इति ॥

अथैनानुपातिष्ठते—

दिशां पतीन् नमस्यामि सर्वकामफलप्रदान् ।

कुर्वन्तु सफलं कर्म कुर्वन्तु सततं शुभम् ॥ इति ॥ ७

ब्राह्मिण्यवमाषतिलमुद्गसर्वपान् मिश्रीकृत्य क्षीरेण प्रक्षाल्यौषधिसूक्तेन 'या जाताः' इत्यनुवाकेनाभिमन्त्र्य यथाक्रमं निवपति—'ब्रह्म जज्ञानं, पिता विराजाम्' इति द्वाभ्यां मध्यमायां, 'यत इन्द्र भयामहे, स्वस्तिदा विशस्पतिः' इति द्वाभ्यां प्राच्यां, 'योऽस्य कौष्ठ्य, यमं गाय' इति द्वाभ्यां दक्षिणस्यां, 'इमं मे वरुण, तत्त्वा यामि' इति द्वाभ्यां प्रतीच्यां, 'सोमो धेनुम्, आप्यायस्व' इति द्वाभ्यामुत्तरस्याम् ॥ ८

यथाक्रमं शुद्धाभिसिसकताभिः प्रच्छादयेत् ॥ ९

पञ्चगव्येन यथाक्रमं सेचयेत् ॥ १०

प्रणवेनैव सापिधानं कृत्वा यावत्कर्म तावत् सुरक्षितं गोपायेत् ॥ ११

समाप्ते कर्मणि ब्राह्मणान् पञ्च भोजयेत् ॥ १२

व्याहृतीभिः देवता यथाक्रममुद्गासयेत् ॥ १३

आसप्तमात्प्रजाकाम आषष्ठात्पुत्रनाशनम् ।

पञ्चमे भक्तिकामानां विष्णोस्सर्वात्मनस्तथा ॥ १४

चतुर्थे चाङ्कुरं विद्यात्पापीयान् जायते तु सः ।

त्रियहे सर्वकामाणां सद्यो वाऽप्यङ्कुरार्पणम् ॥ १५

इत्याह भगवान् बोधायनः ॥ १६

इति बोधायनगृह्यशेषे चतुर्थप्रश्ने

अष्टादशोऽध्यायः.

अथातो नान्दीमुखं व्याख्यास्यामः—

आदित एव द्वौ विप्रौ निमन्त्रय चतुरवरांश्च पि-
त्रथानथ इमश्मुकर्माभ्यञ्जनस्नानैर्यथोपपादं संपूज्याग्निमुपसमा-
धाय संपरिस्तीर्याज्यं विलाप्योत्पूय दध्ना घृतेन संयुत्य
स्रुवं संसृज्य देवार्थौ विप्रावुपवेश्यालङ्कृत्यानुदेश्य द्विःपवित्र
एव यवोदकं निधाय पुष्पफलाक्षतमिश्रं भोजनस्थानेष्वास-
नेषु यवान् सिकताश्च सम्प्रकीर्य पित्रथानुपवेश्य तेषां स-
पवित्रेषु पाणिषु 'नान्दीमुखाः पितरः प्रीयन्ताम्' इत्यनेन
मन्त्रेण पात्रान्तरेणोपहत्य यवोदकं दत्त्वा द्विरथालङ्कृत्यैवमेव
दत्त्वाऽग्नौकरणमनुज्ञाप्यालङ्कृत्य पृषदाज्यात् स्रुवेणोपहत्य 'ना-
न्दीमुखेभ्यः पितृभ्यस्स्वाहा' इत्येतावदग्नौ कृत्वाऽन्नमुपस्तीर्णा-
भिघारितं पात्रेषूद्धृत्य पृषदाज्येन संसृज्य दर्भेषु सादयित्वा
दर्भैः प्रतिच्छाद्य 'नान्दीमुखार्थानां पितृणां क्षेष्टा अमुत्रा
मुष्मिन् लोके' इति मन्त्रमूह्याभिमृश्य विप्रेभ्यो द्विरुपस्ती-
र्याभिमृष्टस्यान्नस्य द्विरवदाय द्विरभिघार्य यथावद्भोजयेत् ॥ १

पितृसामान्यवाचिस्वधायुक्तानि ब्रह्माण्यभिश्चाव्य भुक्त
वत्स्वाचान्तेषूपालिप्याशयेषु दध्योदनं संप्रकार्यं संक्षाळनेन
प्रदाक्षिणं द्विःपरिषिच्य पूर्ववद्यवोदकं दत्त्वा दक्षिणां प्रदाय
'नान्दीमुखाः पितरः प्रियन्ताम्' इति वाचायित्वाऽभिवाद्य
स्वधायै स्थाने सर्वैस्समानं दक्षिणं जानुं निपात्य सव्य-
मुद्धृत्य जपति—'इडा देवहूः' इत्यान्तादनुवाकस्य जपित्वा
'नान्दीमुखाः पितरः प्रियन्ताम्' इत्यपो निनीय ब्राह्मणा-
नुत्थाप्य प्रसाद्य संसाद्य प्रदाक्षिणीकृत्य शेषमनुज्ञाप्य देवतां
च विसृज्य दक्षिणेनाग्निं प्रागग्रेषु दर्भेषु नान्दीमुखेभ्यः
पितृभ्यो दद्यात्—'नान्दीमुखेभ्यः पितृभ्यस्स्वाहा' इति
संक्षाळनेन प्रदाक्षिणं परिषिच्य 'ऊर्जं वहन्तीः' इति भा-
विजयाद्यर्थेन कालहोमान् पृषदाज्येन पूर्ववद्धोमं कोचिदि
च्छन्तीत्युक्तमेतन्नान्दीमुखम् ॥ २

इति बोधायनगृह्यशेषे चतुर्थप्रश्ने

एकोनविंशोऽध्यायः.

अथातो ग्रामस्योत्पातशान्तिं व्याख्यास्यामः—

अग्निदाहे व्याघ्रादिभिरभिभूते सृगालपीडने ग्रामाद्
न्तश्चण्डालाध्यवसिते ग्रामस्य स्थूणावरोहणे मधुन उपवेशने
वल्मीकपुष्करोत्पन्ने देवगात्रस्वेदकम्पने ज्वराभिभूते बहुब्राह्म-
णमरणे ग्राममध्ये श्मशाने वा दस्युभिश्चापि पीडिते रात्रौ

तटाकसेतुभङ्गे जले विवर्णे वा स्वन्तस्थेऽशनिपाते चिरकालशून्यग्रामप्रवेशे तेष्वन्येषु चोत्पातेषु शान्तिं कुर्यात् ॥ १

शुभवारे शुभनक्षत्रे शुभलग्ने विष्णोस्त्रापनार्थं महादेवाभिषेकार्थं द्वौद्वौ ब्राह्मणौ कल्पयित्वा नवग्रहशान्त्यर्थं च तुरो ब्राह्मणांस्तथैव सङ्घयया ग्रामशान्तिहोमार्थं कल्पयित्वाऽथ ग्रामशान्तिहोमे ग्रामस्योत्तरपूर्वदेशे देवागारे चतुष्पथे वा शुचौ समे देशे गोमयेन गोचर्ममात्रं चतुरश्रं स्थण्डिलमुपलिप्य तिलसर्षपलाजैर्गन्धपुष्पाक्षतैरवकीर्य स्थण्डिलं कल्पयित्वा कुम्भस्थापनं कृत्वाऽग्निमुपसमाधाय संपरिस्तीर्याप्रणीताभ्यः कृत्वोपोत्थायाग्रेणार्थिं देवताश्चावाहयति—व्याहृतीभिः ‘यज्ञपुरुषमावाहयामि’ देवस्य दक्षिणतो ‘ब्रह्माणमावाहयामि’ उत्तरतः ‘त्रियम्बकमावाहयामि’ देवस्याग्रे ‘वास्तुपुरुषमावाहयामि, इन्द्रादिदेवताश्चावाहयामि’ इत्यावाह्यपुरुषसूक्तेन विष्णुमभ्यर्च्य ब्रह्मसूक्तेन चतुर्मुखं रुद्रसूक्तेन त्रियम्बकं चाभ्यर्च्यान्येषां देवानमावाहनादिक्रमेण स्वैस्त्वैर्नामभिरभ्यर्च्यापरेणार्थिं प्राञ्जुख उपविश्याग्निमुखात्कृत्वा पक्वाञ्जुहोति—‘वास्तोष्पते प्रति जानीह्यस्मान्’ इति पुरोनुवाक्यामनूच्य ‘वास्तोष्पते शग्मया संसदा ते’ इति याज्यया जुहोति ॥

२

तेनैव मन्त्रेण शमीमयीं समिधमष्टोत्तरसहस्रं जुहुयात् ।

‘वास्तोष्पते प्रतरणो न एधि’ इत्यष्टोत्तरसहस्रमन्त्राहुतीर्जुहुयात् ॥

‘अमीवहा वास्तोष्पते’ इत्यष्टोत्तरसहस्रमाज्याहुतीर्जुहुयात् ॥ ४

मृगारोष्टिवत् ‘अंहोमुचे’ इत्यभिज्ञैः प्रत्युचमाज्याहुतीर्हुत्वा ‘या वामिन्द्रावरुणा’ इति द्वादशाहुतीर्हुत्वा ‘पवमानस्सुवर्जनः’ इत्येतेनानुवाकेन प्रत्युचमाज्याहुतीर्हुत्वा पुरुषसूक्तेन, ब्रह्मसूक्तेन, रुद्रसूक्तेन च प्रत्युचमाज्याहुतीर्हुत्वा ‘यत इन्द्र भयामहे, स्वस्तिदा विशस्पतिः’ इति द्वाभ्याम् ‘अग्निरायुष्मान्’ इति पञ्चभिः ‘अग्ने नय सुपथा’ इति षड्भिः ‘योऽस्य कौष्ठ्य’ इति ‘एष ते निर्ऋते भागः’ इति ‘इमं मे वरुण, तच्चा यामि’ इति द्वाभ्यां ‘समुद्राय त्वा वाताय स्वाहा’ इति त्रयोदशाहुतीः ‘आ प्यायस्व, सं ते पर्यासि’ इति द्वाभ्यां ‘ईशानस्सर्वविद्यानाम्’ इति त्रियम्बकं यजामहे’ इति प्रत्येकमाज्याहुतीर्हुत्वा ‘आसत्येन’ इत्यादि ‘केतुं कृण्वन्नकेतवे’ इत्यन्तं नवग्रहमन्त्रेणाज्याहुतीर्हुत्वा स्विष्टकृत्प्रभृति सिद्धमाधेनुवरप्रदानात् ॥ ५

अथाग्नेणाग्निं शमीपत्रेषु हुतशेषं निदधाति—‘यो रुद्रो अग्नौ’ इति ॥ ६

अथ देवताभ्यो हविर्निवेदयेत् ॥ ७

अथोपतिष्ठते—‘हेतयो नाम स्थ’ इति ॥ ८

यथाक्रमं दिश उपस्थाय पुण्याहं वाचयित्वा उद-
कुम्भं चान्वारभ्य पञ्चशान्तिं च जपित्वा हुतशेषमाज्यशेषं
च पूर्णकुम्भे निक्षिप्य उदुम्बरशाखया शमीशाखया दर्भमु-
ष्टिना वा 'शिवं शिवं, शं नो देवीरभिष्टये' इति च शा-
कुनेन सूक्तेन ग्रामं त्रिः प्रदक्षिणं परिषिच्य ब्राह्मणेभ्यो
भूरिदक्षिणां दत्त्वां सप्ताहं द्वादशाहं वा कुर्यात्समस्तोत्पात
शान्तिरित्याह भगवान् बोधायनः ॥ ९

इति बोधायनीयगृह्यशेषे चतुर्थप्रश्ने
विंशोऽध्यायः.

अथाशनिपाते भूमिं जानुदग्रमुद्धृत्य अद्भिः प्रोक्ष्य
.....पत्रावकां च संस्थाप्य ब्राह्मणानन्नेन परिविष्य
'पुण्याहं स्वस्ति ऋद्धिम्' इति वाचयित्वा खननात्पश्चात्
स्थण्डिलं कृत्वा परिधानप्रभृत्यग्निमुखपर्यन्तं कृत्वा 'शं न
इन्द्राग्नी' इति त्रिभिर्मन्त्रैराज्याहुतीर्हुत्वा 'स प्रत्नथा सहसा
जायमानः' इति सूक्तेन चरुणा जुहोति ॥ २

'स्वस्ति नो मिमाताम्' इति प्रतिपद्य 'स्वस्ति नो
बृहस्पतिर्दधातु' इति स्वस्त्यात्रेयं जपित्वा ब्राह्मणान् सम्पू-
ज्याशिषो वाचयित्वाऽऽचार्याय दक्षिणां ददाति ॥ २

चरुं विद्यावन्तं ब्राह्मणं भोजयेत् ॥ ३

दग्धभूमिसमं ब्राह्मणाय दद्यात् जीवनागन्धमियदिति
स्वर्णं ददातीत्याह भगवान् बोधायनः ॥ ४

इति बोधायनीयगृह्यशेषसूत्रे चतुर्थप्रश्ने
एकविंशोऽध्यायः.

अथाशनिपाते । अथातो ग्रामस्योत्पातशान्तिम् । अ-
थातो नान्दीमुखम् । अथातोऽङ्कुरार्पणविधिम् । अथातस्सं
प्रवक्ष्यामि । अथातः कपिलसंन्यासविधिम् । अथ यद्याहि-
ताग्निः । अथ गृहस्थस्यौपासनम् । अथ लौकिकौपासनग्रह
णधारणोपावरोहणविधिम् । अथ यद्यग्निविमोकम् । अथ वै
भवति जायमानः । अथ गृहस्थस्तु । कथमु खल्वनाहि-
ताग्नेः । अथ वै भवत्यापः । अथात आचमनविधिम् ।
अथातश्शौचविधिम् । अथातः काम्यविधिम् । अथ प्रहुता-
नुकृतिर्धर्मोपभोगविधिम् । अथातो मृतबलिम् । आहुतानुकृ-
तिर्बलिहरणानुकृतिर्धूर्तबलिः । अथातो मिथ्यासत्यबलिम् ॥ २१

अथातो मिथ्यासत्यबलिम् । आहुतानुकृतिर्बलिहरणा
नुकृतिर्धूर्तबलिः । अथातो मृतबलिम् । अथ प्रहुतानुकृति-
र्धर्मोपभोगविधिम् । अथातः काम्यविधिम् । अथातश्शौच-
विधिम् । अथात आचमनविधिम् । अथ वै भवत्यापः ।
कथमु खल्वनाहिताग्नेः । अथ गृहस्थस्तु । अथ वै भवति
जायमानः । अथ यद्यग्निविमोकम् । अथ लौकिकौपासन

ग्रहणधारणोपावरोहणविधिम् । अथ गृहस्थस्यौपासनम् । अथ
यद्याहिताग्निः । अथातः कपिलमंन्यासविधिम् । अथातस्तं
प्रवक्ष्यामि । अथातोऽङ्कुरार्पणविधिम् । अथातो नान्दीमुखम् ।
अथातो ग्रामस्योत्पानशान्तिम् । अथाशानिपाते ॥ २१

इति बोधायनीयगृह्यशेषे चतुर्थप्रश्नः

समाप्तः

अथ पञ्चमप्रश्नः.

अथाग्निमृत्प्रयोगः ॥

१

शुचौ समे देशे गोमयेन गोचर्ममात्रं स्थण्डिलमुप-
लिप्य तत्र प्राञ्जुखस्तानादिपञ्चकं कृत्वोपविश्य स्फयेनोद्ध-
त्यावोक्ष्य पञ्चप्रस्थसिकताभिस्स्थण्डिलकरणं व्याहृतीभिर्नियु-
प्यारत्निमात्रं समचतुरश्रं कृत्वा तस्मिन् प्रादेशमात्रं चतुरश्रं
दर्भैः त्रिःप्राचीनिमुखिल्लिखेदङ्गुष्ठानामिकाभ्यां कनिष्ठिका वा
'ब्रह्म जज्ञानम्' इति मध्ये । दक्षिणे 'नाके सूपर्णः'
उत्तरे 'अप्यायस्व' इति त्रिरुद्रीचीनम् । मध्ये 'यो रुद्रः'
इत्यप उपस्पृश्य पश्चिमे 'इदं विष्णुः' प्राच्यां 'इन्द्रं विश्वा
अवीवृधन्' इति, दर्भं निरस्याप उपस्पृश्याग्नेरासनं कल्प-
यित्वा यथोक्तमग्निं पत्रयाऽऽहृतमङ्गाररूपं व्याहृतीभिर्नियुष्य
तत्पात्रेऽक्षतजलं निनयेत् ॥

२

अथ प्रोक्षितस्थूलकाष्ठत्रयेण तूष्णीमन्वाधायोपतिष्ठतेऽ
ग्निम् — 'जुष्टो दमूनाः' इति ॥ ३

अथासनं कल्पयित्वा तृणं निरख्याप उपस्पृश्यात्र वा
पूर्वेदक्षिणतः पश्चादुत्तरतोऽथैनं प्रदक्षिणमग्निं परिसमूह्य प-
र्युक्ष्य परिस्तीर्य दक्षिणानुत्तरानुत्तरानधरान् ॥ ४

पात्रोत्तरासनं ब्रह्मदक्षिणासनं प्रणीतोत्तरासनं पश्चा-
दात्मासनं सर्वं कल्पयित्वा पात्राणि सादयेदाज्यस्थालीं सुवं
च जुहूं प्रणीतां च चरुस्थालीं प्रोक्षणीं चेध्मावर्हिश्चेध्म-
प्रव्रश्चनानि मेक्षणं च सादयित्वा दग्धैः प्रतिच्छाद्य शूर्पं
कृष्णाजिनं चेश्च दर्वीहोमो विकल्पे ॥ ५

अथ बर्हिषः पवित्रे कुरुते प्रादेशमात्रे समे अप्रति-
च्छिन्नाग्ने अनखच्छिन्ने तरुणे तूष्णीमद्भिरनुमृज्य कृत्वा प्रो-
क्षण्यां निधायाप आनीय त्रिरुत्पूयाद्भिः प्रोक्ष्योत्तानानि
पात्राणि कृत्वा विस्रम्येध्मं त्रिः प्रोक्ष्य ब्राह्मणमिष्टवद-
क्षिणत उपवेश्य 'ओं भूर्भुवस्सुवर्ब्रह्मन् ब्रह्मासि नमस्तौ
ब्रह्मन् ब्रह्मणे' इति ब्राह्मणमुपतिष्ठत आदिशो व्युन्नय-
नादास्ते ॥ ६

यद्वा कूर्चमुपवेश्याभ्यर्च्य प्रणीतायां सपवित्रायां व-
रुणं पूजयित्वा सह पवित्रेण नासिकासममुत्थाप्योत्तरतस्सा-
दयन्ति — 'भूर्भुवस्सुवरो वरुणोसि धृतव्रतो वारुणमसि'

इति तमभ्यर्च्य दधैः प्रतिच्छाद्याथ व्रीहीन्निर्वपति—‘अमु-
ष्मै वो जुष्टं निर्वपामि’ इति वा तूष्णीं वा । एवं त्रि-
स्सकृत्तूष्णीम् ॥ ७

तथा तानभ्युक्ष्यावहत्य त्रिष्फलीकृत्य त्रिःप्रक्षाळ्य
निदधाति । तण्डुलान्वा निर्वपति । तानभ्युक्ष्य त्रिः प्रक्षा-
ळ्यैवं निदधाति । स्थाल्यामपः पयो वाऽऽनीयाधिश्चित्य
तिरःपवित्रं तण्डुलानावपति ॥ ८

अथ पक्वमोदनं पायसं वा याचति ॥ ९

तमभ्युक्ष्य स्रुवेण प्रणीताजलं निनयति ॥ १०

अग्नावधिश्चित्याथाज्यस्थाल्यामाज्यं निरुप्योदीचोऽङ्गा
रान्निरूह्य व्यन्तान् कृत्वा तेष्वधिश्चित्याभिद्योतनेनाभिद्योत्य द्वे
दर्भाग्रे प्रच्छिद्य प्रक्षाळ्य प्रत्यस्य पुनरभिद्योसोभयं त्रिः पर्याग्रे
कृत्वा वर्त्म कुर्वन्नुदशुद्धास्य प्रत्यूहाङ्गारानथैनदुदीचीनाग्राभ्यां
पवित्राभ्यां पुनराहारं त्रिरुत्पूय विस्रस्य पवित्रे अद्भिस्संसृ-
श्याग्नावनुप्रहरति ॥

अथ स्रुवं जुष्टं मेषणं च संमृज्य त्रिरन्तरतस्त्रिर्वाहित-
स्तथा मूलैर्मूलं संमृज्याद्भिस्संसृश्य पुनर्निष्ठप्य निदधाति
क्रमेण ॥ १२

अथ दर्भानद्भिस्संसृश्याग्नावनुप्रहरति ॥ १३

पश्चाद्ग्रेर्वर्हिस्तीर्त्वा तत्राज्यं निदधाति चरुमभिघार्योदिञ्चमुद्गास्य
बर्हिष्यासाद्य प्रतिष्ठितमभिघारयति ॥ १४

स्थविष्ठो मध्यमो द्राघीयान् दक्षिणतोऽणिष्ठो हसिष्ठ उत्त
रत ऊर्ध्वे समिधावादधाति ॥ १५

अथाग्निं परिषिञ्चति—‘अदितेऽनुमन्यस्व’ इति दक्षि-
णतः प्राचीनम् ‘अनुमतेऽनुमन्यस्व’ इति पश्चादुदीचीनं
‘सरस्वतेऽनुमन्यस्व’ इत्युत्तरतः प्राचीनं ‘देव सवितः प्रसुव’
इति समन्तं प्रदक्षिणम् । समन्तमेव वा तूष्णीं परिषिञ्चति ॥ १६

अथाग्निमैन्द्रादिक्रमेणाभ्यर्च्य परिसमिधं शिनाष्टि । ब्राह्म-
णेनानुज्ञातस्स्वाहाकारेणाभ्याधानूनूयाजसमिधमिधमसंनहनं प्र-
णीतापात्रं निधायाघारावाधारयति—‘प्रजापतये स्वाहा’ इति
मनसोत्तरे परिधिसन्धौ संस्पृश्याक्षण्या सन्ततम् । ‘इन्द्राय
स्वाहा’ इत्युपांशु दक्षिणे परिधिसन्धौ संस्पृश्याक्षण्या
सन्ततम् ॥ १७

अथाज्यभागौ जुहोति—‘अग्नये स्वाहा’ इत्युत्तरार्धं
पूर्वार्धे ॥ १८

प्रतिमुखं प्रवाहुजुहोति—‘सोमाय स्वाहा’ इति दक्षि
णार्धपूर्वार्धेऽथाग्निमुखं जुहोति—‘युक्तः, चतस्रः’ आरभ्य
व्याहृत्यन्तं हुत्वाऽथ चरुप्रायश्चित्तं हुत्वा चरुमभिघार्याथात्र-
त्यप्रायश्चित्तं कृत्वा स्रुवेण जुह्वामुपस्तीर्य मेक्षणेन चरुमालोड्य
पूर्वार्धाद्वदायापरार्धाद्वद्यत्यभिघारयति प्रत्यनक्ति पुरस्तात्
स्रुवाहुतिं हुत्वा यथोक्तं पक्वाज्जुहोत्युपरिष्ठात् स्रुवाहुतिं च ॥

अथोपस्तीर्योत्तरार्धात् स्विष्टकृतसकृदवद्यति द्विरभिघा-
रयति न प्रत्यनक्त्यन्तःपरिधि सह भेक्षणेन सादयित्वा यथो
क्तमाज्याहुतीर्जुहोति ॥ २०

अथ पुरस्तात्सुवाहुतिं स्विष्टकृतमुपरिष्ठात् सुवाहुतिं च
हुत्वाऽप उपस्पृश्य भेक्षणमग्नौ प्रहृत्यार्थेनत्संस्त्रावेणाभिजुहोति
सुकसुवाभ्याम् ॥ २१

जुहूसङ्घानमन्तःपरिधिं निनयति ॥ २२
निर्णिज्य सुचं निष्टप्याद्भि पूरयित्वा बहिःपरिधिं निन-
यति ॥ २३

स्थालीपाकेऽन्तःपरिधिं बहिःपरिधिं समन्त्रकम् ॥ २४
अथानूयाजसभिधमाधायेध्मसंहनमद्भिस्संस्पृश्याग्नावनुप्रह-
रति ॥ २५

अथ जयानभ्यातानान् राष्ट्रभृतोऽमासहोभांश्च हुत्वाऽथ
चतुर्गृहीतेन सुवेण वा प्राजापत्यं हुत्वा इध्मपत्रश्चनान्यभ्या-
धाय प्रायश्चित्तानि सौविष्टकृतं च हुत्वा सुवेण परिधीं
ननक्ति ॥ २६

अथ परिस्तरांतसमुल्लिप्याज्यस्थाल्यां प्रस्तरवद्बर्हिर्वक्त्वा
तृणं प्रच्छाद्याग्नावनुप्रहरति ॥ २७

अप उपस्पृश्य तृणं च मध्यमं परिधिमनुप्रहरति ॥ २८

अथेतरानुपसमस्यत्पूर्ध्वसमिधौ च ॥ २९

- अथैनान् संस्रावेणाभिजुहोति—‘वसुभ्यः’ इति ॥ ३०
 अत्र बलिं प्राशनं चान्यत्रोपनयनादन्यानि तत्तदुक्त-
 कर्माणि ॥ ३१
 अथाग्निं परिषिञ्चति—‘अन्वमङ्स्थाः, प्रासावीः’ इति॥
 वरुणमुद्रास्य बार्हीषि दिशो व्युन्नीय ‘प्राच्याम्’
 इत्यादिना स्वयं च प्रोक्ष्य ब्रह्मणे वरं दत्त्वा चरुशेषं सघृतं वा
 ब्रह्माणं विसृजति ॥ ३३
 स्थालीपाकनक्षत्रहोमायुष्यहोमादिषु प्राशनमुक्तम् ॥ ३४
 पञ्चावात्तिनां पञ्चावदानं मध्यात् पूर्वार्धादपरार्धादव-
 द्यति ॥ ३५
 स्विष्टकृत उत्तरार्धात् द्विरवद्यति ॥ ३६
 शेषं पूर्ववत् ॥ ३७
 अथ बहुदेवत्ये द्वितीयमवदानमपरार्धादवदाय पूर्वा-
 र्धादवद्यति । सर्वमेवमाऽन्तात् ॥ ३८
 अथ स्विष्टकृत उपस्तीर्य यावती देवतासङ्ख्या ता-
 वदवदानं सकृत्सकृत् । शेषं समानम् ॥ ३९
 तथा मध्यादपरार्धात्पूर्वार्धादवद्यति ॥ ४०
 स्विष्टकृतो द्विर्द्विरवद्यति । शेषं समानं भवति ॥ ४१
 सर्वन्यायं ज्ञात्वाऽऽचार्यमुखेन कुर्यात् ॥ ४२
 इति बोधायनगृह्यशेषे पञ्चमप्रश्ने
 प्रथमोऽध्यायः.

अथ विवाहकन्यारजस्वलाप्रायश्चित्तादिविधिं व्याख्यास्यामः—

- विवाहे वितते यज्ञे होमकाल उपस्थिते !
 कन्यामृतुमतीं दृष्ट्वा कथं कुर्वन्ति याज्ञिकाः ॥ १
- यजुःपवित्रैस्सावित्र्या प्रोक्षयेत्पूतवारिभिः ।
 अनेन चानुवाकेन पवमानस्सुवादिना ॥ २
- स्नापयित्वाऽथ विद्वद्भिरन्यवस्त्रादलङ्कताम् ।
 पूर्णाहुत्यथ मिन्दाभ्यां महाव्याहृतिभिस्सह ॥ ३
- हुत्वा तन्तुमतीं चैव व्याहृतीभिस्तथैव च ।
 अनाज्ञातं च विद्वद्भिश्शेषं कार्यं समाचरेत् ॥ ४
- प्रधानहोमे निर्वृत्ते मलवद्वाससी भवेत् ।
 त्रियहे पर्यवेतेऽथ शेषकार्यं समाचरेत् ॥ ५
- लाजमाज्यं स्रुवं चैव प्रणीताश्मानमेव च ।
 सर्वमभ्यन्तरं कृत्वा ब्रह्मैवैको बहिर्भवेत् ॥ ६
- दक्षिणां दिशमाश्रित्य यमो मृत्युश्च तिष्ठति ।
 दम्पत्यो रक्षणार्थाय ब्रह्मैवैको बहिर्भवेत् ॥ ७
- अङ्गुल्यग्रैर्न होतव्यं न कृत्वाऽञ्जलिभेदनम् ।
 अञ्जलेर्वामभागेन लाजहोम इति स्मृतः ॥ ८
- आद्यं प्रदक्षिणं कुर्याद्ब्रह्मणा सह मानवः ।
 प्रदक्षिणत्रयं पश्चाद्विना तमिति केचन ॥ ९

नामादिनान्दीकरणमाशिषं द्विजभोजनम् ।	
रक्षाबन्धनमन्नादि चौळाद्यङ्कुरमेव च ॥	१०
गर्भवर्जोत्सवात्पूर्वमयुगेऽह्यङ्कुरार्पणम् ।	
प्रदोषे वाऽथ सायाह्ने गुणाधिक्येऽह्नि वेष्यते ॥	११
आधानगर्भसंस्कारजातकर्माणि नाम च ।	
हित्वाऽन्यत्र विधातव्यं मङ्गलाङ्कुरवापनम् ॥	१२
पुंसि नामान्नचौळोपस्नानपाणिग्रहेषु च ।	
अग्रयाधाने च सोमे च दशस्वभ्युदयं स्मृतम् ॥	१३
आधाने सोमयागे च दम्पत्योरुभयोरपि ।	
सीमन्ते पुंसवे गर्भे स्त्रिया एव तु कौतुकम् ॥	१४

इति बोधायनीयगृह्यशेषसूत्रे पञ्चमप्रश्ने
द्वितीयोऽध्यायः.

अथ ऋतुशान्तिं व्याख्यास्यामः—

तिथिवारनक्षत्रयोगकरणलग्नदोषशान्त्यर्थं चतुर्थे वा प-
ञ्चमेऽह्नि वा शान्तिस्नानं प्रकुर्वीत ॥ १

देवालये गृहे वा प्रस्थाष्टभिर्धान्यैस्तदर्धं तण्डुलैस्तदर्धं
तिलैश्चोपर्युपरि चतुरश्रमरन्निमात्रं चतुरश्रं स्थण्डिलं कृत्वा
तन्मध्ये नळिनमुल्लिख्य तस्मिन् तन्तुवेष्टितं कुम्भं निधाय
तूष्णीं संस्कृताभिरद्भिः प्रोक्ष्य 'ब्रह्म जज्ञानम्' इति कुम्भं

निधाय सपावित्रेण 'आपो वा इदं सर्वम्' इत्येतेनानुवाकेन
अब्लिङ्गाभिश्च कुम्भमुदकैः पूरयित्वा गन्धादिभिरलङ्कृत्य
कूर्चमन्तर्धाय—

गजाश्वरथवल्मीकमृदमाहृत्य गोकुलात् ।

चतुष्पथाद्राजगृहात्तुलसीबिल्वमूलयोः ॥ २

देवालयत्पर्वताद्या गृह्णीयात्पञ्च मृत्तिकाः ।

पालाशोदुम्बराश्वत्थवटप्लक्षकयाज्ञिषु ॥ ३

जम्बूबिल्वकपित्थाम्रशिरीषेषु च पल्लवान् ।

तेषां त्वचश्च पञ्चैव गृह्णीयात्संभवेषु वै ॥ ४

इत्युक्तरीत्या पञ्च मृत्तिकाः पञ्च पल्लवान् पञ्च त्व-
चश्च निक्षिप्य नवरत्नमीषत्काञ्चनं नववस्त्रेणाच्छाद्य चूतप-
ल्लवैर्बिल्वपल्लवैर्वाऽवकीर्य नालिकेरफलेनापिधाय दर्भैर्दूर्वादिना
प्रतिच्छाद्यालङ्कृत्य संपरिस्तीर्य पुरुषं पुण्डरीकाक्षं ध्यात्वा
कुम्भं संपूज्य श्रोत्रियान् विप्रान् षडष्टौ वा वरणपूर्वक-
मभ्यर्च्यार्घ्यं चाभ्यर्चयेत् ॥ ५

त ऋत्विजः कुम्भमन्वारभ्य वैष्णवीं गायत्रीमष्टसह-
स्रमष्टशतं वा वदन्तो वेदादीन् 'आपो हिष्ठा मयोभुवः'
इति तिस्रः 'हिरण्यवर्णाः, पवमानः' इत्यनुवाकौ वरुण
सूक्तं श्रीसूक्तं पुरुषसूक्तं पञ्चशान्तिम् 'ऋचां प्राची' इत्ये-

तमनुवाकं च जपेयुः । 'नमो ब्रह्मण इति परिधानीयां
त्रिरन्वाह' इति ब्राह्मणम् ॥ ६

प्रणवेनोत्थाप्य 'आभिर्गीर्भिः' इति जपेयुः ॥ ७

अथालङ्कतामङ्गण उरुविष्टर आसीनां 'देवस्य त्वा'
इति त्रिभिः प्रोक्ष्य 'ऋतं च सत्यं च' इति त्रिभिर्मन्त्रैः
ऋत्विजः स्नापयेयुः ॥ ८

ततो नारीं पञ्चगव्यं प्राशयेत् ॥ ९

गायत्र्या गृह्य गोमूत्रं गन्धद्वारेति गोमयम् ।

आप्यायस्वेति च क्षीरं दधिक्राव्णोति वै दधि ॥

तथा शुक्रमसी याज्यं देवस्य त्वा कुशोदकम् ।

इति पञ्चगव्यम् ॥ १०

अथ शुचौ समे देशे गोमयेन गोचर्ममात्रं चतुरश्र-
मुपलिप्य लौकिकमग्निं श्रोत्रियागारादाहृत्य स्वगृहोक्तविधा-
नेनाऽग्निमुखात् कृत्वा पालाशसामिद्भिरष्टोत्तरशतं विष्णुसू-
क्तेन जुहुयात् ॥ ११

तथा ब्रह्मसूक्तेनान्नं रुद्रसूक्तेनाज्यम् ॥

एतानि सूक्तान्यष्टादशकृत्वः प्रत्येकमावर्तयेत्तदानीं अ-
ष्टोत्तरशतं संपद्यते ॥ १३

अथर्तुनक्षत्रस्य समिदन्नाज्याहुतीः प्रत्येकमष्टाविंशति-
कृत्वः तन्मन्त्रेण जुहुयात् ॥ १४

मन्त्रौ चतुर्दशकृत्व आवर्तयेत् ॥	१५
अथ त्रियम्बकेन तिलहोममष्टोत्तरशतं जुहुयात् ॥	१६
अथाज्याहुतीर्धृतसूक्तेनाष्टौ जुहुयात्	१७
स्विष्टकृत्प्रभृति सिद्धमाधेनुवरप्रदानात् ॥	१८
अथ ऋत्विग्भ्यो दक्षिणां ददात्याचार्याय विशेषतः ॥	
एवं यदि शान्तिं कुर्यात्ततो नारी दोषान्मुच्यते सर्वा-	
रिष्टशान्तिरस्त्वित्याह भगवान् बोधायनः ॥	२०
इति बोधायनीयगृह्यशेषसूत्रे पञ्चमप्रश्ने	
तृतीयोऽध्यायः.	

अथातो मृत्तिकास्नानविधिं व्याख्यास्यामः—

ब्रह्मचारी गृहस्थो वानप्रस्थः परिव्राजको वा 'अश्व-
क्रान्ते, सहस्रपरमा देवी' इति भूमिं दूर्वाभिरभिमन्थ्य 'उ-
द्धृताऽसि' इति नदीतटे लोष्टमादाय 'काण्डात्काण्डात्प्ररो-
हन्ती' इति द्वाभ्यां दूर्वामादाय 'मृत्तिके हन मे पापम्'
इति दूर्वां लोष्टे प्रतिष्ठाप्य 'यत इन्द्र भयामहे, स्वस्तिदा
विशस्पतिः, स्वस्ति न इन्द्रो वृद्धश्रवाः, त्रातारामिन्द्रम्, आ-
पान्तमन्युः, परं मृत्यो अनु परेहि' इति षाड्भिः प्रतिमन्त्रं
प्रदक्षिणं प्रतिदिशं लोष्टमुत्सृज्य 'गन्धद्राराम्' इति लोष्ट-
मादाय 'उद्दुसं जातवेदसम्' इति लोष्टमादित्यं दर्शयित्वा
'श्रीर्मे भजत्वलक्ष्मीर्मे नश्यतु' इति शिरः प्रदक्षिणीकृत्य

‘सहस्रशीर्षा’ इति शिर आलिप्य ‘विष्णुमुखाः’ इति मु
 खम् ‘ओजो ग्रीवाभिः’ इति ग्रीवां ‘महा८ इन्द्रो वज्रबाहुः’
 इति बाहू ‘सोमान८ स्वरणम्’ इति कक्षः ‘शरीरं यज्ञ
 शमलम्’ इति शरीरं ‘नाभिर्मे चित्तम्’ इति नाभिं ‘आ-
 पान्तमन्युः’ इति कटिम् ‘विष्णो रराट्मासि’ इति पृष्ठम्
 ‘वरुणस्य स्कम्भनमासि’ इति मेढ्रम् ‘आनन्दनन्दौ’ इत्यण्डौ
 ‘ऊरुवोरोजः’ इत्यूरू ‘ऊरू अरन्वी’ इति जानुनी ‘जङ्घा-
 भ्याम्’ इति जङ्घयोः ‘चरणं पवित्रम्’ इति चरणौ ‘इदं
 विष्णुः, त्रीणि पदा’ इति द्वाभ्यां पादौ ‘सजोषा इन्द्र’
 इति शेषं दूर्वासहितं लोष्टं शिरसि निधाय ‘हिरण्यशृङ्गम्’
 इति तीर्थं गत्वा ‘सुमित्रा न आप ओषधयस्सन्तु’ इत्या-
 त्मानमभिषिञ्चेत् ॥ १

उदकाञ्जलिमादाय लोष्टदेशे निनीय ‘दुर्मित्रास्तस्मै भू
 यासुः’ इति प्रथमं ‘योऽस्मान् द्वेष्टि’ इति द्वितीयं ‘यं च
 वयं द्विष्मः’ इति तृतीयम् । ‘हिरण्यशृङ्गम्’ इति चतुर्थं
 ‘आपो हिष्ठा मयोभुवः’ इति तिसृभिः ‘हिरण्यवर्णाः’ इति
 चतसृभिः ‘पवमानस्सुवर्जनः’ इत्यनुवाकेन च मार्जयित्वा
 ‘नमोऽग्नयेऽप्सुमते’ इति नमस्कृत्य ‘यदपां क्रूरम्’ इत्यग्निः
 त्रिरावृत्य ‘इमं मे गङ्गे’ इत्यभिमन्थ्य ‘ऋतं च सत्यं च’
 इत्यघमर्षणसूक्तेनापोऽवगाह्य ‘एष भूतस्य’ इति मार्जयित्वा
 ‘आर्द्रं ज्वलति’ इति पीत्वा ‘अकार्यकारी’ इति पुनरव-

गाह्य देवानृषीन् पितॄन् तर्पयित्वा—

येकेचास्मत्कुले जाता अपुत्रा गोत्रिणो मृताः ।

ते गृह्णन्तु मया दत्तं वस्त्रनिष्पीडनोदकम् ॥

इति वस्त्रं निष्पीड्य 'शुची वो हव्या' इति वस्त्रं प्रोक्ष्य
'देवस्य त्वा' इति वस्त्रमादाय 'अवधूतम्' इत्यवधूय
'उदुत्तं, चित्रम्' इति वस्त्रमादित्यं दर्शयित्वा 'आवहन्ती
वितन्वाना' इति वासः परिधाय द्विराचभ्योत्क्रामन्तु—

भूतप्रेतपिशाचाद्यास्सर्वे ते भूमिभारकाः ।

सर्वेषामविरोधेन ब्रह्मकर्म समारभे ॥

इति दर्भासनं प्रतिष्ठाप्योप्य त्रिः प्राणानायम्याष्टोत्तरशतं
गायत्रीं जपेत् ॥ २

ब्राह्मणः पूतो भवति ॥ ३

ब्रह्महत्यागोवधगुरुतल्पसुरापानसुवर्णस्तेयादिसर्वपापप्रणा-
शनमिति विज्ञायते ॥ ४

हित्वा तद्देहं जनार्दनं प्रपद्यत इत्याह भगवान् बो-
धायनः ॥ ५

इति बोधायनगृह्यशेषे पञ्चमप्रश्ने

चतुर्थोऽध्यायः.

अथातोऽर्कोद्राहं व्याख्यास्यामः—

मूकान्धबधिरादीनां जडानां च तृतीयविवाहिनां च ॥ १

पूर्वपक्षे पुण्ये नक्षत्रे पूर्वाह्ने ब्रह्मसमूहे ग्रामात्प्राचीं वो दीचीं वा दिशमुपनिष्क्रम्य यत्रैको बालोऽर्को भवति तस्योत्तरत उपालिप्य स्वयं स्नात्वाऽर्कं च स्नापयित्वा पादौ प्रक्षाल्याचम्यालङ्कृत्य तन्त्रेण नान्दीमुखं कृत्वा स्वस्तिसूक्तं वाचयित्वा यत्किञ्चिद्धिरण्यं गृहीत्वा 'आसत्येन' इति जपित्वा ब्राह्मणेभ्यो दत्त्वाऽलङ्कृत्यार्कं स्पृष्ट्वाऽऽदित्यमुपतिष्ठते—'सूर्यो देवीम्' इति पञ्चभिः ॥ २

अथ वस्त्रं माङ्गल्यसूत्रं चार्के बध्वा—'पुण्याहं स्वस्त्युद्धिम्' इति वाचयेदादित्योत्र देवता ॥ ३

पूर्वोक्तविधिनाऽग्निमुपसमाधाय संपरिस्तीर्याज्यं संस्कृत्य स्तुक्स्तुवं संमृज्यादिसं ध्यायन्नर्कं गृह्णाति—'हस्तः प्रयच्छत्वमृतम्' इति ॥ ४

अथाग्निं प्रदक्षिणं करोति—'परि त्वाऽग्ने पुरं वयम्' इति ॥ ५

अथार्कमूलं स्पृष्ट्वाऽऽदित्यमीक्षते—'अभीवृतं शकुनैर्विश्वरूपम्' इति ॥ ६

अथ व्याहृतीर्हुत्वा स्तुचि चतुर्गृहीतं गृहीत्वा जुहोति—'उद्वयं तमसस्परि, उदुत्यं, चित्रम्' इति ॥ ७

अपरं चतुर्गृहीतं गृहीत्वा—मनस्वतीं जुहोति—‘मनो
ज्योतिः’ इति ॥ ८

अपरं चतुर्गृहीतं गृहीत्वा लाजमन्त्रेण द्विरावर्ष जुहोति ॥

अथ स्रुवेण व्याहृतीर्हुत्वा समाप्यादिसं व्रतऋग्भ्या
मुपातिष्ठते—‘अदाभ्यो भुवनानि प्रचाकशत्, त्रिरन्तरिक्षं स
विता महित्वना’ इति द्वाभ्याम् ॥ १०

अथ गोक्रीरमर्कं स्पृष्ट्वा आयुष्यसूक्तमुक्त्वा प्राश्याचम्य
पुनरादित्यमुपातिष्ठते—‘अचिती यच्चक्रम’ इति ॥ ११

अथार्काधिदैवतमुद्गास्यार्कमुत्पाद्य व्याहृतीभिरग्नौ दग्ध्वा
स्नात्वा यत्किञ्चिद्दत्त्वा शुद्धो भवति ॥ १२

सद्य एवं कदलीविवाहं कुर्यात् ॥ १३

कदलीं छित्वा त्रिरात्रमशुचिर्भवति ॥ १४

अथाप्युदाहरन्ति—

अर्कोद्गाहो जडादीनामुच्यते तु यवीयसः ।

विवाहार्थं मुनिश्रेष्ठैः तमुत्पाद्य दहेत्तदा ॥

व्याहृतीभिस्तदा दत्त्वा यथाशक्ति हिरण्यकम् ।

स्नात्वा सद्यश्शुचिर्भूयादुद्गाहे च तृतीयके ॥

तृतीया स्त्री म्रियेच्छीघ्रं तस्मादेवं चरेद्बुधः ।

रम्भोद्गाहं तथा कुर्याच्छित्त्वा तत्रैव मानवः ॥

त्रिरात्रं सूतकं भूयादिति बोधायनोऽब्रवीत् ॥ १५

इति बोधायनीयगृह्यशेषे पञ्चमप्रश्ने

पञ्चमोऽध्यायः.

अथातः पञ्चमीश्राद्धं व्याख्यास्यामः—

मार्गशीर्ष्यां माध्यां प्रोष्ठपद्यां वोपरिष्ठात्पञ्चम्यामारभ्य
संवत्सरं वा कुर्यात् ॥ १

पूर्वदिने व्रती भूयात् 'इदं करिष्याम्येवं करिष्यामि' इति ॥

ब्राह्मणांन्निमन्त्रयते योनिगोत्रश्रुतवृत्तसम्पन्नान् ॥ ३

असबन्धानपि श्रुतवृत्तसम्पन्नांनिमन्त्रयते ॥ ४

तस्य मासि श्राद्ध उक्त एतावदेव नाना ॥ ५

पुरस्तास्त्रिवष्टकृत एता आहुतीर्जुहोति—'आयुष्टे, आयु-
र्दा अग्ने, जातो यदग्ने, अन्नपतेऽन्नस्य नो देहि' इति
चतस्रः ॥ ६

विष्णुसूक्तेन चान्नस्य जुहोति ॥ ७

अथ लाजैर्जुहोति पुरुषसूक्तेन प्रत्यृचम् ॥ ८

अथ तिलैर्जुहोति—'शनो देवीः, प्रजापते, इमं यम
प्रस्तरम् ' व्यहृतीभिश्च ॥ ९

अथाज्यस्य जुहोति—'अग्न आयूंषि पवसे, अग्ने पवस्व'
'यस्त्वा हृदा कीरिणा' इति चतस्रः 'धाता ददातु नो
रयिमीशानः' इत्यान्तादनुवाकस्य प्रत्यृचम् 'अव ते हेडः,
उदुत्तमम्, इमं मे वरुण, तत्त्वा यामि, त्वं नो अग्ने, स त्वं
नो अग्ने, त्वमग्ने अयाऽसि, उद्वयं तमसस्परि, उदुत्यं,
चित्रं, वैश्वानरो न ऊत्या, पृष्ठो दिवि, सोमो धेनुम्'

इति दशहोत्राद्यैष्वङ्घ्रिः 'ब्राह्मण एकहोता' इति दशभिः ।

स्विष्टकृत्प्रभृति सिद्धमापिण्डदानात् ॥ १०

दक्षिणेनार्श्वं दक्षिणाग्रान् दर्भान् संस्तुर्य तेष्वन्नशेषै
स्त्रीन् पिण्डान् ददाति ॥ ११

दशमेऽहनि वैवाहिकश्राद्धवत् भूमौ लेपमन्त्रत्रयान्तं
कृत्वाऽथैनान् संक्षाळनेन त्रिरपसलैः परिषिञ्चति—

'ऊर्जं वहन्तीः' इति ॥ १२

अथ मध्यमपिण्डं पत्रचे प्रयच्छति—'वीरं मे दत्त पि
तरः' इति ॥ १३

तं पत्री प्राश्नाति—'आधत्त पितरो गर्भं कुमारं
पुष्करस्रजम् । यथेह पुरुषो हसत्' इति 'पुमांस एव मे
पुत्रा जायेरन्' इति ब्राह्मणम् ॥ १४

जयप्रभृति सिद्धमाधेनुवरप्रदानात् ॥ १५

यदि जीवपिता पिण्डं न दद्यात् 'पितृभ्यस्स्वधा'
इति मन्त्रान् सन्नमय्य प्राचीमुदीचीं वा दिशमुपनिष्क्रम्य च-
तुष्पथे दर्भस्तम्बेषु बलिमुपहरति— १६

नमस्त्रियै नमः पुंसे नमस्सवयसे नमः ।

शुक्लाय कृष्णदन्ताय पापिनां पतये नमः ॥ १७

ये मे प्रजामुपलोपयन्ति ग्रामे वसन्त उत वाऽरण्ये ।

तेभ्यो नमो अस्तु बलिमेतेभ्यो हरामि स्वस्ति मेऽ-
स्तु . प्रजां मे दध इति ॥ १८

‘सह देवमनुष्या अस्मिन् लोके पुरा बभूवुरथ देवाः
कर्मभिर्दिवं जग्मुरहीयन्त मनुष्यास्तेषां ये तथा कर्माण्यारभन्ते
सह देवैर्ब्रह्मणा चामुष्मिन् लोके भवन्त्यथैतन्मनुश्श्राद्धशब्दं
कर्म प्रोवाच प्रजानिश्श्रेयसाय’ इति ‘पञ्चम्यां श्राद्धेन बह्व-
पत्यो भवति । न चानपत्यः प्रमीयते । श्राद्धेन वार्षयो
दिवमागच्छन्’ इति ॥ १९

विज्ञायते च—‘प्रजामनुप्रजायसे । तदु ते मर्त्यामृतम्’
इति ॥ २०

तस्मिन्प्रजापतौ यत्रः कार्यः । अत्रोदाहरन्ति— २१

परानपहरेद्यस्तु बालवृक्षान् छिनत्ति यः ।

भक्षयन्दण्डिशिशुकान्गुरून्वा सर्वदा द्विषन् ॥ २२

परपुत्रांश्च यो द्वेष्टि क्रीडन् बद्धमृगादिभिः ।

निर्दयस्सर्वभूतेषु पितृपूजां विलोपयन् ॥ २३

स वध्यो मृतपुत्रो वा भवेत्तेषां तु निष्कृतिः ।

मौनी व्रती हविष्याशी हूयते नियतेन्द्रियः ॥ २४

जुह्वा घृतेन कूर्ममाण्डैर्गणानष्टौ घृतोदनैः ।

जपन् वा पौरुषं सूक्तं हेमगोभूतिलान् ददत् ॥ २५

रुच्छ्रातिकृच्छ्रैः जपकुन्मुच्यते सौऽहसः क्षणात् ।

इत्याह भगवान् बोधायनः ॥ २६

इति बोधायनगृह्यशेषे पञ्चमप्र-
षष्ठोऽध्यायः.

अथातो वनस्पतिहोमं व्याख्यास्यामः—

क्रमुकपनसनाळिकेरकदळीष्वन्यस्मिन् पके ब्राह्मणैर्वन्धु-
भिस्सहागत्य यजमानः क्रमुकादिवृक्षमध्ये अथ देवयजनो
ल्लेखनप्रभृत्याऽग्निमुखात्कृत्वाऽग्नेर्दक्षिणतो व्रीहीनवकीर्य 'मेधां
म इन्द्रः' इति श्रीदेवीं सरस्वतीमावाह्य प्रागाद्यष्टदिक्पाला
नावाह्य चतुरः प्रतिदिशं क्रमुकादिवृक्षानर्चयित्वा चतस्र
ओषधीस्तेषां पार्श्वे निधाय 'उच्छ्रयस्व वनस्पते' इति
गोमयं क्रमुकमूले निधाय लाजैः पुष्पैरक्षतैस्संप्रकीर्य पूर्ण
पात्रं निधाय 'क्षेत्रस्य पते' इति क्षेत्रमभ्यर्च्य 'या जाता
ओषधयः, या ते धामानि, या ओषधयस्सोमराज्ञीः, शतं
वो अम्ब, अश्रवं हि भूरिदावत्तरावाम्' इति 'वनस्पति-
भ्यस्स्वाहा' इत्येतेनानुवाकेन हविराज्यचरून् हुत्वा जयादि
प्रतिपद्यते । परिषेचनान्तं कृत्वा ब्राह्मणान् भोजयित्वा द-
क्षिणाभिस्संपूज्य स्वस्तिमूक्तेनाध्वर्युराशिषो वाचयित्वाऽऽचा-
र्याय दक्षिणां ददातीत्याह भगवान् बोधायनः ॥

इति बोधायनगृह्यशेषे पञ्चमप्रश्ने

सप्तमोऽध्यायः.

अथात उग्ररथशान्तिविधिं व्याख्यास्यामः—

ब्राह्मणराजन्यवैश्यानां जन्मदिनादारभ्य षष्ठितमसंव
त्सरे जन्ममासे जन्मनक्षत्रे गोमयेन गोचर्ममात्रं चतुरश्रं

स्थाण्डिलं कृत्वा तस्याग्नेयदिग्भागे निष्कद्रयेन मृत्युप्रतिमां कृत्वा धान्यानामुपरि यथाविधि कलशस्थापनं कृत्वा कलशस्योपरि प्रतिमां पूजयेत्—‘अपैतु मृत्युः, परं मृत्यो, मा नस्तोके, त्रियम्बकम्’ इत्यष्टोत्तरशतवारं जपित्वाऽथ देवयजनोल्लेखनप्रभृत्यग्निमुखान्तं कृत्वा पक्वाञ्जुहोति द्विरवदानम्—‘मा नो महान्तम्’ इति पुरोनुवाक्यामनूच्य ‘मा नस्तोके’ इति याज्यया जुहोति ॥ १

अथाज्याहुतीरुपजुहोति—घृतसूक्तेन प्रत्यृचम् ॥ २

स्विष्टकृत्प्रभृति सिद्धमाधेनुवरप्रदानात् ॥ ३

अथाग्नेणार्घिं दूर्वास्तम्बेषु हुतशेषं निदधाति ॥ ४

अपरेणार्घिं प्राञ्जुख उपविश्य मृत्युसूक्तायुष्यसूक्तपुराणमन्त्रैः कलशोदकेनात्मानमभिषिच्याचार्यं संपूज्य ऋत्विग्भ्यो यथाशक्ति दक्षिणां दत्त्वा ब्राह्मणान् भोजयेदित्याह भगवान् बोधायनः ॥ ५

इति बोधायनीयगृह्यशेषसूत्रे पञ्चमप्रश्ने
अष्टमोऽध्यायः.

अथात उग्ररथशान्तिविधिम् । अथातो वनस्पतिहोमम् ।
अथातः पञ्चमीश्राद्धम् । अथातोऽर्कोद्वाहम् । अथातो मृत्तिकास्तानविधिम् । अथर्तुशान्तिम् । अथ विवाहकन्या । अथाग्निमुखप्रयोगः ॥ ८

अथाग्निमुखप्रयोगः । अथ विवाहकन्या । अथर्तुशान्तिम् । अथातो मृत्तिकास्नानम् । अथातोऽर्कोद्वाहम् । अथातः पञ्चमीश्राद्धम् । अथातो वनस्पतिर्होमम् । अथात उग्ररथशान्तिविधिम् ॥ ८

इति बोधायनीयगृह्यशेषसूत्रे पञ्चमप्रश्नः.

इति बोधायनीयगृह्यशेषसूत्रं समाप्तम्.

अथ बोधायनीयं पितृमेधसूत्रम्.

प्रथमः प्रश्नः.

अथ यद्याहिताग्निनिर्मारं गच्छत्युपतपता वा जरया
वाऽग्निष्ठु* एवास्य यजमानायतने शयनं कल्पयेयुर्जघनेन
गार्हपत्यम् ॥ १

तदस्मै भक्षानाहरन्ति यावदलं भक्षाय मन्यते ॥ २

स यद्यु हागदो भवति पुनरेति । यद्यु वै प्रैति न
पयस्समासिञ्चति ॥ ३

अथैतदग्निहोत्रं सायमुपक्रमं प्रातरपवर्गमित्याचार्या ब्रु-
वते ॥ ४

तत्रोदाहरन्ति—स यदि सायं हुतेऽग्निहोत्रे प्रेयात्
प्रतिकृष्य प्रातरग्निहोत्रं जुहुयात् ॥ ५

अथ यदि प्रातरग्निहोत्रे हुते कुशलम् ॥ ६

अथेमौ दर्शपूर्णमासौ पौर्णमास्युपक्रमावमावास्यासंस्था-
वित्याचार्या ब्रुवते ॥ ७

तत्रोदाहरन्ति—स यदि पौर्णमास्यां वृत्तायां प्रेयात्
प्रतिकृष्यामावास्यां यजेत ॥ ८

अथ यद्यमावास्यायां वृत्तायां कुशलम् ॥ ९

* ख. मिष्ठत.

अथ यस्योभे पर्वणी अतिपन्ने स्यातामतिपन्नप्राय-
श्चित्तं कुर्वीत ॥ १०

अथ यद्यार्तस्याग्निहोत्रं विच्छिद्येत यद्यस्य पुत्रो वाऽ-
न्तेवासी वाऽलं कर्मणस्स्यात् । सोऽरण्योरग्नीन् समारोह्यो
दक्षसाय मथित्वाऽग्नीन् विहृत्याग्नये नन्तुमते पुरोडाशमष्टाकपालं
निर्वपति शरावं दक्षिणां ददाति सा प्रसिद्धेष्टिसंतिष्ठते ॥ ११

अथ यदि विप्रक्रान्ते प्रेयात्तूष्णीमेतत्तन्त्रं संस्थाप्या-
पो भक्षानभ्यवहरेयुः—‘अपो भक्षानभ्यवहरन्ति’ इति वि
ज्ञायते ॥ १२

अथास्याग्नीनुपनिर्हृत्येमां दिशं विहारं कल्पयित्वा द-
क्षिणाप्राचीम्—‘एषा हि पितृणां प्राची दिक्’ इति वि
ज्ञायते ॥ १३

अथैनमादायान्तरेण वेद्युत्करौ प्रपाद्य जघनेन गार्ह
पत्यमुपसादयन्त्यत्र हविर्निरुप्यत इति ॥ १४

अथैनमादायान्तर्वेदि प्राक्शिरसमासादयन्त्यत्र हविरा-
साद्यत इति ॥ १५

अथ गार्हपत्य आज्यं विलाप्योत्पूय स्राचि चतुर्गृहीतं
गृहीत्वा प्रेतस्य दक्षिणं बाहुमन्वारभ्याहवनीये जुहोति ॥ १६

इति बोधायनापितृमेधसूत्रे प्रथमप्रश्ने

प्रथम. खण्डः.

‘प्रेयुवांसं प्रवतो महीरनु बहुभ्यः पन्थामनपस्पशानम् । वैवस्वतं सङ्गमनं जनानां यमं राजानं हविषा दुवस्यत स्वाहा ’ इति ॥ १

एतेनैव गार्हपत्ये जुहोति । तूष्णीमन्वाहार्यपचने हुत्वा ॥
अथैनमादायान्तरेण वेद्युत्करावुदङ्गुपनिर्हृत्याथैनं परिश्रयन्ति ॥ ३

तस्य दक्षिणाद्वारं कुर्वन्ति ॥ ४

अथास्य केशश्मश्रुणी वापयित्वा लोमानि संहृत्य नखानि निकृन्तयीत ॥ ५

अथास्य दक्षिणं कुक्षिमपावृत्त्य निष्पुरीषं कृत्वाऽद्भिः प्रक्षाळ्य सर्पिषाऽऽन्त्राणि पूरयित्वा दग्धैः संसीव्यति ॥ ६

तद्दु तथा न कुर्यात् ‘क्षोधुकाऽस्य प्रजा भवति’ इति विज्ञायते ॥ ७

अपि वा सपुरीषमेवाप्लाव्याच्छाद्यालङ्कृत्याथैनमादायान्तरेण वेद्युत्करौ प्रपाद्य जघनेन गार्हपत्यमासन्ध्यां कृष्णाजिने दक्षिणाशिरसं संवेश्य शिरस्तो नळदमालां प्रतिमुच्य पत्तोऽदशेनाहतेन वाससा प्रोर्णोति ॥ ८

इति बोधायनीयपितृमेधसूत्रे प्रथमप्रश्ने

द्वितीयः खण्डः.

‘इदं त्वा वस्त्रं प्रथमं न्वागन्’ इति ॥ १

अथैतदपोहति—‘अपैतदूह यदिहाविभः पुरा । इष्टा-
पूर्तमनुसंपश्य दक्षिणां यथा ते दत्तं बहुधा विबन्धुषु’
इति ॥ २

तस्य पुत्रोऽन्तेवासी वा पत्नी वा परिदधीत तदु
हाजरसमेव वसीताहशेषं वा ॥ ३

अथ त्रीन् छगलानुपकल्पयते ॥ ४

अथ यदि न छगला भवन्त्यन्तर्वेदि परागवहतानां
कृष्णानां व्रीहीणामन्वाहार्यपचने त्रीन् चरूञ्जूपयन्त्येकं वा ॥५

गार्हपत्य आमिक्षां श्रपयन्ति ॥ ६

अथैनान् सम्भारानुपकल्पयते—दाधि च सर्पिर्मिश्रमा-
ज्यं चोदकुम्भं च दर्भाश्च परिस्तरणीयान् हिरण्यं चाजं
च* शासं चेडसूनं च कुम्भीं च प्रच्यावनीं सिकताश्च
शुल्बे च तिस्रश्च पर्णशाखाः ॥ ७

कथमु खल्वेनं दहेयुरिति?—यो बहुयाजी स्यात्तं
पूर्वाग्निना दहेयुरित्येतदेकं† निर्मन्थ्यैरेनं दहेयुरित्येतदेकमुत्त-
पनीयैरेनं दहेयुरित्येतदेकमपि वा तिस्र उलप‡ राजीरादीप्य
यत्राग्नयस्सङ्गच्छेरंस्तत्रोलमुकमादीप्य तेनैनं दहेयुरित्येतदपरम् ॥

इति बोधायनापितृमेधसूत्रे प्रथमप्रश्ने

तृतीयः खण्डः.

*ख. चाजिनं च. †ख. ‘अजस्रैरेनं दहेयुरित्येतदेकम्’ इत्यधिकम्. ‡ख. उलूम.

अथातोऽनुस्तरणीकल्पः—

आनयन्त्येतां कृष्णां कूटां* जरतीं मूर्खां तज्जघन्या-
मनुस्तरणीं पदिवद्धाम् । 'सव्यपदि बद्धा भवति' इति
विज्ञायते ॥ १

एतस्मिन् कालेऽस्यामात्यास्तिसृभित्तिसृभिरङ्गुलीभिरुप-
हत्य पांसूनंसेष्वावपन्ते— 'खल्वघं न्वा स्यादघं नो एवा-
घम्' इति ॥ २

अस्य भार्याः कनिष्ठप्रथमाः प्रकीर्णकेश्यो व्रजेयुः
पांसूनंसेष्वावपमानाः— 'खल्वघं न्वा स्यादघं नो एवाघम्'
इति ॥ ३

एतस्मिन् काले गार्हपत्ये पालाशं काष्ठमादीप्याथो-
ल्मुकप्रथमाः प्रतिपद्यन्तेऽथ स्वधितिरथाग्रयोऽथ पात्राणि द-
ध्याज्यं दर्भा राजगवीति यच्चान्यदप्येवंयुक्तमिति ॥ ४

अथैनमेतयाऽऽसन्ध्या तल्पेन कटेन वा संवेष्ट्य दासाः
प्रवयसो वा वहेयुः ॥ ५

अथैनमनसा वहन्तीत्येकेषाम् ॥ ६

अनश्चेद्युञ्ज्यात्— 'इमौ युनज्मि ते वही असुनीथाय
वोढवे । याभ्यां यमस्य सादनं सुकृतां चापि गच्छतात्'
इति समारोप्याग्नीन् हरन्ति । समारोप्य वाऽन्तरेण वा कृ-
त्वाऽग्नीन् हरन्त्यथैनमाददते ॥ ७

आदीयमानमनुमन्त्रयते—‘पूषा त्वेश्चयावयतु प्रविद्रा
ननष्टपशुर्भुवनस्य गोपाः । स त्वैतेभ्यः परिददात्पितृभ्योऽ
शिर्देवेभ्यस्सुविदत्रेभ्यः’ इति ॥ ८

तृतीयमेतस्याध्वनो गत्वा निदधाति ॥ ९

अथैतेषां छगलानामेकमशस्त्रेण प्लक्ष्णोति ॥ १०

अथ यदि न छगला भवन्ति चरुं मेक्षणेन प्रयौति ॥ ११

यद्यु वा एक एव च भवति चरोस्तृतीयं मेक्षणेन
प्रयौय लोष्ठानुपसंहृत्य तेषूपमृज्य कनिष्ठप्रथमाः प्रकीर्णके-
शास्त्रिरपसलैः परियन्ति सिग्भिरुपवातयन्तः ॥ १२

एवममात्या एवं स्त्रियः संयम्य केशान्यथेतं त्रिः पुनः
प्रति परियन्ति ॥ १३

अथैनमाददते ॥ १४

आदीयमानमनुमन्त्रयते ॥ १५

इति बोधायनीयपितृमेधसूत्रे प्रथमप्रश्ने

चतुर्थः खण्डः.

‘पूषेमा आशा अनुवेद सर्वास्सो अस्मा२ अभयत-
मेन नेषत् । स्वस्तिदा अघृणिस्सर्ववीरोऽप्रयुच्छन्पुर एतु
प्रविद्रान्’ इति ॥ १

अर्धमेतस्याध्वनो गत्वा निदधाति ॥ २

अथैतेषां छगलानामेकमशस्त्रेण प्लक्ष्णोति ॥ ३

अथ यदि न छगला भवन्ति चरुं मेक्षणेन प्रयौति ॥ ४
यद्यु वा एक एव भवति चरोरर्थं मेक्षणेन प्रयौय
लोष्ठानुपसंहृत्य तेषूपमृज्य कनिष्ठप्रथमाः प्रकीर्णकेशास्त्रिरप-
सलैः परियन्ति सिग्भिरुपवातयन्तः ॥ ५
एवममात्या एवं स्त्रियः ॥ ६
संयम्य केशान्यथेतं त्रिः पुनः प्रति परियन्त्यथैनमाददते ॥
आदीयमानमनुमन्त्रयते—‘आयुर्विश्वायुः परिपासति त्वा
पूषा त्वा पातु प्रपथे पुरस्तात् । यत्रासते सुकृतो यत्र ते
ययुस्तत्र त्वा देवस्सविता दधातु’ इति ॥ ८
समस्तमेतस्याध्वनो गत्वा निदधाति ॥ ९
अथेतेषां छगलानामेकमशस्त्रेण प्लक्ष्णोति ॥ १०
अथ यदि न छगला भवन्ति चरुं मेक्षणेन प्रयौति ॥ ११
यद्यु वा एक एव भवति चरोरवाशिष्टं मेक्षणेन प्रयौय
लोष्ठानुपसंहृत्य तेषूपमृज्य कनिष्ठप्रथमाः प्रकीर्णकेशास्त्रिरप-
सलैः परियन्ति सिग्भिरुपवातयन्तः ॥ १२
एवममात्या एवं स्त्रियः ॥ १३
संयम्य केशान्यथेतं पुनः प्रतिपरियन्त्यथैतां चरुस्था-
लीं सुसम्भिन्नां भिनत्ति यथाऽस्यै कपालेषूदकं न तिष्ठेदिति ॥
यच्चातस्त्रिय आहुस्तत्कुर्वन्ति ॥ १५

इति बोधायनीयपितृमेधसूत्रे प्रथमप्रश्ने
पञ्चम. खण्डः.

अथास्यावकाशं जोषयते—पश्चादुदकमनूषरमनुपहतमवि-
स्रद्वार्यमीनरिणमसुषिरमभङ्गुरमजागार्तिबहुलौषधि यत्र क्षीरि
णो वृक्षा ओषधयो वाऽभ्यशे न स्युर्यस्मादक्षिणाप्रतीच्य आ-
पश्शनैर्गत्वा प्रतिष्ठेरंस्ताः प्रदक्षिणमभिपर्यावृत्य महानदीम-
भ्यवेत्य प्राच्यस्सम्पद्येरन् दक्षिणाप्रत्यक्प्रवणमित्येकेषामुदक्-
प्रत्यक्प्रवणमित्येकेषामपि वा यस्समभूमिः ॥ १

तस्माद्दीरुध उद्धारयन्ति—काळां च पृश्निपर्णीं च ति-
ल्वकां चापरकां चापामार्गं च शुण्ठीं च बहुपुत्रिकां च विसं-
सिकां च राजक्षपर्णीं* च याश्चान्याः क्षीरिण्य ओषधयो
भवन्ति ॥ २

अथैनं मध्ये शकलेनोद्धृत्वावोक्ष्य हिरण्येन परिक्रीय प-
र्णशास्त्रया पेटयति† ‘अपेत वीत वि च सर्पतातो येऽत्र स्थ
पुराणा ये च नूतनाः । अहोभिरद्भिरक्तुभिर्व्यक्तं यमो ददा-
त्ववसानमस्मै’ इति ॥ ३

तद्दारुचितां कुर्वन्ति दक्षिणाप्राचीम्—‘एषा हि पितृ-
णां प्राची दिक्’ इति विज्ञायते ॥ ४

जघनेन चितां दक्षिणाप्राचीं विहारं कल्पयित्वा
दर्भैरार्घ्यं चितां चापसलैः परिस्तीर्य दक्षिणेन विहारं द-
क्षिणाग्रान् दर्भान् संस्तीर्य तेष्वेकैकशो न्यञ्चि पात्राणि
संसादयति ॥ ५

* ख. राजपर्णी.

† ख. ऽपकर्षति,

एकपावित्रेण प्रोक्षणीं संस्कृत्य पात्राणि प्रोक्ष्य प्रेतं
चितां चाज्यं निरूप्याधिश्रित्य पर्यग्निकृत्वोद्वास्योत्पूय तू-
ष्णीं दधैः पात्राणि संमृज्य तूष्णीं दाशैकपौर्णमासिका-
न्याज्यानि गृहीत्वाऽथास्य राजगवीमुपाकरोति ॥ ६

इति बोधायनीयपितृमेधसूत्रे प्रथमप्रश्ने

षष्ठः खण्डः.

‘भुवनस्य पत इदं हविः । अग्नये रयिमते स्वाहा ’
इति ॥ १

तस्यां निपद्यमानायां सव्यानि जानून्युपनिघ्नन्ते—
‘पुरुषस्य सयावर्यपेदघानि मृज्महे । यथा नो अत्र ना
परः पुरा जरस आयति’ इति ॥ २

तामन्यत्रैव शस्त्रात् घ्नन्ति ॥ ३

अथास्यै प्राणान्विस्रस्यमानाननुमन्त्रयते— ‘पुरुषस्य स-
यावरि वि ते प्राणमसिस्रसम् । शरीरेण महीमिहि स्वध-
येहि पितृनुप प्रजयाऽस्मानिहावह’ इति ॥ ४

उपोत्थाय पांसूनवमृशन्ते— ‘मैवं मांस्ता प्रियेऽहं देवी
सनी पितृलोकं यदैषि । विश्ववारा नभसा सं व्ययन्त्युभौ
नो लोकौ पयसाऽभ्याववृथस्व’ इति ॥ ५

अथ संशास्त्रङ्गादङ्गादनास्थिकानि पिशितानि प्रच्छिद्य

संहादयन्तः* प्रच्यावयन्त एकोल्लुकेन श्रपयन्तः प्रज्ञातां
वपां निधत्त प्रज्ञातं हृदयं प्रज्ञातौ च मतसू प्रज्ञाता जि-
ह्वा प्रज्ञातं चर्म सर्षिर्षवालपादं प्रज्ञातं मेद इति ॥ ६

अथास्य भार्यामुपसंवेशयति ॥ ७

इति बोधायनीयपितृमेधसूत्रे प्रथमप्रश्ने
सप्तमः खण्डः

‘इयं नारी पतिलोकं वृणाना निपद्यत उप त्वा मर्त्य
प्रेतम् । विश्वं पुराणमनु पालयन्ती तस्यै प्रजां द्रविणं चेह
धेहि’ इति ॥ १

तां प्रतिहितस्सव्ये पाणावभिषाद्योत्थापयति—‘उदी-
र्ष्व नार्यभि जीवलोकमितासुमेतमुपशेष एहि । हस्तग्राभस्य
दिधिषोस्त्वमेतत्पत्युर्जनित्वमभि संबभूव’ इति ॥ २

अथास्य सुवर्णेन हस्तौ निमृजते—‘स्वर्णं हस्तादाद-
दाना मृतस्य श्रियै ब्रह्मणे तेजसे बलाय । अत्रैव त्व-
मिह वयं सुशेवा विश्वा स्पृधो अभिमातीर्जयेम’ इति ब्रा-
ह्मणस्य ॥ ३

‘धनुर्हस्तादादाना मृतस्य श्रियै क्षत्रायौजसे बलाय ।
अत्रैव त्वमिह वयं सुशेवा विश्वा स्पृधो अभिमातीर्जयेम’
इति क्षत्रियस्य ॥ ४

* ख. ससादयन्तः.

‘मार्णि हस्तादाददाना मृतस्य श्रियै विशे पुष्ट्यै ब-
लाय । अत्रैव त्वमिह वयं सुशेवा विश्वा स्पृधो अभिमा-
तीर्जयेम’ इति वैश्यस्य ॥ ५

यच्चात्र स्त्रिय आहुस्तत्कुर्वन्ति ॥ ६

अथैनमेतयाऽऽसन्द्या सह चितायामादधाति ॥ ७

अपकृष्य रज्जुमासन्दीमपविध्यन्ति ॥ ८

कृष्णाजिने चैव रज्जुषु चोत्तानश्शेते ॥ ९

तस्य प्राणेषु हिरण्यशकलान् प्रत्यस्य नाना चतुर्गु-
हीताभ्यामक्षणोर्जुहोति—‘चित्रं देवानामुदगादनीकम्’ इत्य-
र्धर्चाभ्यां जुहोतीति विज्ञायते ॥ १०

कथमु खल्वस्य पात्राणि नियुञ्ज्यादिति ? दध्ना
सर्पिर्मिश्रेण पूरयित्वा मुखेऽग्निहोत्रहवर्णी नासिकयोस्त्वुवाव-
क्ष्णोर्हिरण्यशकलावाज्यस्तुवौ वा प्रत्यस्य कर्णयोः प्राशित्र-
हरणं भित्त्वा शिरसि कपालानि ललाट एककपालं शिरस्तः
प्रणीताप्रणयनं चमसं निदधाति ॥ ११

इति बोधायनीयपितृमेधसूत्रे प्रथमप्रश्ने

अष्टम. खण्डः.

‘इममग्ने चमसं मा विजीह्वरः प्रियो देवानामुत सो-
म्यानाम् । एष यश्चमसो देवपानस्तस्मिन्देवा अमृता माद-
यन्ताम्’ इति ॥ १

दक्षिणे हस्ते जुहूं सव्य उपभृतसुरसि ध्रुवामरणीं
 च दक्षिणेऽसे मेक्षणं सव्ये पिष्टोद्वर्णां पृष्ठे स्फ्यमुदरे
 दारुपार्त्रीं पार्श्वयोःशूर्पं छित्वा वैकं कुक्ष्योश्चमसौ सान्ना-
 य्यापिधानीं चेडोपहवनं च वङ्क्ष्योस्सान्नाय्यकुम्भ्यौ श्री
 ष्योरन्वाहार्यस्थालीं चरुस्थालीं च पादयोरग्निहोत्रस्थालीमा-
 ज्यस्थालीं चोर्वोरूलूखलमुसले अण्डयोः दृषदुपले शिश्रे
 वृषारव शम्यां च शिरस्त उपसादनीयं कूर्चं निदधाति
 पत्त उपावहरणीयमथातिशिष्टानि पात्राण्यन्तरेण सक्थिनी निर्व-
 पेयुः ॥ २

अपो मृण्मयान्यभ्यवहरेयुरपो मृण्मयान्यभ्यवहरेयुः 'अ-
 पो मृण्मयान्यभ्यवहरन्ति' इति विज्ञायते ॥ ३

अत्रैव वा निदध्युः ॥ ४

ब्राह्मणेभ्योऽयस्मयानि च लोहमयानि च दद्युः ॥५

तेषां यान्यासेचनवन्ति * तानि दद्या सर्पिर्मिश्रेण
 पूरयेत्संस्पृशेदितराण्यरिक्तानि पात्राणि भवन्तीति विज्ञायते ॥

अत्रैव वाऽध्यस्यन्त्युपवाजिनं खारीं नल्वमिति ॥ ७

अथास्यामीक्षां व्युद्धृत्य पाण्योरादध्यात्—'श्यामज्ञ-
 बळाभ्यां त्वा' इति दक्षिणे दक्षिणं सव्यं सव्यं हृदये
 हृदयमास्ये जिह्वां यथाङ्गमङ्गैरितराणि संप्रच्छाद्य वपयाऽ-

स्य मुखं प्रच्छादयति 'मेदसा लुचौ प्रोर्णोति' इति
विज्ञायते ॥ ८

अथैनं चर्मणा सशीर्षवालपादेनोत्तरलोम्ना प्रोर्णोति ॥

इति बोधायनपितृमेधसूत्रे प्रथमप्रश्ने

नवमः खण्डः.

'अग्नेर्वर्म परिगोभिर्व्ययस्व संप्रोर्णुष्व मेदसा पीवसा
च । नेक्वा घृष्णुर्हरसा जर्हृषाणो दधद्विधक्ष्यन्पर्यङ्क्यातै'
इति । 'स एष यज्ञायुधी यजमानोऽञ्जसा स्वर्गं लोकमेति'
इति विज्ञायते ॥ १

अथ यद्यनुस्तरणीं नानुस्तरिष्यन्तो भवन्त्युत्सृजेद्रेनां
ब्राह्मणाय वा दद्यात् । 'दत्ता त्वेव श्रेयसे भवति' इति
विज्ञायते ॥ २

अथ यद्युत्सृक्ष्यन् भवति तां चिरपसलैरग्निं पर्याण-
यति—'अपश्याम युवतिमाचरन्तीम्' इति तिसृभिस्त्रिः प
र्याणीयोत्तरतः प्रतिष्ठितामनुमन्त्रयते—'ये जीवा ये च मृता
ये जाता ये च जन्त्याः' इति ॥ ३

अथास्याः कर्णलोमान्युत्पाट्य पाण्योरेवाद्ध्याद्दक्षिणे
दक्षिणानि सव्ये सव्यानि ॥ ४

अथैनामुत्सृजति—'माता रुद्राणां दुहिता वसूनां स्व
साऽऽदित्यानाममृतस्य नाभिः । प्रणुत्रोचं चिकितुषे जनाय

मा गामनागामदितिं वधिष्ट । पिबतूदकं तृणान्यतु । ओमु-
त्सृजत' इति ॥ ५

अथैनमुपोषयति पुरस्तादाहवनीयेन दक्षिणतोऽन्वाहा
र्यपचनेन पश्चात् गार्हपत्येनोत्तरतस्सभ्यावसथ्याभ्याम् ॥ ६

अत्राप्युत्प्रेक्षा भवन्ति तं यद्याहवनीयः प्रथममभ्यु-
ज्ज्वलयेद्देवलोकमभ्यजैषीदित्येनं जानीयादथ यद्यन्वाहार्यपचनः
पितृलोकमथ यदि गार्हपत्यो गन्धर्वलोकमथ यदि सभ्या-
वसथ्यौ सप्तर्षीणां लोकमथ यदि सर्व एव सहाभ्युज्ज्वल-
येयुः ब्रह्मलोकमभ्यजैषीदित्येनं जानीयात् ॥ ७

यच्चात्र स्त्रिय आहुस्तत्कुर्वन्ति ॥ ८

इति बोधायनपितृमेधसूत्रे प्रथमप्रश्ने

दशमः खण्ड .

अथैनमादीपयत्यादीप्यमानमनुमन्त्रयते—'मैनमग्ने विदहो
माऽभिशोचो माऽस्य त्वचं चिक्षिपो मा शरीरम् । यदा
शृतं करवो जातवेदोऽथेमेनं प्रहिणुतात्पितृभ्यः' इति ॥

प्रज्वलितमनुमन्त्रयते—'शृतं यदा करसि जातवेदोऽ-
थेमेनं परिदत्तात्पितृभ्यः । यदा गच्छात्यसुनीतिमेतामथा दे-
वानां वशिनीर्भवाति' इति ॥ २

अत्र षड्भोतारं व्याचष्टे—'सूर्यं ते चक्षुर्गच्छतु वात-
मात्मा द्यां च गच्छ पृथिवीं च धर्मणा । अपो वा गच्छ

यदि तत्र ते हितमोषधीषु प्रतितिष्ठा शरीरैः' इति ॥ ३

अत्रैतमजं चित्यन्तेऽबलेन शुल्बेन बध्नाति—'अजो
भागस्तपसा तं तपस्व तं ते शोचिस्तपतु तं ते अर्चिः।
यास्ते शिवास्तनुवो जातवेदस्ताभिर्वहेमं सुकृतां यत्र लो-
काः' इति ॥ ४

स यद्यहो द्रवति नैनं प्रत्यानयति । प्रागु हैक उपो-
षणात् । उदकुम्भेन त्रिरपसलैः परिषिञ्चति वारुणीभिः ॥५

तत्प्रच्छाद्येन पर्णमयेन स्रुवेणोपघातं जुहोति—'य
एतस्य पथो गोप्नाररतेभ्यस्स्वाहा' इति नव स्रुवाहुतीः॥६

अथान्यां जुहोति—'अयं वै त्वमस्मादधि त्वमेतदयं
वै तदस्य योनिरसि । वैश्वानरः पुत्रः पित्रे लोककृज्जात-
वेदो वहेमं सुकृतां यत्र लोकास्स्वाहा' इति ॥ ७

अत्रैव स्रुवमनु प्रहरति ॥ ८

अत्रैतान्यवदानानीडसूने प्रच्छाद्यौ*दुम्बर्या दर्व्योपघातं
जुहोति—'अग्रये रयिमते स्वाहा' इति ॥ ९

अत्रैव दर्वीमनु प्रहरति जघनेन चिताम् ॥ १०

अथैनं नवर्चेन याम्येन सूक्तेनोपतिष्ठते—'प्रकेतुना
बृहता भात्यग्निः' इति ॥ ११

आसीनः पराचाऽनुशंसति वा ॥ १२

* ख नीडासूने प्रच्छिद्यौ.

जघनेन दहनं तिस्रो दक्षिणाप्राचीः कर्षूः कुर्वन्ति ॥ २३
 अथैना अद्भिरनुष्ठाव्य सिकताभिरनुप्रकीर्य संग्राहन्ते
 यवीयान्यवीयान् पूर्वःपूर्वस्संग्राहन्ते ॥ २४

इति बोधायनीयपितृमेघसूत्रे प्रथमप्रश्ने
 एकादशः खण्डः

‘अश्वन्वती रेवतीस्संरभध्वमुत्तिष्ठत प्रतरता सखायः।
 अत्रा जहाम ये असन्नशेवाश्शिवान् वयमभि वाजानुत्तरेम’ इति॥
 जघनेन कर्षूः पर्णशाखे निहत्यावलेन शुल्बेन बध्वा
 विनिस्सर्पन्ति—‘यद्वै देवस्य सवितुः पवित्रं सहस्रधारं
 विततमन्तरिक्षे । येनापुनादिन्द्रमनार्तमाल्यै तेनाहं मां सर्वतनुं
 पुनामि’ इति ॥ २

जघन्यो व्युदस्यति—‘या राष्ट्रात्पन्नादपयन्ति शाखा
 अभिमृता नृपतिमिच्छमानाः । धातुस्तास्सर्वाः पवनेन पूताः
 प्रजयाऽस्मान्नय्या वर्चसा संसृजाथ’ इति ॥ ३

यत्रापस्तद्यन्त्यनवेक्षणा अपस्सचेला दक्षिणामुखा
 स्समृत्तिका आप्लावन्ते*—‘धाता पुनातु सविता पुनातु’
 इति ॥ ४

नामग्राहं त्रिरुदकमुत्सिच्योत्तीर्याचम्यादित्यमुपतिष्ठते—
 ‘उद्वयं तमसस्परि’ इति ॥ ५

अथ गृहानायान्ति यच्चात्र स्त्रिय आहुस्तत्कुर्वन्ति ॥ ६

* ख. आप्लावन्ते.

एतस्मिन् कालेऽस्यामात्याः केशश्मश्रूणि वापयन्ते ये
सन्निधाने भवन्ति । विकल्पमितरेषु वापयेरन्वा निवर्त-
येरन् वा ॥ ७

श्रुतवता तु वप्तव्यमेवासन्निधानेऽपीति बोधायनस्य
कल्पः ॥ ८

न समावृत्ता वपेरन्नन्यत्र विहारादित्येके ॥ ९

मातरि पितर्याचार्य इति त्रिरात्रमक्षारलवणभोजनम-
धश्शयनं ब्रह्मचर्यं च्यहं षडहं द्वादशाहं संवत्सरं यावत्
ग्रहणं द्वादशाहावराध्यं परमगुरुष्वेवमघोदकमितरेषु त्रिरात्रं
यावज्जीवं प्रेतपत्नी ॥ १०

इति बोधायनीयपितृमेधसूत्रे प्रथमप्रश्ने
द्वादशः खण्डः.

अथ यद्याहिताग्निरन्यत्र प्रेयाद्दीप्यमानैराहूयमानैरासीर-
न्यावदस्य शरीरमग्निभिस्समागमयेरन्निति ॥ १

अथैनदभिवान्यायै पयो दोहयित्वा गार्हपत्येऽभिविष्य-
न्दयित्वाऽऽहवनीयेऽभिविष्यन्दयेत्—‘अधस्तात् समिधमाहर-
न्त्युपरिष्ठाद्धि देवेभ्यो हरन्ति’ इति विज्ञायते ॥ २

अथैनमादायान्तरेण वेद्युत्करौ प्रपाद्य प्रसिद्धमुपोषेयुरिति ॥

अथ यदि दग्धस्यादस्थान्याहृत्यान्तर्वेदि शरीराणां
कृष्णाजिने पुरुषाकृतिं कृत्वा तेषूपरि पात्राणि चित्वा कु-
शतरुणकैः प्रतिच्छाद्य प्रसिद्धमुपोषेयुरिति ॥ ४

अथ यद्यस्थानि न विन्देयुरन्तर्वेदि त्रीणि षष्टिशतान्याहृत्य पर्णत्सरूपां कृष्णाजिने पुरुषाकृतिं कृत्वा तेषूपरि पात्राणि चित्वा कुशतरुणकैः प्रतिच्छाद्य प्रसिद्धमुपोषेयुः ॥ ९

अथ यदि दिगेव प्रज्ञायते तां दिशं विहारं कल्पयित्वा 'असावेहि' इति नामग्राहमाहूय पर्णत्सरूपामेव कृष्णाजिने पुरुषाकृतिं कृत्वा तेषूपरि पात्राणि चित्वा कुशतरुणकैः प्रतिच्छाद्य प्रसिद्धमुपोषेयुरिति ॥ ६

अथ यदि दिगपि न प्रज्ञायते इमां दिशं विहारं कल्पयित्वा 'असावेहि' इति नामग्राहमाहूय पर्णत्सरूपामेव कृष्णाजिने पुरुषाकृतिं कृत्वा तेषूपरि पात्राणि चित्वा कुशतरुणकैः प्रतिच्छाद्य प्रसिद्धमुपोषेयुरिति ॥ ७

अथ 'यद्याहिताग्निमग्निभिर्दहन्ति यज्ञपात्रैश्च' इति विज्ञायते । 'पुरुषाहुतिर्ह्यस्य प्रियतमा' इत्येतामनुव्याख्यां दहनस्य ब्रुवतेऽथाप्युदाहरन्ति—'शरीरदायादा ह वा अग्नयो भवन्ति' इति ॥ ८

तदपि दाशतये विज्ञायते—'शतमिदु शरदो अन्ति देवा यत्रा नश्चक्रा जरसं तनूनाम् । पुत्रासो यत्र पितरो भवन्ति मा नो मध्या रीरिषतायुर्गन्तोः' इति ॥ ९

इति बोधायनीयपितृमेधसूत्रे प्रथमप्रश्ने

त्रयोदशः खण्डः

अथानस्सञ्चयनम्—एकस्यां व्युष्टायां तिसृषु वा पञ्चसु
वा सप्तसु नवसु वैकादशसु वाऽयुग्मा रात्रीरर्थमासान्मासा-
वृत्तून् संवत्सरं वा संपाद्य संचिनुयुरिति ॥ १

स उपकल्पयते—सतं च क्षीरं चाज्यं चोदकुम्भं च
दर्भाश्च परिस्तरणीयान् नीललोहिते सूत्रे बृहतीफलं चा-
श्मानं चापामार्गं च वेतसशाखां च सिकताश्च शुल्बं च
पर्णखात्रे च ॥ २

अत एव दहनादङ्गारान्निवर्धं तिस्रोऽवसर्जनीया जु-
होति—‘अवसृज पुनरग्रे पितृभ्यः’ ‘संगच्छस्व पितृभिः’
‘यत्ते कृष्णशकुन आतुतोद’ इति ॥ ३

अथैतस्मिन् सते क्षीरं चोदकुम्भं च निषिच्य वेतस-
शाखयाऽवोक्ष्यन् संपादयत्यप्रकाथ * यंच्छरीराणि—‘यं ते
अग्निममन्थाम’ इति षड्भिः ॥ ४

प्रथमां वीक्षतां वा द्विरभ्यावर्तयेयुः ॥ ५

अथैनदादहनमुदकुम्भैः स्ववोक्षितमवोक्ष्य याऽस्य स्त्री-
णां मुख्या सव्ये पाणौ बृहतीफलं नीललोहिताभ्यां सू-
त्राभ्यां विग्रथ्याश्मानमन्वास्थायापामार्गेण सकृदुपमृज्यान्वी-
क्षमाणा पत्तशिशरस्तो वाऽस्थि गृह्णानि—‘उत्तिष्ठातस्तनुवं
संभरस्व मेह गात्रमवहा मा शरीरम् । यत्र भूम्यै
वृणसे तत्र गच्छ तत्र त्वा देवस्सविता दधातु’ इति ।

* ख. प्रकथ.

‘इदं त एकम्’ इति द्वितीयम् । ‘पर ऊत एकम्’ इति तृतीयम् । ‘तृतीयेन ज्योतिषा संविशस्व’ इति चतुर्थम् । ‘संवेशनस्तनुवै चारुरेवि’ इति पञ्चमम् । ‘प्रियो देवानां परमे सधस्थे’ इति षष्ठम् ॥ ६

अथैनं सुसञ्चितं सञ्चित्वा भस्म पिण्डं करोति तं तथा करोति यथाऽस्य कपोतः छायायां नोपविशेदिति ॥ ७

अथैनमपरिमितैः क्षुद्रमिश्रैरश्मभिः परिचिनोति न तेन परिचिनुयात् यथाऽस्य कपोतः छायायामुपविशेदिति ॥ ८

अथैतान्यस्थान्यद्भिः प्रक्षाळ्य कुम्भे वा सते वा कृत्वाऽऽदायोपोत्तिष्ठति ॥ ९

इति बोधायनीयतृमेधसूत्रे प्रथमप्रश्ने
चतुर्दशः खण्डः..

‘उत्तिष्ठ प्रेहि प्रद्रवौकः कृणुष्व परमे व्योमन् । यमेन त्वं यम्या संविदानोत्तमं नाकमाधिरोहेमम्’ इति ॥ १

‘तं गर्तदेशं* कुम्भं निधायाथातो हविर्यज्ञियं निवपनम्—यं कामयेतानन्तलोकस्स्यादिति तमस्या उद्धते सिकतोपोप्ते परिश्रिते निदधाति—‘पृथिव्यास्त्वा अक्षित्या अपामोषधीनां रसे स्वर्गे लोके नाकस्य त्वा पृष्ठे ब्रह्मस्य त्वा विष्टपे सादयाम्यसावित्यनन्तलोको हव भवति’ इति विज्ञायते ॥ २

जघनेन कुम्भं तिस्रो दक्षिणाप्राचीः कर्षूः कुर्वन्तीति
तत्पुरस्ताद्व्याख्यातम् ॥ ३

जघनेन कर्षूः पर्णशाखे निहत्याबलेन गुल्बेन बध्वा
विनिस्सर्पन्तीति तत्पुरस्ताद्व्याख्यातम् ॥ ४

यत्रापस्त्यन्त्यनवेक्षमाणा अपस्सचेला दक्षिणामुस्त्रास्स-
मृत्तिका आप्लावन्ते*—‘धाता पुनातु सविता पुनातु’ इति ॥

नामग्रहं त्रिरुदकमुत्सिच्योत्तीर्याचम्यादिस्रमुपतिष्ठते—
‘उद्वयं तमसस्पारि’ इति ॥ ६

अथ गृहानायन्ति । यच्चात्र स्त्रिय आहुस्तत्कुर्वन्ति ॥ ७

इति बोधायनीयापितृमेधसूत्रे प्रथमप्रश्ने
पञ्चदशः खण्डः.

ते यदि पुनर्धक्ष्यन्तो भवन्ति पुरस्तादेवावशेषयेयुर्जुहूं
चारणीं च कृष्णाजिने † दृषदुपले शम्यामिति ॥ १

अथ यद्यनुग्रहतानि स्युर्यस्य चैवैकस्याश्वत्थस्यारणी
गृहीत्वाऽग्निं मथित्वोपसमाधाय संपरिस्तीर्य दक्षिणेनार्धं
दक्षिणाग्रान् दर्भान् संस्तीर्य तेषूपरि कृष्णाजिने शम्यायां
दृषदुपले युक्त्वाऽथैतान्यस्थान्येवाञ्जनं पिष्ट्वा पुराणसर्पिषा
समुदायुत्य जुह्वा प्रसेकं जुहोति—‘अस्माच्चमधिजातोऽ-
स्ययं त्वदधिजायताम् । अग्नये वैश्वानराय सुवर्गाय लोकाय
स्वाहा’ इति ॥ २

* आप्लावन्ते.

† ख. कृष्णाजिनं.

अत्रैवानुप्रहरति जुहूं चारणीं च कृष्णाजिनं दृषदु-
पले शम्यामिति ॥ ३

अत्राप्युत्प्रेक्षा भवन्ति तं यदि ज्वालार्ध्वमभ्युज्ज्वलयेत्
देवलोकमभ्यजैषीदित्येनं जानीयादथ यदि मुहूर्तमुदेत्य व्या-
भ्रमेदन्तरिक्षलोकमित्येनं जानीयादथ यदि भूम्यामनुविनये*-
दिहैवेति जानीयाद्यच्चात्र स्त्रिय आहुस्तत्कृर्वन्ति ॥ ४

न चास्यात ऊर्ध्वं श्मशानं कर्तुमाद्रियेताकृतीर्वा स्या
इहने वपेदपस्याभिर्वा परिचिनुयात् ॥ ५

तमभ्येवादिस्वस्तपस्यभिवातः पवते तमापस्स्पृशन्ति स
नादित्यस्य सकाशान्न वायोर्नापां स्पर्शाच्छिद्यते यमेवं नि-
दध्युर्य उ चैनदेवं विदुरेवमु हाहीना+हाश्वत्थ्या हायनास्तं
हो हैवं चक्रे तस्यो हेमेऽहीना हाश्वत्थ्या हायनाश्श्रेयसि
श्रेयसि ह्यस्मै व्युच्छन्ती व्युच्छन्त्यस्मै वस्यसी वस्यसी प्रजा
भवति यमेवं निदध्युर्य उ चैनदेवं विदुरेतां ह कौषीतकि-
र्विदांचकार तस्यो हेमे कौषीतकिनश्श्रेयसि श्रेयसि ह्यस्मै
व्युच्छन्ती व्युच्छन्त्यस्मै वस्यसी वस्यसी प्रजा भवति यमेवं
निदध्युर्य उ चैनदेवं विदुर्य उ चैनदेवं विदुः ॥ ६

इति बोधायनीयपितृमेधसूत्रे प्रथमप्रश्ने

षोडशः खण्डः.

* ख. यदीमामनुविशे.

† ख. रेवमुखत्वाहाहीना.

एकाहं धुनुयुस्त्रीण्यहानि धुनुयुः पञ्चसप्तनवैकादशाहा-
न्यर्धमासं धुनुयुरयुग्मा रात्रीरर्धमासान्मासानृतून् संवत्सरं वा
संपाद्य संधुनुयुरिति ॥ १

स उपकल्पयते—दधि च वाजिनमिश्रं कुम्भीं च श-
तातृष्णां तिस्रः पालाशयो मेथ्यो रोहितं चर्मानडुहमाहनना-
र्थमपसलावृत्तां रज्जुं परिश्रयणीं षट्शतानीष्टका आममया
अपरिमिताश्च लोकंपृणा द्रया धानास्तिलमिश्राश्चातिलमिश्राश्चा-
भिवान्यायै दुग्धमर्धपात्रं समूल बर्हिर्नळेषीकां भुक्तभोगं च
वासः क्षेत्रवितृष्णीं चतुरो लोष्टान् पञ्च चरून् पञ्चापूपान्
तेषां घृतेनैकोऽभिघारितः शृतेनैकः क्षीरेणैको दध्नैको मधु-
नैकश्चतुरस्तम्बानर्जुनस्तम्बं दूर्वास्तम्बं कुशस्तम्बं काशस्तम्बं
चतुरो नानावृक्ष्यान् परिधीन् पर्णमयवारणवैतुसशमीमयान्
द्वे शाखे वारणशाखां च शमीशाखां च यवान् सर्वौषधं
मिकताश्च शुल्बे च तिस्रश्च पर्णशाखाः ॥ २

अथान्तरेण ग्रामं च श्मशानं चागारं वा विमितं वा
कारितं भवति ॥ ३

तद्दृधाऽग्निमुपसमाधाय जघनेनार्घिं तिस्रः पालाशयो
मेथ्यो निहत्य तासामन्तरेणास्थिकुम्भं निधाय तदुपरिष्ठाच्छ-
तातृष्णामध्युद्यम्य दध्ना वाजिनमिश्रेण पूरयति—‘वैश्वानरे
हविरिदं जुहोमि, इमं समुद्रं शतधारम्’ इति द्वाभ्याम् ॥ ४

द्रप्साननुमन्त्रयते—‘द्रप्सश्चस्कन्द पृथिवीमनु द्याम्’ इति ॥

अथैनं रोहितेनानडुहेन चर्मणाऽभिघातमभिघातं त्रिर-
 पसलैः पर्यन्ति—‘अजिनमौ अजिनमौ’ इति । त्रिस्त्रिरेव
 रात्रेः पर्यन्ति त्रिरहः ॥ ६
 एवममात्या एवं स्त्रियः ॥ ७
 तदनु नर्तक्यश्चानुनृत्येयुः ॥ ८
 यश्चापहन्यते स्वार्था वा पल्वले वा समवशमयन्ते ॥ ९
 यदेषां समवशमेतव्यं भवति ते न तथा प्रययुर्यदहर्न
 पुरस्तात् न पश्चाच्चन्द्रमसं पश्येयुः ॥ १०

इति बोधायनीयपितृमेघसूत्रे प्रथमप्रश्ने
 सप्तदशः खण्डः .

ते महारात्र उत्थाय प्रययुर्ज्ञात्वा श्मशानकरणम् ॥ १
 अथैते ब्राह्मणा अबिभ्रमादायोत्तरतो गत्वः लोष्ठानु-
 पसंहरन्तीष्टका वा ॥ २

अथैनदादहनमुदकुम्भैः स्ववोक्षितमवोक्षति—‘अपेत वीत
 वि च सर्पतातो येऽत्र स्थ पुराणा ये च नूतनाः । अहो-
 भिरद्विरक्तुभिर्व्यक्तं यमो ददात्वसानमस्मै’ इति ॥ ३

यथाजीवमुपसर्पेद्विज्ञायते—‘न जीवन्तमभि निदध्याद्य
 ज्जीवन्तमभि निदध्याज्जीवतो ह्येष प्राणानभि निदध्यात्’ इति ॥
 पर्णशाखया पेटयित्वाऽपसलावृत्तया रज्ज्वा पर्यन्ति—
 ‘प्रेमां मात्रामुपस्तुहि’ इति ॥ ५

तस्य मात्रा यदि ग्रीवदघ्नं पश्चात्पुरस्तान्नाभिदघ्नं यदि
नाभिदघ्नं पश्चात्पुरस्ताज्जानुदघ्नं यदि जानुदघ्नं पश्चात्पुरस्ताहु-
ल्फदघ्नं यदि गुल्फदघ्नं पश्चात्समं भूमेः पश्चात् पुरुषमात्रं भव-
तीति विज्ञायते ॥ ६

उक्तविधाभ्यां समनु स्पन्द्यां लेखां लिखति ॥ ७

अपोद्धृत्य स्पन्द्यां कर्षूः खानयन्ति । उच्छ्रयन्त्यपस्याः
दक्षिणतश्च पश्चाच्च हसीयसीः कुर्वन्ति ॥ ८

अथ द्वाभ्यामात्मन्यग्निं गृह्णीते—‘मयि गृह्णाम्यग्रे अग्निं
यो नो अग्निः’ इति ॥ ९

स्वयं चितिं जपति—‘यास्ते अग्रे सभिधो यानि धाम’
इति ॥ १०

श्वेतमश्वमभिमृश्यान्तश्शर्करामिमामुपदधाति—‘प्रजापति-
त्वा सादयतु तया देवतयाऽङ्गिरस्वद्भुवा सीद’ इति ॥ ११

अथास्यैतत्पुरस्तादेवौदुम्बरं युगलाङ्गलं कारितं भवति
सप्तगवं वा त्रयोदशगवं वा युग्मा युक्तस्य भवति ॥ १२

अथानडुहो युनाक्ते—‘सवितैतानि शरीराणि पृथिव्यै
मातुरुपस्थ आदधे । तेभिर्युज्यन्तामघ्नियाः’ इति ॥ १३

कृषति—‘शुनं वाहाश्शुनं नाराः, शुनासीराविमां वा-
चम्’ इति द्वाभ्याम् ॥ १४

सीतां प्रत्यवेक्षते—‘सीते वन्दामहे त्वाऽर्वाची सुभगे
भवे । यथा नस्सुभगा ससि यथा नस्सुफला ससि’ इति ॥ १५

अथास्थिकुम्भं सीतायां निदधाति — 'सवितैतानि श-
रीराणि पृथिव्यै मातुरुपस्थ आदधे । तेभिरदिते शं भव'
इति ॥ १६

अथानडुहो विमुञ्चति—'विमुच्यध्वमाग्निा देवयाना
अतारिष्म तमसस्परमस्य । ज्योतिरापाम सुवरगन्म' इति ॥

त एतेऽध्वर्यवो भवन्ति यदि दक्षिणावान् पितृमेघः ।
यद्यु वै सन्नियोऽग्निर्यथागवं व्युदञ्चन्ति ॥ १८

यत्रैवानड्वाहस्तद्युगलाङ्गलम् ॥ १९

अथैनमुपवातयति—'प्रवाता वान्ति पतर्यन्ति विद्युतः'
इति ॥ २०

अग्निवत्स*वौषधीर्वपति—'यथा यमाय हार्म्यम्' इति ।

अत्र सिकता निवपति—'अग्ने तव श्रवो वयः' इति
षड्भिरनुच्छन्दसम् ॥ २१

अथोर्ध्वचित उपदधाति—'चितस्स्थ परिचित ऊर्ध्व
चितश्श्रयध्वं पितरो देवता । प्रजापतिर्वस्सादयतु तथा देवतया
ऽङ्गिरस्वद्घ्रुवा सीद' इति ॥ २२

अथानुव्यूहति—'आ प्यायस्व' इति गायत्र्या ब्राह्मण
स्य । 'संते पयांसि' इति त्रिष्टुभा राजन्यस्य ॥ २३

यथासुष्ठु यथाशर्करमनुव्यूहति ॥ २४

इति बोधायनीयपितृमेघसूत्रे प्रथमप्रश्ने

अष्टादशः खण्डः.

अथ द्वाभ्यामात्मन्यग्निं गृहीते—‘ मयि गृह्णाम्यग्ने अग्निं,
यो नो अग्निः’ इति द्वाभ्याम् ॥ १

स्वयं चितिं जपति—‘ यास्ते अग्ने समिधो यानि धाम’
इति ॥ २

श्वेतमश्वमभिमृश्याधिद्रवणं जपति—‘ अपामिदं न्ययनं,
नमस्ते’ इति द्वाभ्याम् ॥ ३

अथ क्षेत्रवितृष्णीं चतुरो लोष्ठानुपदधाति—‘ उक्ते तन्नो-
मि पृथिवीम्’ इति पुरस्तादुपदधाति ॥ ४

‘ उपसर्प मातरम्’ इत्युत्तरतः ॥ ५

‘ उल्लुञ्चस्व पृथिवि मा विवाधिथाः’ इति पश्चात् ॥ ६

‘ उल्लुञ्चमाना पृथिवी हि तिष्ठसि’ इति दक्षिणतः ॥ ७

तया देवतं कृत्वा सूददोहसः* करोति ॥ ८

अथैनं तिलमिश्राभिर्धानाभिरुपकिरति—‘ एणीर्धाना ह-
रिणीः’ इति ॥ ९

अथैतदभिवान्यायै दुग्धमर्धपात्रं दक्षिणत उपदधाति—
‘ एषा ते यमसादने स्वधा निधीयते गृहे । अक्षितिर्नाम ते असौ’
इति । अत्र यजमानस्य नाम गृह्णाति ॥ १०

तया देवतं कृत्वा सूददोहसं करोति ॥ ११

अथ दक्षिणतस्समूलं बहिर्निदधाति—‘ इदं पितृभ्यः
प्रभरेम बर्हिः’ इति ॥ १२

* सूददोहसं.

तया देवतं कृत्वा सूददोहसं करोति ॥ १३

अथ नळेषिकामुपदधाति—‘ नळं पुवमारोह ’ इति ॥

तया देवतं कृत्वा सूददोहसं करोति ॥ १५

अथास्थिकुम्भं भुक्तभोगेन वाससा निर्णिज्य यथाऽङ्गं चि-
नोति—‘ सवितैतानि शरीराणि पृथिव्यै मातुरुपस्थ आदधे ।
तेभ्यः पृथिवि शं भव ’ इति ॥ १६

अत्र षड्दोतारं व्याचष्टे—‘ षड्दोता सूर्यं ते चक्षुर्गच्छतु
वातमात्मा द्यां च गच्छ पृथिवीं च धर्मणा । अपो वा गच्छ
यादि तत्र ते हितमोपधीषु प्रतितिष्ठा शरीरैः’ इति । ‘ परं
मृत्यो अनु परोहि पन्थाम् ’ इति च ॥ १७

अथैनमुपवातयति—‘ शं वातश्शं हिते घृणिश्शमु ते
सन्त्रोषधीः । कल्पन्तां मे दिशश्शग्माः’ इति ॥ १८

अथैनान् पञ्च चरुन् सापूपान् उपदधाति—‘ अपूपवान्
घृतवाꣳश्ररुरेह सीदतूत्त भुवन् पृथिवीं द्यामुतोपरि । योनिकृतः
पथिकृतस्पर्यत ये देवानां घृतभागा इह स्था एषा ते यमसादने
स्वधा निर्धीयते गृहेऽसौ ’ इत्यत्र यजमानस्य नाम गृह्णाति ॥ १९

‘ दशाक्षरा ताꣳरक्षस्व ’ इति पुरस्तादुपदधाति ‘ अपूप-
वान् शृतवान् ’ इत्यत्तरतः ‘ अपूपवान् क्षीरवान् ’ इति पश्चात्
‘ अपूपवान् दधिवान् ’ इति दक्षिणतः ‘ अपूपवान् मधुमान् ’
इति मध्ये ‘ शताक्षरा सहस्राक्षराऽयुताक्षराऽच्युताक्षरा ’ इति
प्रतिदिशमनुषजति ॥ २०

तया देवतं कृत्वा सूददोहसः करोति ॥ २१

अथैनं तिलमिश्राभिर्धानामिरूपकिरति—‘ एतास्ते स्वधा
अमृताः करोमि ’ इति ॥ २२

अथ चतुरस्तम्बान् उपदधाति चरूणामुपरिष्ठात्—‘ त्वा-
मर्जुनौषधीनाम् ’ इति पुरस्तादर्जुनस्तम्बं ‘दूर्वाणां स्तम्बमाहर’
इत्युत्तरतो दूर्वास्तम्बं ‘ काशानां स्तम्बमाहर ’ इति पश्चात्
काशस्तम्बं ‘ दर्भाणां स्तम्बमाहर ’ इति दक्षिणतो दर्भस्त-
म्बम् ॥ २३

चतुर्णां स्तम्बानामग्रैर्मध्यमं चरुमपिदधात्येतैरेव चतुर्भि-
र्मन्त्रैः ॥ २४

तया देवतं कृत्वा सूददोहसः करोति ॥ २५

अथ चतुरो नानावृक्ष्यान् परिधीन् परिदधाति—मा
त्वा वृक्षौ सम्बाधिष्ठात् ’ इति पर्णमयवारणौ पुरस्ताच्चोत्त-
रतश्च । ‘ मा त्वा वृक्षौ सम्बाधेथाम् ’ इति वैतसशमीमयौ
पश्चाच्च दक्षिणतश्च ॥ २६

तया देवतं कृत्वा सूददोहसौ करोति ॥ २७

अत्र नळेपीकावित्येके ॥ २८

इति बोधायनीयपितृमेधसूत्रे प्रथमप्रश्ने

एकोनविंशः खण्डः.

अथ लोष्टानुपदधाति ॥

१

‘पृथिव्यास्त्वा लोके सादयाम्यमुष्य शर्माऽसि पितरो देवता । प्रजापतिस्त्वा सादयतु तया देवतयाऽङ्गिरस्वद्भुवा सीद’ इति शतं पुरस्तादुपदधाति । ‘अन्तरिक्षस्य त्वा लोके सादयामि’ इति शतमुत्तरतः । ‘दिवस्त्वा लोके सादयामि’ इति शतं पश्चात् । ‘दिशां त्वा लोके सादयामि’ इति शतं दक्षिणतः । ‘नाकस्य त्वा पृष्ठे ब्रह्मस्य त्वा विष्टुपे सादयामि’ इति द्विशतं मध्ये ॥

२

तया देवतं कृत्वा सूददोहसः करोति ॥

३

अथ लोकंपृणा उपदधाति—‘लोकं पृणाच्छिद्रं पृण’ इति लोकंपृणाभिस्सहस्रं संपद्यते ॥

४

द्विषाहस्त्रादिष्वेतान्येव पुनःपुनरुपदध्यात् ॥

५

काठकाग्निचितावपि पञ्चाशीतिशतमुपदध्यात् ॥

६

विज्ञायते—‘अग्निं चित्वा सौत्रामण्या यजेत मैत्रावरुण्याऽऽमिक्षया वा’ इति काठकाग्नीनां ब्राह्मणम् ॥

७

तयादेवतं कृत्वा सूददोहसः करोति ॥

८

अथावद्भुत्य कृष्णमश्वमभिमृश्य तनुपुरीषमुपदधाति—
‘पृष्ठो दिवि’ इति ॥

९

तयादेवतं कृत्वा सूददोहसं करोति ॥

१०

अथैनमुपवातयति—‘ शं वातश्शं हि ते घृणिरश्ममु ते
सन्त्वोषधीः । कल्पन्तां ते दिशस्सर्वाः’ इति ॥ ११

अथैनमंभिमृशति—‘ इदमेव मेतोऽपराम्’ इति ॥ १२

पुरस्ताद्द्वारणीशाखां निदधाति—‘ वरणो वारयात्’ इति ॥

उत्तरतः क्षेत्रवितृर्णीं निदधाति—‘ विधृतिरसि’ इति ॥

पश्चाच्छमीशाखां निदधाति—‘ शमि शमयास्मदघाद्वे-
षाऽसि’ इति ॥ १५

दक्षिणतो यवान्निदधाति—‘ यव यवयास्मदघाद्वेषाऽसि’
इति ॥ १६

अथैनमुपातिष्ठते—‘ पृथिवीं गच्छान्तरिक्षं गच्छ’ इति ॥

जघनेन चितां तिस्रः दक्षिणाप्राचीः कर्षूः कुर्वन्ति ।
तत्पुरस्ताद्द्वाराख्यातम् ॥ १८

जघनेन कर्षूः पर्णशाखे निहत्याबलेन शुल्बेन बध्वा
विनिस्सर्पन्ति । तत्पुरस्ताद्द्वाराख्यातम् ॥ १९

यत्रापस्तचन्त्यनवेक्षमाणा अपस्सचेला दक्षिणामुखास्स-
मृत्तिका आप्लवन्ते—‘ धाता पुनातु सविता पुनातु’ इति ॥ २०

नामग्राहं त्रिरुदकमुत्सिच्योत्तीर्याचम्यादित्यमुपातिष्ठते—
‘ उद्वयं तमसस्परि’ इति ॥ २१

अथ गृहानायन्ति । यच्चात्र स्त्रिय आहुस्तत्कुर्वन्ति ॥ २२

अत्र शान्तिं कुर्वन्ति सौत्रामण्याः प्रत्याम्नायो भवत्या-
मिक्षया चेति ॥ २३

संतिष्ठते लोष्टचितिस्संतिष्ठते लोष्टचितिः ॥ २४

इति बोधायनीयापितृमेधसूत्रे प्रथमप्रश्ने
विंशः खण्डः.

अथ गृहानेष्यन्नुपकल्पयते—वारणं स्रुक्स्रुवं च वार
णान् परिधीन् कुशमयं बर्हिः पर्णमयमिधमं रोहितं चर्मानडुहं
नवं च सर्पिराजनं चाश्मानं चानडुहं च शर्माशाखां च कुशत-
रुणकानि च दर्भस्तम्बं चाजनं च यवांश्चेति ॥ १

अथान्तरेण ग्रामं च श्मशानं च तद्गृधाऽग्निमुपसमाधाय
कुशमयं बर्हिस्तीर्त्वा वारणान् परिधीन् परिधाय पर्णमयमिधम-
मभ्यज्य स्वाहाकारेणाभ्याधायाथैतद्रोहितं चर्मानडुहं जघने-
नार्धिं प्राचीनग्रीबमुत्तरलोमोपस्तृणाति ॥ २

तदारोहन्ति यावन्तोऽस्य ज्ञातयो भवन्ति—‘आरोहतायु-
र्जरसं गृणानाः’ इति ॥ ३

अथैनाननुपूर्वं कल्पयति—‘यथाऽहान्यनुपूर्वं भवन्ति’
इति ॥ ४

अथ वारणेन स्रुवेण वारण्यां स्रुचि चतुर्गृहीतं गृहीत्वा
जुहोति—‘न हि ते अग्ने तनुवै कूरं चकार मर्त्यः । कपिर्ब-

भस्ति ते जनं पुनर्जरायु गौरिव । अप नश्शशुचदघमग्ने शुशु-
ध्या रयिम् । अप नश्शशुचदघं मृत्यवे स्वाहा' इति ॥ ५

अथ वारणेन स्रुवेणोपघातं जुहोति—' अप नश्शशुच-
दघम्' इति द्वादश स्रुवाहुतीः ॥ ६

अथोपोत्थायानङ्गाहमन्वारभन्ते—' अनङ्गाहमन्वारभामहे
स्वस्तये । स न इन्द्र इव देवेभ्यो वह्निस्संपारणो भव'
इति ॥ ७

प्राञ्चो यान्ति—' इमे जीवा विमृतैः' इति ॥ ८

जघन्यश्शमीशाख्याः पदानि संलोपयन्ते—' मृत्योः प-
दम्' इति ॥ ९

अथान्तरेणार्घिं च श्मशानं चाश्मानमुपदधाति—' इमं
जीवेभ्यः परिधिं दधामि' इति ॥ १०

अथैताः पत्नयो नवेन सर्पिषा संमृशन्ति—' इमा नारीर-
विधवाः' इति ॥ ११

कुशतरुणकैस्त्रैककुदेनाजनेनाङ्के—' यदाजनं त्रैककुदं जा-
तं हिमवतस्परि' इति ॥ १२

अथैतानि कुशतरुणकानि समुच्चिन्य दर्भस्तम्बे निद-
धाति—' यथा त्वमुद्भिनत्स्योषधे' इति ॥ १३

प्रत्येत्य गृहानासन्दीं प्रोष्ठादय आरोहन्ति*—' अनश्रवो
अनमीवास्सुशेवा आरोहन्तु जनयो योनिमग्ने' इति ॥ १४

* प्रोष्ठवित्यारोहन्ति.

अजं चैतदहः पचन्ते यवोदनं च ॥ १५

अजस्याश्रन्ति—‘अजोऽस्यजास्मदघाद्विषांसि’ इति ॥

यवोदनस्य च प्राश्रन्ति—‘यवोसि यवयास्मदघाद्विषा-
ंसि’ इति ॥ १७

अथास्य श्राद्धं कुर्वन्ति । एकस्यां व्युष्टायां तिसृषु वा
पञ्चसु वा सप्तसु वा नवसु वैकादशसु वाऽयुग्मेष्वहस्स्वर्धमासेषु
मासेष्वृतुषु संवत्सरेषु वा दद्यात् । काममहरहरेकादशमासान्न-
यन्ति । न द्वादशमासमभ्यारोहन्ति । संवत्सरेसंवत्सर एतस्मि-
न्नहनि दद्यात् ॥ १८

य एष एवं विहितोऽनाहिताग्नेः स्त्रियाः पुल्लिङ्गपात्रचयने-
ष्टकाः केशवपनवर्जं पितुर्मातुराचार्यस्य वा क्रियते ॥ १९

सहस्रदक्षिणो वाऽप्यन्यस्य पितृमेधः ॥ २०

संतिष्ठते पितृमेधसंसतिष्ठते पितृमेधः ॥ २१

इति बोधायनपितृमेधे प्रथमप्रश्ने

एकविंशः खण्डः.

अथ गृहानेष्यन् । पृथिव्यास्त्वा लोके । अथ द्वाभ्या
मात्मन्यग्निम् । ते महारात्र उत्थाय । एकाहं धुन्तुयुः । ते यदि
पुनर्धक्ष्यन्तः । उत्तिष्ठ प्रेहि । अथातस्संचयनम् । अथ यद्याहि
ताग्निः । अश्मन्वती । अथैनमादीपयति । अग्नेर्वर्म । इममग्ने ।
इयं नारी । भुवनस्य पते । अथास्यावकाशम् । पूषेमाः । अथा-

तोऽनुस्तरणीकल्पम् । इदं त्वा वस्त्रम् । परेयुवांसम् । अथ
यद्याहिताग्निः ॥ २१

अथ यद्याहिताग्निः । परेयुवांसम् । इदं त्वा वस्त्रम् ।
अथातोऽनुस्तरणीकल्पम् । पूषेमाः । अथास्यावकाशम् । भुवन-
स्य पते । इयं नारी । इममग्ने । अग्नेर्वर्म । अथैनमादीपयति ।
अश्मन्वती । अथ यद्याहिताग्निः । अथातस्संचयनम् । उत्तिष्ठ
प्रेहि । ते यदि पुनर्धक्ष्यन्तः । एकाहं धुनुयुः । ते महारात्र
उत्थाय । अथ द्वाभ्यामात्मन्यग्निम् । पृथिव्यास्त्वा लोके ।
अथ गृहानेष्यन् ॥ २१

इति बोधायनीये पितृमेघसूत्रे

प्रथमः प्रश्नः.

यथो एतदाहिताग्नेर्निमारं गच्छतः प्रतिकृष्य प्रातरग्नि-
होत्रं जुहुयात् प्रतिकृष्यामावास्यां यजेतेति तथैते कर्मणी अभि
सञ्चरेद्यथा जीवतः कृते स्याताम् ॥ १

स उ चेदहुते प्रातरग्निहोत्रेऽनिष्टायाममावास्यायां प्रेयात्त-
दानीमेवास्य तूष्णीं प्रातरग्निहोत्रं यादृक्कीदृक्च होतव्यं तदानी-
मेवास्य तूष्णीममावास्यां यादृशीं कीदृशीं च यजेतेति ॥ २

स उ चेत्पुनरागतस्स्यात् पुनरेवास्य प्रातरग्निहोत्रं का-
ल्यमव्यापन्नं होतव्यं पुनरेवामावास्यां काल्यामव्यापन्नां यजे-
तेति ॥ ३

यथो एतन्न पयस्समासिञ्चन्तीत्यामिक्षार्थं पयोऽवशेष-
येयुरित्येवेदमुक्तं भवति ॥ ४

यथो एनदासन्द्यामौदुम्बर्यामासन्द्यामित्येवेदमुक्तं भवति ॥

यथो एतदन्तर्वेदि शरीराणां कृष्णाजिने पुरुषाकृतिं
कृत्वा तेषूपरि पात्राणि चित्वा कुशतरुणकैः प्रतिच्छाद्य प्रसिद्ध-
मुपोषेयुरिति पात्रचयनप्रभृति सिद्धमत ऊर्ध्वम् ॥ ६

एतावदेव नाना नात्र गोरालम्भोऽनुस्तरणीकाले कुश-
तरुणकैश्शुष्कगोमयैर्घृतेनेत्यनुस्तरणीयात् 'अत्रेर्वर्म परि गो-
भिवर्ययस्व' इत्येतदेव पर्णत्सरुषु । अपि वा यथेष्टिकल्पे ।
अपि वा तूष्णीं सर्वं कृत्वाऽन्यत्र गोरालम्भादिति । अपि वा
तूष्णीमेव पात्राणि चित्वा कुशतरुणकैः प्रतिच्छाद्य प्रसिद्धमुपो-
षेयुरिति । अपि वाऽन्यत्र चैव गोरालम्भादिति ॥ ७

इति बोधायनीयपितृमेघसूत्रे द्वितीयप्रश्ने

प्रथमः खण्डः.

अथ वै भवति प्रजापतिः प्रजासृष्ट्वा वृत्तोऽशयत्तं देवा
भूतानां* रसं तेजस्संभृत्य तेनैनमभिषज्यन्निति तत्पृच्छन्ति
कतमद्वाह्मणानां तेजो रसो येनैनमभिषज्यन्निति चतुर्होतार
इत्येव ब्रूयात् ॥ १

तस्य सग्रहैर्होतृभिर्होमो भर्तृसूक्तेन भरणं पत्नीभिरुपसं-
वेशनं दक्षिणाप्रतिग्रहैर्निर्माणं हृदयैः हिरण्यशकलान्* सम्भारैः
पात्रचयः ज्योतिष्मतीभिरुपोषणं नारायणाभ्यां 'ब्राह्मण एक-
होता' इति चोपस्थानं 'प्रयासाय स्वाहा' इत्याज्याहुतीः 'चित्तं
संतानेन' इति हविराहुतीः मृत्युसूक्तेनानुशंसनं सौम्यया संग-
हनमीयुष्ट्याऽवगाहनं सौर्येणादित्यस्योपस्थानमिति तानेतान् परं
ब्रह्मेत्याचक्षते ॥ २

तान्न साधारणे श्मशाने प्रयुञ्जीत नानाचार्याय नाश्रोत्रि-
याय नागुरवे† ॥ ३

इति बोधायनीयपितृमेधसूत्रे द्वितीयप्रश्ने
द्वितीयः खण्डः.

यथो एतद्धविर्यज्ञियं निवपनं पुनर्दाहश्चेति यदहस्सञ्चि-
नुयात्तदहरेवैतत्कुर्यात् ॥ १

कुम्भान्तमनाहिताग्नेः स्त्रियाश्च निवपनान्तं हविर्यज्ञया-
जिनः‡ पुनर्दहनान्तं सोमयाजिनाश्चित्यन्तमग्निचितो यदीतरं
यदीतरमघोदकमुत्सिच्य दशरात्रमाशौचम् ॥ २

दशरात्रे शौचं कृत्वा शान्तिः ॥ ३

अथ यदि चितिश्चित्यन्ते शौचम् ॥ ४

* ख. हिरण्यशकलात्. † ख. 'नाब्रह्मविदे कामं पित्रे च' इत्यधिकम्.

‡ ख. हविर्याजिनः.

- चित्याः प्राक्पूर्वभ्यः कृत्वा श्वोभूते धवनेनैव प्रतिपद्यते ॥
 प्रसिद्धमतऊर्ध्वमथैतेः*षामुदकम् ॥ ६
- सपिण्डानां सबान्धवानां मातुश्च योनिसम्बन्धेभ्यः पितु-
 श्चासप्तमात् पुरुषादाचार्यान्तेवासिनोश्च सपत्नीकानां सापत्या-
 नां सपिण्डानां दशरात्रं त्रिरात्रमितरेषाम् ॥ ७
- बाले देशान्तरस्थे च सद्यश्शैचमित्येके ॥ ८
- एवं नित्योदकतर्पणेअनुस्मरणं स्त्रीयाज्याशिष्याणाम् ॥९
- न प्राक् चौळात् प्रमीतानां दहनं विद्यते ॥ १०
- नानुपनीतानां कन्यानां वा पितृमेधः ॥ ११
- अनुपनीतानां कन्यानां वा पुनर्दहनमन्त्रेण दहेयुः ॥ १२
- नानाहिताग्नेः पात्रचयो विद्यते ॥ १३
- नापशुबन्धयाजिनां गौच्छगलाः ॥ १४
- नासन्नयतामामिक्षा ॥ १५
- नाग्निचितां चितिः ॥ १६
- न स्त्रीणां केशवपनं विद्यते न चितिर्नेष्टका न पुनर्दाहो
 दारुवत्स्त्रीणां पात्राणि भवन्तीति विज्ञायते ॥ १७
- बह्वृचां पितृमेधे स्त्रीणामिमान्मन्त्रानुपोद्धरेत् ॥ १८

इति बोधायनीयपितृमेधसूत्रे द्वितीयप्रश्ने

तृतीयः खण्डः.

‘इयं नारी पतिलोकम्, उदीर्ष्व नार्यभिजीवलोकं, सुवर्णं हस्तात्, धनुर्हस्तात्, मणिं हस्तात्, मेनमग्रे, शृतं यदा, अजो भागस्तपसा, अयं वै त्वम्, इदं त एकम्, यौ ते श्वानौ, यत्ते कृष्णः, उत्तिष्ठ प्रेहि, अस्मान्त्वम्, अपेत वीत, उछमञ्चस्व पृथिवि मा विवाधियाः’ इति ॥ १

मृतपत्नीकः ऋतूनाहरिष्यन् जायामुपयम्याग्नीनादध्यात् । विज्ञायते च—‘तस्मादेको द्वे जाये विन्दते, तस्मादेको बह्वी-र्जाया विन्दते’ इति च ॥ २

मृतपतिकाया औपासने पितृमेधः ॥ ३

न ह्यस्या अपतित्वात् पुनरग्रचाधेयं विद्यते । विज्ञायते च—‘तस्मान्नैका द्वौ पती विन्दते’ इति ॥ ४

‘आहिताग्निभिर्दहन्ति यज्ञपात्रैश्च’ इत्यविशेषाज्जा-यापत्योराहिताग्रचोरित्येवेदमुक्तं भवति ॥ ५

तयोर्यः पूर्वो भ्रियेत तस्याग्नित्रेतया यज्ञपात्रैश्च पितृमेधः, यः पश्चात्तस्यौपासनेन ॥ ६

सह प्रमीतयोस्सहैकः पितृमेधः ॥ ७

औपासनस्योल्मुकार्थत्वादौपासनेऽविद्यमाने निर्मन्ध्येन पितृमेधः ॥ ८

‘औपासनेनानाहिताग्निम्’ इत्यविशेषाज्जायापत्योरनाहिताग्रचोरित्येवेदमुक्तं भवति ॥ ९

तयोर्यः पूर्वो भ्रियेत तस्यौपासनेन पितृमेधः, यः पश्चात्

- त्तस्य निर्मन्थयेन ॥ १०
- उत्तपनीयमेके समामनन्ति ॥ ११
- निर्मन्थयेन स्त्रीकुमाराणां दहेयुरित्येकेषाम् ॥ १२
- मृतपत्नीकस्याग्निभिर्जायायां दग्धायामौपासने का प्रति-
पत्तिरिति ॥ १३
- ऋतूंश्चेदाहरिष्यन् स्याद्ब्रह्मौदनिकमेनं कुर्यात् ॥ १४
- वनं चेदातिष्ठेदौपासनमेवोपास्यन् स्यात् ॥ १५
- आत्मानं चेद्युञ्ज्यादात्मन्येनं समारोपयेत् ॥ १६
- अथ चेतसंन्यसेत् नैनमाद्रियेत ॥ १७
- यथो एतत् ग्रहानेष्यन्नुपकल्पयत इति स्वान् स्वान्
गृहस्थधर्मान् प्रतिपत्स्यन्निलेवेदमुक्तं भवति ॥ १८
- नाशुचिः काम्यं तप आतिष्ठेन्न यजेन्न स्वाध्यायमधी-
यीतान्यत्राग्निहोत्रदर्शपौर्णमासाभ्यां न दद्यात् काममृत्विग्भ्यो-
दद्यात् ॥ १९
- कथमु खलु प्राचीनावीतिना पितृमेधः कर्तव्योऽन्यत्र
यज्ञोपवीतिनेति । प्राचीनावीतिनेत्येव ब्रूयात् । विज्ञायते च—
'पितृणां वा एष मेधो देवानां वा अन्ये मेधाः' इति ॥ २०
- निवीतिनस्त्वेवैनं वहेयुश्चितायां चादध्युः ॥ २१

इति बोधायनीयपितृमेधसूत्रे द्वितीयप्रश्ने

चतुर्थः खण्डः.

अथ यदि नष्टाग्निरपहृताग्निर्विधुराग्निर्विच्छिन्नाग्निस्तृ-
ष्टाग्निस्समारूढाग्निर्वा यजमानः प्रेयाद्यद्यस्य पुत्रो वाऽन्तेवासी
वाऽलं कर्मणस्स्यात् प्राचीनावीतं कृत्वोद्धत्यावोक्ष्य यजमानाय-
तने प्रेतं निधाय गार्हपत्यस्यायतनेऽरणीं निधाय प्रेतस्य दक्षिणं
बाहुमन्वारभ्य मन्थति—‘येऽस्याग्रयो जुह्वतो मांसकामास्सङ्क-
ल्पयन्ते यजमानं जायन्तु ते हविषे स्वादिताय स्वर्गलोकमि-
मं प्रेतं नयन्तु’ इति ॥ १

मथित्वाऽग्नीन्विहृत्य तूष्णीं विहारं कल्पयित्वा गार्हपत्य
आज्यं विष्ठाप्योत्पूय द्वादशशृहीतेन सूचं पूरयित्वा पुरुष-
सूक्तेन मनसाऽनुद्भुत्याहवनीये जुहोति ॥ २

एतेनैव गार्हपत्ये जुहोति ॥ ३

तूष्णीमन्वाहार्यपचने हुत्वा तदूर्ध्वं पैतृमेधिकं कर्म प्रति-
पद्यते ॥ ४

अथ यद्यात्मनि समारूढेष्वग्निष्वरण्योर्वा यजमानो म्रि-
येत यद्यस्य पुत्रोऽन्तेवासी वाऽलं कर्मणस्स्यात् प्राचीनावीतं
कृत्वोद्धत्यावोक्ष्य यजमानायतने प्रेतं निधाय गार्हपत्यायतने
लौकिकमग्निमुपसमाधाय प्रेतस्य दक्षिणं बाहुमन्वारभ्य जपति—
‘उपावरोह जातेवेद इमं तं स्वर्गाय लोकाय नय प्रजानन् । आयुः
प्रजां रयिमस्मासु धेहि प्रेताहुतीश्चास्य जुषस्व सर्वाः’ इति ॥

अपि वाऽरण्योरुपावरोह्य मथित्वा तूष्णीं विहारं
कल्पयित्वा गार्हपत्ये जुहोति—‘हिरण्यर्भस्समवर्तताग्रे’ इत्या-

न्तादनुवाकस्य प्रत्यृचं हुत्वा पूर्णाहुतिं हुत्वाऽत ऊर्ध्वं पैतृमे-
धिकं कर्म प्रतिपद्यते ॥ ६

अथ यदि समारूढस्यान्मध्यमानेन्वारभ्यैतामृचं जपति ।
प्रसिद्धमत ऊर्ध्वं पैतृमेधिकं कर्म प्रतिपद्यते ॥ ७

इति बोधायनीयपितृमेधसूत्रे द्वितीयप्रश्ने

पञ्चमः खण्डः

अथो एतत्परोक्षमेतस्य यजमानस्यास्थान्याहृत्य संस्कु-
र्यादिति कथमत्राहरणं विद्यत इति ॥ १

शिरस्तः प्रथमं गृहीत्वाऽथोरस्तोऽथो जठरतोऽथोरुबा-
हुभ्यामथ पत्त इति त्रयास्त्रिंशतमस्थानि गृह्णातीति विज्ञायते—
'त्रयास्त्रिंशत्पुरुषः' इति ॥ २

अथैतान्यस्थान्याद्भिः प्रक्षाल्य कृष्णाजिनं प्राचीनग्रीवमु-
त्तरलोमास्तीर्य तस्मिन्नस्थानि सम्भरति—'इन्द्रो दधीचो
अस्थभिः' इत्येतेनानुवाकेन ॥ ३

अत्र तथादेवतं करोति—'तया देवतयाऽङ्गिरस्वद्भुवा
सीद' इति ॥ ४

अथ सूददोहसं करोति—'ता अस्य सूददोहसस्सोमं
श्रीणन्ति पृश्नयः । जन्मन् देवानां विशस्त्रिण्वारोचने दिवः,
इति ॥ ५

दीर्घवंशे विग्रथ्याक्षारलवणाशिनो मृण्मयभोजना आह-
रन्ति ॥ ६

तानि ग्राममर्यादायां निधायाग्नीनुपनिर्हृत्य पैतृमोधिकं
कर्म प्रतिपद्यते ॥ ७

नासति यजमाने ग्राममर्यादामतिहरेयुः ॥ ८

यद्यतिहरेयुरग्रयो लौकिकासम्पद्येरन् । विज्ञायते—‘प्र-
वसत्य वसति यजमानोऽग्निभ्यः परिदाय गृहानेति तस्मात् ग्राम-
मर्यादां नाति व्रजन्ति’ इति ॥ ९

अथ यदि परोक्षप्रेतस्य यजमानस्य दिगेव प्रज्ञायते
तां दिशं विहारं कल्पयित्वा ‘असावेहि’ इति नामग्राहमा-
हूय पर्णत्सरूणां कृष्णाजिने पुरुषाकृतिं कृत्वा तेषूपरि पात्रा-
णि चित्वा कुशतरुणकैः प्रतिच्छाद्य प्रसिद्धमुपोषेयुरिति ॥ १०

अथ यदि परोक्षप्रेतस्य यजमानस्य दिगपि न
प्रज्ञायते इमां दिशं विहारं कल्पयित्वा ‘असावेहि’ इति
नामग्रहमाहूय पर्णत्सरूणां कृष्णाजिने पुरुषाकृतिं कृत्वा
तेषूपरि पात्राणि चित्वा कुशतरुणकैः प्रतिच्छाद्य प्रसिद्ध-
मुपोषेयुरिति ॥ ११

अथ यदि यजमाने म्रियमाणे पत्न्यालम्भुका * स्यात्
कथं तत्र प्रायश्चित्तं ? द्वादशशृहीतेन स्रुचं पूरयित्वा दुर्गामन-

* स्र. पत्न्यालम्भुका.

स्वतीमहाव्याहृतीर्हुत्वा 'तद्यमो राजा' इति द्वाभ्यां पूर्णा-
हुतिं हुत्वा यद्यार्थिनो विन्देरंस्तेभ्यो धेनुं दद्यादिति ॥ १.२

इति बोधायनीयपितृमेधसूत्रे द्वितीयप्रश्ने

षष्ठः खण्डः.

यद्येवं कृतेऽग्निभिर्यजमानः पुनरागच्छेत् कथं तत्र कु-
र्यादिति ॥ १

यज्ञियात् काष्ठादग्निं मथित्वाऽग्निमुपसमाधाय सम्परि-
स्तरिर्वाग्निमुखात् कृत्वा पकाज्जुहोति—'हिरण्यगर्भस्समवर्तताग्रे,
इति द्वाभ्याम् ॥ २

अथाज्याहुतीरुपजुहोति—'सहस्रशीर्षा' इत्येतेनानुवा-
केन प्रत्यृचम् ॥ ३

स्विष्टकृत्प्रभृति सिद्धमाधेनुवरप्रदानात् ॥ ४

अपरेणाग्निं सौवर्णेन पात्रेण घटेन वा मृण्मयेन कृष्णा-
जिनेन वा दृतीभूतेन घृतेनाद्भिः पूरयित्वा जीवपितुश्चेत्
पिताऽभिमन्त्रयते—'विष्णुर्योर्नि कल्पयतु' इति ॥ ५

अथैनं प्रवेशयति—'त्वां पूर्षच्छिवतमामेरयस्व' इति ॥ ६

स गर्भो भूत्वा कृष्णाजिनदृतावेतां रार्त्रीं वसति ॥ ७

व्युष्टायां पुंसवनप्रभृत्या जातकर्मणः कारयित्वा जघना-
र्धादात्मानमपकृष्य जायेत ॥ ८

जातस्य जातकर्मप्रभृति संस्कारान् कारयित्वा द्वादश-
रात्रमेतत् व्रतं चरेत् ॥ ९

तथैव भार्ययाऽग्नीनाधाय ब्राह्मणेन्द्राग्नेन पशुना यजेत ॥

गिरिं गत्वाऽग्नये कामायेष्टिं निर्वपेदायुष्मतीं शतकृष्ण-
लाम् ॥ ११

दिशामवेष्ट्या वा यजेत ॥ १२

अत ऊर्ध्वमीप्सितैः यज्ञक्रतुभिर्यजेतेति विज्ञायते ॥१३

हिरण्यगर्भस्सम्भूतो ब्राह्मणश्चीर्णनिर्णयः * ।

प्रत्युत्थानं न कस्यापि कुर्याद्देवसमस्तु सः ॥

इति विज्ञायते ॥ १४

तस्मात्प्रोषिते यजमाने चतुर्विंशतिवर्षाणि परिपाल्या-
ग्निहोत्रं संस्क्रुर्याद्यद्यश्रुतं स्यादिति ॥ १५

अथ यद्याग्रयणेऽपि पशुचातुर्मास्याध्वराणामसमाप्तानां व्रता-
न्तराले प्रमथिते यद्यस्य पुत्रोऽन्तेवासी वा शेषांश्चैकतन्त्रे समा-
प्नुयात् ॥ १६

पश्वलाभे तत्तद्देवत्यं पुरोडाशमामिक्षां वा यजेत ॥ १७

अथ वै भवति 'तमसो वा एष तमः प्रविशति य आ-
हिताग्निमन्यैरग्निभिसंसंस्क्रुर्यात्' इति ॥ १८

अथाप्युदाहरन्ति—'शरीरदायादा ह वाऽग्नयो भवन्ति'
इति । मरणे श्रेयोऽवाप्तिः । 'य एवं विद्वानुद्गयने प्रमीयते,
सौर्येण पथा स्वर्गं लोकमेत्यथ यो दक्षिणे प्रमीयते चान्द्रम-

सेन पथा पितृलोकमेति' इति विज्ञायते ॥ १९

'ता सूर्याचन्द्रमसा विश्वभृत्तमा महत्' इत्याहुतिभिष्ण-
ङ्गिरेवैनं पूर्वपक्ष उदगयन आहरोदिति ॥ २०

'उदगयन आपूर्यमाणपक्षे दिवा क्रत्वन्ते श्रेयो मरणम्'
इत्युपदिशन्ति ॥ २१

अन्येषु वा नियमीभूतेषु सत्रेषु दीक्षितप्रमीतप्रायश्चित्तव
देकाहेऽहीने च कुर्यादिति कुर्यादिति ॥ २२

इति बोधायनीयपितृमेघसूत्रे द्वितीयप्रश्ने

सप्तम. खण्डः.

अथ द्विजातीनां पापकर्मणामज्ञातमृतानां मुख्यमेव शरीर-
संस्कारं कुर्वन्ति । तदानीमेव प्रायश्चित्तं कुर्वन्ति ॥ १

सर्पदष्टमृतानां 'नमो अस्तु सर्पेभ्यः' इति तिस्र आहु-
तीर्जुहुयात् ॥ २

जले मृतानां 'इमं मे वरुण, तच्चा यामि' इति द्वा-
भ्याम् ॥ ३

समुद्रे मृतानां 'समुद्राय वयुनाय' इत्यृचा ॥ ४

पश्वादिभ्यो मृतानां 'आ गावः, इन्द्रो यज्वने' इति
द्वाभ्याम् ॥ ५

अशानिपातमृतानां 'अग्निर्मूर्धा, भुवः' इति द्वाभ्याम् ।
'सूर्धानं दिवः' इत्येतया वा ॥ ६

अथ सूतिकाया उदक्याया आशौचिनां वा मरणे आ-
शौचकालेऽतीते वा तावत्कालं शरीररक्षणाशक्तौ मृद्गस्ममिश्रि-
तेन पञ्चगव्येन गोमूत्रेण वा कुशैः प्रोक्षति । सुराभिमत्याऽब्बिल-
ङ्गाभिर्बारुणीभिर्हैरण्यवर्णाभिः पावमानीभिव्याहृतीभिरिति ॥

शतरुद्रियेण 'अग्निर्मूर्धा' इत्यनुवाकेन चेत्येके ॥ ८

अथान्येन वाससाऽऽच्छाद्य विधिना दहेत् ॥ ९

अथानाहिताग्नेरौपासनं सायमुपक्रमं प्रातरपवर्गमित्यादि
समानं भवति ॥ १०

अथ यद्यार्तस्स्यादौपासनं विच्छिद्येत द्वादशाहादूर्ध्वमाष्टिं
वा कर्तुमशक्तः आज्यं संस्कृत्य चतुर्गृहीतेनाज्येन यावदान्नात-
माज्याहुतीर्जुहोति ॥ ११

इति बोधायनीयपितृमेघसूत्रे

अष्टमः खण्डः

* अथैकोद्विष्टेष्वादित एव प्राचीनावीतं कृत्वा दक्षिणा-
प्रत्यक्षप्रवणं स्थण्डिलं कृत्वा सकृदुल्लिख्याद्भिरभ्युक्ष्याग्निं प्रति-
ष्ठाप्य पारिस्तृणाति—पुरस्ताद्दक्षिणाग्रानुत्तरतः प्रागग्रान् प-
श्चाद्दक्षिणाग्रान् दक्षिणतः प्रागग्रानुत्तरानुत्तरान् दक्षिणान-
धरान् ॥ १

*एतन्नवमखण्डमारभ्य चत्वारः खण्डाः क. पुस्तकमात्रे वर्तन्ते.

दक्षिणेनाग्निं दक्षिणाग्रान् दर्भान् संस्तीर्य तेष्वेकैकशो
न्यञ्चि पात्राणि संसादयति—अथाज्यस्थालीं स्रुवमौदुम्बरं
दवीं तिलोदकपात्रं प्रोक्षणीपात्रमुद्धरणीयं पात्रमिति ॥ २

तूष्णीं संस्कृताभिरद्विरुत्तानानि पात्राणि कृत्वा प्रोक्ष्य
सिद्धमोदनं सविशेषमानीय दक्षिणतो निधाय नात्रापूपमथाज्यं
निर्वपति । ३

दक्षिणतो भस्ममिश्रानङ्गारान्निरूह्य तेष्वग्निश्रियाभिद्योत-
नेनाभिद्योत्य दर्भाग्रं प्रत्यस्य पुनरभिद्योत्य सिद्धमोदनं सहाप-
सलैः पर्यग्निकृत्वा स्रुवं च दवीं च सम्मृज्य सविशेषमोदनं
प्रतिष्ठितमभिधारयति ॥ ४

पवित्रं कृत्वा तिलोदकपात्रे निधायाप आनयन्नाह—

‘आम आगच्छतु प्रेतो देवयानान् समुद्रान् सलिलान्
सवर्णानसमिन् यज्ञे सर्वकामं लभतेऽक्षीयमाणामुपदुह्यतामिमां
प्रेताय वो गृह्णामि’ इति पुंसाम् । ‘प्रेता देवयानान् ...प्रेतायै
वो गृह्णामि’ इति स्त्रीणाम् ॥ ५

अपोद्धृत्य पवित्रं तिलानावपति—‘तिलोसि सोमदे-
वत्यो गोसवो देवनिर्मितः । प्रत्नवाद्भिः प्रत्नयोहि प्रेतामि-
मान् लोकान् प्रीणयाहि नः’ इति पुंसाम् । ‘प्रेताम्’ इति
स्त्रीणाम् ॥ ६

अथ तिरः पवित्रं मध्वानयति—‘मधु वाता ऋतायते’
इति तिसृभिरनुच्छन्दसम् ॥ ७

अथैनत्सर्वाभिरङ्गुलीभिस्समुदायुत्याभिमृशति—‘सोमस्य

त्विषिरसि तवेव मे त्विषिर्भूयादमृतमसि मृत्योर्मा पाहि
दिद्योन्मा पाहि’ इति ॥ ८

तस्मिंश्चित्किञ्चिदापतितं स्यात्तद्ङ्गुष्ठेन च महानाम्न्या
चोपसङ्गह्येमां दिशं निरस्यति—‘अवेष्टा दन्दशूका निरस्तं
नमुचेऽशिरः’ इति ॥ ९

अथाप उपस्पृश्य पुनरेवाभिमृशति—‘शं नो देवीर-
भिष्टये । आपो भवन्तु पीतये । शंयोरभिस्रवन्तु नः’ इति ॥

अथैनद्गन्धपुष्पैरभ्यर्च्य दक्षिणाग्रैर्दर्भैः प्रतिच्छाद्य भोज-
नस्थानेष्वाम्बुषु च तिलान् सिकताश्च संप्रकिरति—‘अप-
हता असुरा रक्षाः सि पिशाचा ये क्षयन्ति पृथिवीमनु ।
अन्यत्रेतो गच्छन्तु यत्रास्य गतं मनः’ इति पुंसाम् । ‘यत्रा-
स्या गतं मनः’ इति स्त्रीणाम् ॥ ११

अथैनदद्भिरवोक्षति—‘उदीर्तामवर उत्पर उन्मध्यमः
प्रेतस्सोम्यः । असुं य इयायावृक ऋतञ्जस्त नोऽवतु प्रेतो
ह्वेषु’ इति पुंसाम् ‘उदीर्तामवरोत्परोन्मध्यमा प्रेता सोम्या ।
असुं येयायावृकर्तज्ञा सा नोऽवतु प्रेता ह्वेषु’ इति स्त्रीणाम् ॥

अत प्रेतमावाहयति—‘आयाहि प्रेत सोम्य गम्भीरैः
पथिभिः पूव्यैः । प्रजासस्यभ्यं ददद्रयिं च दीर्घायुत्वं च शत-
शारदं च’ इति पुंसाम् । ‘आयाहि प्रेते सोम्ये गम्भीरैः

पथिभिः पूर्यैः । प्रजामस्मभ्यं ददती रथिं च दीर्घायुत्वं च
शतशारदं च' इति स्त्रीणाम् ॥ १३

अभ ब्राह्मणानाहूय सुप्रक्षालितपाणिपादानप आचमय्य
सदर्भोपकृतेष्व्वासनेषूपवेश्य तेषां सपावित्रेषु पाणिषु तिलोदकं
ददाति—'अमुष्मै तृप्तिरस्तु' इति 'अस्तु तृप्तिः' इतीतरेषां
प्रतिवचनम् ॥ १४

अथैनान् वस्त्रगन्धपुष्पमाल्यैस्संपूज्य शुद्धोदकं दत्त्वा
पूर्ववत्तिलोदकम् ॥ १५

अथैनान् पृच्छति—'करिष्यामि' इति । 'कुरुष्व'
इतीतरे प्रत्याहुः ॥ १६

अथाभ्यनुज्ञातो दर्व्यामुपस्तीर्य सर्वस्मात्सकृत्सकृत्समव-
दायाभिघार्य दक्षिणतो भस्ममिश्रानङ्गारान्निरूह्य तेषु जुहुया-
त्—'प्रेतायामुष्मै यमाय च स्वाहा' इति । तद्धृतमहुतं च
भवति ॥ १७

अथैतानि ब्राह्मणेभ्य उपनिक्षिप्य दक्षिणाग्रेषु दर्भेषु साद-
यित्वा दर्भैः प्रतिच्छाद्याभिमृशति—'पृथिवी ते पात्रं द्यौर
पिधानं ब्राह्मणस्य त्वा विद्यावतः प्राणापानयोर्जुहोम्यक्षित-
मसि मा प्रेतस्य क्षेष्टा अमुत्रामुष्मिन् लोके' इति ॥ १८

अथैतानि ब्राह्मणेभ्य उपनिक्षिप्य ब्राह्मणस्याङ्गुष्ठेनान-
खेनानुदिशति—'अमुष्मा उपतिष्ठतु' इति । भुञ्जानान् समी-

क्षते—‘प्राणे निविष्टोऽमृतं जुहोमि’ इति पञ्च ‘ब्रह्मणि
म आत्माऽमृतत्वाय’ इत्माऽमानम् । न चात ऊर्ध्वं निरीक्षते ॥

तृप्तानप आचमयथ ‘स्वादितमुच्यताम्’ इति ‘अस्तु
स्वादितम्’ इतीतरेषां प्रतिवचनम् ॥ २०

पूर्ववत्तिलोदकं दत्त्वाऽऽशयेष्वन्नशेषैः पिण्डान् ददाति—
‘अमुष्मा उपतिष्ठतु’ इति सङ्कलनेनापसव्यं ‘तृप्यस्व’ इति
परिषिच्य दक्षिणां दत्त्वाऽक्षय्यं वाचयित्वा यज्ञोपववीत्य-
भिवादनं कृत्वा उत्थाप्य प्रसाद्य संसाद्य प्रदक्षिणीकृत्य
शेषमनुज्ञाप्यैतेनैव यथेतमेसान्नशेषान्निवेदयते । यथाब्रूयुस्तथा
कुर्यात् । तृतीये पक्षे द्वितीयम् । सन्ततमेकैकेनैकादश मासान्न-
यन्ति । न द्वादशमासमभ्यारोहन्ति ॥ २१

इति बोधायनपितृमेवे द्वितीयप्रश्ने

नवमः खण्डः

अथैकोद्दिष्टे प्राप्ते विप्राभावे द्रव्याभावे वा कथमत्र
कुर्यादिति ! । द्वात्रिंशत्कबलेन सघृतपायसेनाग्नावेव कुर्यादिति
विज्ञायते ॥ १

अथ कर्ता स्नात्वा शुचौ देशे ब्राह्मणानाहूयानुज्ञाप्य
पूर्ववत्प्रेतावाहनान्तं कृत्वाऽग्निं प्रेताकारं ध्यात्वाऽऽसनं पाद्य-
माचमनीयं तिले दकं चाग्निसमीपे दक्षिणतो दत्त्वाऽथ तिलग-

न्धपुष्पमाल्यैरग्निमभ्यर्च्य तथा तिलोदकम् । अथ ब्राह्मणै-
रनुज्ञातोग्निं परिषिच्य व्याहृतीभिर्हुत्वा प्रेताहुतिं जुहुयात् ।
तस्मिन् हविषि मुष्टिप्रमाणं घृततिलमिश्रमुपस्तीर्णाभिघारितं
द्वात्रिंशत्कबळं दर्व्या जुहोति—‘यमाय सोमं, यमाय घृत-
वत्’ इति द्वाभ्याम् ॥ २

अथ दर्वीं प्रहृत्याभिहुत्य तिलोदकं चरुशेषेण पिण्डं
च दत्त्वा तिलोदकपात्रमानीय ‘तृप्तिरस्तु’ इति परिषिच्या-
पसव्यमथ ब्रह्मसमूहमग्निं च प्रदक्षिणीकृत्य यथाशक्ति दक्षिणां
दत्त्वा ‘प्रेततृप्तिरस्तु’ इति वाचयित्वाऽऽशिषो वाचयित्वाऽथ
व्याहृतीभिर्हुत्वा दर्भान् प्रहृत्याग्निं परिषिच्य पिण्डमप्सु प्रक्षिप्य
स्नात्वा पुण्याहं वाचयित्वा प्रोक्षति ॥ ३

अथाप्युदाहरन्ति—

आद्यश्राद्धे तु संप्राप्ते विप्राभावे कथं भवेत् ।

द्रव्याभावे तु कुर्वीत चरुणा पायसेन तु ॥ ४

अग्नौ हुत्वा यमायेति द्वाभ्यां द्वात्रिंशदाहुतीः ।

प्रेतस्तृप्तिमवाप्नोति पुण्यलोके महीयते । इति ॥ ५

अथ नवश्राद्धं विच्छिद्येतैतस्मिन्नहि कुर्यात् अथाप्यु-
दाहरन्ति—चतुर्थे पञ्चमे चैव नवमैकादशेऽहनि ।

यदत्र दीयते जन्तोस्तन्नवश्राद्धमुच्यते ॥ ६

एकोद्दिष्टे नवश्राद्धे यदि विध्नः प्रवर्तते ।

तिथिवारादिभिः कुर्यात्प्राप्तमेकादशेऽहनि ॥ इति ॥ ७

इति बोधायनीयपितृमेधसूत्रे द्वितीयप्रश्ने

दशमः खण्डः.

‘संवत्सरे सपिण्डीकरणं साग्नौकरणम्’ इति तत्पु-
रस्ताद्व्याख्यातमेतावदेव नाना ॥ १

द्वे स्थण्डिले करोति दक्षिणतश्चोत्तरतश्च दक्षिणतो
मासिश्राद्धवदुत्तरत एकोद्दिष्टवत् । दक्षितोऽथ देवयजनोल्लेख
नप्रभृत्या प्रणीताभ्यः कृत्वा विश्वेभ्यो देवेभ्यो ब्राह्मणानुप-
वेश्य गन्धपुष्पधूपदीपैरभ्यर्च्य वैश्वदेवेन चरुणाऽनुदिश्य
‘विश्वेभ्यो देवेभ्यस्स्वाहा’ इत्यथ प्राचीनावीतं कृत्वा पूर्व-
वत्तिलोदकं संयुज्याथोत्तरत उल्लेखनप्रभृत्या परिषेचनात्कृत्वा
पवित्रं कृत्वा तिलोदकपात्रे निधायाप आनयन्नाह—‘आम आग-
च्छतु प्रेतो देवयानान्समुद्रान्सलिलान्सवर्णान् । अस्मिन् यज्ञे
सर्वकामं लभतेऽक्षीयमाणमुपदुह्यतामिमाम् । प्रेताय वो गृह्णामि’
इति पुंसाम् । ‘प्रेता देवयानान....प्रेतायै वो गृह्णामि’ इति
स्त्रीणाम् ॥ २

अपोद्धृत्य पवित्रं तिलानावपति—‘तिलोसि सोसदे-
वत्यो गोसवो देवनिर्मितः । प्रत्नवाद्भिः प्रत्नस्वधयेहि प्रेत-

मिमान् लोकान् प्रीणयाहि नः स्वधा नमः' इति पुंसाम् ।
'प्रेताम्' इति स्त्रीणाम् । स्वधाशब्दो नमस्कारशब्दो नमस्कारा-
भिधेयत्वात् ॥ ३

मध्वानयनप्रभृति समानमा प्रेतावाहनात् ॥ ४

दक्षिणस्य पितृणामावाहनप्रभृति तिलोदकदानान्तं कृत्वा-
ऽथोत्तरस्य 'अमुष्मै स्वधानमः' इति तथाऽलङ्कृत्य ददाति ।
'अग्नौ करिष्यामि' इति 'कुरुष्व' इतीतरे प्रत्याहुः ॥ ५

अथाभ्यनुज्ञातः परिधानप्रभृत्साऽन्नाभिमर्शनात्कृत्वाऽथो-
त्तरस्य परिषेकं कृत्वा व्याहृतीभिर्हुत्वा दर्व्यामुपस्तीर्य सर्व
स्मात्सकृत्सकृदवदायाभिघार्य दक्षिणतो भस्ममिश्रानङ्गारात्रि-
रूह्य तेषु जुहुयात्—'प्रेतायामुष्मै यमाय च स्वधा नमस्स्वाहा,
अग्नये कव्यवाहनाय स्विष्टकृते स्वधा नमस्स्वाहा' इति
दक्षिणार्धपूर्वाधे ॥ ६

अथौदनं पात्रेषूद्भृत्य दर्भेषु सादयित्वा दर्भैः प्रति-
च्छाद्याभिमृशति—'पृथिवी ते पात्रं द्यौरपिधानं ब्राह्मणस्य त्वा
विद्यावतः प्राणापानयोजुहोम्यक्षितमसि मा प्रेतस्य क्षेष्टा
अमुत्रामुष्मिन् लोके' इत्यभिमृश्य निधायाथ दक्षिणस्य ब्राह्म-
णानामङ्गुष्ठेनानखेनानुदिशति—'अमुष्मै स्वधानमोऽमुष्मै स्वधा
नमः' इति ॥ ७

अथोत्तरस्य तन्मन्त्रेणानुमन्त्रणं परिषेचनादि तत्राभि-
श्रावणान्तं कृत्वा तृप्तानप आचमय्याशयेष्वन्नशेषान् संप्रकीर्य

संक्षाळनेनावकीर्यं ददिणां दत्त्वाऽक्षयं वाचयित्वा यज्ञोप-
वीत्यभिवादनं कृत्वाऽथोत्तरस्याशयेषूपलिप्य दक्षिणाग्रान् द-
र्भान् संस्तीर्य तेष्वन्नशेषैः ददाति—‘अमुष्मा उपतिष्ठतु’
इति संक्षाळनेनापसव्यं ‘तृप्यस्व’ इति परिषिच्य दक्षिणां
दत्त्वाऽक्षयं वाचयित्वाऽभिवाद्य स्वधां वाचयित्वाऽथाप्य
प्रसाद्य संसाद्य प्रदक्षिणीकृत्य शेषमनुज्ञाप्यैतेनैव यथेतमे-
साथोत्तरे व्याहृतीर्हुत्वा दर्भान् प्रहस्य परिषिच्य दक्षिणे
चतुर्विंशतिपिण्डान् दत्त्वा प्रेतपात्रं पितृपात्रेषु निनयेत्—
मधुमतीभिः, ‘संगच्छध्वम्’ इति द्वाभ्याम् । प्रेतपिण्डं पितृपि-
ण्डेषु निदध्यात्—‘समानो मन्त्रस्समितिः, समानीव आकू-
तिः’ इति द्वाभ्याम् ॥ ८

अथैनानुपतिष्ठते—‘ये समानाः’ ‘ये सजाताः’ इति
द्वाभ्याम् ॥ ९

संक्षाळनप्रभृति सिद्धमत ऊर्ध्वम् ॥ १०

इति बोधायनीयपितृमेधसूत्रे द्वितीयप्रश्ने

एकादशः खण्डः,

संवत्सरे सपिण्डीकरणमेकादशे मासि षष्ठे चतुर्थे द्वाद-
शेऽह्नि वा ॥ १

पितृणामावाहनं सव्यस्य पाणेरङ्गुष्ठोपकनिष्ठिकया चाङ्गु-
ल्या चारभ्य पृथिवीं जपेत् । ‘ये पार्थिवासः पितरो ये अन्त-

रिक्षे ये दिवि ये वा मृता बभूवुः । ते अस्मिन् यज्ञे समवयन्ताम् ।
इति । चत्वारि पात्राणि तिलमिश्रगन्धोदकेन पूरयित्वा
एकं प्रेतस्य त्रीणि पितृणामेकमथवाऽथ प्रेतपात्रं पितृपात्रेषु
निनयेत्—मधुमतीभिः, 'सङ्गच्छध्वम्' इति द्वाभ्याम् । प्रेत-
पिण्डं पितृपिण्डेषु निदध्यात्—'समानो मन्त्रः, समानी व
आकूतिः' इति द्वाभ्याम् ॥ २

अथैनानुपतिष्ठते—'ये समानाः, ये सजाताः' इति द्वा-
भ्याम् ॥ ३

पिण्डानुपस्थायैकं वा पितृपात्रं 'असौ पितृभिः पिता-
महैः प्रपितामहैस्सहैतत्ते तिलोदकम्' इति तिलोदकप्रदानं नेह
रणमन्नप्रदाने यथार्थमूहेदास्वादानेष्वाशयेष्वेव ॥ ४

सपिण्डो व्याख्यातः ॥ ५

इति बोधयनीयपितृमेधसूत्रे द्वितीयप्रश्ने

द्वादशः खण्डः.

संवत्सरे सपिण्डीकरणमेकादशे । संवत्सरे सपिण्डीकर-
णम् । अथैकोद्दिष्टे प्राप्ते । अथैकोद्दिष्टेषु । अथ द्विजातीनाम् ।
यद्येवं कृतेऽग्निभिर्यजमानः । अथ यदि परोक्षप्रेतस्य । अथ
यदि नष्टाग्निः । इयं नारी । यथो एतद्धविर्यज्ञियं निवपनम् ।
अथ वै भवति । यथो एतदाहिताग्नेः ॥ १२

यथो एतदाहितग्नेः । अथ वै भवति । यथो एतद्धविर्य-
ज्ञियम् । इयं नारी । अथ यदि नष्टाग्निः । अथ यदि परोक्षप्रे
तस्य । यद्येवं कृतेऽग्निभिर्यजमानः । अथ द्विजातीनाम् । अथै-
कोद्दिष्टेषु । अथैकोद्दिष्टे प्राप्ते । संबवत्सरे सपिण्डीकरणम् ।
संबवत्सरे सपिण्डीकरणमेकादशे ॥ १२

इति बोधायनीयपितृमेधसूत्रे द्वितीयप्रश्नः

अथ तृतीयप्रश्नः.

अथातो द्विजातीनां दहनकल्पं व्याख्यास्यामः १
जातस्य वै मनुष्यस्य ध्रुवं मरणमिति विजानीयात्तस्माज्जाते न
प्रहृष्येन्मृते च न विषीदेत् ॥ २

अकस्मादागतं भूतमकस्मादेव गच्छति ।

तस्माज्जातं मृतं चैव संपश्यन्ति सुचेतसः ॥ इति ॥ ३

तस्माज्जातस्य वै मनुष्यस्य द्वौ संस्कारावृणभूतौ भवतः
जातसंस्कारः मृतसंस्कारश्चेति । विज्ञायते—‘जातसंस्कारेणे-
मं लोकमभिजयति मृतसंस्कारेणासुं लोकम्’ ॥ ४

तस्मान्मातरं पितरमाचार्यं पत्न्यं पुत्रं शिष्यमन्तेवा-
सिनं पितृव्यं मातुलं सगोत्रमसगोत्रं वा दायमुपयच्छेद्दह-
नसंस्कारेण संस्कुर्वन्ति ॥ ५

त एव शवभर्तारोऽन्ये समानगोत्रा वा ॥ ६

राजन्यस्य पुरोहितः सहस्रदक्षिणो ब्राह्मणः ॥	७
वैश्यस्य सप्तगुना वा ॥	८
अथाहिनाग्निभिर्दिहन्ति यज्ञपात्रैश्च ॥	९
गृहस्थमौपासनेन ॥	१०
ब्रह्मचारिणं कपालसंतपनाग्निना ॥	११
उत्तपनीयेनेतरान् ॥	१२
एवं स्त्रियम् ॥	१३
अथ यद्याहिताग्निर्भवति पौर्णमासेन हविषेष्ठा सायं हुत्वा वा प्रमीयेताथ गार्हपत्य आज्यं विलाप्योत्पूय स्रक्स्रुवं निष्टप्य संमृज्य स्रुचि चतुर्गृहीतं गृहीत्वोत्तरतो दक्षिणामुख उपाविश्य गार्हपत्ये जुहोति—‘मृशोराधिष्ठानाय स्वाहा’ इति ॥ एवमेव प्रहोऽन्वाहार्यपचने तिष्ठन्नाहवनीये ॥ १५	
दक्षिणतस्सकृदतिवालय वेद्यै दक्षिणेंऽसे दक्षिणाग्रं स्रुचं निधाय प्राचीनावीतं कृत्वा दक्षिणोत्तानेन पाणिना दक्षिण- तस्स्रुचं संमार्ष्टि—‘पितृभ्यस्त्वा मृत्युं जिन्व’ इति वा । तूष्णीं वा ॥ १६	
अथाप उपस्पृश्याङ्गुल्या सकृत्प्राश्याप आचम्य निर्णि- ज्य स्रुचं निष्टप्याद्भिः पूरयित्वा प्रेतस्य प्राणस्थानेषु निनीय यथायतनं* स्रुचं विमुञ्चति—‘सैव ततः प्रायश्चित्तिः’ इति ब्राह्मणम् ॥ १७	

अथैनं मरणसंशये यजमानायतने सिक्तास्संप्रकीर्य
दक्षिणाग्रान् दर्भान् संस्तीर्य तेषु दक्षिणाशिरसमेनं निपात्य
दक्षिणे कर्णे जपति—‘आयुषः प्राणं संतनु’ इत्येतमनु
वाकम् ॥ १८

‘संज्ञानं विज्ञानम्’ इति षोडशानुवाकानेवमुत्तरे ॥१९
अथ प्राणेषूत्क्रान्तेषु हिरण्यशकलमास्ये निधायाध्वर्यु-
रूपकल्पयते—सर्वौषधं चोदकुम्भं चाहतं च वासस्समूलं
बर्हिर्हिरण्यं च हिरण्यशकलांश्च गां रोहिणीं परशुमशमानं
चोर्णासूत्रमौदुम्बरं तल्पमौदुम्बरीं शाखां दधिमधुघृतमिति ति-
लतण्डुलांश्च याज्ञिकानि च काष्ठानि च स्पन्द्यां शङ्कूनित्ये-
तेऽस्य सम्भारा उपकल्प्ता भवन्ति ॥ २०

अथैषा पत्नी केशान् विस्रस्याद्द्वरेनं स्नापयति भ्राता
पुत्रो वा तूष्णीम् ॥ २१

इति बांधायनीयपितृमेधसूत्रे तृतीयप्रश्ने

प्रथमः खण्डः.

अथाध्वर्युः प्राचीनावीती सर्वौषधेनोदकुम्भं पूरयित्वा
तेन दशहोत्रा पत्तोऽग्रं स्नापयति—‘चित्तिस्त्वुक्’ इत्येतेना
नुवाकेन ॥ १

अथ ग्राम्येणालङ्कारेणालंकृत्य शिरस्तो नळदमालामा
बद्धचौदुम्बरं तल्पं समारोप्याङ्गुष्ठवन्वं करोति ॥ २

अथैनमहतेनोदीचीनदशेन वासमा समुखं प्रच्छाद्य भ
 तारो ग्रामादुपनिष्क्रम्याग्निभिस्सह यज्ञायुधानि च संभारांश्च
 तस्याग्रेण संभारान् दक्षिणतः पात्राणि पश्चादग्निमिति नि
 धायापसलैः परिस्तीर्य तं बान्धवास्सिग्वातेनोपवीजयन्तस्त्रिर
 पसव्यं परियन्ति—‘वातास्ते वान्तु पथि पुण्यगन्धाः मन-
 श्शुभा गात्रशुभा अनुलोमाः । त्वचस्सुखा मांससुखा अस्थि-
 मौख्या वहन्तु त्वा मरुतस्सुकृतां यत्र लोकाः’ इति ॥ ३

यथेत त्रिः पुनः परियन्ति ॥ ४

एवं पथि चितायाम् । ५

चितायामित्येके ॥ ६

श्मशानं नीत्वा दहनं जोषयते ॥ ७

तस्य दक्षिणाप्रत्यक्प्रवणमनिरिणमभङ्गुरमसुषिरमवल्मीक-
 मजागतिबहुलौषधि गोचर्ममात्रं स्थण्डिलं भवति ब्राह्मणस्य
 धनुष्कोटिमात्रं राजन्यस्य रथचक्रमात्रं वैश्यस्य विमाय श-
 ङ्कुभिः परिणिहृत्य समन्तं स्पन्द्यया परितनोति ॥ ८

अथैनं मध्ये शकलेनोद्ग्रावोक्ष्य औदुम्बर्या शाखया
 पलाशशाखया शमीशाखया वा संमार्ष्टि—‘अपेत वीत वि
 च सर्पत’ इति । दक्षिणतश्शाखां निरख्याद्भिरवोक्षति—‘अ-
 दादिदं यमोऽवसानं पृथिव्या अक्रन्निमं पितरो लोकमस्मै’
 इति । हिरण्यशकलमवदधाति—‘अपसर्पत प्रेता ये के चेह
 पूर्वजास्स्वस्ति नः कुरुत माऽश्रुपातः पुनरागमिष्यामहे’ इति ॥ ९

स्फयेन वा परशुना वा दक्षिणापवर्गास्तिस्रः कर्षुः
 खात्वा तिलतण्डुलानां मुष्टिं पूरयिस्वा—‘यमाय दहनपतये
 पितृभ्यस्स्वधा नमः’ इति प्रथमायां निवपति । ‘कालाय
 दहनपतये पितृभ्यः स्वधा नमः’ इति द्वितीयायां मृत्यवे
 दहनपतये पितृभ्यस्स्वधानमः’ इति तृतीयायाम् ॥ १०
 प्रथमेनैव मन्त्रेण तिसृषु निवपतीत्येके ॥ ११

अथावशिष्टांस्तिलतण्डुलान् सर्वतस्त्रिरपसव्यं*प्रकिरति ॥

इति बोधायनीयपितृमेधसूत्रे तृतीयप्रश्ने
 द्वितीयः खण्डः.

‘यथा पिता पुत्रं पश्यति सखा वा सखिमागतम् ।
 एवमिमं पूर्वसंक्लिन्नाः† प्रेताः पश्यन् माऽन्यथा’ इति द-
 क्षिणाग्रान् दर्भान् संस्तीर्य तेषु दक्षिणाग्रैर्याज्ञिकैः काष्ठैश्चि-
 तां कल्पयित्वा चितायां दक्षिणाग्रेषु दर्भेषु कृष्णाजिनं
 दक्षिणाग्रीवमधरलोमास्तृणाति ॥ १

तस्मिन् दक्षिणाशिरसमुत्तानं प्रेतं निधायापसलैः परि-
 स्तीर्य चितामूर्णसूत्रेणापसलैः परिवेष्टयति ॥ २

तमग्निपसलैः परितृणाति ॥ ३

दक्षिणेनार्धे दक्षिणाग्रान् दर्भान् संस्तीर्य तेष्वेकैक-
 शो न्यश्चि पात्राणि सादयित्वा तूर्णानि संस्कृताभिरद्भिर्ह

त्तानानि पात्राणि कृत्वा प्रेतं पात्राणि दारुचितां च प्रो
क्ष्याज्यं संस्कृत्य स्त्रुक्स्त्रुवं निष्टप्य संमृज्य स्त्रुचि चतुर्गृहीतं
गृहीत्वा व्याहृतीर्जुहोति ॥ ४

अथास्य सप्तप्राणायतनेषु सप्तहिरण्यशकलान् प्रत्यस्य-
त्यास्ये नासिकयोरक्षणोः कर्णयोरिति ॥ ५

अलाभे आज्यबिन्दून्वा ॥ ६

मुखे प्रथममाज्यमानीय दधि मधु घृतमिति तिलत-
ण्डुलांश्च समुदायुत्सास्ये निवपति ॥ ७

अथ दशहोतारमेवाग्रे नासिकयोर्द्विर्जपेत् ॥ ८

‘आसीत्’ इति सर्वेषु होतृपदेष्वनुषजत्यन्यत्र षड्द्वोत-
पदेभ्यः । ‘आस्ताम्’ इति द्वित्ववाचिषु ॥ ९

चतुर्होतारं मुखे । अक्षिकटकयोर्द्विःपञ्चहोतारम् । क-
र्णयोर्द्विषोतारम् । कीकसासु द्विस्सप्तहोतारमिति ॥ १०

अथ स्त्रुक्षु ग्रहान् गृह्णाति—तूष्णीं चतुर्जुहां घृतं चतुर
एव दध्युपभृति ध्रुवायां मध्वानीय सकृद्दधि च द्विर्घृतं च-
तुस्सम्पादयति चतुर एव पयोऽग्निहोत्रहवण्याम् । अपि
वाऽऽज्यमेव सर्वासु ॥ ११

अत्र पात्राण्युपचिनोति—तस्य दक्षिणहस्ते स्फ्यं जुहूं
च सादयति सव्य उपभृतं पृषदाज्यग्रहणीं चोरसि ध्रुवाम
रणी च मुखेऽग्निहोत्रहवणीमेरकां च नासिकयोस्त्रुवावाग्निहो-

त्रिकं पैतृयज्ञिकं चाक्ष्णोर्हिरण्यशकलावाज्यस्रुवावाश्विनकपाले
च कर्णयोः प्राशित्रहरणं भित्त्वोर्वोरुलूखलमुसले दत्सु ग्राव्णो
यदि ग्रावाणो भवन्ति शिरमि कपालान्युपवर्हणं च ललाट
एककपालमुदरे पिष्टोर्ध्वपर्णी* नाभ्यामाज्यस्थालीं जघनेन
दारुपात्रीं पार्श्वयोश्शूर्पं छित्वा वंक्षणयोस्सान्नाय्यकुम्भ्यौ
यदि सन्नयन् भवत्यण्डयोर्दृषदुपले शिश्वे वृषारवं शम्यां च
पृष्ठयोरग्निहोत्रस्थालोमन्वाहार्यस्थालीं च पत्त उपावहरणीयं†
कूर्चं शिरस्तु उपसादनीयं वेदं शिखायामिडापात्रं च प्र-
णीताप्रणयनं च ॥ १२

इति बोधायनीयपितृमेघसूत्रे तृतीयप्रश्ने

तृतीयः खण्डः.

‘इममग्ने चमसम्’ इति चमसमवशिष्टानि पत्नीसन्नह-
नानि स्रुचोऽथेतराणि सर्वाणि सन्नह्य चान्तरेण साक्थिनी
निवपति ॥ १

तं बान्धवास्मिग्वातेनोपवीजयन्ति ॥ २

अथ पत्रद्युदकुम्भमादाय शीर्षन्नधिनिधाय त्रिरपसलैः
परिषिञ्चति ॥ ३

तमश्मना परशुना वा किञ्चिदधस्तात् प्रहरति । तां
धारामनुमन्त्रयते—‘इमा आपो मधुमसोऽस्मिस्ते लोक उपदुह-
न्ताम्’ इति ॥ ४

* ख. पिष्टसंवपर्णी.

† उपवर्हणीयां.

द्वितीयं परिगतायां प्रहरति । तां धारामनुमन्त्रयते—
‘इमा धारा मधुमत्योऽन्तरिक्षे ते लोक उपदुह्यन्ताम्’ इति ॥ ५

तृतीयं परिगतायां प्रहरति । तां धारामनुमन्त्रयते—
‘इमा आपो मधुमत्यस्वर्गे ते लोके उपदुह्यन्ताम्’ इति ॥ ६

अथाध्वर्युर्वा कुम्भं भिनत्ति—‘यदि पुरस्तात्पतति
पापीयान् भवति यदि पश्चात्पतति वसीयान् भवति’ इति
ब्राह्मणम् ॥ ७

अत्रैवोपसीदति आर्द्रानोषधिवनस्पतीनारभ्योपोत्थाय
कपालशेषा अपः प्रेतस्य प्राणस्थानेषु निनयति—‘दिवि
जाताः’ इति ॥ ८

गां पश्यति । ब्राह्मणान् पश्यति । हिरण्यमालभते । अत्र
गुरवे वरं ददाति ॥ ९

अथैनमहतेनोदीचीनदशेन वाससा कृष्णाजिनेन वा
दक्षिणाग्रीवेणोत्तरलोम्ना प्रोर्णोति ॥ १०

अङ्गुष्ठबन्धं विस्रस्याथाग्रीनादीपयति—‘भूः पृथिवीं
गच्छतु’ इति वायव्यां गार्हपत्यं ‘भुवोऽन्तरिक्षं गच्छतु’
इति नैर्ऋत्यामन्वाहार्यपचनं ‘सुवर्दिवं गच्छतु’ इत्यैन्द्रया *

माहवनीयं पुरस्तात् सभ्यावसथ्यौ तूष्णीं वायव्यमेवोत्तरे-
ष्वग्निषु ॥ ११

अथ संभारैश्च पत्नीभिश्चोपोषेत् ॥ १२

ग्रहैः ऋतुमुखीयेन 'ब्राह्मण एकहोता' इति चोप-
स्थानम् ॥ १३

सुसमिद्धेष्वग्निषु तं घर्ममनुमन्त्रयते—'यं घर्मो अग्नि
मभिजिहर्ति होमान् यां गर्ति यान्ति युधि युद्धशूरास्सुगतिनः
अग्निहोत्रानिष्ठास्तनुस्रजो मोक्षविदो मनीषिणो विधूतपापा
विरजा विशोकास्तान् लोकान् गच्छ सुगर्ति नाकपृष्ठं स्व-
धा नमः' इति ॥ १४

यद्यु वाऽनाहिताग्निर्भवति तं घर्ममनुमन्त्रयते—'यं घर्मो
अग्निमभिजिहर्ति होमान् यां गर्ति यान्ति वै युधि युद्धशू-
रास्तनुस्रजो मोक्षविदो मनीषिणो विधूतपापा विरजा वि-
शोकास्तान् लोकान् सुगर्ति नाकपृष्ठं स्वधा नमः' इति ॥

अथाप्रतीक्षास्तीर्थमायान्ति । तान् गोत्रमैथुनो राजपु-
रुषो वा वारयति पर्णशाखायामवतरतेति । 'न पुनःपुनरा-
गमिष्यामहे' इत्युक्त्वा केशानोप्यातुरव्यञ्जनानि कुर्वीरन् ।
पांसूनोप्यैकैकवाससो दक्षिणामुखास्सकृद्दुन्मज्जथोत्तीर्योपविश-
न्ति ॥ १६

बद्धशिखा यज्ञोपवीतिनोऽप आचम्य प्राचीनावीतं कृ-
त्वा दक्षिणाग्रान् दर्भान् संस्तीर्य तेषु दूर्वाञ्जलिनोदकमा-

दाय सव्यं जानुं निपात्य दक्षिणामुखास्तिलमिश्रा अपस्तं
प्रति 'असावेतत्त उदकम्' इति ॥ १७

एवं द्वितीयं तृतीयं च कृत्वा ज्ञात्वाऽप आचम्य
'सं त्वा सिञ्चामि यजुषा' इति शान्तिं कृत्वा ज्योति
ष्मत्याऽऽदिसमुपतिष्ठते—'उद्वयं तमसस्परि' इति ॥ १८

अथाप्रतीक्षा कनिष्ठप्रथमा ग्राममायान्ति ॥ १९

गृहद्वारे निम्बपत्रं प्राश्याप आचम्य गोशकृत्सुवर्णा-
पोश्रिगौरसर्षपान् संस्पृश्याश्मानि तिष्ठन्तीत्येके ॥ २०

यत्र च प्रेतस्य प्राणा उत्क्रान्ता भवन्ति तत्रोद-
कमिश्रांस्तिलतण्डुलान् संप्रकिरन्ति—'स्वस्वस्तु वो*गृहाणाम-
शेषे शिवं वास्त्वास्ताम्' इति ज्योतिष्कृत्वाऽगारं प्रविशन्ति ।

एकरात्रमुपोष्य तेषामक्षारलवणभोजनमधश्शयनं ब्रह्म-
चर्यं चा दशरात्रात् सायंप्रातस्तूष्णीमुपलेषु पिण्डं निवृ†-
णुयात् सायंप्रातस्सकृदुदकक्रिया ॥ २२

अथैषा पत्नी नाश्रीयात् पक्वान्नस्य ॥ २३

दशमेऽहानि त्रिरुदकमुत्सिञ्चन्ति सर्वेऽमात्याः ॥ २४

अथैकादश्यामेकोद्दिष्टं कुर्वन्ति ॥ २५

इति बोधायनीयपितृमेघसूत्रे तृतीयप्रश्ने

चतुर्थः खण्डः.

* ख-स्वस्ति वास्तु.

† निवृ.

अथैके 'तूष्णीमितरेषाम्' इत्यत्रोदाहरन्ति—

भार्यासंज्ञिका नारी पुरुषो ब्राह्मणसंज्ञकः ।

त एते होतृसंस्कारा इतरे मन्त्रसंस्कृताः* ॥ इति ॥१

ता अनु व्याख्यास्यामः—अनुपेत उन्मत्तः जळोऽ-
न्धो मूको बधिरः पङ्गुष्ण्डः कुष्ठी किलासी कुब्जः खञ्जः
कुणिवर्यसनी हीनाङ्गोऽधिकाङ्गस्सभागतो ब्राह्मणोऽनाथो रा-
जन्योऽनाहिताग्निर्वैश्यस्त्रियोऽनुत्पन्नपुत्राः कन्या विधवा कुत्सि-
नी वन्ध्या चेति । तेषां प्राणेषूत्क्रान्तेषु हिरण्यशकलमाख्ये
निधाय तूष्णीं स्थापयेत् । श्मशानं नीत्वाऽमन्त्रेण शाखया
संमृजेत् । तूष्णीं तिलतण्डुलान् सन्निवपेत् । संप्रकीर्त्तं चितां
कल्पयित्वा चितायां प्रेतं निधायापसलैः परिस्तीर्याज्यमा-
ख्ये निनयेत्—'इदं त आत्मनश्शरीरमयं त आत्माऽऽत्म-
नस्त आत्मानं शरीरात् ब्रह्म निर्भिनत्ति भूर्भुवस्सुवरसा
स्वाहा' इति । सां हि पूर्णाहुतिः । अपि वा—'अस्मा-
त्त्वमाधि जातोऽख्यं त्वदधिजायताम् । अग्रये वैश्वानराय
सुवर्गाय लोकाय स्वाहा' इत्यनयर्चा वा 'वसुभ्यो रुद्रेभ्य
आदित्येभ्यो विश्वेभ्यो देवेभ्यस्साध्येभ्यो मरुद्भ्य ऋभुभ्यः
पितृभ्यस्स्वाहा' इत्यनेन यजुषा वा । अत्रैव मन्त्रेण ति-
ग्वातेनोपवीजयन्ति । तूष्णीमुदकुम्भेनापसव्यं परिधिञ्चेत् ।

* ऋ—मन्त्रसंस्काराः,

उत्तपनीयेनाग्निना संयोजयेत् । नातीर्थेऽभिषिञ्चेत् । प्रसिद्ध-
मेकादश्यामेकोद्दिष्टं कुर्वन्ति ॥ २

इति बोधायनीयपितृमेधसूत्रे तृतीयप्रश्ने

पञ्चमः खण्डः.

यथो एतन्न प्राक् चौळात्प्रमीतानां दहनं विद्यते ना-
नुपनीतानां कन्यानां वा पितृमेध इत्युक्तम् । कथमु खल्वे-
षामुक्तसंस्कारो विद्यत इति ॥ १

असमाप्तशरीराणां गर्भाणां स्रवणमित्येके । गर्भस्रवणे
'इयं वा अग्निर्वैश्वानरोऽस्यामेवैनं जुहोति' इति ब्राह्मणम् ।
भूमौ निहस्य सचेलोऽवगाहेत सद्यश्शौचम् ॥ २

दन्तजातानां निखननं प्रणवेन वा ॥ ३

दन्तजातानां व्याहृतिविधानेन वा । तस्य कः कर्मण
उपक्रमो भवति? निर्मन्थ्यं कुर्यान्निर्मन्थयेन स्त्रीकुमाराणां
दहेयुरित्युक्तत्वात् । अथ ग्राम्येणालङ्कारेणालङ्कृत्य श्मशानं
निर्हृत्य प्रेतं तत्रैव निधायाख्यातं चितायामुपकल्पनम् ॥

अपरेण चितामग्निमुपसमाधाय संपरिस्तीर्याज्यं विला-
प्योत्पूय स्रुक्स्रुवं निष्टप्य संमृज्य पर्णमयेन स्रुवेण मध्य-
मेन पञ्चाशपर्णेन वा 'तथ्सवितुर्वरेण्यम्' इत्यनुद्गत्यैकादश-
कृत्वो गृह्णाति—'प्रजापतये स्वाहा' इति प्रथमामाहुतिं जु-
होति 'प्रेतायामुष्मै यमाय वैवस्वताय स्वाहा' इति द्वितीयां

‘दश वै पशोः प्राणा आत्मैकादशो यावानेव पशुस्तथसर्वं
जुहोति’ इति ब्राह्मणम् ॥ ५

पर्णमयस्रुवं प्रेतस्योपरिष्ठान्निधाय ‘भूः’ इति मनसा
ध्यायन्नुपोषेत् । ‘भुवः’ इत्युपस्थानं ‘सुवः’ इत्यवगाह्याप्सु
निमज्ज्योन्मज्ज्योत्तीर्याचर्म्यैकमुदकाञ्जलिं ददाति ॥ ६

न चास्यात ऊर्ध्वं श्मशानं कर्तुमाद्रियेत नोदकक्रिया वा ॥
अयुग्मदिवसे त्रीन् पञ्च सप्त ब्राह्मणान् भोजयेदेक-
मपि वा ॥ ८

भवत्यामैर्वा मूलफलैः प्रदानमात्रं हिरण्येन वा प्रदान
मात्रं सर्वेषु होतृपरेषु स्वधास्थानेषु कुर्यात् ‘अमुष्मा उप-
तिष्ठतु’ इति ॥ ९

इति बोधायनीयपितृमेधसूत्रे तृतीयप्रश्ने

षष्ठः खण्डः

आपद्युक्तं प्रेताविधानमेवं शस्त्रविषरज्जुजलाचलमारुततरु-
पाषाणहुताशनानुच्छ्वासनादिना मृतानां शरीरसंस्कारं व-
र्जयेत् ॥ १

देशान्तरमृते सङ्ग्रामहते व्याघ्रहते शरीरमादाय विधिना
दाहयेत् ॥ २

अथ यद्येकाङ्गदर्शने पराङ्गस्य ‘सप्तप्राणास्तदाश्रयाः’
इति मधुना सर्पिषा वाऽभ्यज्य विधिना दाहयेत् अस्थीन्याहृत्य

तैः कृष्णाजिने पुरुषाकृतिं कृत्वा मधुना सर्पिषा वाऽभ्यज्य विधिना दाहयेत् । हस्तकौशलैः पृथिवीशरीरं कृत्वा मधुना सर्पिषा वाऽभ्यज्य विधिना दाहयेत् । यदि तावन्न विन्देत पलाशवृन्तानां त्रीणि षष्टिशतान्याहृत्य तैः कृष्णाजिने पुरुषाकृतिं कृत्वा मधुना सर्पिषा वाऽभ्यज्य विधिना दाहयेत्

अथ यदि जीवन् पुनरागच्छेत् घृतकुण्डे निमज्ज्यो-
त्तार्य स्नापयित्वा जातकर्मादिसंस्कारान् क्रियेरन् द्वादश-
रात्रान्तानि व्रतानि त्रिरात्रान्तानि वा ॥ ४

अथ स्नानं ततस्तामेव जायां प्रतिपद्येत । तस्याम-
विद्यमानायामन्यां कुमारीं विन्देताथाग्निनाशाय ब्राह्मेन्द्रा-
ग्नेन पशुनेष्टा गिरिं गत्वाऽग्नये कामायोष्टिं* निर्वपेदत् ऊ-
र्ध्वमोप्सितैर्यज्ञक्रतुभिर्यजेतेति विज्ञायते ॥ ५

इति बोधायनीयापितृमेधसूत्रे तृतीयप्रश्ने

सप्तमः खण्डः.

आहिताग्निश्चेत् प्रवसन् म्रियेत पुनस्संस्कारविधिं व्या-
ख्यास्यामः—दर्भान् समान् संस्तीर्य तस्मिन् पलाशवृन्तैः
पुरुषविकल्पं करोति चत्वारिंशता शिरः प्रकल्पयते । दश-
भिर्ग्रीवां विशस्योरस्त्रिशतोदरं पञ्चाशतापञ्चाशतैकैकं बाहुं तेषा-

* गत्वाऽऽयुष्मतीमिष्टिं

मेव पञ्चभिःपञ्चभिरङ्गुलीरूपकल्पयते । सप्तसासप्तैकैकं पादं
तेषामेव पञ्चभिः पञ्चभिरङ्गुलीरूपकल्पयते । अष्टाभिश्चिश्चं
द्वादशभिर्वृषणमित्येतानि प्रोक्ष्याथ भूमौ हिरण्यं निधाया-
रणी निधाय यां दिशं यजमानोऽगच्छत्तां दिशं प्रेक्षमा-
णो जपति—‘उपावरोह जातवेदः’ इति विहारं कल्पयित्वा
गार्हपत्य आज्यं विलाप्योत्पूय स्राचि चतुर्गृहीतं गृहीत्वा आहव-
नीये पूर्णाहुतिं जुहोति—‘सप्त ते अग्ने समिधस्सप्त जिहाः’
इति ॥ १

अथ प्रेतसंस्कारमर्हतीत्याह भगवान् बोधायनः ॥ २

इति बोधयनीयपितृमेधसूत्रे तृतीयप्रश्ने

अष्टमः खण्डः

अथ गर्भिण्यामन्तर्वत्स्यां म्रियेतात ऊर्ध्वं श्मशानं नी-
त्वा दहनं जोषयेत् ॥ १

तस्य चितामपरेण सव्येन वा प्रेतस्योदरं लिखेत्—
‘हिरण्यगर्भस्समवर्तताग्ने’ इत्यनुलेखनम् । कुमारं दृष्टमनुमन्त्र-
यते—‘जीवतु मम पुत्रो दीर्घायुत्वाय वर्चसे’ इति ॥ २

अथ कुमारं स्नापयेयुर्हिरण्यमन्तर्धाय जीवता ग्राममाया-
न्ति—‘यस्ते स्तनश्शशयः’ इति स्तनं प्रदाय तमिस्त्रुदरेऽज्या-
नीर्जुहोति । ‘शतायुधाय शतवीर्याय’ इति पञ्च ‘प्रया-
साय स्वाहा, पूषणे स्वाहा’ इत्येतेनानुवाकेन च ॥ ३

अथ सूच्याऽव्रणं कुर्यात् प्रेतं चितामारोप्य विधिना
दाहयेत् ॥ ४
अष्टकाधेनुं तिलधेनुं भूमिधेनुमिति च दद्यात् ॥ ५
प्रसिद्धमेकादश्यामेकोद्दिष्टं कुर्वन्ति ॥ ६

इति बोधायनपितृमेधे तृतीयप्रश्ने

नवमः खण्डः

अथातोऽस्थिसञ्चयनं व्याख्यास्यामः—निवृत्तेऽग्नौ कर-
णे द्व्यहे त्र्यहे चतुरहे सप्ताहे वा नवकुम्भमादाय श्मशानं
नीत्वा तं देशं गत्वा पालाशशङ्खुन्वोदुम्बरशङ्खुन्वा निहत्य अ-
ङ्गुष्ठेनोपकनिष्ठिकया मध्यमया वा सर्वाभिरङ्गुलीभिस्सर्वास्थीनि
समुच्चित्य क्षीरेण प्रक्षाळ्य कुम्भेऽवधाथ क्षीरेण प्लावयित्वा
घृतं निनयेत्—‘इदं त आत्मनश्शरीरमयं त आत्मा आत्मनस्त
आत्मानं शरीरात् ब्रह्म निर्भिनत्ति भूर्धुवस्सुवरसौ स्वप्दा’
इति व्याहृतिभिरपि’ वा ॥ १

त्रिवृताऽग्नेन कुम्भमभ्यर्च्यार्थं यदि न दहेयुरुल्मूकात्
पुनर्दहेयुः—‘अस्मात्त्वमधिजातोऽस्ययं त्वदधिजायताम् । अग्नये
वैश्वानराय सुवर्गाय लोकाय स्वाहा’ इति ॥ २

तथैवा पिधानात्कृत्वाऽस्थिकुम्भमादाय नदीतीर्थसमुद्रेषु
वाऽभ्यवहरन्त्यापि वा पुरुषसंमितं गर्तं खात्वा तस्मिन् कुम्भ-

मवधाय पुनरभ्यर्च्य पुरीषेण प्रच्छादयेत् एतद्यावद्भसति ताव
त्स्वर्गे महीयते ॥ ३

इति बोधायनीयपितृमेधसूत्रे तृतीयप्रश्ने

दशमः खण्डः.

अथातः परिव्राजकस्य संस्कारविधिं व्याख्यास्यामः—
पृथिव्यां 'अक्षीभ्यामोषधीभ्याम्' इति शरीरं निधाय 'भू
मिर्भूमिमगान्माता मातरमप्यगात् । भूयास्म पुत्रैः पशुभिर्यो
नो द्वेष्टि स भिद्यताम्' इति उदरे पात्रं निधायाथ होतारमधीत्य
तस्य दक्षिणे हस्ते कमण्डलुं निदधाति व्यावृत्तीभिर्देवयजनं
पूरयेत् 'अग्निनाऽग्निस्समिध्यते' इत्यशेषसंस्कारोऽश्वमेधफलं
तत्रोदाहरन्ति ॥ १

सृगालश्ववायसाः खादन्ति चेद्दोषमाहारयेत्कर्तुः । तस्मा-
द्द्विशङ्कां वेदिं प्रच्छादयेदिति बोधायनः ॥ २

इति बोधायनीयपितृमेधसूत्रे तृतीयप्रश्ने

एकादशः खण्डः.

अथैषां पत्नी संवत्सरमधश्शयीत क्षारलवणमधुमांसा
नि कोशीधान्यं वर्जयेदन्यत्र तिलेभ्यः ॥ १

सहस्रदक्षिणो वा पितृमेधस्तस्यार्धं कुर्वन्ति ॥ २

एतेन विधिना प्रेतं निर्हरति पश्यति पुत्रं पश्यति पौत्रं
न शूद्रेषु जायते नानपत्यो जायते इत्याह भगवान् बोधायनः ॥ ३

इति बोधायनीयपितृमेधसूत्रे तृतीयप्रश्ने

द्वादशः खण्डः.

अथैषां पत्नी । अथातः परिव्राजकस्य । अथातोऽ
स्थिसंचयम् । अथ यद्यन्तर्वती । आहिताग्निश्चेत् । आ-
पद्युक्तम् । यथो एतन्न प्राक्चौळात् । अथ हैके तूष्णीम् ।
इममग्ने चमसम् । यथा पिता पुत्रं पश्यति । अथाध्वर्युः
प्राचीनावीती । अथातो द्विजातीनां दहनकल्पम् ॥ ११

अथातो द्विजातीनां दहनकल्पम् । अथाध्वर्युः प्राची-
नावीती । यथा पिता पुत्रं पश्यति । इममग्ने चमसम् ।
अथ हैके तूष्णीम् । यथो एतन्न प्राक्चौळात् । आपद्यु-
क्तम् । आहिताग्निश्चेत् । अथ यद्यन्तर्वती । अथातोऽस्थि-
संचयम् । अथातः परिव्राजकस्य । अथैषां पत्नी ॥ १२

इति बोधायनीये पितृमेधसूत्रे

तृतीयः प्रश्नः समाप्तः.

, पितृमेधसूत्रं समाप्तम्.

अथ पितृमेधशेषसूत्रम्.

अथावशिष्टप्रयोगे मरणसंशये ब्रह्म संस्मृत्य दश दानानि
कृत्वा उत्क्रान्तिगां दद्यात् ॥ १

अत्युत्क्रान्तौ प्रवृत्तस्य सुखोत्क्रान्तिविमुक्तये ।

तुभ्यं संप्रददाम्येनां गामत्रोत्क्रान्तिसंज्ञिताम् ॥ इति ॥ २

अथ पुत्रः पौत्रो दत्तको वा पत्नी दौहित्रो भ्राता
तत्पुत्रः पिता स्वस्त्रीयस्सापिण्डो जापाता वा यथाक्रमं संस्क-
र्ता पितृमेधेन वा होतृकल्पेन वा ब्रह्ममेधेन वा यथा प्राप्तं
संस्कुर्यात् ॥ ३

‘ब्रह्म वै चतुर् होतारः’ इति ब्रह्मचारिणं होतृ-
कल्पेनैव । दुर्मृतानामुक्तकाले नारायणसंस्कारविधिना । जळा-
दीनां कन्याकुमारारणामेकर्चा । अथ त्रिवर्षात् पूर्वं मृतानां
व्याहृतीभिः दहेदथवा निखनेत् । दन्तजातानां प्रणवेन निख-
नेत् । अजातमृतानां तूष्णीं निखनेदिति । यथाविधि सं-
स्कुर्यात् ॥ ४

अनुपनीतः पत्नी वा कर्ता चेन्मन्त्रवद्दहनमन्यत्सर्वं
कारयेत् ॥ ५

द्विवर्षात्प्रागूढा बाला मृता स्यातां यामं भूमौ निक्षि-
प्य पितृमेधेन दहेदथ चिताम् । ब्राह्मणा भर्तारः कर्तारश्च
‘भवन्ति ॥

अथ ये तत्र प्रेतानुगास्ते सचेलं स्नात्वाऽग्निं स्पृष्ट्वाऽऽज्यं प्राश्य पुनरपि स्नात्वा पुनः प्राणानायम्योत्तीर्य शुष्कवस्त्रं परिधाय पुनरपि स्नात्वा ततश्शुद्धा भवन्ति ॥ ७

कन्यामनुपनीतमनाथमनूचानं यज्वानं यदि प्रेतमनुव्र-
जन् घृताग्र्यादिकं न भवेदग्निघृताद्यसम्भवे गायत्र्याऽभिमन्त्रय
दशकृत्वोऽपः पित्वा पुनस्नानेन शुद्धिर्भवति ॥ ८

अथ वाहका ब्राह्मणाः परिषदं प्रदाक्षिणीकृत्य नम
स्कृत्वाऽसपिण्डशवहरणप्रायश्चित्तमभ्यनुज्ञाप्य अहश्शेषं रात्रि
शेषं वाऽतिक्रम्य ग्रामं प्राविश्य पञ्चगव्यं प्राश्य गोग्रामं
दत्त्वा देवतादर्शनं कृत्वा यथाशक्ति गायत्रीं जपित्वा ततश्शु-
द्धा भवन्ति । गायत्रीमेव वा जपेयुरित्येके ॥ ९

अथ शुक्रवारे निशायां वा दहेत्तदौरसव्यतिरिक्ता न
वापयेयुरपरेद्युः कुर्युः । पुत्रस्त्वकृतचौळोपि मातरं पितरं वा
देग्वा तदा चौळवत्तूष्णीं वपनम् । पश्चाद्यथाकाले विधिव
त्कुर्यात् । मातृपितृव्यतिरिक्तदहने तु न वापयेत् ॥

इति बोधायनीयपितृमेधशेषसूत्रे

प्रथमः खण्डः.

अथ कर्ता ज्ञातयश्च कनिष्ठप्रथमा ग्रामं प्रयान्ति ।
मृतदेशे सर्षपतण्डुलान् विकीर्य जग्नप्रच्छादनश्राद्धं कृत्वा नदी-
तीरं तटाकान्तं वा गत्वा स्नात्वा सार्द्रवस्त्रो दक्षिणामुख

उपविश्य . शिलां स्थापयेद्दक्षिणान्ताम्—‘ ब्रह्मात्मकं यमाकार
ममुं प्रेतमावाहयामि । विष्ण्वात्मकमन्तकाकारममुं प्रेतमावा
हयामि । शिवात्मकं वैवस्वताकारममुं प्रेतमावाहयामि ’ इत्या-
वाह्यं क्षुत्तृष्णादाहोपशमनार्थं तिलोदकवासोदकप्रदानानि कुर्युः ।
कनिष्ठप्रथमास्सापिण्डा ज्ञातयस्त्रिरेकैकोत्तरमग्निदः समानो-
दकास्तुप्यन्तु । नित्यमेकैकमञ्जलिमिति वस्त्राणि च संपीड्य
जलघटं शिरसि निधाय गृहं गत्वा वामपार्श्वे पूर्ववत्तिस्रशिलाः
स्थाप्य तामु वस्त्राणि संपीड्य सायमारभ्य बलिं दत्त्वा पिण्डं
काकेभ्यो दंत्वाऽप्सु वा प्रक्षिप्यैकोत्तरवृद्धिश्राद्धं दत्त्वा नव-
श्राद्धदिवसे नवश्राद्धं च । स्नात्वा सपिण्डान्तं ब्रह्मचारी भ-
वति । द्वितीयादिदिवसेऽस्थिसञ्चयनं कुर्यात् । दशाहमध्ये
सङ्क्रान्तिर्वा दशो वा भवेत्तदानीमेवैरसदत्तकव्यतिरिक्तानां
समापयेत् ॥ १

इति बोधायनीयपितृमेघशेषसूत्रे

द्वितीयः खण्डः.

अथ दशमेऽहनि कर्ता ज्ञातयश्च प्रकोष्ठभूशिखावर्जं सर्वा
ङ्गवपनं कुर्युः । पिण्डान्ते प्रभूतबलिं दत्त्वा सुवस्त्रोपरि कंसे
उदकवास आस्तीर्य तस्मिन् पिण्डौ निक्षिप्य शिला उद्वास्य
पिण्डे निक्षिप्य जपादिभिरभ्यर्च्य शिरसि निधाय तटाकान्तं
गत्वा तत्र शिला अन्यपिण्डे निक्षिप्य जलं गत्वाऽनवेक्षमाण

उदङ्मुखो दक्षिणतः प्रसृज्य स्नात्वा वापयित्वा शान्तिहोमं
 कृत्वा श्वोभूते वृषमुत्सृज्य नवश्राद्धं कृत्वाऽऽद्यश्राद्धं द्विजेऽग्नौ
 वा कृत्वा, वृद्धिश्राद्धं षोडशश्राद्धं वा कृत्वा द्वादशेऽहनि
 वा पञ्चदशश्राद्धं सोदकुम्भश्राद्धं च दत्त्वा सपिण्डीकरणं
 कृत्वाऽत ऊर्ध्वं पार्वणेन मासिकानि कुर्यादाब्दिकपर्यन्तं दर्शा-
 दिश्राद्धं न कुर्यात् । सोदकुम्भादिनित्यश्राद्धं च कुर्यात् ।
 ज्येष्ठ औपासने पित्रोःसापिण्डीकरणं कुर्यात् । वर्षेवर्षे मृततृथौ
 श्राद्धं कुर्यात् । विभक्तस्तु पृथक्कुर्यात् प्रतिसावत्सरादिकमिति॥१

इति बोधायनीयपितृमेशोषसूत्रे

तृतीयः खण्डः.

— —

समाप्तं चेदं बोधायनीयपितृमेशोषसूत्रम्.

शुभमस्तु.

ओम्.

बोधायनगृह्यसूत्रोदाहृतमन्त्राणां वर्णक्रमानुक्रमणिका.
आकरप्रदर्शिनी च.

पुटसङ्ख्या	मन्त्रप्रतीकम्.	आकरः.
अ		
367	अकार्यकारी	तै. आ 6-1.
106	अक्षितोऽस्यक्षित्यै ..	तै. सं. 1-6-3.
90	अक्षिस्पन्देऽङ्गचले ...	सौत्रं.
449	अक्षीभ्यामोषधीभ्याम् ...	”
58	अन्न आयाहि .	सा. सं. 1-1-1.
187	अन्न आयाहि वीतये	तै. वा. 3-5 2.
144	अन्न आयुषि पवसे	तै. सं. 1-3-14.
92	अन्नय आयुष्मते वो जुष्टम् ..	सौत्रं.
12	अन्नये	”
543	अन्नये कव्यवाहनाय	”
137	” ”	तै. मं. 2-19.
66	” ” ..	” 2-21.
70	अन्नये काण्डऋषये	सौत्रं.
107	अन्नये क्षामवते . . .	तै. सं. 2 2-2.
15	अन्नये जनिविदे .	तै. मं. 1-4.
200	अन्नये रक्षोघ्ने ..	तै. सं. 1-8-7.
391	अन्नये रथिमते .	तै. आ 4-1.
343	अन्नये विविचये .	सौत्रं.

पुटसङ्ख्या	मन्त्रप्रतीकम्	आकरः.
50	अग्नये स्वाहा	सौत्र.
54	” ” ..	तै. म. 1-1.
55	अग्नये स्विष्टकृते स्वाहा	”
343	अग्नावग्निश्चरति	तै. सं. 1-3-7.
274	अग्नाविष्णु	तै. सं. 4-7-1
449	अग्निनाऽग्निस्समिध्यते	” 1-4-46.
58	अग्निमीळे	ऋ. सं. 1-1-1.
33	अग्निरागुष्मान्	तै. म. 2 14.
200	” ” ..	तै. सं. 2-3-10.
15	अग्निरैतु प्रथमः	तै. सं. 1-4.
207	अग्निर्दा द्रविणम्	तै. सं. 2-2-12.
201	अग्निर्न. पातु	तै. ब्रा. 3-1-1.
110	अग्निर्भूतानामधिपतिः	तै. सं. 3 4-5.
206	अग्निर्मूर्धा	” 1-5-5.
20	” ” ..	” 4-4-4
272	अग्निर्मे वाचि श्रित.	तै. ब्रा. 3-10-9.
207	आग्निं दूतम्	” 3-5-2.
8	अग्निः प्रथमः	” 2-4 8.
8	” ” ...	तै. सं. 2-10.
159	अग्ने अङ्गिरः	तै. सं. 4-2-1.
402	अग्ने तव श्रवः	” 4-2-7.
286	अग्ने त्वं पारय	तै. आ. 6-1.
310	अग्ने नय	तै. सं. 1-1 14.
157	अग्ने नया देवानाम्	” 4-2-11.
144	अग्ने पवस्व स्वपाः	” 1-3-14.

पुटसङ्ख्या	मन्त्रप्रतीकः	आकरः
339	अग्ने पुरीष्य	त स. 4-2-5
22	अग्ने प्रायाश्चित्ते ..	तै म. 1-10
159	अग्नेऽभ्यावर्तिन् ..	तै स. 4-2-1.
200	अग्ने यशास्विन् ..	” 5-7-4.
201	अग्नेर्मन्वे	” 4-7-15.
389	अग्नेर्वर्म	तै आ. 4-1.
19	अग्ने व्रतपत उपयमनं व्रतम् ...	तै आ. 7-41.
77	अग्ने व्रतपत उपनिषद् व्रतम्	” 7-41.
85	अग्ने व्रतपते शुक्रियं व्रतम्	” 7-41.
81	अग्ने व्रतपतेऽष्टाचत्वारिंशत्सम्मिमत	” 7-41.
44	अग्ने व्रतपते सावित्रं व्रतम् ...	” 7 41.
74	अग्ने व्रतपते हौतारं व्रतम्	” 7-41.
14	अग्ने शर्ध ...	तै. ब्रा. 2-4-1.
3	अघोरचक्षु.	तै. म. 1-1.
34	अघोराय ..	सौत्रं
273	अघोरेभ्य	तै. आ. 6.-45.
317	अङ्कतानावाहयामि .	सौत्रं.
317	अङ्कतेभ्यः ...	”
38	अङ्गादङ्गान्सभवसि	तै. म. 2-14
65	अङ्गिरस्वन्तमृतये	सौत्रं.
55	अचलायै देव्यै	”
370	अचित्ती यच्चक्रम	तै. सं. 4-1-11
54	अच्युतक्षितये .	तै. मं. 1-1.
400	अजिनमौ	सौत्रं.
252	अजिनं वासो वा	तै. आ. 2-1.
391	अजो भागस्तपसा ...	” 4-1.
410	अजोस्यजास्मत् ...	” 4-10
256	अतो देवा अवन्तु नः	ऋक्सं. 1-2-7.

पुटसङ्ख्या	मन्त्रप्रतीकः	आकरः
71	अथर्ववेदाय .	भौत्रं.
71	अथर्वार्जिरोभ्यः .	”
436	अदादिदम् .	तै. स. 4-2-4.
370	अदाभ्यो भुवनानि	ऋक्स. 3-8-4.
141	अदितिः पुत्रकामा	तै. स. 6-5-5.
11	अदितेऽनुमन्यस्व	तै. मं. 1-1.
57	अद्भ्यस्स्वहा	तै. सं. 1-8-13.
329	”	” 7-4-14.
55	” .	तै. मं. 1-1.
33	अद्भ्यस्सभतः ..	तै. आ. 3-13.
57	अधरायै दिशे ..	” 2-20.
55	अधमथि स्वाहा .	तै. मं. 1-1.
409	अनड्वाहमन्वारमामहे	तै. आ. 4-10
409	अनश्रवो अनर्मावा.	” ”
158	अनाज्ञातम्	तै. ब्रा. 3-7-11.
198	अनु नोऽद्यानुमतिः	तै. सं 3-3-11.
11	अनुमतेऽनुमन्यस्य	तै. मं. 1-1.
108	अनुहव परिहवम्	” 1-14.
2	अनृक्षरा .	” 1-1.
112	अनृणा अस्मिन्नृणाः	तै. आ. 2-15.
406	अन्तरिक्षस्य त्वा	” 4-7.
57	अन्तरिक्षाय	तै. सं. 1-8-13.
56	”	तै. मं 1-1.
64	अन्तर्दध ऋतुभि.	” 2-19.
64	अन्तर्दधे पर्वतैः ...	” 2-19.
331	अन्नपतेऽन्नस्य नो देहि	तै. सं. 4-2-3.
154	अन्नमस्यन्नं मा कुरु	सौत्रं.
144	अन्नादमेवैनं करोति	तै. स. 2-2-4.

पुटसङ्ख्या	मन्त्रप्रतीकः	आकरः
149	अन्नाद्याय व्यपोहध्वम् ...	तै. सं. 2-7.
159	अन्वाग्निरुषसाम्	तै. सं. 4-1-2.
17	अन्वमंस्थाः ..	तै. सं. 1-1.
409	अप नश्शोशुचदधम्	तै. आ. 4-10.
389	अपश्याम युवातिम् ...	तै. आ. 4-12.
436	अपसर्पत प्रेताः ..	सौत्रं.
111	अपहता असुरा. ...	”
403	अपाग्निदम् ..	तै. सं. 4-6-1.
150	अपाशोसि ..	तै. सं. 2-7
230	अपां यो द्रवणे ..	तै. ब्रा. 2 7-7.
247	अपि समिधम् ...	तै. आ. 2 10.
404	अपूपवान् ..	” 4-8.
404	अपूपवान् क्षीरवान् ..	” ”
404	अपूपवान् दधिवान् ...	” ”
404	अपूपवान् मधुमान् ...	” ”
404	अपूपवान् शृतवान्	” ”
436	अपेत वीत	तै. सं. 4-2 4.
384	” ..	तै. आ. 4-6.
380	अपैतद्दूह	” 4-1.
298	अपैतु मृत्युः ..	” 6-5.
320	” ..	याज्ञिकी 45.
375	”	तै. ब्रा. 3-7-14.
247	अप्यपः ..	तै. आ. 2-10.
15	अप्रजस्ताम्	तै. सं. 1-4.
150	अप्सरासु यो गन्धः	” 2-7.
207	अप्सु मे सोमः ...	तै. ब्रा. 2-5-8.
86	अबद्धं मनो दरिद्रम् ..	तै. सं. 3-1-1.
287	अभयं कृणोतु	” 4-6-9.

पुटसङ्ख्या	मन्त्रप्रतीक.	आकरः
344	अमघ सर्वभूतेभ्यः मौत्रं.
106	अभिचो घर्म	तै. सं. 1-5-10
369	अभीवृतम्	... सौत्रं.
3	अभ्रातृघ्नीम् तै. म. 1-1.
337	अम वास्या सुभगा	.. तै. ब्रा. 3-7-5
90	अमीवहा वास्तोष्पते	.. तै. मं. 2-15.
331	अमुत्र भूयात्	.. याज्ञ. 48.
26	अमूहमस्मि तै. मं. 1-3.
199	अमृत वा आपः तै. स. 5-6-2.
7	अमृतापिधानमसि त. मं. 2-10.
6	अमृतोपस्तरणमसि	.. ”
55	अम्बिकायै स्व हा	.. सौत्रं.
301	अयं सु ते समतासि ”
338	अयं ते योनिः	... तै. सं. 1 5-5.
160	” ” 4-2-4.
116	”	.. ” 4 7-13.
110	अयं नो मह्या गरम्	.. तै. सं. 1-7.
200	अयं पुरो हरिकेशः	... तै. स. 4-4-1.
391	अयं वै त्वमभ्यात्	.. तै. आ. 4-1.
50	अयाश्चाग्नेऽसि तै. मं. 1-5.
208	अर्यमणम्	... तै. सं. 1-7-10.
23	अर्यंष्णो अग्निम्	... तै. मं. 1-1.
239	अव ज्यामिव धन्वनः ” 2-22.
255	अव ते हेडः	... तै. स. 1-5-11.
368	अवधूतम् ” 1-1-6.
56	अवसानपतिभ्यः	.. तै. मं. 1-1.
56	अवसानेभ्यः	.. ”
395	अवसृज पुनरग्ने तै. आ. 4-4.

पुटसंख्या	मन्त्रप्रतीकः	आकरः
56	अवान्तरिक्षाय	सौत्रं.
135	अवेष्टा दंदशुकाः ...	तै. सं. 1-8-14
392	अश्मन्वती रेवती.	तै. आ. 4-3.
33	अश्मा भव	तै. मं. 2-14.
374	अश्रवं हि भूरिदावत्तरा	तै. सं. 1-1-14
316	अश्वक्रान्ते ..	तै. आ. 6-1.
255	अश्वत्थे वो निषदनम्	तै. सं. 4-2-6.
289	अश्वपूर्वाम्	श्रीसूक्तं.
287	अश्ववतीः	तै. सं. 4-2-6.
331	”	तै. ब्रा. 2-8-9.
221	अश्विभ्या स्वाहा	” 3-1-5.
207	असुवन्नम्	तै. सं. 4-2-5.
183	असंस्कृताभिः	सौत्र.
397	अस्मात्त्वमधिजातोसि	तै. आ. 4-4
29	अस्मे देवासः	तै. सं. 3-2-8.
26	अह गर्भमदधाम्	तै. म. 1-12.
123	अहं त्वदस्मि मदसि	तै. ब्रा. 1-2-1.
123	अहमास्मि प्रथमजा	” 2-8-8.
43	अह वृक्षस्य रेरिवा	तै. आ. 5-10.
36	अहोमुचमाङ्गिरसम्	ऋक्सं. खिलम्.
353	अहोमुचे	तै. सं. 1-6-12.
आ		
175	आकूर्ति देवी मनसः	तै. ब्रा. 2-5-3.
175	आकूर्तिमस्वावसे ...	” ”
175	आकूर्त्यै त्वा ...	” ”
53	आगावो अगमन् ..	” 2-8-8.
117	आजुह्वानः.	तै. सं. 4-7-13.
111	आलिष्ठ वृत्रहन् रथम्	” 1-4-37.

पुटसंख्या	मन्त्रप्रतीकः	आकरः
16	आतिष्ठेममदमानम्	... तै. मं. 1-5.
222	आ तून इन्द्र क्षुमन्तम्	.. ऋक्सं 6-5-37.
246	आ त्वा जिघर्मि तै. सं. 4-1-2.
52	आ त्वा वहन्तु तै. मं. 2-18.
230	आदित्ययामि तै. स. 5-6-1.
241	आदित्यं नावमारोक्ष्ये	... सौत्र.
22	आदित्य प्रायश्चित्ते	.. तै. मं. 1-10.
19	आदित्य व्रतपते	... तै. आ. 7-41.
57	आदित्येभ्यः सौत्र.
176	आद्देवानामपि पन्थाम् तै. स. 1-1-14.
372	आधत्त पितरः सौत्र.
347	आनन्दनन्दौ तै. ब्र. 2-6 5.
291	आ नो दिवः तै. स. 1-8-22.
207	आ नो नियद्भिः तै. ब्रा. 2-8-1.
13	आ नो भद्राः सौत्रं.
5	आपः पादावनेजनीः	... तै. मं. 2-9.
38	आप उन्दन्तु ,, 2-1.
34	आपस्सुप्तेषु ,, 2-13.
230	आपो भद्राः तै. सं. 5-6-1.
366	आपान्तमन्युः ,, 2-2-12.
270	आपो वा इदम् तै. आ. 6-22.
335	आपो वा इदमग्रे तै. सं. 7-1-5.
199	आपो वै देवानाम् तै. ब्रा. 3-2 4.
199	आपो वै रक्षोघ्नीः ,, ,,
104	आपो वै शान्ताः तै. स. 5-4-4.
199	आपो वै सर्वाः तै. ब्रा. 3-2-4.
31	आपो हिष्ठा तै. मं. 2-7.
185	आ प्यायस्व समेतु ते तै. सं. 1-4-32.

पुटसङ्ख्या	मन्त्रप्रतीकः	आकरः
329	आब्रह्मन् ब्राह्मणः	... तै. मं. 7-5-18
365	अभिर्गीभिः	.. तै. आ. 7-42.
292	आभिर्विश्वा अभियुजः	. तै. ब्रा 2-8-3.
429	आम ागच्छतु सौत्र.
135	आम आगन्तु पितरः	. ,,
6	आम आगाद्वर्चसा तै. मं. 2-9.
49	आमायन्तु ब्रह्मचारिण	... तै. आ. 5 4.
207	आऽयं गौः तै. स. 1-5-3.
136	आयात पितरस्सोम्या	.. सौत्रं.
241	आयातु देवस्सवितोपयातु	. तै. ब्रा. 3-1 1.
224	आयातु देवस्सुमनाभिः	तै. आ. 4 5.
260	आयातु भगवान् सौत्रं.
425	आयाहि प्रेत ,,
95	आयुगसे विश्वायुरस	तै. ब्रा. 2-5-7.
93	आयुर्दा अग्ने हावषः	.. तै. सं. 1-3-14.
40	आयुर्दा देव	... तै. मं. 2-2.
363	आयुर्विश्वायुः	... तै. आ. 4-1.
435	आयुषः प्राण संतनु	. तै. ब्रा. 1-5-7.
93	आयुष्टे विश्वतो दधत् तै. सं. 1-3-14.
151	आयुष्यं वर्चस्यम् तै. मं. 2-8.
268	आरात्ते अग्निः	... ,, 1-14.
408	आरोहतायुः	.. तै. आ. 4-10.
33	आरोह प्रोष्ठम् तै. ब्रा. 2-7-17.
367	आर्द्रं ज्वलति तै. आ. 6-1.
96	आर्द्रया रुद्रः	... तै. ब्रा. 3-1-1.
48	आवहन्ती वितन्वाना तै. आ. 5-4.
241	आविश्वदेवम् तै. सं. 3-4-10.
35	आवेशिना व्यश्रुमुखी सौत्रं.

पुटसङ्ख्या	मन्त्रप्रतीकः	आकरः
108	आ वो राजानम्	तै. सं. 1-3-14.
200	आशुशिशानः	„ 4-6-4.
100	आश्रेष्यस्स्वाहा	तै. ब्रा. 3-1-4.
206	आसत्येन	तै. सं. 3-4-11.
329	आऽस्मिन् राष्ट्रे	„ 7-5-18.
	इ	
3	इडा देवहूः	तै. सं. 3-3-2.
71	इतिहासपुराणेभ्यः	सौत्रं.
443	इदं त आत्मनः	„
415	इदं त एकम्	तै. आ 4-3.
396	„	„ 4-4.
154	इदं ते बलं हरामि...	सौत्रं.
380	इदं त्वा वस्त्रम्	तै. आ. 4-1.
403	इदं पितृभ्यः	„ 4-7.
110	इदं मिथुनमायुष्मत्	सौत्रं.
185	इदं विष्णुः	तै. सं. 1-2-13.
100	इद सर्पेभ्यो हविरस्तु	तै. ब्रा. 3-1-1.
3	इदमह या	तै. सं. 1-1.
149	इदमहममुष्यामुप्यायणस्य	„ 2-7.
407	इदमेव मेतः	तै. आ. 4-9.
158	इध्मो वेदिः परिधयश्च	तै. सं. 1-5-10.
107	इन्द्रं नरः	„ 1-6-12.
185	इन्द्रं विश्वा अवीवृधन्	„ 4-6-3.
107	इन्द्रं वो विश्वतस्परि	„ 1-6-12.
207	इन्द्र मरुत्वः	„ 1-4-18.
163	इन्द्राग्निभ्यां स्वाहा...	सौत्रं.
91	इन्द्राग्नी रोचना	तै. सं. 4-2-11.

पुटसंख्या	मन्त्रप्रतीकः	आकरः
207	इन्द्राणीम्	तै. सं. 1-7-13.
57	इन्द्राय स्वाहा	तै. सं. 1-1.
12	” ...	सौत्र.
110	इन्द्रो ज्येष्ठानामधिपतिः ...	तै. सं. 3-4-5.
295	इन्द्रो ज्येष्ठामनु ...	तै. ब्रा. 3-1-2.
201	इन्द्रो दधीचः ...	” 1-5-8.
422	इन्द्रो यज्वने ..	” 2-8-8.
409	इमं जीवेभ्यः ...	तै. आ. 4-10.
367	इमं मे गङ्गे ...	” 6-1.
329	इमं मे वरुण ...	तै. सं. 2-1-11
371	” ...	तै. सं. 1-4.
207	इमं यम प्रस्तरम् ...	तै. सं. 2-6-12.
149	इमं विध्यामि ...	तै. सं. 1-5
337	इमं समुद्रं शतधारम् ...	तै. आ. 4-6.
340	इमं स्तनमूर्जस्वन्तम् ...	तै. सं. 5-5-10.
148	इमं स्तोममर्हते ..	तै. सं. 2-7.
387	इममग्ने चमसम् ...	तै. आ. 4-1
257	इमा आपश्शान्ताः . .	सौत्रं.
267	इमा आपश्शिवा ...	”
440	इमा आपो मधुमत्य. ...	”
291	इमा जुह्वाना ...	तै. ब्रा. 2-4-6
440	इमा धारा मधुमत्य. ...	सौत्रं.
409	इमा नारीरविधवाः ...	तै. आ. 4-10.
15	इमामग्निस्त्रायताम्....	तै. सं. 1-4.
96	इमा रुद्राय स्थिरघन्वने ...	तै. ब्रा. 2-8-6.
15	इमां त्वमिन्द्र ...	तै. सं. 1-4.

पुटसङ्ख्या	मन्त्रप्रतीकः	आकरः
257	इमे गन्धाशुभाः	सौत्रं.
409	इमे जीवा विमृतैः	तै. आ. 4-10.
257	इमे पुष्पाशुभाः	सौत्रं.
267	”	”
257	इमे माल्याशुभाः	”
267	”	”
381	इमौ युनाज्मि ते ...	तै. आ. 4-1.
41	इयं दुरुक्तात्	तै. मं. 2-2.
386	इयं नारी पतिलोकम्	तै. आ. 4-1.
16	इयं नार्युपब्रूते ...	तै. मं. 1-5.
65	इयमेव सा या	” 2-20.
150	इयमोषधे त्रायमाणा	” 2-7.
260	इरावती ...	तै. सं. 1-2-13.
225	इषमिषं स्वधा ...	सौत्रं.
61	इषश्चोर्जेश्च	तै. सं. 1-4-14.
58	इषे त्वोर्जे त्वा ..	” 1-1-1.
134	इष्टेभ्यस्स्वाहा	तै. ब्रा. 3-7-11.
19	इह गावः प्रजायध्वम्	तै. मं. 1-9.
153	इह धृतिरंह विधृतिः	” 2-18.
111	इह धृतिस्स्वाहा	” ”
305	”	तै. सं. 7-1-12.
	इ	
65	ईयुष्टे ये ...	तै. सं. 1-4-33.
353	ईशानस्सर्वविद्यानाम्	तै. आ. 6 47.
52	ईशानं त्वा भुवनानाम्	तै. ब्रा. 2-4-7.
54	ईशानाय	सौत्रं.

पुटसङ्ख्या	मन्त्रप्रतीकः	आकरः
51	ईशानाय त्वा जुष्टं प्रोक्षामि	सौत्रं.
51	ईशानाय त्वा जुष्टामुपाकरोमि उ	”
151	उच्चैर्वाजि पृतनासाहम्	तै. मं. 2-8.
403	उच्छमश्माना	तै. आ. 4-7.
403	उच्छमश्स्व	”
374	उच्छ्रयस्व वनस्पते	सौत्र.
291	उत नः प्रियाप्रियासु	तै. ब्रा. 2-4-6.
291	उत्तमे शिखरे देवि	तै. आ. 6-30.
396	उत्तिष्ठ प्रेहि	” 4-4.
143	उत्तिष्ठ ब्रह्मणस्पते ..	” 7-2.
395	उत्तिष्ठतस्तनुवम्	” 4 4.
403	उत्ते तन्नोमि	” 4-7.
242	उदस्तांप्तीत् ...	तै. ब्रा. 3-7-10.
106	उदस्थाद्देव्यदितिः	” 1-4-3.
242	उदायुषा ...	तै. मं. 2-5. सं. 1-2-8.
57	उदीच्यै दिशे	तै. आ. 2-20.
136	उदीरतामवरे	तै. सं. 2-6-12.
425	उदीर्तामवरः	” ”
386	उदीर्ष्व नार्यभि	तै. आ. 4-1.
23	उदीर्ष्वीतः	तै. मं. 1-10.
203	उदुत्तमं वरुण ...	तै. ब्रा. 2-8-1.
230	”	तै. सं. 1-5-11.
110	उदुत्यं जातवेदसम् ...	” 1-4-43.
256	”	” 1-2-8.
108	उद्गातेव शकुने साम	तै. मं. 1-14.
260	उद्दीप्यस्व ...	” 1-9.
260	” ...	तै. आ. 6-1.

पुटसङ्ख्या	मन्त्रप्रतीकः	आकरः
366	उद्धृताऽसि	तै. आ. 6-1.
117	उद्बुध्यस्वाम्रे .	तै. सं. 4-7-13.
226	उद्वयं तमसस्परि ..	तै. आ. 4-3.
397	” ...	” 4-4.
407	” ...	” 4-9.
45	” ..	तै. सं. 4-1-7.
86	उन्दतीर्षिल धत्त	” 3-1-1.
403	उपसर्प मातरम् ...	तै. आ. 4-7.
306	उपसृजन्मात्रे ...	सौत्रं.
160	उपावरोह जातवेदः ..	तै. ब्रा. 2-5-8.
289	उपैतु माम्	श्रीसू.
226	उरु हि राजा ...	तै. सं. 1-4-45.
225	उरुणसावसुदपौ ...	तै. आ. 4-3.
56	उलूखलमुसलाभ्याम्	सौत्रं.
245	उशान्तस्त्वा हवामहे	तै. सं. 2-6-11.
38	उष्णन वाथबुदकेन	तै. मं. 2-1.
ऊ		
367	ऊरुवोरोजः ..	तै. सं. 5-5-9.
367	ऊरु अरली ...	तै. ब्रा. 2-6-5.
42	ऊर्गस्यूर्जम्	तै. सं. 1-8-15.
67	ऊर्जं वहन्तीः ...	सौत्रं.
20	ऊर्जः पृथिव्याः	”
27	ऊर्जस्त्वान् पयस्वान्	तै. सं. 4-2-5.
57	ऊर्ध्वीचै दिशे ...	तै. आ. 2-20.
ऋ		
71	ऋग्वेदाय ...	सौत्रं.

पुटसङ्ख्या	मन्त्रप्रतीकः	आकरः
306	ऋचां प्राची	तै. ब्रा. 3-12-9.
42	ऋतस्य गोप्त्री ..	तै. मं. 2-2.
152	ऋतुभिस्त्वार्तवैः ..	सौत्रं.
198	ऋतुभ्यस्स्वाहा ...	तै. ब्रा. 3-1-6.
332	ऋतेन .	तै. सं. 2-1-11.
365	ऋतं च सत्यं च	तै. आ. 6-1
201	ऋध्यास्म	तै. ब्रा. 3-1-2.
55	ऋषभाय ...	सौत्रं.
337	ऋषभ वाजिनं ...	तै. ब्रा. 3-7-5.
57	ऋषिभ्यः	सौत्रं.
ए		
94	एकः पुरस्ताद्य इदम्	सौत्रं.
3	एकामिषे ...	तै. ब्रा. 3-7-7.
126	एकार्षिंशत्या पवयति ...	सौत्रं.
289	एकस्मै स्वाहा ...	तै. सं. 7-2-11.
402	एणीर्धानाः	तै. आ. 4-7.
306	एतं युवानं ऋग्नि ...	तै. सं. 3-3-9.
138	एतत्ते ततासौ	तै. मं. 2-20.
138	एतत्ते पितामहासौ	” ”
138	एतत्ते प्रपितामहासौ ...	” ”
129	एतद्वै यज्ञस्य ...	तै. सं. 7-5-25.
60	एतानि वै सतोऽगारे	सौत्रं.
405	एतास्ते स्वधाः	तै. आ. 4-9.
286	एवावन्दस्व ...	तै. ब्रा. 2-5-8.
353	एष ते निरृक्ते भागः ...	तै. सं. 1-8-1.
367	एष भूतस्य	तै. आ. 6-1. •

पुटसङ्ख्या	मन्त्रप्रतीकः	आकरः
140	एष वा अभिर्बैश्वानरः तै. ब्रा. 2-1-4.
123	एष वा अनृणो यः पुत्री तै. सं. 6-3-10.
403	एषा ते यमसादने तै. आ. 4-7.
123	एषाऽस्य देवी प्रजा भवति	... सौत्रं.
ऐ		
147	ऐंद्रं वै	... सौत्रं.
147	ऐन्द्रामं वै ”
ओ		
367	ओजो प्रविभिः तै. सं. 5-7-18.
42	ओजोऽस्योजः सौत्रं.
55	ओषधिवनस्पतिभ्यः तै. मं. 1-1
57	ओषधीभ्यः तै. सं. 1-8-13.
330	ओषधीभ्यस्स्वाहा ” 7-3-19.
39	ओषधे त्रायस्व ” 1-2-1.
241	ओं नमो भगवते सौत्रं.
129	ओं ब्रह्मन् ”
129	ओं भूर्भुवस्सुवरो ब्रह्मन् ”
127	ओमिति ब्रह्म तै. आ. 5-8.
क		
266	कद्रुद्राय तै. आ. 6-17.
55	कद्रुवै नाकमात्रे सौत्रं.
15	कन्यला पितृभ्यः तै. मं. 1-4.
91	कया नश्चित्रः तै. सं. 4-2-11.
56	करस्कराभ्याम् सौत्रं.
252	कर्णाभ्यां भूरि विश्रुवम्	... तै. आ. 5-4.
289	कूर्दमेन श्रीसू.

पुटसंख्या	मन्त्रप्रतीकः	आकरः
338	कर्मादिष्वेतैर्जुहुयात् तै. आ. 2-7.
98	काण्डात्काण्डात्प्ररोहन्ती तै. सं. 4-2-9.
55	कामाय स्वाहा सौत्रं.
57	कालेभ्यः ”
405	काशानां स्तम्बम् तै. आ. 4-9.
289	कांसोस्मि ताम् श्रीसू.
329	कितवासः तै. सं 3-4-11
293	किमित्ते विष्णो ” 1-2-12.
329	कूप्याभ्यस्स्वाहा ” 7-4-13.
34	कृणुष्व पाजः ” 1-2-14.
109	कृतं तीर्थम् तै. सं. 1-7.
206	केतुं कृण्वन् तै. सं. 7-4-20.
91	को अद्य युङ्क्ते ” 4-2-11.
43	को नामासि तै. सं. 2-3.
289	क्षुत्पिपासाम् श्रीसू.
148	क्षुरो नामासि स्वाधिते तै. सं. 2-7.
207	क्षेत्रस्य पतिना तै. सं 1-1-14
207	क्षेत्रस्य पते ” ”
33	क्षेत्रियै त्वा तै. सं. 2-12.
	ख	
381	खल्वधं वा स्यात् सौत्रं.
	ग	
55	गणपतिभ्यः सौत्रं.
207	गणानां त्वा तै. सं. 2-3-14.
55	गणेभ्यः सौत्रं.
260	गन्धद्वाराम् तै. आ. 6-1.

पुटसङ्ख्यं	मन्त्रप्रतीकः	आकरः
15	गन्धर्वाय जनिावेदे	... तै. मं. 1-4.
26	गर्भं श्रेहि सिनीवालि ,, 1-13.
29	गर्भो अस्योषधीनाम्	... तै. सं. 4-2-3.
196	गायत्री त्रिष्टुप् ,, 5-2-11.
14	गृष्णमि ते तै. मं. 1-3.
55	गृहराजाय सौत्रं.
55	गृहाय ,,
89	गृह्यं भयम् ,,
56	गृह्यभ्यः .	.. तै. मं. 1-1.
292	गोभिर्जुष्टम् ..	. तै. आ. 6-2
7	गौरस्यपहतपाप्मा तै. मं. 2-10.
207	गौरी मिमाय तै. ब्रा. 2-4-6.
8	गौर्धेनुभव्या तै. मं. 2-10.
घ		
163	घृतं घृतपावान् . .	. तै. सं. 1-3-10.
293	घृणिस्सूर्यः तै. आ. 6-15.
106	घर्मो देवानप्येतु तै. सं. 1-5-10.
च		
13	चाक्रवाकं संवननम्	... सौत्रं.
201	चक्षुषो हे ते तै. ब्रा. 2-4-2.
12	चतस्र आशाः तै. सं. 5-7-8.
359	,, तै. ब्रा. 2-8 8
310	चत्वारि शृङ्गा तै. आ. 6-10.
57	चन्द्रमसे स्वाहा तै. सं 1-8-13.
198	,, तै. ब्रा. 3-1-6.
289	चन्द्रां प्रभासाम् श्रीसूक्तम्.

पुटसंख्या	मन्त्रप्रतीकः	आकरः
289	चन्द्रां हिरण्मयीम्	श्रीसू.
367	चरणं पवित्रम् तै. ब्रा. 3-12-3
57	चराचरेभ्यः तै. सं. 1-8-13.
85	चितस्थ परिचितः तै आ. 7-5.
179	चित्तं च स्वाहा तै. सं. 3-4-4.
413	चित्तं सन्तानेन तै. आ. 3-21.
343	चित्तिस्त्रुक् ,, 3-1.
110	चित्रं देवानामुद्गात् तै. सं. 1-4-43.
290	चोदीयत्री सूनृतानाम् ,, 4-1-11.
ज		
246	जनस्य गोपाः ,, 4-4-4.
54	जयन्ताय सौत्रं
154	जहि मे पाप्मानम् ,,
110	जातवेदसे तै. आ. 6-1.
163	जातवेदो वपया तै. सं. 3 1-4
286	जातो यदग्ने ,, 1-5-11
120	जायमानो वै ब्राह्मणः ,, 6-3-10.
246	जिघर्म्यमिम् ,, 4-1-2.
447	जीवतु मम पुत्रः सौत्रं.
23	जीवां रुदन्ती तै. मं. 1-1.
46	जुषस्व नस्तमिधमग्ने ऋक्सं 5-2-1.
10	जुष्टो दमूनाः तै. ब्रा. 2-4-1.
56	ज्येष्ठाभ्याम् सौत्रं.
237	ज्येष्ठाय स्वाहा ,,
39	ज्योक्च सूर्यं दृशे तै. मं. 2-5.

पुटसङ्ख्यं	मन्त्रप्रतीकः	आकरः
15	गन्धर्वाय जनिावेदे ...	तै. सं. 1-4.
26	गर्भं वेहि सिनीवालि	,, 1-13.
29	गर्भो अस्योषधीनाम् ...	तै. सं. 4-2-3.
196	गायत्री त्रिष्टुप्	,, 5-2-11.
14	गृष्णमि ते ..	तै. सं. 1-3.
55	गृहराजाय ...	सौत्रं.
55	गृहाय ...	,,
89	गृह्यं भयम्	,,
56	गृह्याभ्यः ..	तै. सं. 1-1.
292	गोभिर्जुष्टम् ..	तै. आ. 6-2
7	गौरस्यपहतपाप्मा ..	तै. सं. 2-10.
207	गौरी सिमाय ..	तै. ब्रा. 2-4-6.
8	गौर्धेनुभव्या ...	तै. सं. 2-10.
घ		
163	घृतं घृतपावानः ...	तै. सं. 1-3-10.
293	घृणिस्सूर्यः ...	तै. आ. 6-15.
106	घर्मो देवानप्येतु	तै. सं. 1-5-10.
च		
13	चाक्रवाकं संवननम् ...	सौत्रं.
201	चक्षुषो हे ते	तै. ब्रा. 2-4-2.
12	चतस्र आशाः ..	तै. स. 5-7-8.
359	,,	तै. ब्रा. 2-8 8
310	चत्वारि शृङ्गा ..	तै. आ. 6-10.
57	चन्द्रमसे स्वाहा	तै. सं 1-8-13.
198	,, ...	तै. ब्रा. 3-1-6.
289	चन्द्रां प्रभासाम् ...	श्रीसूक्तम्.

पुटसंख्या	मन्त्रप्रतीकः	आकरः
289	चन्द्रां हिरण्मयीम्	श्रीसू.
367	चरणं पार्वत्रम् तै. ब्रा. 3-12-3.
57	चराचरेभ्यः तै. सं. 1-8-13.
85	चितस्थ परिचितः तै आ. 7-5.
179	चित्ते च स्वाहा तै. सं. 3-4-4.
413	चित्तं सन्तानेन तै. आ. 3-21.
343	चित्तिरस्रक् ,, 3-1.
110	चित्रं देवानामुदगात् तै. सं. 1-4-43.
290	चोक्षयत्री सूनृतानाम् ,, 4-1-11.
ज		
246	जनस्य गोपाः ,, 4-4-4.
54	जयन्ताय सौत्रं
154	जहि मे पाप्मानम् ,,
110	जातवेदसे तै. आ. 6-1.
163	जातवेदो वपया तै. सं. 3 1-4
286	जातो यदग्ने ,, 1-5-11
120	जायमानो वै ब्राह्मणः ,, 6-3-10.
246	जिघर्ष्यामिम् ,, 4-1-2.
447	जीवतु मम पुत्रः सौत्रं.
23	जीवा रुदन्ती तै. सं. 1-1.
46	जुषस्व नस्तमिधमग्ने ऋक्सं 5-2-1.
10	जुष्टो दमूनाः तै. ब्रा. 2-4-1.
56	ज्येष्ठाभ्याम् सौत्रं.
237	ज्येष्ठाय स्वाहा ,,
39	ज्योक्च सूर्यं दृशे तै. सं. 2-5.

पुटसङ्ख्य	मन्त्रप्रतीकः	आकरः
258	ज्योतिश्शुक्रश्च	सौत्रं.
367	जङ्घाभ्याम् ...	तै. ब्रा. 2-6-5.
	त	
232	तच्चक्षुः	तै. आ. 7-42.
92	तच्छयोरावृणीमहे	तै. ब्रा. 3-5-11.
113	ततं म आपः	„ 3-7-11
323	तत्ते भद्रम्	सौत्रं.
371	तत्त्वा यामि	तै. सं. 1-4.
329	„	तै. सं. 2-1-11.
273	तत्पुरुषाय	तै. आ. 6-46
44	तत्सवितुर्वरेण्यम्	तै. सं. 2-4.
237	„	तै. आ. 1-11.
278	„	तै. सं. 1-5-6.
310	„	„ 4-1-11.
237	तत्सवितुर्वृणीमहे ...	तै. आ. 1-11.
221	तदश्विनावश्वयुजा ...	तै. ब्रा. 3-1-2.
31	तदस्य प्रियम् ...	„ 2-4-6.
259	„	„ 2-8-3.
420	तद्यमो राजा	„ 3-1-2.
108	तद्विष्णोः परमम्	तै. सं. 1-3-6.
159	तन्तुं तन्वन्	„ 3-4-2.
61	तपश्च तपस्यश्च .	„ 1-4-11.
418	तया देवतया ...	„ 4-2-9.
172	तस्मादनस्वी च रथी च	„ 5-2-2.
340	तस्मादेको बह्वीः ...	„ 6-6-1.
194	तस्माद्दिनामा ...	„ 6-3-1.

पुटसंख्या	मन्त्रप्रतीकः	आकरः
49	तास्मिन् सहस्रशाखे तै. आ. 5 4.
26	तस्यै खर्वः तै. स. 2-5-1.
323	तं त्वा समिद्धिः तै. ब्रा. 1-2-1
418	ता अस्य सूद तै. स 4-2-4
286	तामग्निवर्णाम् तै. आ. 6-1.
201	ता सूर्यचन्द्रमसा तै. ब्रा. 2-8-9.
239	तिल्लदे ऽवपद्यस्व तै. मं. 2-11.
135	तिलोसि सोमदेवत्यः सौत्र.
16	तुम्भिर्मग्रे पर्यवहन् तै. म. .-5.
306	तृप्ता यान्तु पितरः	.. सौत्रं.
130	तेजसैवेनं समर्धयति ”
255	तेजोसि तै. सं 1-1-10.
322	तेन त्वामहम् सौत्रं.
39	तेभ्यो निधानम् तै. ब्रा. 2-7-17
101	ते मायिनो मभिरे ऋक्सं. 2-3-2.
101	ते सूनवस्स्वपसः ” ”
159	त्रयस्त्रिंशत्तन्तवः तै. सं 1-5-10.
225	त्रयोऽभि स्वर्गाम् सौत्रं.
6	त्रयै विद्यायै तै. मं. 2-10.
207	त्रातारमिन्द्रम् तै. सं. 1-6-12.
310	त्रिधाहितम् तै. आ. 6-10.
370	त्रिरन्तरिक्षम् ऋक्सं. 3-8-4.
31	त्रिदेव. तै. ब्रा. 2-4-3.
259	” ” 2 8-3.
344	त्रिषत्या हि देवाः तै. सं. 6-3-10.
261	त्रीणि पदा विचक्रामे तै. ब्रा. 2-4-6.
207	त्र्यम्बकं यजामहे तै. सं. 1-8-6.

श्लोकसङ्ख्या	मन्त्रप्रतीक	आकरः
299	त्र्यम्बकं यजाहे ...	तै. आ. 6-56.
118	त्र्यायुषं जमदग्नेः ...	तै. मं. 2-7.
107	त्वमग्ने अयाऽसि ..	„ 1-4.
108	त्वमग्ने रुद्रः	तै. सं. 1-3-14.
158	त्वमग्ने व्रतपाः	„ 1-1-14.
107	त्वं नो अग्ने ...	तै. मं. 1-4.
329	„ ..	तै. सं. 2-5-12.
287	त्वं वरुणः	तै. ब्रा. 3-5 2.
90	त्वं विप्रस्त्वं कविः ...	ऋक्सं. 6-8-8.
246	त्वामग्ने मानुषीः ...	तं. सं. 3-3-11.
405	त्वामर्जुनौषधीनाम् ...	तै. आ. 4-9.
259	त्वामेकमाथ ...	सौत्रं.
306	त्वां गावः	तै. सं. 3-3-9.
27	त्वां पूषन् ...	तै. मं. 1-11.
	द	
57	दक्षिणायै दिशे ...	तै. आ. 2-20.
225	दधिक्रावृणः ..	तै. सं. 1-5-11.
100	दन्दशूकेभ्यस्स्वाहा ...	तै. ब्रा. 3-1-4.
405	दर्भाणां स्तम्बमाहर ...	तै. आ. 4-9.
404	दशःक्षरा तां रक्षस्व ...	„ 4-8.
94	दाक्षायण्यस्सर्वयोन्यः ...	सौत्रं.
164	दिग्भ्यो नमो दिग्भ्यस्स्वाहा ...	तै. सं. 1-3-10.
406	दिवस्त्रा लोके ...	तै. आ. 4-7.
440	दिवि जाताः ...	सौत्रं.
57	दिवे स्वाहा ...	तै. सं. 1-8-13.
260	दिवो वा विष्णो ...	„ 1-2-13.
94	दिव्या गणा बहुरूपाः ...	सौत्रं.

पुटसङ्ख्या	मन्त्रप्रतीकः	आकरः
152	दिव्योसि सुपर्णः सौत्रं.
164	दिशः प्रादिश आदिशः तै. सं. 1-3-10.
406	दिशां त्वा लोके तै. आ. 4-7.
108	दीर्घमुञ्जि दुर्हेणु ,, 7-32.
28	दीर्घायुस्त्राय तै. सं. 1-2-1.
367	दुर्मित्रास्तस्मै तै. आ. 6-1.
90	दुस्त्वप्रे पापस्त्वप्रे सौत्रं.
231	दुन्दुभीन् समाप्रन्ति तै. सं. 7-5-9.
405	द्वीपाणां स्वाम्बमाहर तै. आ. 4-9.
56	दृषदुपलाभ्याम् सौत्रं.
11	देव सवितः प्रसुव तै. सं. 1-1.
43	देवस्य त्वा सवितुः तै. सं. 1-1-4.
6	” तै. ब्रा. 2-6-5.
186	” तै. मं. 2-3
365	” ,, 2-9.
105	” सौत्रं.
122	देवा वै पुष्टं नाविन्दन् तै. सं. 2-1-9.
152	देवीष्णुदुर्वीरुणः तै. मं. 2-9.
291	देवी वाचमजनयन्त तै. ब्रा. 2-4-6.
249	देवेभ्यस्त्वा सौत्रं.
43	देवेभ्यस्त्वा परि ददामि ,,
57	देवेभ्यस्त्वाहा तै. सं. 3-1-4.
57	देशेभ्यस्त्वाहा सौत्रं.
329	दोग्धी धेनुः तै. सं. 7-5-18.
152	द्यौरसि तै. ब्रा. 2-7-15.
34	द्यौस्ते पृष्ठम् तै. मं. 1-4.
87	द्यौस्समित् तै. आ. 7-41.

पुस्तकस्था	मन्त्रप्रतीकः	आकरः
399	द्रप्सश्चस्कन्द तै. सं. 3-1-8
265	द्रपि अन्धसस्पते ,, 4-5-10
96	द्वादश संपद्यन्ते ,, 1-5-7.
108	द्विपञ्चतुष्पदस्माकम् ,, 4-2-6.
196	द्विपदा ,, 5-2-11.
165	द्विर्जुहोति सौत्रं.
310	द्वे सुती तै. ब्रा. 1-4-2.
घ		
56	धनधान्याभ्याम् सौत्रं.
386	धनुर्हस्तादादाना तै. आ 4-1.
54	धन्वन्तरये स्वाहा सौत्रं.
54	धर्मरुचये स्वाहा ,,
243	धर्माय त्वा गृह्णामि ,,
55	धर्माय स्वाहा तै. मं. 1-1.
29	धाता ददातु ,, 2-11.
392	धाता पुनातु सविता तै. आ. 4-3.
397	” ,, 4-4.
407	” ,, 4-9.
29	धाता प्रजायाः तै. मं 2-11.
56	धात्रे स्वाहा सौत्रं.
54	ध्रुवक्षितये स्वाहा तै. मं 1-1.
54	ध्रुवाय भूमाय स्वाहा ,, ”
19	ध्रुवोसि ध्रुवक्षितिः ,, 1-9.
न		
57	नक्षत्रेभ्यस्स्वाहा तै. सं. 1-8-13.
61	नमश्च नभस्यश्च ,, 1-4-14.
38	नर्वे ब्रह्मणः तै. ब्रा. 2-7-17.

पुटसङ्ख्या	मन्त्रप्रतीकः	आकरः
34	नम आख्याधिनीभ्यः	तै. सं. -4-5-4.
109	नमश्शकृतसदे ...	तै. सं. 1-14.
150	नमश्शकजञ्जभाभ्याम्	” 2-7.
338	नमस्त ऋषे गद	तै. ब्रा. 2-7-16.
265	नमस्ते अस्तु	तै. सं. 4 5-1.
53	नमस्ते रुद्र मन्यवे	” ”
403	नमस्ते हृगसे	” 4-6-1.
372	नमस्त्रिभ्ये नमः पुषे	सौत्र.
295	नमस्सुते निऋकृते	तै. सं. 4-2-5.
43	नमो अस्तु नीलम्रीवाय	” 4-5-1.
100	नमो अस्तु सर्पेभ्यः	तै. सं. 2-17. सं 4-2-8.
367	नमोऽमयेऽप्सुमते	तै. आ. 6-1.
240	नमोऽमये सप्तार्चिः	सौत्रं.
240	नमो धात्रे नमः ...	” ”
225	नमो नमस्करकूपेभ्यः	” ”
203	नमो ब्रह्मणे ...	तै. आ. 2-12.
57	नमो रुद्राय भगवते	सौत्रं.
58	नमो रुद्राय भौमाय	” ”
90	नमो रुद्राय वास्तोष्पतये	तै. ब्रा. 3-7-9.
240	नमो वाचे नमो वाचस्पतये	तै. आ. 2-11.
266	नमो हिरण्यवाहवे	तै. सं. 4-5-2.
198	नवोनवो भवति	तै. ब्रा. 3-1-3.
201	”	तै. सं. 2-4-14.
408	न हि ते अग्ने तनुवै	तै. आ. 4-10.
404	नळं प्लवमारोह ...	तै. आ. 4-7.
106	नाकस्य त्वा पृष्ठे	” 4-7.
185	नाके सुपर्णम्	तै. ब्रा. 2-5-8.

पुटसङ्ख्या	मन्त्रप्रतीकः	आकरः
226	नाके सुपर्णम्	तै. आ. 4-3.
367	नाभिर्मे चित्तम्	तै. ब्रा. 2-6-5.
80	नाहं करोमि ...	तै. आ. 6-61, 62.
130	निऋऋतिगृहीता .	सौत्रं.
57	निऋऋत्यै ...	”
166	निवीतं मनुष्याणाम्	तै. सं. 2-5-11.
19	नीललोहिते भवतः	तै. सं. 1-6.
26	नेजमेष परापत ...	” 1-13.
7	नेष्टावृद्धिं कृन्तामि	सौत्रं.
25	नेनया सह संवदेत प	तै. सं. 2-5-1.
247	पञ्च वा एते	तै. आ. 2-10.
112	पथस्पथः परिपत्तिम्	तै. सं. 1-1-14.
366	परं मृत्यो	तै. आ. 6-46.
298	”	याज्ञिकी. 46.
331	”	तै. आ. 3-15.
404	”	” 4-7.
375	”	तै. ब्रा. 3-7-14.
55	परमेष्ठिने	सौत्रं.
203	परिणो रुद्रस्य	तै. ब्रा. 2-8-6.
14	परि त्वाङ्गमे पुरम्	तै. सं. 1-5-6.
41	परिधत्त धत्त ...	तै. सं. 2-2.
57	परिप्लवेभ्यः	तै. सं. 1-8-13.
55	परिषद्भ्यः	सौत्रं.
379	परियुवांसम्	तै. आ. 4-1.
31	परो मात्रया	तै. ब्रा. 2-8-3.
31	पवमानस्सुवर्जनः ...	” 1-4-8.

पुटसंख्या	मन्त्रप्रतीकः	आकरः
258	पवित्रं ते विततम्	तै. आ. 1-11.
125	पवित्रं वै दर्भाः	सौत्रं.
57	पशुपतये	”
57	पशुभ्यः	”
290	पावीरवी कन्या ...	तै. सं. 4-1-11.
118	पाहि नो अग्न एनश्चे	तै. आ. 6-5.
180	पितरः पितामहाः ..	तै. सं. 3-4-5.
57	पितामहेभ्यः ...	सौत्रं.
62	पितामहेभ्यस्त्वा	”
276	पिता विराजाम् ..	तै. ब्रा. 2-8-8.
140	पितृणामनृणः ..	तै. आ. 6-63.
57	पितृभ्यः	सौत्रं.
62	पितृभ्यस्त्वा ...	”
484	पितृभ्यस्त्वा मृत्युम् ...	”
65	पितृभ्यस्स्वधानमस्त्वाह ...	”
344	पुत्रेषणायश्च ...	”
47	पुनरग्निश्चक्षुरदात् ..	तै. सं. 3-2-5.
159	पुनरूर्जा	” 4-2-1.
145	पुनस्त्वाऽऽदित्याः	” 4-2-3.
16	पुनः पत्नीमाग्निरदात् ...	तै. सं. 1-5.
106	पुमांसौ मित्रावरुणौ	सौत्रं
295	पुरन्दराय ..	तै. ब्रा. 3-1-2.
339	पुरीष्यस्त्वमग्ने	तै. सं. 4-2-5.
158	पुरुषसाम्मितः ...	तै. ब्रा. 3-7-11.
385	पुरुषस्य सयावगिविते ..	तै. आ. 4-1.
385	पुरुषस्य सयावर्धपन्	” ”
394	पुरुषाहुतिः ...	तै. सं. 2-2-2.

पुटसङ्ख्या	मन्त्रप्रतीक	आकरः
130	पुरोऽनुवाक्यामनूच्य	... तै. सं. 3-4-9.
42	पुष्टिरसि पुष्टिम् सौत्रं.
56	पुष्ट्यै ”
330	पुष्पावतीः तै. सं. 4-2-6.
342	पूर्व देवा अपरेण तै. ब्रा. 2-5 6.
305	पूषा गा अन्वेतु नः तै. सं. 1-1-11.
382	पूषा त्वेतश्चधावयतु	... तै. आ. 4-1.
18	पूषा त्वेतो नयतु तै. मं. 1-2.
382	पूषमा आशा अनु तै. आ. 4-1.
447	पूष्णे स्वाहा ” 7-16.
106	पृथिवि देवयजनि तै. सं. 1 1-9
66	पृथिवी ते पात्रम् तै. मं. 2-20.
84	पृथिवी समित् तै. आ. 7-41.
407	पृथिवी गच्छ ” 4-9-
152	पृथिव्यसि तै. ब्रा. 2-7-15.
396	पृथिव्यास्त्वा अक्षिर्यं सौत्रं.
406	पृथिव्यास्त्वा लोके तै. आ. 4-7.
57	पृथिव्यै स्वाहा तै. सं. 1-8-13.
371	पृष्ठो दिवि ” 1-5-11
391	प्रकेतुना बृहता तै. आ. 4-3.
271	प्रजनने ब्रह्मा सौत्रं.
20	प्रजया त्वा पशुभिः ”
20	प्रजया त्वा संसृजामि ”
122	प्रजया पितृभ्यः तै. सं. 6-3-10.
339	प्रजातन्तुं मा तै. आ. 5-11.
70	प्रजापतये काण्डर्षये	... सौत्रं
55	प्रजापतये स्वाहा तै. मं. 1-1.

पुटसङ्ख्या	मन्त्रप्रतीकः	आकरः
12	प्रजापतये स्वाहा सात्रै.
2	प्रजापातिस्त्रियाम्...	. तै. ब्रा. 2-5-6.
401	प्रजापतिस्त्वा सादयतु	.. तै. आ. 4-6.
165	प्रजापतिः प्रजा अस्मजत	.. तै. स. 2-2-1.
29	प्रजापते तन्वं मे तै मं. 1-11.
207	प्रजापते न त्वत् तै. सं. 1-8-14. तै. म. 2-22.
22	प्रजापते प्रायश्चित्ते.... तै. मं 1-10.
23	प्रजायै त्वा	... सौत्रं
20	प्रजावती भूयासम्... ”
20	प्रजावान् पशुमान् ”
291	प्रणो देवी तै. सं. 1-8-22
230	प्रतत्ते अद्य शिपिविष्ट ” 2-2-12.
31	प्रताद्विष्णुः तै. ब्रा. 2-4-3.
259	” ” 2-8-3.
111	प्रति क्षत्रे प्रति तिष्ठामि	... तै. मं. 2-18.
28	प्रतियुतो वरुणस्य तै. सं. 1-4-45.
49	प्रतिवेशोसि प्र मा भादि	... तै. आ. 5-4.
57	प्रतीच्यै दिशे तै. आ. 2-20.
57	प्रपितामहेभ्यः सौत्रं.
62	प्रपितामहेभ्यस्त्वा ..	. ”
56	प्रभूयै स्वाहा ”
261	प्रयातु भगवान् ”
413	प्रयासाय स्वाहा तै. आ. 3-20
226	प्रवक्तावभृथे सौत्रं.
206	प्र वदशुक्राय तै. ब्रा. 2-8-2.
402	प्र वाता वान्ति	तै. आ 4-6.

पुटसङ्ख्या	मन्त्रप्रतीकः	आकरः
236	प्रवेशसे कवये	तै. ब्रा. 1-2-1.
2	प्रसुग्मन्ता	तै. मं. 1-1.
361	प्राच्यां दिशि देवाः	तै. सं. 1-6-5.
57	प्राच्यै दिशे	तै. आ. 2-20
146	प्राजापत्यं वै	सौत्रं.
42	प्राणानां प्रान्थरसि....	”
342	प्राणापानौ ...	तै. ब्रा. 2-5-6.
92	प्राणाय वोजुष्ट	सौत्रं.
66	प्राणे निविष्टोऽमृतं जुहोमि	तै. मं. 2-27.
33	प्राणो रक्षति	तै. ब्रा. 2-5-1.
17	प्रासावीः	तै. मं. 1-1.
102	प्रेतायामुष्मै यमाय च	सौत्रं.
15	प्रेतो मुञ्चति ...	तै. मं. 1-4.
400	प्रेमां मात्राम् ...	सौत्रं.
	ब	
42	बलमसि बलम्	”
11	बलं ते बाहुवो ...	तै. ब्रा. 2-7-17.
11	खादिरां दूर्वां तेजस्कामस्य	सौत्रं.
147	बाह्विस्पत्यं वै	”
203	बृहत्साम	तै. सं. 4-4-12.
153	बृहदासि	सौत्रं.
57	बृहस्पतये स्वाहा	तै. मं. 1-1.
206	बृहस्पते अति	तै. सं. 1-8-22.
287	बृहस्पते युवम्	तै. ब्रा. 2-5-6.
143	बोधो नो अस्य	तै. सं. 4-2-3.
45	ब्रह्मचार्यस्यपोषान....	तै. मं. 2-6.
43	ब्रह्मजज्ञानम्	तै. सं. 4-2-8.

पुटसंख्या	मन्त्रप्रतीकः	आकरः
203	ब्रह्मजज्ञानम्	तै. ब्रा. 2-8-8.
94	ब्रह्मज्योतिर्ब्रह्म	सौत्रं.
66	ब्रह्माणि म आत्मा	तै. म. 2-20.
57	ब्रह्मणे स्वाहा	„ 1-1.
329	” ..	सौत्रं.
155	ब्रह्मन् त्वाऽभ्रामि	”
42	ब्रह्मवर्चसमसि ...	”
451	ब्रह्म वै चतुर्होतारः ...	तै. ब्रा. 3-12-5
82	ब्रह्माणं तर्पयामि	सौत्रं.
207	ब्रह्मा देवानाम्	तै. सं 3-4-11.
116	ब्राह्मण एकहोता	तै. आ. 3-7.
125	ब्राह्मणा वै छन्दांसि ..	तै. सं. 2-6-9.
125	ब्राह्मणो वा अष्टाविंशः ...	तै. ब्रा. 1-5-3.
140	ब्राह्मणो वै सर्वादेवताः ...	„ 1-4-4.
भ		
226	भक्षोऽस्यमृतभक्षः ...	„ 3-10-8.
304	भगवते महादेवाय. .	सौत्रं.
260	भगवतोऽयं कूर्चः	”
55	भगाय स्वाहा	”
18	भद्रान् गृहान्	तै. मं. 1-8.
91	भवतं नस्समनसौ ..	तै. सं 4-2-5
52	भवस्य देवस्य पत्नै ...	तै. मं. 2-18.
53	भवस्य देवस्य सुताय	सौत्रं.
52	भवाय देवाय स्वाहा	तै. मं. 2-18.
323	भवे नमस्स्वाहा	सौत्रं.
272	भवेभवे ...	तै. आ. 6-43.
272	भवोद्भवाय	„ 6-43.

पुटसङ्ख्या	मन्त्रप्रतीकः	आकरः
147	भाग्यं वै ...	सौत्रं.
385	भुवनस्य पत इदम् ...	तै. आ. 4-1.
180	भुवनस्य पते	तै. सं. 3-1-7.
55	भुवस्स्वाहा ...	सौत्रं.
20	भुवो यज्ञस्य ...	तै. सं. -1-1-1.
245	भुवो वायुम्	तै. ब्रा. 3-10-2.
223	भूतेभ्यस्स्वाहा	सौत्रं.
56	भूत्यै स्वाहा	”
8	भूतम् ...	तै. सं. 2-10.
201	भूतं भव्यं भविष्यत् ...	तै. सं. 7-3-13.
297	भूतपतये नमः ...	सौत्रं.
449	भूमिर्भूमिमगात् ...	तै. सं. 2-15.
245	भूराग्निं च	तै. ब्रा. 3-10-2.
106	भूरायुर्मे धारयत	सौत्रं.
245	भूर्भुवस्सुवः । ओजो बलम् ...	तै. ब्रा. 3-10-5.
38	भूर्भुवस्सुवरपाम्	तै. सं. 2-14.
200	भूर्भुवस्सुवरोम्	तै. आ. 6-27.
143	”	याज्ञिकी 35.
245	भूर्भुवस्सुवश्चन्द्रमसम् ...	तै. ब्रा. 3-10-2.
55	भूर्भुवस्सुवस्स्वाहा	सौत्रं.
23	भूस्स्वाहा ...	तै. सं. 1-10.
46	”	” 2-12.
55	” ..	सौत्रं.
440	भूः पृथिवी गच्छतु ...	”
201	भ्रातृव्यं पादयामसि ...	तै. ब्रा. 2-4-2.
	म	
387	मणिं हस्तात्	तै. आ. 4-1.

पुटसङ्ख्या	मन्त्रप्रतीक.	आकर :
200	मदे चिदस्य तै. सं. 1-2-14.
13	मधुगे मध्वगाहे सौत्रं.
126	मधु मनिष्ये तै. सं. 3-3-2.
135	मधुवाता ऋत्तयते...	.. ,, 4-2-9.
61	मधुश्च मध्वश्च ,, 1-4-14.
119	मधुश्च स्वाहा तै. सं. 1-10.
289	मनस. कामम् श्रीसूक्तम्.
112	मनो ज्योतिः तै. सं. 1-5-3.
344	"	.. ,, 1-5-10.
13	मम हृदये सौत्रं.
200	ममाग्ने वर्चो विहवेषु तै. सं. 1-7-14
182	मयि गृह्णाम्यग्ने ,, 5-7-9.
5	मयि महः तै. सं. 2-9.
46	मयि मेधाम् तै. सं. 3-3-1.
6	मयीन्द्रियं वीर्यम् तै. सं. 2-9.
306	मयोभूर्वातः तै. सं. 7-4-17.
304	महाकाश्याय नमः सौत्रं.
200	महां इन्द्रः तै. सं. 1-4-41.
34	मा छिदो मृत्यो तै. आ. 3-15.
389	माता रुद्राणाम् ,, 4-12.
39	मा ते केशाननुगात तै. ब्रा. 2-7-17.
15	मा ते गृहे तै. सं. 1-4.
342	मा त्वा वृक्षौ संबाधिष्ठाम् तै. आ. 4-7.
34	मा त्वा वृक्षौ संबोधयाम् ,,
95	मा नस्तोके तै. सं. 4-5-10.
252		.. ,, 3-4-10.

पुटसङ्ख्या	मन्त्रप्रतीकः	आकरः
332	मा नस्तोके	याज्ञिकी. 53.
298	”	तै. आ. 6-53.
331	मा नो महान्तम् ...	तै. सं. 4-5-10.
298	”	याज्ञिकी. 52.
96	”	तै. आ. 6-52.
96	मा नो हिंसीत्	तै. मं. 1-9.
13	मां ते मनः ...	सौत्रं.
42	मित्रस्य चक्षुः	तै. मं. 2-2.
3	मिश्रोसि	तै. सं. 1-8-18.
112	मिथुनस्य स्वस्त्ययनी	” 1-2-9.
208	मूर्धानं दिवः ...	” 1-4-18.
366	मृत्तिके हन	तै. आ. 6-1.
299	मृत्युर्नश्यतु	सौत्रं.
434	मृत्योराधिष्ठानाय	”
409	मृत्यो पदम् ...	तै. आ. 4-10.
389	मेदसा खुचौ	तै. सं. 6-3-11.
374	मेधां म इन्द्रः	तै. आ. 6-40.
390	मैनमन्ने विदहः	” 4-1.
385	मैव मांस्ता	” ”
य		
325	यं कामं कामयते ...	सौत्रं.
441	यं घर्मो अग्निम्	”
367	यं च वयम्	तै. आ. 6-1.
395	यं ते अग्निमन्थाम	” 4-4.
138	य आमा ये पक्वाः	सौत्रं.
232	य उदगात् ...	तै. आ. 7-42

